

## Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ပဟိုက်ဆာမတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်

### ကိုဗစ်-၁၉ ရောဂါဖြစ်ပွားမှု နောက်ဆုံးအခြေအနေနှင့်စပ်လျဉ်း၍ ပြည်သူများသို့ အစီရင်ခံတင်ပြသည့် မိန့်ခွန်း

အခု ကိုဗစ်နောက်ဆုံးအခြေအနေ ပြောရမယ်ဆိုရင် ကိုဗစ်ကို မထိန်းချုပ်နိုင်သေးတဲ့ နေရာတွေကိုလည်း အဓိကထားပြီးတော့ ပြောဖို့လည်းလိုတယ်။ နောက်ပြီးတော့ ကျွန်မတို့ ကာကွယ်ဆေးအစီအစဉ်တွေနဲ့ ပတ်သက်လို့လည်း ပြောဖို့တော့လိုပါတယ်။ ကိုဗစ်ထိန်းချုပ်ရာမှာ အားနည်းနေတဲ့နေရာ အများဆုံးကတော့ ရန်ကုန်ပေါ့။ အဲဒါတော့လည်း ကျွန်မတို့ ရန်ကုန်တိုင်းက ပြည်သူတွေ သိပြီးသားဖြစ်ပါတယ်။ အဲဒါတော့ အထူးသတိထားစေချင်ပါတယ်။ အခုအချိန်မှာဆိုရင် ရာသီဥတုကလည်း အေးလာပြီ။ ရာသီဥတုက အေးလာတဲ့အခါကျတော့ တခြားအေးတဲ့ရာသီနဲ့ ဆောင်းရာသီနဲ့ ပတ်သက်နေတဲ့ ဖြစ်တတ် ဖြစ်လေ့ဖြစ်ထရှိတဲ့ အအေးမိတာလေးတွေ၊ တုပ်ကွေးဖြစ်တာလေးတွေလည်း ရှိနိုင်ပါတယ်။ အဲဒါတော့ ကျွန်မနားလည်သလောက်ကတော့ တုပ်ကွေးဖြစ်နေသူ တစ်ဦးကနေပြီးတော့ ကိုဗစ်ပါကူးမယ်ဆိုရင် အခြေအနေက နည်းနည်းပိုပြီးတော့ ပြင်းထန်နိုင်ပါတယ်။ ဒါကြောင့် အားလုံး အထူးသတိထားဖို့ ဆိုတာကို ကျွန်မတို့ သတိပေးချင်ပါတယ်။

ရန်ကုန်ကနေပြီးတော့ မထိန်းချုပ်နိုင်တာကတော့ ကျွန်မတို့ နိုင်ငံတစ်နိုင်ငံလုံး အတွက် စိန်ခေါ်မှုတစ်ခုပါပဲ။ ဘာဖြစ်လို့လဲ ဆိုတော့ ရန်ကုန်က ကျွန်မတို့ရဲ့ တစ်နည်းအားဖြင့် ပြောရမယ်ဆိုရင် စီးပွားရေး မြို့တော်ဆိုရင်လည်း မမှားပါဘူး။ ဒီတော့ စီးပွားရေးမြို့တော်ကြီးကို ပြန်ပြီးတော့ နာလန် ထူအောင်လုပ်ဖို့ဆိုတာဟာ ကျွန်မတို့ရဲ့ စီးပွားရေးပြန်လည်ထူထောင်ရေးအတွက် အင်မတန်မှ အရေးကြီးပါတယ်ဆိုတာလည်း ကျွန်မက သတိပေးချင်ပါတယ်။

စာမျက်နှာ ၃ ကော်လံ ၁ သို့ ◆



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ပြည်သူများသို့ အစီရင်ခံတင်ပြသည့် မိန့်ခွန်းပြောကြားစဉ်။

ကျွန်မတို့ အခု ကိုဗစ်နဲ့ ပတ်သက်လို့ဆိုရင် တချို့က ကာကွယ်ဆေးထိုးပြီးလို့ရှိရင် ပြီးသွားတာပဲဆိုပြီးတော့ ပေါ့ပေါ့ တွက်ပါလိမ့်မယ်။ ဒါပေမယ့် ကာကွယ်ဆေးကို တစ်တိုင်းပြည်လုံးကို ကျွန်မတို့ ထိုးပေးရမှာပါ။ ကျွန်မတို့နိုင်ငံမှာ ဘယ်သူမှ မကျန်ဖို့ပေါ့။ ဒါတော့ ကျွန်မတို့ရဲ့ မူဝါဒ။ ဘယ်သူ့ကိုမှ မချန်ခဲ့ဘူး။ အားလုံးကို ကျွန်မတို့ကနေပြီးတော့ ကျန်းမာရေးအရ ကာကွယ်မှုပေးဖို့ ကျွန်မတို့ စီစဉ်ပါတယ်။ ဒါပေမယ့် အားလုံးကို တစ်ချိန်တည်းထိုးပေးနိုင်တာတော့ မဖြစ်နိုင်ပါဘူး။ ဒါကြောင့် ဒီကာကွယ်ဆေးထိုးတဲ့ အစီအစဉ် တစ်နိုင်ငံလုံးအတွက် ပြီးမြောက်အောင်လို့ဆိုရင် လန့်ချိပြီးတော့ ကြာမှာပါ။

မြောက် ယနေ့ ဖတ်စရာ

ဂုဏ်ယူမှန်းဆ ... လွမ်းရပါကြောင်း ရေနံချောင်းမြို့က ... အမျိုးသားကျောင်း



ဆောင်းပါး စာမျက်နှာ » ၆

သမဝါယမလုပ်ငန်းများ ဖွံ့ဖြိုးတိုးတက်ရေးဆိုင်ရာ လုပ်ငန်းညှိနှိုင်းအစည်းအဝေး ကျင်းပ စာမျက်နှာ » ၉

.....

အမျိုးသားပညာရေးမဟာဗျူဟာစီမံကိန်း (၂၀၂၁-၂၀၃၀) ရေးဆွဲရေးဆိုင်ရာ ဖွံ့ဖြိုးမှုမိတ်ဖက် အဖွဲ့အစည်းများနှင့် လုပ်ငန်းညှိနှိုင်းအစည်းအဝေး ကျင်းပ စာမျက်နှာ » ၁၁



## “ကြွယ်ဝ Promotion”

**အထူးအတိုးနှုန်း 8.10% p.a ရက်(၉၀)သက်တမ်း**  
**စာရင်းသေအပ်ငွေ (Fixed Deposit) အပ်နှံသူများအတွက်**  
**Promotion ကာလကို ဒီဇင်ဘာလကုန်အထိ တိုးမြှင့်ပေးလိုက်ပါပြီ။**



Terms & Conditions Apply

Promotion Period : Dec 1<sup>st</sup> to Dec 31<sup>st</sup>, 2020.  
 Customer Service Phone : 09 - 682 682 682

မြောက်

ပြင်းပြသောဆန္ဒဖြင့် အဂတိတိုက်ဖျက်

ပြည်ထောင်စုသမ္မတမြန်မာနိုင်ငံတော်အား နိုင်ငံတကာပွင့်လင်းမြင်သာမှု အဖွဲ့က ၂၀၂၀ ပြည့်နှစ် နိုဝင်ဘာလတွင် ထုတ်ပြန်သော တစ်ကမ္ဘာလုံးဆိုင်ရာ အဂတိလိုက်စားမှု ဘာရိုမီတာ၌ အာရှဒေသ (၁၇) နိုင်ငံအတွင်း ဆောင်ရွက်ခဲ့သော စစ်တမ်းအရ အများပြည်သူများလက်ခံသော အဂတိလိုက်စားမှု တိုက်ဖျက်ရေးအဖွဲ့အစည်းအဖြစ် အမြင့်ဆုံးအဆင့်ရရှိခဲ့ပြီး အဂတိလိုက်စားမှုအား လုံခြုံစိတ်ချစွာ တိုင်ကြားနိုင်မှုတွင်လည်း အမြင့်ဆုံးအဆင့် ပေးအပ်ခဲ့ပေသည်။

အဂတိလိုက်စားမှုတိုက်ဖျက်ရေးလုပ်ငန်းများကို ကောင်းမွန်စွာ ဆောင်ရွက်နိုင်သောကြောင့် အာရှနိုင်ငံအတွင်း အဆင့်(၁)နေရာအဖြစ် အမြင့်ဆုံးအဆင့်အမှတ်ပြုခံရခြင်းသည် နိုင်ငံတကာအလယ်တွင် မြန်မာနိုင်ငံသည် ဂုဏ်ယူဖွယ်ရာ နိုင်ငံအင်္ဂါရပ်တစ်ခုကို ဆွတ်ခူးခဲ့ခြင်းဖြစ်သည်။ ကမ္ဘာပေါ်တွင် အုပ်ချုပ်သူအစိုးရများအဖို့ ထိထိရောက်ရောက် ဆောင်ရွက်ရန် အထူးတလည်လိုအပ်နေသည့် အလွန်ကြီးမားသော စိန်ခေါ်မှုဖြစ်သည့် အဂတိလိုက်စားမှုတိုက်ဖျက်ရေးကို ဆောင်ရွက်နေချိန်တွင် မြန်မာနိုင်ငံအနေဖြင့် အတိုင်းအတာတစ်ခုအထိ အောင်မြင်အောင် ဆောင်ရွက်နိုင်ခဲ့သည်မှာ ထင်ရှားပါသည်။

အဂတိလိုက်စားမှုသည် နှစ်ကာလရှည်ကြာစွာ အမြစ်တွယ်ရှင်သန်နေသော လုံးဝအလျှင်းပျောက်ကင်းရန် ကုစားရန်ခက်ခဲသည့် ကင်ဆာရောဂါကဲ့သို့ ဆိုးရွားသောရောဂါမျိုးလိုဖြစ်သည်။ နိုင်ငံတော်ပြုပြင်ပြောင်းလဲရေးနှင့်တည့်ဆောက်ရေးကို ပြည်သူလူထုအခြေပြု နည်းလမ်းများဖြင့် လျှောက်လှမ်းလျက်ရှိသည့် မျက်မှောက်ကာလတွင် အဂတိလိုက်စားမှုပြဿနာကို ထိထိရောက်ရောက် တိုက်ဖျက်နိုင်ရေးအတွက် အားလုံးပါဝင်ဆောင်ရွက်ကြရမည်ဖြစ်သည်။

အဂတိလိုက်စားမှုသည် လူတို့၏အန္တရာယ်အဖြစ် အမြစ်တွယ်နေသည့်လောဘ၊ မောဟကို အခြေခံသဖြင့် အမြစ်ပြတ်ဖြေရှင်းရန် မလွယ်ကူသော စိန်ခေါ်မှုကြီးဖြစ်သည်။ ထို့ကြောင့် “အဂတိလိုက်စားမှုတွေဟာ ဘယ်လိုအကြောင်းအချက်တွေကြောင့် ဖြစ်ပေါ်လာရတာလဲဆိုတဲ့ အဂတိလိုက်စားမှုပေါ်ပေါက်တဲ့ ရေခဲမြစ်တွေမှန်သမျှ ဖယ်ထုတ်နိုင်ဖို့ ကြိုးစားရမှာ ဖြစ်ပါတယ်” ဟု နိုင်ငံတော်သမ္မတက လမ်းညွှန်မှာကြားခဲ့သည်။ အဂတိလိုက်စားမှုသည် အလွန်နက်နဲရှုပ်ထွေးသည့် ပြဿနာဖြစ်ပြီး ပေးသူနှင့်ယူသူကြားတွင် လျှို့ဝှက်မှုများရှိနေသည့် ပြဿနာဖြစ်သည်။

အဂတိလိုက်စားမှုကို သာမန်အားဖြင့် ကြည့်လျှင် လာဘ်ပေးလာဘ်ယူမှုအဖြစ်သာ မြင်တွေ့နိုင်သော်လည်း လက်တွေ့တွင် ထိုထက်မကများစွာနက်နဲပေသည်။ ဆင်းရဲနွမ်းပါးမှုနှင့် မညီမျှမှုကို ဖြစ်ပေါ်စေခြင်း၊ အစိုးရနှင့် ပုဂ္ဂလိကလုပ်ငန်းစွမ်းဆောင်ရည်များ ကျဆင်းလာစေနိုင်ခြင်း၊ အခြေခံအဆောက်အအုံများ ဆုံးရှုံးခြင်း၊ မှန်ကန်မှုမရှိသော စီးပွားရေးစနစ်များ၊ ရာသီဥတု ပြောင်းလဲမှုနှင့် ဇီဝမျိုးကွဲများ ပျက်စီးမှု၊ လူ့အခွင့်အရေး ချိုးဖောက်မှု၊ လက်နက်ကိုင်ပဋိပက္ခများ ဖြစ်ပေါ်စေမှု စသည်ဆိုးကျိုးများစွာ ရှိပါသည်။

ဂလိုဘယ်လိုက်စားရေးခေတ်ကာလတွင် အဂတိလိုက်စားမှုသည် နိုင်ငံတစ်နိုင်ငံတည်းဖြစ်ပေါ်နေခြင်း မဟုတ်တော့ဘဲ လူ့အဖွဲ့အစည်းများနှင့် စီးပွားရေးစနစ်တစ်ခုလုံးကို ထိခိုက်စေနိုင်သည့် ပြဿနာဖြစ်သည်။ အဂတိလိုက်စားမှုကို တိုက်ဖျက်နိုင်ရေးအတွက် ထိရောက်သောဥပဒေများဖြင့် ဆောင်ရွက်နိုင်ရန်လိုအပ်ရာ ဖြစ်ပေါ်လာသောပြဿနာအခြေအနေများအပေါ် မူတည်၍ ဥပဒေများကို ပြောင်းလဲပြင်ဆင်ကာ ထိထိရောက်ရောက် ဆောင်ရွက်ရမည်ဖြစ်သလို လက်တွေ့တွင်လည်း ဆောင်ရွက်နိုင်ခဲ့သည်ကို တွေ့ရပါသည်။

အဂတိလိုက်စားမှုများကို ကိုင်တွယ်ဆောင်ရွက်ရာ၌ အသုံးပြုသူများကသာ လိုအပ်သလို ဆွဲယူအသုံးချနိုင်သည်။ အလွန်ရှုပ်ထွေးပြီး လူအများနားလည်ရခက်ခဲသည့် ဥပဒေ၊ နည်းဥပဒေ၊ အမိန့်နှင့် ညွှန်ကြားချက်များ၊ စည်းမျဉ်းစည်းကမ်းများအား အများပြည်သူ လွယ်ကူရှင်းလင်းစွာသိနားလည်နိုင်သည့် ဖော်ပြချက်များနှင့် ပြုပြင်ရမည်ဖြစ်ကြောင်း နိုင်ငံတော်သမ္မတက လမ်းညွှန်ထားသည်။ ယခုအခါ အဂတိလိုက်စားမှု တိုက်ဖျက်ရေးတွင် တံစိုးလက်ဆောင်ယူသူရော၊ ပေးသူပါ မည်သူ့ကိုမဆို အရေးယူနိုင်ခြင်း၊ ပြည်သူ့ဘဏ္ဍာရန်ပုံငွေဆုံးရှုံးမှုအချို့ကို အကာအကွယ်ပေးနိုင်ခြင်း၊ အများပိုင်နှင့် ပုဂ္ဂလိကပိုင် စီးပွားရေးလုပ်ငန်းများတွင် လုပ်ငန်းဆိုင်ရာကျင့်ဝတ်များ ချမှတ်ကျင့်သုံးရေး စတင်ဆောင်ရွက်နိုင်ခြင်း၊ အသိပညာပေးခြင်း၊ ကျောင်းသင်ခန်းစာအဖြစ် ဆောင်ရွက်နိုင်ခြင်းစသည်ဖြင့် တစ်နိုင်ငံလုံးလှမ်းခြုံ ဆောင်ရွက်နိုင်ခဲ့သဖြင့် အတိုင်းအတာတစ်ခုအထိ အောင်မြင်ပြီး နိုင်ငံအတွက် ဂုဏ်ယူနိုင်ခဲ့သည်။

သို့ဖြစ်ရာ တည်ငြိမ်အေးချမ်းပြီး ခေတ်မီဖွံ့ဖြိုးတိုးတက်သည့် ဒီမိုကရေစီဖက်ဒရယ်ပြည်ထောင်စု ပေါ်ထွန်းရေးအတွက် အကောင်အထည်ဖော်ဆောင်ရွက်ရာတွင် မဏ္ဍိုင်ကြီးသုံးရပ် ဖြောင့်မတ်တည်ကြည်မျှတမြင့်မားတိုးတက်လာရေးကို အလေးထားမျှော်မှန်းပြီး အဂတိလိုက်စားမှုတိုက်ဖျက်ရေးကို နိုင်ငံရေးစိတ်ဆန္ဒပြင်းပြစွာဖြင့် အားသွန်ခွန်စိုက်ဆောင်ရွက်လျက်ရှိကြောင်း။ ။

COVID-19 ရောဂါ ကူးစက်ပြန့်ပွားမှု ဖြစ်ပွားနေစဉ်ကာလအတွင်း လယ်ယာသုံးစက်ပစ္စည်း ကိရိယာများ ရွှေ့ပြောင်းအသုံးပြုရာတွင် လိုအပ်သော အကူအညီတောင်းခံ ဆောင်ရွက်နိုင်ကြောင်း အသိပေးနှိုးဆော်ချက်

၁။ ၂၀၁၉-၂၀၂၀ ခုနှစ် မိုးစပါးရိတ်သိမ်းရာတွင် အချိန်မီရိတ်သိမ်းနိုင်ရန်နှင့် အခြောက်ခံနိုင်ရန်အတွက် ရိတ်သိမ်းခြွေလှေ့စက် (Combine Harvester) များနှင့် အခြောက်ခံစက် (Dryer) များကို ရွှေ့ပြောင်းသယ်ယူပို့ဆောင်ရေးနှင့် တပ်ဆင်အသုံးပြုရေး၊ ဆောင်းသီးနှံ ထွန်ယက်စိုက်ပျိုးရေးအတွက် ထွန်စက်ကြီးများ ရွှေ့ပြောင်းဆောင်ရွက်ရာတွင် ပါဝင်ဆောင်ရွက်ကြမည့် မောင်းနှင်သူများနှင့် ကျွမ်းကျင်သူများအား Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေးအမျိုးသားအဆင့် ဗဟိုကော်မတီ၏ ညွှန်ကြားချက်များနှင့်အညီ အဆင်ပြေချောမွေ့စွာ ဆောင်ရွက်နိုင်ရေးအတွက် စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာနနှင့် မြန်မာနိုင်ငံ ဆန်စပါးအသင်းချုပ်တို့ ညှိနှိုင်းဆောင်ရွက်မှုဖြင့် “မြို့နယ်အဆင့် လယ်ယာသုံးစက်ကိရိယာများ

ရွှေ့ပြောင်းအသုံးချနိုင်ရေး ပူးပေါင်းညှိနှိုင်းရေးအဖွဲ့” အား ဖွဲ့စည်းထားရှိပြီး ဖြစ်ပါသည်။

၂။ သို့ဖြစ်ပါ၍ တောင်သူလယ်သမားများအပါအဝင် သီးနှံစိုက်ပျိုးထုတ်လုပ်ရောင်းဝယ်ရေး လုပ်ငန်းများတွင် ပါဝင်ဆောင်ရွက်နေကြသူ ပုဂ္ဂလိကနှင့် အဖွဲ့အစည်းများအနေဖြင့် သီးနှံများရိတ်သိမ်းရာတွင် အသုံးပြုရန် စက်ကိရိယာများ၊ ရိတ်သိမ်းခြွေလှေ့စက်များ လိုအပ်ပါက သက်ဆိုင်ရာ မြို့နယ်စိုက်ပျိုးရေးဦးစီးဌာနနှင့် စက်မှုလယ်ယာဦးစီးဌာနများသို့ လည်းကောင်း၊ စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန၊ နေပြည်တော်၊ ဖုန်းနံပါတ် ၀၆၇-၄၃၁၂၈ နှင့် ၀၆၇-၄၃၀၅၆ တို့သို့ ဆက်သွယ်ဆောင်ရွက်နိုင်ပါကြောင်း အသိပေးနှိုးဆော်အပ်ပါသည်။

စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန

နေပြည်တော် ဒီဇင်ဘာ ၁၁  
သယ်စာတနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာန၏ (၃၂) ကြိမ်မြောက် သစ်တော၊ သတ္တုနှင့် ပတ်ဝန်းကျင်ဆိုင်ရာ သုတေသနစာတမ်းဖတ်ပွဲကို ဗီဒီယိုကွန်ဖရင့်စနစ်ဖြင့် ဒီဇင်ဘာ ၂၂ ရက်မှ ၂၃ ရက်အထိ နှစ်ရက်ကြာ ကျင်းပသွားမည်ဖြစ်ကြောင်း သိရသည်။

ယင်းစာတမ်းဖတ်ပွဲတွင် သယ်စာတနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာန အောက်ရှိ ဦးစီးဌာနများနှင့် သစ်တောနှင့်ပတ်ဝန်းကျင်ဆိုင်ရာတက္ကသိုလ်တို့မှ စာတမ်း ၅၂ စောင်အား တင်သွင်းဖတ်ကြားသွားမည်ဖြစ်ကြောင်း၊ သစ်တော၊ သတ္တုနှင့် ပတ်ဝန်းကျင်ဆိုင်ရာ သုတေသနတွေ့ရှိချက်များအား တင်ပြနိုင်ရန်၊ ပညာရပ်ဆိုင်ရာ အသိအမြင်များ ဆွေးနွေးဖလှယ်နိုင်ရန်နှင့် ဆက်လက်ဆောင်ရွက်မည့် သုတေသနလုပ်ငန်းများအတွက် အကြံပြုချက်များ ရယူနိုင်ရန် ရည်ရွယ်ချက်များဖြင့် ဆောင်ရွက်ခြင်းဖြစ်ကြောင်း သိရသည်။

သစ်တော၊ သတ္တုနှင့် ပတ်ဝန်းကျင်ထိန်းသိမ်းရေးဆိုင်ရာ သုတေသနစာတမ်းဖတ်ပွဲကျင်းပမည်

သုတေသနစာတမ်းဖတ်ပွဲများကို ၁၉၇၈ ခုနှစ်မှ စတင်ကျင်းပခဲ့ရာ၂၀၁၉ ခုနှစ်အထိ ၄၁ နှစ်တာကာလအတွင်း သုတေသနစာတမ်းဖတ်ပွဲများကို နှစ်စဉ်နီးပါး ကျင်းပခဲ့ရာ သုတေသနစာတမ်းပေါင်း ၄၂၀ ကို ထုတ်ဝေနိုင်ခဲ့ပြီးဖြစ်သည်။ သုတေသနစာတမ်းဖတ်ပွဲကို parallel session သုံးခုခွဲ၍ တစ်ပြိုင်နက်တည်း ကျင်းပမည်ဖြစ်ပြီး Session 1 အစီအစဉ်တွင် သစ်တောစိုက်ပျိုးပြုစုခြင်းနှင့် စီမံအုပ်ချုပ်ခြင်းဆိုင်ရာ စာတမ်းများကိုလည်းကောင်း၊ Session 2 အစီအစဉ်တွင် ရာသီဥတုပြောင်းလဲမှု၊ စွမ်းအင်နှင့် ကာဗွန်အရင်းအမြစ်များ၊ ဇီဝမျိုးစုံမျိုးကွဲဆိုင်ရာ လေ့လာခြင်း၊ သစ်အသုံးချခြင်းဆိုင်ရာ စာတမ်းများကိုလည်းကောင်း၊ Session 3 အစီ

အစဉ်တွင် ပတ်ဝန်းကျင်ထိန်းသိမ်းရေးနှင့် သတ္တုကဏ္ဍဆိုင်ရာ သုတေသနစာတမ်းများကို လည်းကောင်း တင်သွင်းဖတ်ကြားမည်ဖြစ်ကြောင်းနှင့် စိတ်ပါဝင်စားသူ မည်သူမဆို မိမိတို့စိတ်ဝင်စားသည့် Session များသို့ တက်ရောက်ဆွေးနွေးနိုင်ပါကြောင်း၊ Meeting ID Password အပါအဝင် စာတမ်းဖတ်ပွဲနှင့် ပတ်သက်သည့် အသေးစိတ်အချက်အလက်များကို သစ်တောဦးစီးဌာန website (www.forestdepartment.gov.mm)၊ သစ်တောဦးစီးဌာန facebook စာမျက်နှာ Forest Department နှင့် သစ်တောသုတေသနဌာန facebook စာမျက်နှာ Forest Research Institute, Myanmar တို့တွင် ဝင်ရောက်ကြည့်ရှုနိုင်ကြောင်း သိရသည်။ သတင်းစဉ်

ရန်ကုန်စတော့အိတ်ချိန်းဈေးကွက် (၁၁-၁၂-၂၀၂၀)

ကုမ္ပဏီအမည်	အစွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်စေရ	ရှယ်ယာတန်ဖိုး (ကျပ်)	MCB	၈,၄၀၀	၈,၄၀၀	၁	၈,၄၀၀
FPB	၂၂,၅၀၀	၂၂,၅၀၀		၆၅၂,၅၀၀	၆၅၂,၅၀၀				
FMI	၉,၉၀၀	၉,၉၀၀	၉၅၃	၉,၃၆၇,၆၀၀	၂,၇၀၀	၂,၇၀၀	၆၂၄	၁,၆၉၄,၈၀၀	
MTSH	၃,၇၀၀	၃,၇၀၀	၈၇၂	၃,၂၁၃,၆၀၀	၃,၆၅၀	၃,၆၅၀	၂၂၄	၈၁၇,၆၀၀	

ရန်ကုန်စတော့အိတ်ချိန်းမှ ရယူသည်။

ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း

နေပြည်တော် ဒီဇင်ဘာ ၁၁			
ရန်ကုန်(ရွှေဈေး) ၁၃၀၇၅၀၀		မန္တလေး(ရွှေဈေး) ၁၃၀၇၅၀၀	
စက်သုံးဆီအမျိုးအစား	ရန်ကုန်	မန္တလေး	
(က) အဆင့်မြင့်ဒီဇယ်	တစ်လီတာ ၅၈၀/၆၃၀ ကျပ်	၆၂၀/၆၄၀ ကျပ်	
(ခ) ဒီဇယ်	တစ်လီတာ ၅၇၀/၆၁၅ ကျပ်	၆၁၀/၆၂၅ ကျပ်	
(ဂ) အောက်တိုန်း ၉၅	တစ်လီတာ ၆၆၅/၆၉၀ ကျပ်	၇၃၀/၇၅၀ ကျပ်	
(ဃ) အောက်တိုန်း ၉၂	တစ်လီတာ ၅၄၅/၅၇၅ ကျပ်	၆၀၅/၆၁၅ ကျပ်	
ရန်ကုန် လက်ကားဈေး			
ဒီဇယ်	တစ်လီတာ ၅၅၀/၅၅၅ ကျပ်		
အဆင့်မြင့်ဒီဇယ်	တစ်လီတာ ၅၆၀/၅၆၅ ကျပ်		
အောက်တိုန်း ၉၂	တစ်လီတာ ၅၃၀/၅၄၅ ကျပ်		

(မြန်မာနိုင်ငံ စက်သုံးဆီအသင်း)

နိုင်ငံခြားငွေလဲလှယ်နှုန်း	မြန်မာငွေကျပ်
(က) အမေရိကန်	တစ်ဒေါ်လာ = ၁၃၄၈.၅
(ခ) ဥရောပ	တစ်ယူရို = ၁၆၃၄.၆
(ဂ) တရုတ်	တစ်ယွမ် = ၂၀၆.၀၇
(ဃ) ထိုင်း	တစ်ဘတ် = ၄၄.၈၀၈
(င) မလေးရှား	တစ်ရင်းဂစ် = ၃၃၂.၇၂
(စ) အိန္ဒိယ	တစ်ရူပီး = ၁၈.၂၉၆
(ဆ) ဩစတြေးလျ	တစ်ဒေါ်လာ = ၁၀၁၄.၂
(ဇ) စင်ကာပူ	တစ်ဒေါ်လာ = ၁၀၀၈.၀
(ဈ) ဂျပန်	တစ်ရာယန်း = ၁၂၉၄.၈
(ည) တောင်ကိုရီးယား	တစ်ရာဝမ် = ၁၂၃.၄၉

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဆိုက်မှ ရယူသည်။

မြောက်

စာတည်းမှူးချုပ်	- ဦးစိုးစိုးနိုင်	အငယ်တန်း	- ဦးအောင်ကျော်ဦး၊ ဦးအောင်ကျော်ဝင်း၊
စာတည်းမှူး	- ဦးဝင်းနိုင်	သတင်းထောက်များ	- ဦးသန်းတင်အောင်၊ ဒေါ်ခင်မိုးမိုးအောင်၊
သတင်းထောက်မှူး	- ဦးမြင့်စိုး		- ဒေါ်ခင်မိုးနိုင်၊ ဒေါ်ခင်စုစုလှိုင်၊
စာတည်းများ	- ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊	ဓာတ်ပုံသတင်းထောက်	- ဦးအေးမင်းသူ၊ ဒေါ်မာမာစိုး
	ဦးဟိန်းထက်လင်း၊ ဦးသက်ထွေး	သုတေသန	- ဦးခင်မောင်ဝင်း
ဘာသာပြန်စာတည်းများ	- ဦးဇော်ဝင်း၊ ဦးနိုင်လင်းကြည်၊ ဦးအောင်ကျော်ကျော်	စာပြင်	- ဒေါ်မြသီတာ၊ ဒေါ်ခင်သက်မွန်နှင့်အဖွဲ့
အကြီးတန်း	- ဦးစိုးအောင်၊ ဦးကိုမင်း၊ ဒေါ်စန်းယဉ်ဥ၊	စာမျက်နှာဖွဲ့စည်းမှုနှင့် ဒီဇိုင်း	- ဦးခိုင်ဝင်း၊ ဦးကျော်သူရနှင့်အဖွဲ့
သတင်းထောက်များ	ဒေါ်နေဇာဇာထွန်း	အီးမေးလ်နှင့် အွန်လိုင်း	- ဒေါ်အေးအေးသင်း၊ ဒေါ်ဇော်ဇော်မွန်နှင့်အဖွဲ့

# ပြည်သူ့သေလျှင် အဓိက

### ◆ ရှေးဖုံးမှ

အဲဒီတော့ အခုအချိန်မှာဆိုရင် တချို့ကနေပြီးတော့ ကာကွယ်ဆေး ဘယ်တော့ရမလဲဆိုတာပဲ စိတ်ဝင်စားကြတယ်။ ကာကွယ်ဆေးနဲ့ပတ်သက် လို့တော့ ကျွန်မတို့ ကမ္ဘာ့ကျန်းမာရေးအဖွဲ့အစည်းနဲ့၊ နောက် Gavi ဆိုတဲ့ ကာကွယ်ဆေးဆိုင်ရာ အသင်းအဖွဲ့ကြီးနဲ့ ပူးပေါင်းပြီးတော့ ကိုဗစ်အတွက် လုပ်ထားတဲ့ အစီအစဉ်ရှိပါတယ်။ ကိုဗစ်ကာကွယ်ဆေးထိုးဖို့ အစီအစဉ်ပေါ့။ COVAX ဆိုတဲ့အစီအစဉ်၊ အဲဒီဟာမှာ ကျွန်မတို့ကလည်း ပါဝင်ပါတယ်။ ၇ ရက်နေ့တုန်းကဆိုရင် ဒီဟာ အမှာစာလည်း ပို့ပြီးပါပြီ။ ဆေးတွေနဲ့ ပတ်သက်လို့ ကာကွယ်ဆေးတွေနဲ့ပတ်သက်လို့ အဲဒီဟာလည်း ရနိုင်မယ် လို့လည်း ကျွန်မတို့ သိရပါတယ်။ ဒါ့အပြင် မလုံလောက်တဲ့ဟာတွေကိုလည်း တခြားဘက်ကနေ ကျွန်မတို့ဝယ်ပါမယ်။ ဒီ COVAX အစီအစဉ်နဲ့တော့ ကျွန်မတို့ လိုသလောက် အားလုံးတော့ရမှာ မဟုတ်ပါဘူး။ ဒါပေမယ့် ကျွန်မ တို့ နိုင်ငံတော်ကနေပြီးတော့ အားလုံးအတွက် လုံလောက်အောင်လို့ စီစဉ်ထားပါတယ်။ စီစဉ်တဲ့နေရာမှာဆိုရင်လည်း အမျိုးသားအဆင့် ကာကွယ်ဆေးထိုးတဲ့ အကြံပေးအဖွဲ့ဆိုတာလည်း၊ ဝါရင့်ကျန်းမာရေး ပညာရှင်ကြီးများနဲ့ ဖွဲ့စည်းထားပြီးပါပြီ။ ဘယ်လိုအစီအစဉ်တွေနဲ့ ကျွန်မတို့ လုပ်မလဲ၊ ဆေးတွေကို ဘယ်လိုသိုလှောင်မလဲ၊ ဘယ်လို ဖြန့်ဖြူးမလဲ၊ ဘယ်လို ထိုးပေးမလဲဆိုတာ အဲဒီလိုအစီအစဉ်တွေလည်း ကျွန်မတို့လုပ်ပြီးသား ဖြစ်ပါ တယ်။

ဒါပေမယ့် ကျွန်မ သတိပေးချင်တာကတော့ ဒီလိုလုပ်တဲ့နေရာမှာ ကျွန်မတို့က နိုင်ငံရဲ့ရှေ့ပြေးဖွဲ့ပြီးတိုးတက်မှုကိုလည်း ထည့်ပြီးတော့ တွက်ရ ပါတယ်။ ကျွန်မပြောချင်တာက ဘာလဲဆိုတော့၊ စီးပွားရေးပြန်ပြီးတော့ နာလန်ထူနေတဲ့နေရာတွေကို ကျွန်မတို့ ဦးစားပေးပြီးတော့၊ ကာကွယ်ဆေး တွေ ထိုးသင့်ရင်လည်း ထိုးပေးရပါလိမ့်မယ်။ ဘာဖြစ်လို့လဲဆိုတော့ ကျွန်မတို့ စီးပွားရေးယန္တရားကြီး ပြန်ပြီးတော့လည်ပတ်ဖို့ဆိုတာဟာ အင်မတန်မှ အရေးကြီးပါတယ်။ ဒါကြောင့် ဒီအချိန်မှာ စီးပွားရေးယန္တရား ပြန်ပြီးတော့ လည်ပတ်နိုင်တဲ့ အခြေအနေရှိတဲ့ဒေသတွေ၊ ပြောချင်တာကတော့ ကိုဗစ် ရောဂါနဲ့ပတ်သက်ပြီးတော့ ထိန်းချုပ်ထားနိုင်တဲ့ ဒေသတွေမှာဆိုရင် ပိုပြီး တော့ စောစောစီးစီးကာကွယ်ဆေးထိုးပေးနိုင်မယ့် အခြေအနေမျိုးလည်း ဖြစ်ပေါ်နိုင်ပါတယ်။ ဒါကတော့ ကျွန်မတို့ကတော့ အားလုံးအတွက် မျှတ အောင်လုပ်မယ်။ အားလုံးကနေလည်း ကာကွယ်ဆေးတွေရမှာပဲ။ ဒါပေမယ့် ဘယ်တော့၊ ဘယ်သူတွေကို ဦးစားပေးရမလဲဆိုတာတော့ နိုင်ငံရဲ့လိုအပ်ချက် အရ၊ နောက်ပြီးတော့ ကျွန်မတို့ရဲ့ လုပ်ဆောင်နိုင်တဲ့ အင်အားအရပေါ့။ အဲဒါကို ကျွန်မတို့ ဆုံးဖြတ်ရမှာပါ။

ဒါကြောင့် စောစောစီးစီးပြန်ပြီးတော့ သာမန်လည်ပတ်မှုဖြစ်သွားချင် ရင် အထူးသတိထားဖို့လိုပါတယ်။ အထူးဂရုစိုက်ပါ။ ဒီအချိန်မှာ။ ဒီအချိန်မှာ

**ကျွန်မတို့ ပြည်သူတွေရဲ့ ကျန်းမာရေးကို ဂရုစိုက်ဖို့ကို လုံးဝတာဝန်ယူပါတယ်။ ဂရုစိုက်ရတာ ကိုလည်း၊ ဂရုစိုက်နိုင်တာကိုလည်း ဂုဏ်ယူပါတယ်။ သို့သော်ငြားလည်း ကျွန်မတို့နိုင်ငံရဲ့ အခြေ အနေအရဆိုရင် အကန့်အသတ်မရှိ ကျွန်မတို့ သုံးနိုင်တာမဟုတ်ပါဘူး။ ဒါလည်း ကျွန်မ ထပ်တလဲလဲ သတိပေးနေရတာပါ။ တစ်နေရာရာမှာ သုံးတယ်ဆိုရင် နောက်တစ်နေရာမှာ လျော့ရပါတယ်။ အဲဒီတော့ ကျွန်မတို့ ကျန်းမာရေးအတွက်၊ ကိုဗစ်ကာကွယ်ရေးအတွက်၊ ကုသရေးအတွက် သုံးတာမှန်သမျှဆိုတာဟာ ဖွံ့ဖြိုးရေးအတွက် သုံးတဲ့အထဲကနေပြီးတော့ ကျွန်မတို့ထုတ်ယူရတာ ဖြစ်ပါတယ်။**

ကိုယ့်အိမ်သူအိမ်သားများကလွဲလို့ ပြင်ပကသူတွေနဲ့ထိတွေ့မှု အနည်းဆုံး ဖြစ်အောင် နေတာကတော့ အကောင်းဆုံးပေါ့။ ကိုယ့်အိမ်ထဲမှာဆိုရင်တောင် မှ သတိထားရပါတယ်။ တချို့အိမ်သားတွေက အပြင်ထွက်တယ်။ အပြင်ထွက် ပြီးတော့ ပြန်လာတယ်။ ကျွန်မလည်း သတိပေးပြီးပါပြီ။ အဲဒီတော့ ကိုယ်ကိုယ် တိုင်ကနေပြီးတော့ အရွယ်ကောင်းမို့လို့၊ အခြေခံကျန်းမာရေးကောင်းမို့လို့ ဘာမှမဖြစ်ဘူးဆိုပေမယ့်လည်း ကိုယ့်အိမ်က မိဘအိုကြီးတွေရှိရင်၊ အဘိုး အဘွားတွေရှိရင်၊ ဒါမှမဟုတ် ကျန်းမာရေးအရ အခြေခံအားနည်းချက်ရှိတဲ့ မိသားစုဝင်တွေရှိရင် သူတို့တွေအတွက် အများကြီးအန္တရာယ်ရှိတယ်ဆိုတာကို ထပ်ပြီးတော့လည်း စဉ်းစားစေချင်ပါတယ်။

အဲဒီတော့ ကျွန်မတို့အခု ကိုဗစ်နဲ့ပတ်သက်လို့ဆိုရင် တချို့က ကာကွယ် ဆေးထိုးပြီးလို့ရှိရင် ပြီးသွားတာပဲဆိုပြီးတော့ ပေါ့ပေါ့တွက်ပါလိမ့်မယ်။ ဒါပေမယ့် ကာကွယ်ဆေးကို တစ်တိုင်းပြည်လုံးကို ကျွန်မတို့ထိုးပေးရမှာပါ။ ကျွန်မတို့ နိုင်ငံမှာ ဘယ်သူမှ မကျန်ဖို့ပေါ့။ ဒါတော့ ကျွန်မတို့ရဲ့ မူဝါဒ။ ဘယ်သူ့ကိုမှ မချန် ခဲ့ဘူး။ အားလုံးကို ကျွန်မတို့ကနေပြီးတော့ ကျန်းမာရေးအရ ကာကွယ်မှုပေးဖို့ ကျွန်မတို့ စီစဉ်ပါတယ်။ ဒါပေမယ့် အားလုံးကို တစ်ချိန်တည်းထိုးပေးနိုင်တာတော့ မဖြစ်နိုင်ပါဘူး။ ဒါကြောင့် ဒီကာကွယ်ဆေးထိုးတဲ့အစီအစဉ် တစ်နိုင်ငံလုံးအတွက် ပြီးမြောက်အောင်လို့ဆိုရင် လန့်ချိပြီးတော့ ကြာမှာပါ။ ဒါကြောင့် အခု၊ ဒီနေ့၊ မနက်ဖြန်၊ သဘက်ခါလောက်ပြီးသွားမယ်လို့ အဲဒီလိုမယူဆပါနဲ့။ ကျွန်မတို့ ကာကွယ်ဆေးတွေဟာလည်း ဒီလတော့စပြီး ထိုးနိုင်မယ့် အခြေအနေတော့ ကျွန်မ မမြင်ပါဘူး။ အဲဒီတော့ မှာထားတာတွေရှိတယ်။ အစီအစဉ်တွေတော့ လုပ်ပြီးသားပါ။ ဒါပေမယ့် ဟိုဘက်ကလည်း ရောက်လာဖို့လည်း လိုပါသေးတယ်။

ဖြစ်စရာမလိုတော့ဘူးဆိုပြီးတော့ ထင်နေတဲ့လူတွေလည်းရှိပါတယ်။ အဲဒီဟာ လည်းမဟုတ်ပါဘူးဆိုတာ ကျွန်မ သတိပေးပါရစေ။ ကျွန်မနားလည်သလောက် ကတော့ ပညာရှင်များသတ်မှတ်ထားတာက ရောဂါဖြစ်ပြီးတော့ ၃ လလောက် အထိ ရက် ၉၀ ပေါ့။ ရက် ၉၀ ဆိုတော့ ၃ လလောက်အထိကို ပြန်ပြီးတော့ ရောဂါကူးဖို့ အခြေအနေမရှိဘူးပေါ့။ မရှိသလောက်ပဲဆိုပါတော့။ ဒါပေမယ့် ရက် ၉၀ လွန်သွားလို့ရှိရင် ပြန်ပြီးတော့ ဖြစ်နိုင်တဲ့အခြေအနေ ပြန်ရောက်သွား ပါတယ်။ ဒါကြောင့် တစ်ခါ ကိုဗစ်ကူးပြီးပြီဆိုရင်၊ ဖြစ်ပြီးပြီဆိုရင် နောင်ဖြစ် တော့မှာမဟုတ်ဘူး။ ဖြစ်ရင်လည်း ဖြစ်ပါစေဆိုပြီးတော့ ဒီလို စိတ်ထဲမှာ မထားပါနဲ့။ ထပ်တလဲလဲဖြစ်နေတယ်ဆိုလို့ရှိရင်တော့ ကိုယ့်ရဲ့အခြေခံ ကျန်းမာရေးကိုတော့ ထိခိုက်မှာဖြစ်ပါတယ်။ အဲဒီလို အခြေခံကျန်းမာရေး ထိခိုက်ရုံတင်မကဘူးပေါ့။ တစ်ခါဖြစ်တိုင်းဖြစ်တိုင်း ကိုယ့်အတွက်ရော၊ ကိုယ့်မိသားစုတွေအတွက်ရော ဝန်ထုပ်ဝန်ပိုးဖြစ်ပါတယ်။ နိုင်ငံတော်အတွက် လည်း ဝန်ထုပ်ဝန်ပိုးဖြစ်ပါတယ်။

ကျွန်မတို့ဟာ ကျွန်မတို့ ပြည်သူတွေရဲ့ ကျန်းမာရေးကို ဂရုစိုက်ဖို့ကို လုံးဝ တာဝန်ယူပါတယ်။ ဂရုစိုက်ရတာကိုလည်း၊ ဂရုစိုက်နိုင်တာကိုလည်း ဂုဏ်ယူပါတယ်။ သို့သော်ငြားလည်း ကျွန်မတို့နိုင်ငံရဲ့ အခြေအနေအရဆိုရင် အကန့်အသတ်မရှိ ကျွန်မတို့ သုံးနိုင်တာမဟုတ်ပါဘူး။ ဒါလည်း ကျွန်မ ထပ်တလဲလဲ သတိပေးနေရတာပါ။ တစ်နေရာရာမှာ သုံးတယ်ဆိုရင် နောက် တစ်နေရာမှာ လျော့ရပါတယ်။ အဲဒီတော့ ကျွန်မတို့ ကျန်းမာရေးအတွက်၊ ကိုဗစ်ကာကွယ်ရေးအတွက်၊ ကုသရေးအတွက် သုံးတာမှန်သမျှဆိုတာဟာ ဖွံ့ဖြိုးရေးအတွက် သုံးတဲ့အထဲကနေပြီးတော့ ကျွန်မတို့ထုတ်ယူရတာ ဖြစ်ပါတယ်။ အဲဒီတော့ ကျွန်မတို့နိုင်ငံသူ နိုင်ငံသားများက မြန်မြန်တိုးတက် ချင်တယ်။ မြန်မြန်ဖွံ့ဖြိုးတိုးတက်ချင်တယ်။ မြန်မြန်ပိုပြီးတော့ သာမန် အရင်တုန်းကလိုပေါ့။ သွားလိုက်၊ လာလိုက်နဲ့ လွတ်လွတ်လပ်လပ် လုပ်ကိုင် စားသောက်နိုင်တဲ့ ဘဝကို ပြန်ရောက်ချင်တယ်ဆိုရင်တော့ ကိုဗစ်ပြန့်ပွားမှုကို အားလုံးပိုင်းပြီးတော့ ထိန်းပေးဖို့ဟာ အင်မတန်မှ အရေးကြီးပါတယ်။ အဲဒါကို လည်း ကျွန်မတို့ ဂရုစိုက်စေချင်ပါတယ်။

ဒီလိုပြန်ပွားနေတဲ့အထဲက ကျွန်မတို့ တချို့ နေရာတွေမှာ၊ အထူးသဖြင့် Stay At Home မဟုတ်တဲ့နေရာတွေပေါ့။ နောက်ပြီးတော့ တချို့ကဏ္ဍတွေမှာ ကျွန်မတို့ ဖြေလျော့ပေးပါတယ်။ ဒီလိုဖြေလျော့ပေးရတဲ့ အကြောင်းရင်း ကလည်း ပြန်ပြီးတော့၊ သာမန်အနေအထားကို ပြန်ပြီးတော့ အမြန်ဆုံး ကျွန်မ တို့ လုပ်နိုင်ဖို့ ကြိုးစားတာဖြစ်ပါတယ်။ ဥပမာဆိုရင် ပြည်တွင်းလေကြောင်း တွေကို ပျံသန်းဖို့ဟာ ကျွန်မတို့ စီစဉ်ပါပြီ။ ဒါတော့ စည်းမျဉ်းစည်းကမ်း၊ ကျန်းမာရေးစည်းမျဉ်းစည်းကမ်းနဲ့ ကိုက်ညီစွာပေါ့။ တိတိကျကျ ကျွန်မတို့ လုပ်မှာ ဖြစ်ပါတယ်။ နောက် ပြည်ပလေကြောင်းများ ပျံသန်းဖို့ အင်အထွက် သာမန်ပုံစံဘက်ကို ဦးတည်ဖို့ဆိုတာလည်း ကျွန်မတို့စပြီးတော့ စီစဉ်နေပါပြီ။ အစောဆုံးဖြစ်အောင်လို့ လုပ်ပါမယ်။ ဒီလို ပြည်တွင်းရော၊ ပြည်ပရောပေါ့။ လေယာဉ်ပျံသန်းမှုရှိနိုင်ရေး၊ ဆက်သွယ်ရေးကောင်းရေး၊ ပြန်ပြီးတော့ ကူးလူး ဆက်ဆံမှု မြန်မြန်ဆန်ဆန်ဆောင်ရွက်နိုင်ရေးဆိုတာလည်း ပြန်ပြီးတော့ ကျွန်မတို့ရဲ့ တိုးတက်ရေး မြန်အောင်လို့ လုပ်တဲ့ဟာပဲ ဖြစ်ပါတယ်။ ဒါကြောင့် စက်ရုံတွေဆိုလည်း စက်ရုံတွေ၊ အလုပ်ရုံတွေလည်း အမြန်ဆုံး ကျွန်မတို့ ပြန်ဖွင့်ပေးမယ်။ Stay At Home မဟုတ်တဲ့ နေရာတွေမှာလည်း ကျန်းမာရေး စည်းမျဉ်းစည်းကမ်းနဲ့ ကိုက်ညီတဲ့ စားသောက်ဆိုင်တွေကို ကျွန်မတို့ ဖွင့်ဖို့၊ ပြန်ပြီးတော့ ခွင့်ပြုမှာဖြစ်ပါတယ်။ ဒါကြောင့် ဒီလိုအကန့် အသတ်တွေကနေ ပြီးတော့ မြန်မြန်ဆန်ဆန် လွတ်မြောက်စေချင်တယ်ဆိုရင်တော့ စည်းမျဉ်း စည်းကမ်းကို လိုက်နာဖို့ကတော့ အင်မတန်မှ အရေးကြီးပါတယ်။ ဒါကြောင့် ကျွန်မတို့ပြည်သူတွေ၊ အထူးသဖြင့် ရန်ကုန်က ပြည်သူတွေ သတိထားပြီး တော့ ကိုဗစ်ရောဂါမပြန့်ပွားရေးအတွက် နိုင်ငံတော်ကို ကူညီကြပါလို့ ကျွန်မ အနေနဲ့ မေတ္တာရပ်ခံပါတယ်။ အားလုံးကျန်းမာချမ်းသာကြပါစေ။

**အခုအချိန်မှာဆိုရင် တချို့ကနေပြီးတော့ ကာကွယ်ဆေး ဘယ်တော့ရမလဲဆိုတာပဲ စိတ်ဝင်စား ကြတယ်။ ကာကွယ်ဆေးနဲ့ပတ်သက်လို့တော့ ကျွန်မတို့ ကမ္ဘာ့ကျန်းမာရေးအဖွဲ့အစည်းနဲ့၊ နောက် Gavi ဆိုတဲ့ ကာကွယ်ဆေးဆိုင်ရာ အသင်းအဖွဲ့ကြီး ပူးပေါင်းပြီးတော့ ကိုဗစ်အတွက် လုပ်ထားတဲ့ အစီအစဉ်ရှိပါတယ်။ ကိုဗစ်ကာကွယ်ဆေးထိုးဖို့အစီအစဉ်ပေါ့။ COVAX ဆိုတဲ့အစီအစဉ်၊ အဲဒီဟာမှာ ကျွန်မတို့ကလည်း ပါဝင်ပါတယ်။ ၇ ရက်နေ့တုန်းကဆိုရင် ဒီဟာ အမှာစာလည်း ပို့ပြီးပါပြီ။ ဆေးတွေ နဲ့ပတ်သက်လို့၊ ကာကွယ်ဆေးတွေနဲ့ပတ်သက်လို့ အဲဒီဟာလည်း ရနိုင်မယ်လို့လည်း ကျွန်မတို့ သိရပါတယ်။ ဒါ့အပြင် မလုံလောက်တဲ့ဟာတွေကိုလည်း တခြားဘက်ကနေ ကျွန်မတို့ဝယ်ပါမယ်။ ဒီ COVAX အစီအစဉ်နဲ့တော့ ကျွန်မတို့ လိုသလောက် အားလုံးတော့ရမှာ မဟုတ်ပါဘူး။ ဒါပေမယ့် ကျွန်မတို့ နိုင်ငံတော်ကနေပြီးတော့ အားလုံးအတွက် လုံလောက်အောင်လို့ စီစဉ်ထားပါတယ်။**

ဂရုစိုက်ပါဆိုတာ ထပ်တလဲလဲ ပြောနေရတဲ့အခါကျတော့ တချို့ကတော့ သေချာတောင် နားထောင်ပါဦးမလားတော့မသိပါဘူး။ ဒါပေမယ့်လည်း ထပ်တလဲလဲလည်း သတိပေးပေးပါရစေ။ Mask တပ်တာ၊ လက်ကိုကောင်းကောင်းမွန်မွန်ဆေးတာ ဒီနှစ်ခုတည်းကို လုပ်မယ်ဆိုရင် တောင်မှ ရောဂါကူးစက်နိုင်တဲ့နှုန်း အင်မတန်မှ ကျသွားပါတယ်။ လုံးဝလုံခြုံ မယ်လို့ပြောတာမဟုတ်ပါဘူး။ သို့သော်ငြားလည်း Mask လည်းတပ်ထားတယ်၊ လက်ကိုလည်း စင်စင်ဆေးတယ်၊ ပိုးသန့်အောင်ပေါ့။ ကိုယ့်လက်ကိုယ်ကိုယ် ပိုးသန့်အောင် ထားတယ်ဆိုရင်တော့ ရနိုင်နှုန်းက အင်မတန်မှ ကျသွားမှာ ဖြစ်ပါတယ်။ အကောင်းဆုံးကတော့ ထိတွေ့မှု၊ ပြင်ပကပေါ့။ ကိုယ့်မိသားစု၊

အစောဆုံးတော့ ကျွန်မတို့ လုပ်ပါမယ်။ နောက်ပြီးတော့ စလုပ်ပြီးတဲ့အချိန်က နေပြီးတော့လည်း နောက်တွက်လိုက်မယ်ဆိုရင် လန့်ချိပြီးတော့ကြာမှ တစ်တိုင်းပြည်လုံးကို ပြီးသွားမှာပါ။ ဒီကြားထဲမှာ ကျွန်မတို့ အထူးဂရုစိုက်ဖို့ လိုပါတယ်။ ဒီကြားထဲမှာ ဒီရောဂါ ထပ်ပြီးတော့ ဖြစ်နေမယ်ဆိုရင် ကျွန်မ သတိပေးတဲ့အတိုင်းပဲ၊ အရင်စောစောက သတိပေးတဲ့အတိုင်းပဲ ကျွန်မတို့ရဲ့ နိုင်ငံရဲ့စီးပွားရေးပေါ့။ ဖွံ့ဖြိုးတိုးတက်ရေးလုပ်ငန်းတွေ ပြန်လည်လည်ပတ်ဖို့ အတွက် နေ့စဉ်နေ့သွားပါလိမ့်မယ်။ အဲဒီဟာအတွက် အထစ်အငဲ့ဖြစ်ပါလိမ့် မယ်။

နောက်တချို့ကတော့ ဒီရောဂါဖြစ်ပြီးရင် အေးအေးဆေးဆေးပဲ၊ နောင်

ပြည်တွင်းရေးရာ

တပ်မတော်ဆေးတက္ကသိုလ် ဗိုလ်လောင်းသင်တန်းအမှတ်စဉ် (၂၁)သင်တန်းဆင်း ဂုဏ်ပြုစစ်ရေးပြအခမ်းအနား ကျင်းပ



နေပြည်တော် ဒီဇင်ဘာ ၁၁  
တပ်မတော် ဆေးတက္ကသိုလ် ဗိုလ်လောင်းသင်တန်း အမှတ်စဉ်(၂၁) သင်တန်းဆင်း ဂုဏ်ပြုစစ်ရေးပြ အခမ်းအနားကို ယနေ့နံနက်ပိုင်းတွင် အဆိုပါ တပ်မတော်ဆေးတက္ကသိုလ် စစ်ရေးပြကွင်း၌ ကျင်းပရာ တပ်မတော် ကာကွယ်ရေးဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင်

တက်ရောက်၍ သင်တန်းဆင်း မိန့်ခွန်း ပြောကြားသည်။ (အပေါ်ပုံ) တက်ရောက် အခမ်းအနားသို့ ကာကွယ်ရေး ဦးစီးချုပ်(ရေ) ဗိုလ်ချုပ်ကြီး ဇေယျ ကျော်ထင် တင်အောင်စန်၊ ကာကွယ် ရေးဦးစီးချုပ်(လေ) ဗိုလ်ချုပ်ကြီး ဇေယျကျော်ထင် မောင်မောင်ကျော်၊ ကာကွယ်ရေးဦးစီးချုပ်ရုံး(ကြည်း) မှ

တပ်မတော်အရာရှိကြီးများ၊ ရန်ကုန် တိုင်းစစ်ဌာနချုပ်တိုင်းမှူး၊ တပ်မတော် ဆေးတက္ကသိုလ် ကျောင်းအုပ်ကြီးနှင့် မင်္ဂလာဒုံတပ်နယ်မှ တပ်မတော်အရာရှိ ကြီးများ တက်ရောက်ကြသည်။ ရှေးဦးစွာ တပ်မတော်ကာကွယ်ရေး ဦးစီးချုပ်က ကျောင်းဆင်းဗိုလ်လောင်း တပ်ခွဲ၏ အလေးပြုခြင်းကို ခံယူပြီး တပ်မတော် ဆေးတက္ကသိုလ်

ဗိုလ်လောင်းသင်တန်း အမှတ်စဉ်(၂၁) မှ အောင်စစ်သည် ဆုရရှိသူ ဗိုလ်လောင်းအမှတ် ၅၄၇၁ ဗိုလ်လောင်း ပြည့်ဖြိုးဝင်း၊ လေ့ကျင့်ရေးထူးချွန်ဆု ရရှိသူ ဗိုလ်လောင်းအမှတ် ၅၄၆၀ ဗိုလ်လောင်း ဇေယျာမင်းလွင်၊ စာပေ ထူးချွန်ဆုရရှိသူ ဗိုလ်လောင်း အမှတ် ၅၄၈၁ ဗိုလ်လောင်း လင်းပြည့်ဖြိုး တို့အား ဆုများ ပေးအပ်ချီးမြှင့်သည်။

ထို့နောက် တပ်မတော်ကာကွယ် ရေးဦးစီးချုပ်က သင်တန်းဆင်းမိန့်ခွန်း ပြောကြားပြီးနောက် ဗိုလ်လောင်း တပ်ခွဲများ၏ အလေးပြုခြင်းကိုခံယူပြီး စစ်ရေးပြအခမ်းအနားမှ ပြန်လည် ထွက်ခွာသည်။ ဂုဏ်ပြုအမှာစကား ပြောကြား စစ်ရေးပြ အခမ်းအနားအပြီးတွင် တပ်မတော် ကာကွယ်ရေးဦးစီးချုပ်

သည် တပ်မတော်ဆေးတက္ကသိုလ် ဧည့်ခန်းမဆောင်၌ တပ်မတော် ဆေး တက္ကသိုလ် ဗိုလ်လောင်းသင်တန်း အမှတ်စဉ်(၂၁)မှ ထူးချွန်ဆုရရှိကြ သည့် ဗိုလ်လောင်းများကို တွေ့ဆုံ၍ ဂုဏ်ပြုအမှာစကား ပြောကြားခဲ့ ကြောင်း တပ်မတော်ကာကွယ်ရေး ဦးစီးချုပ်ရုံး၏ သတင်းထုတ်ပြန်ချက် အရ သိရသည်။ သတင်းစဉ်

ပြည်ထောင်စုအစိုးရအဖွဲ့ရုံးဝန်ကြီးဌာန၏ လုပ်ငန်းညှိနှိုင်းအစည်းအဝေးကျင်းပ

နေပြည်တော် ဒီဇင်ဘာ ၁၁  
ပုံမှန်ဝင်ငွေမရှိသော အိမ်ထောင်စုများအား ငွေကြေးထောက်ပံ့မှုနှင့်ပတ်သက်၍ တိုင်ကြားစာများအပေါ် စိစစ်ဆောင်ရွက်မှုအခြေအနေများနှင့် အထွေထွေ

အုပ်ချုပ်ရေး ပြုပြင်ပြောင်းလဲရေးလုပ်ငန်းစဉ်များနှင့်စပ်လျဉ်းသည့် လုပ်ငန်း ညှိနှိုင်းအစည်းအဝေးကို ယနေ့ မွန်းလွဲပိုင်းတွင် နေပြည်တော်ရှိ ပြည်ထောင်စု အစိုးရအဖွဲ့ရုံးဝန်ကြီးဌာန အစည်းအဝေးခန်းမ၌ ဗီဒီယိုကွန်ဖရင့်စနစ်ဖြင့် ကျင်းပ

သည်။ အစည်းအဝေးတွင် ပြည်ထောင်စုအစိုးရအဖွဲ့ရုံးဝန်ကြီးဌာန ပြည်ထောင်စု ဝန်ကြီး ဦးမင်းသူက ပုံမှန်ဝင်ငွေမရှိသော အခြေခံလူတန်းစား အိမ်ထောင်စု များအား ငွေကြေးထောက်ပံ့မှုနှင့်ပတ်သက်၍ တိုင်ကြားစာများအပေါ် စိစစ် ဆောင်ရွက်မှုများကို စနစ်တကျ ဆောင်ရွက်ရန်ကိစ္စရပ်များ၊ ပြည်သူများထံ စနစ်တကျ အသိပေးတင်ပြရန်ကိစ္စရပ်များ၊ အထွေထွေအုပ်ချုပ်ရေးဦးစီးဌာန၏ လုပ်ငန်းတာဝန်များကို ဥပဒေ၊ နည်းဥပဒေ၊ လုပ်ထုံးလုပ်နည်းများနှင့်အညီ ဆောင်ရွက်ရန်ကိစ္စရပ်များနှင့်စပ်လျဉ်း၍ စနစ်တကျ ပွင့်လင်းမြင်သာစွာ ဆောင်ရွက်ကြရန်နှင့် မိမိတို့အနေဖြင့် အထွေထွေအုပ်ချုပ်ရေး ပြုပြင်ပြောင်းလဲ ရေးလုပ်ငန်းစဉ်များကိုလည်း ပြန်လည်လေ့လာဆန်းစစ်သုံးသပ်ကာ COVID-19 စည်းကမ်းချက်များနှင့်အညီ ဦးစားပေးလုပ်ငန်းစဉ်များ ဖော်ထုတ်ဆောင်ရွက် သွားမည်ဖြစ်ကြောင်း မှာကြားခဲ့ပြီး နေပြည်တော်၊ တိုင်းဒေသကြီး/ ပြည်နယ် အုပ်ချုပ်ရေးမှူးများက လုပ်ငန်းဆောင်ရွက်နေမှုအခြေအနေများကို တင်ပြကြ သည်။

တက်ရောက်

အစည်းအဝေးသို့ ပြည်ထောင်စုအစိုးရအဖွဲ့ရုံးဝန်ကြီးဌာန ဒုတိယဝန်ကြီး ဦးတင်မြင့်၊ အထွေထွေအုပ်ချုပ်ရေးဦးစီးဌာန ညွှန်ကြားရေးမှူးချုပ်နှင့် တိုင်း ဒေသကြီး/ ပြည်နယ် အထွေထွေအုပ်ချုပ်ရေးဦးစီးဌာနမှ အုပ်ချုပ်ရေးမှူးများ တက်ရောက်ကြသည်။

သတင်းစဉ်



ရောဂါတိုင်းဒေသကြီး ဝန်ကြီးချုပ် ဦးလှမိုးအောင် ပုသိမ်မြို့၏ ကိုဗစ်-၁၉ ရောဂါ ထိန်းချုပ်ရေး လှည့်လည်ကြည့်ရှု

ပုသိမ် ဒီဇင်ဘာ ၁၁  
ရောဂါတိုင်းဒေသကြီး ဝန်ကြီးချုပ် ဦးလှမိုးအောင်သည် တိုင်းဒေသကြီး ကိုဗစ်-၁၉ ရောဂါ ထိန်းချုပ်ရေးနှင့် တုံ့ပြန်ရေးကော်မတီများနှင့်အတူ ယနေ့နံနက်ပိုင်းက ပုသိမ်မြို့တွင် ကိုဗစ်-၁၉ ရောဂါ ထိန်းချုပ်ရေးအတွက် အရှိန်အဟုန်မြှင့်ဆောင်ရွက်မည့် စစ်ဆေးရေးဂိတ်များသို့ လှည့်လည်ကြည့်ရှုစစ်ဆေးသည်။ ထို့နောက် ပုသိမ်မြို့နယ်အတွင်း Stay at Home သတ်မှတ်ထားသည့် မြို့နယ်များအတွက် တိုင်းဒေသကြီး ဝန်ကြီးချုပ်က ငွေကျပ် သုံးသိန်း၊ စိုက်ပျိုးရေး၊ မွေးမြူရေး၊ သယံဇာတနှင့် ပတ်ဝန်းကျင်ထိန်းသိမ်းရေးဝန်ကြီးက ငွေကျပ် နှစ်သိန်း၊ DENKO Trading Co.,Ltd. နှင့် MAB ဘဏ်မှ ငွေကျပ် သိန်း ၅၀၊ ရွှေပျားငံပြာရည်နှင့် ငရုတ်ဆီ စက်ရုံမှ ငွေကျပ် ၁၅ သိန်း၊ ကျိုက်လတ်မြို့ ဖွံ့ဖြိုးအောင်

ဆန်စက်၊ Ayeeyarwaddy Development Co.,Ltd.၊ ယမုံနာဦး ဟိုတယ်၊ ဇမ္ဗူထွန်း ကုမ္ပဏီ၊ မုဒိတာကုမ္ပဏီမှ ငွေကျပ် ၁၀ သိန်းစီ စုစုပေါင်း ငွေကျပ် သိန်း ၁၂၀ အား Stay at Home မြို့နယ် သုံးခုရှိ စစ်ဆေးရေးဂိတ်များ၏ အုပ်ချုပ်မှုစရိတ် အတွက် တာဝန်ရှိသူများအား ပေးအပ်လှူဒါန်းခဲ့သည်။ ပုသိမ်မြို့တွင် စစ်ဆေးရေးဂိတ် ၁၅ ခု၊ ဖျာပုံနှင့် မအူပင်တွင် စစ်ဆေးရေးဂိတ် ခုနစ်ခုစီ ထားရှိပြီး နံနက် ၇ နာရီမှ ည ၇ နာရီအထိ ပြည်သူများသွားလာမှုကို ဒီဇင်ဘာ ၁၁ ရက်မှစ၍ စစ်ဆေးဆောင်ရွက်သွားမည်ဖြစ်သည်။ ပြည်သူများ နေအိမ်ပြင်ပထွက်ခွာမည်ဆိုပါက နေအိမ်ပြင်ပ ထွက်ခွာခွင့်ကတ်၊ ဈေးဝယ်ခွင့်ကတ်၊ ဌာနဆိုင်ရာဝန်ထမ်း များ ရုံးလုပ်ငန်းကိစ္စသွားလာခွင့်ကတ်၊ တာဝန်ကျစစ်ဆေး ရေးအဖွဲ့နှင့် ပုဂ္ဂလိကဝန်ထမ်းများ မဖြစ်မနေသွားလာရ မည့်သူကတ်ဟူ၍ ကတ်များ ချိတ်ဆွဲသွားလာရန်၊ အဆိုပါ



ကတ်များ ချိတ်ဆွဲသွားလာခြင်းမရှိပါက ဒဏ်ငွေ ကျပ် ၃၀၀၀၊ နှာခေါင်းစည်း မတပ်ပါက ဒဏ်ငွေ ကျပ် ၂၀၀ နှင့် ပြစ်မှုအကြိမ်ကြိမ်ကျူးလွန်ပါက တည်ဆဲဥပဒေများအရ

အရေးယူဆောင်ရွက်သွားမည်ဖြစ်ကြောင်း ပုသိမ်မြို့နယ် အုပ်ချုပ်ရေးမှူး ဦးရာဇာဇေထံမှ သိရသည်။ ကိုတွတ်(ပြန်/ဆက်)

### စုပေါင်းပြီးတော့ ထူထောင်ထားတဲ့ တိုင်းပြည်ကြီး

ပြည်ထောင်စုဆိုတဲ့ ဝေါဟာရဟာ အင်မတန်မှ လှပပါတယ်။ အင်မတန်မှ တင့်တယ်ပါတယ်။ ကျွန်ုပ်တို့ ဒီဝေါဟာရကို ချစ်ခင် မြတ်နိုးတန်ဖိုးထားဖို့ အင်မတန်မှ အရေးကြီးပါတယ်။ ပြည်ထောင်စုဟာ စုပေါင်းပြီးတော့ ထူထောင်ထားတဲ့ ပြည်ထောင်စုကြီးလို့ အဓိပ္ပာယ်ဖြစ်ပါတယ်။ စုပေါင်းပြီးတော့ ထူထောင်ထားတဲ့ နိုင်ငံဆိုတာဟာ စုပေါင်းပြီးတော့ ထူထောင် ထားခြင်းမရှိတဲ့ တိုင်းပြည်တွေနဲ့ မတူပါဘူး။ ကျွန်ုပ်တို့မတူကွဲပြား မှုတွေကို အင်အားဖြစ်အောင်လို့ စုစည်းပြီးမှ ပြည်ထောင်စုတစ်ခု ကို ထူထောင်နိုင်မှာဖြစ်ပါတယ်။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ (၁၅-၁-၂၀၂၀) ရက်နေ့တွင် ကယားပြည်နယ်နေ့အခမ်းအနား၌ ပြောကြားသည့် နှုတ်ခွန်းဆက်စကားမှ ကောက်နုတ်ချက်)



မြန်မာ့ရိုးရာ ဦးရွှေရိုး ဒေါ်ဇိုးအက။ ဓာတ်ပုံ - ဇော်မောင်မောင်ဦး(စန္ဒကူး)

## ပြည်ထောင်စုဝန်ကြီး ဦးစိုးဝင်း IMF Mission Chief, Mr. Shanaka Jayanath Peiris နှင့်အဖွဲ့ကို Virtual ဖြင့် တွေ့ဆုံဆွေးနွေး

နေပြည်တော် ဒီဇင်ဘာ ၁၁  
စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန ပြည်ထောင်စု ဝန်ကြီး ဦးစိုးဝင်းသည် IMF Mission Chief, Mr. Shanaka Jayanath Peiris နှင့်အဖွဲ့ကို ယနေ့ နံနက် ၉ နာရီခွဲတွင် Virtual Meeting ဖြင့် တွေ့ဆုံဆွေးနွေးသည်။

ချေးငွေအမေရိကန်ဒေါ်လာ သန်း ၇၀၀ တွေ့ဆုံဆွေးနွေးစဉ် ပြည်ထောင်စုဝန်ကြီးနှင့် ဒုတိယ ဝန်ကြီးများက မြန်မာနိုင်ငံတွင် ကိုဗစ်-၁၉ ကြောင့် လူမှု စီးပွားရေးဆိုင်ရာထိခိုက်မှုများကို ကုစားနိုင်ရေးအတွက် IMF မှ Rapid Credit Facility (RCF) နှင့် Rapid Financing Instrument (RFI) အစီအစဉ်များဖြင့် မြန်မာနိုင်ငံသို့ ချေးငွေအမေရိကန်ဒေါ်လာ သန်း ၇၀၀ ပံ့ပိုးပေးခြင်း အတွက် ကျေးဇူးတင်ရှိကြောင်း၊ ယင်းချေးငွေ အမေရိကန် ဒေါ်လာ သန်း ၇၀၀ အနက် ပထမအသုတ် သန်း ၃၅၀ ကို ၂၀၁၉-၂၀၂၀ ဘဏ္ဍာနှစ်တွင် သုံးစွဲခဲ့ပြီးဖြစ်၍ ဒုတိယ အသုတ်အဖြစ် အမေရိကန်ဒေါ်လာ သန်း ၃၅၀ ကို ၂၀၂၀-၂၀၂၁ ဘဏ္ဍာနှစ်တွင် ဆက်လက်သုံးစွဲနိုင်ရေးအတွက် Letter of Intent နှင့် MoU တို့ကို လက်မှတ်ရေးထိုးနိုင်ရေး ဆောင်ရွက်လျက်ရှိကြောင်း။

ယင်းချေးငွေများကို ကိုဗစ်-၁၉ နှင့် ဆက်စပ်အသုံး စရိတ်များတွင် ထိရောက်စွာ သုံးစွဲနိုင်ရေးအတွက်



ကြပ်မတ်ဆောင်ရွက်လျက်ရှိကြောင်း၊ G20 နိုင်ငံများက လည်း ကြွေးမြီပေးဆပ်ရမည့်ကာလအား ၂၀၂၀ ပြည့်နှစ် မေလမှစ၍ ဒီဇင်ဘာလအထိ ရွှေ့ဆိုင်းပေးခဲ့သည့်အပြင် ၂၀၂၁ ခုနှစ် ဇွန်လကုန်အထိ နောက်ထပ် (၆) လ ထပ်မံ ရွှေ့ဆိုင်းပေးမည်ဟု ကြားသိရပါကြောင်း၊ ပြည်သူ့ဘဏ္ဍာ စီမံခန့်ခွဲမှုနှင့် အခွန်စနစ်ပြုပြင်ပြောင်းလဲရေးများတွင် IMF ၏ နည်းပညာကူညီပံ့ပိုးမှုများဖြင့် ဆက်လက်ဆောင်ရွက်


လျက်ရှိပါကြောင်း၊ ယင်းသို့ ဆောင်ရွက်ရာတွင် တွေ့ကြုံရ သည့် Fiscal Risk များအတွက် စီမံခန့်ခွဲရန်နည်းလမ်း များနှင့်စပ်လျဉ်း၍ ဆက်လက်ပံ့ပိုးပေးစေလိုပါကြောင်း၊ ကိုဗစ်-၁၉ ကာလအလွန်ဆောင်ရွက်မည့် Myanmar Economic Resilience and Reform Plan (MERRP) ကိုလည်း ပြင်ဆင်ရေးဆွဲလျက်ရှိပါကြောင်း ရှင်းလင်း ဆွေးနွေးသည်။

IMF Mission Chief, Mr. Shanaka Jayanath Peiris က ကိုဗစ်-၁၉ ကာလအတွင်း မြန်မာနိုင်ငံအစိုးရ၏ တုံ့ပြန်ဆောင်ရွက်မှုများကို အားကျကျနပ်ပါကြောင်း၊ မြန်မာနိုင်ငံအတွက် IMF မှ RCF နှင့် RFI အစီအစဉ်များဖြင့် ပံ့ပိုးပေးမည့် ဒုတိယအသုတ်ချေးငွေ အမေရိကန်ဒေါ်လာ သန်း ၃၅၀ ထုတ်ချေးရေးကိစ္စကို IMF Director Board အဖွဲ့မှ လာမည့်နှစ် ဇန်နဝါရီလလယ်ခန့်တွင် အတည်ပြု ဆုံးဖြတ်နိုင်ရေး တင်ပြပေးမည်ဖြစ်ပါကြောင်း၊ မြန်မာနိုင်ငံ ၏ ကိုဗစ်-၁၉ ကာလအလွန်ဆောင်ရွက်မည့် စီမံချက်များကို လည်း ကြိုဆိုပါကြောင်း၊ IMF အနေဖြင့် ငွေကြေးပံ့ပိုးကူညီ မှုများအပြင် နည်းပညာအကူအညီများကိုလည်း ဆက်လက် ပံ့ပိုးပေးသွားမည်ဖြစ်ပါကြောင်း၊ ဆောင်ရွက်ဆဲဖြစ်သည့် ပြည်သူ့ဘဏ္ဍာရေးစီမံခန့်ခွဲမှုနှင့် အခွန်ဆိုင်ရာပြုပြင်ပြောင်း လဲမှုများအား IMF မှ ဆက်လက်ပံ့ပိုးကူညီ ပူးပေါင်းဆောင် ရွက်သွားမည်ဖြစ်ပါကြောင်း၊ ကြိုတွေ့နိုင်သည့် Fiscal Risk များနှင့်စပ်လျဉ်း၍ စီမံခန့်ခွဲနိုင်မည့် နည်းလမ်းများကို နိုင်ငံတကာအတွေ့အကြုံကောင်းများဖြင့် ပံ့ပိုးကူညီ ဆောင်ရွက်ပေးမည်ဖြစ်ကြောင်း၊ ဖြစ်နိုင်ခြေရှိသော နည်းပညာပူးပေါင်းဆောင်ရွက်မှု နယ်ပယ်များကို အတူ တကွ ရွေးချယ်ဆောင်ရွက်လိုပါကြောင်း ပြန်လည်ဆွေးနွေး ခဲ့ကြောင်း သိရသည်။ သတင်းစဉ်

### သုတေသနနည်းနာနိဿယ၊ ပြည်သူ့ဆက်ဆံရေးနှင့် သတင်းအချက်အလက်စီမံခန့်ခွဲမှုဆိုင်ရာသင်တန်း ဖွင့်လှစ်သင်ကြား

နေပြည်တော် ဒီဇင်ဘာ ၁၁  
ပြန်ကြားရေးဝန်ကြီးဌာန၊ Panna Institute နှင့် Konrad Adenauer Stiftung (KAS) တို့ ပူးပေါင်း၍ သုတေသနနည်းနာနိဿယ၊ ပြည်သူ့ဆက်ဆံရေးနှင့်သတင်းအချက်အလက် စီမံခန့်ခွဲမှုဆိုင်ရာ သင်တန်းကို ဒီဇင်ဘာ ၃၀ ရက်မှ ဒီဇင်ဘာ ၁၁ ရက်အထိ အွန်လိုင်းဖြင့် ဖွင့်လှစ်သင်ကြားခဲ့သည်။  
သင်တန်းတွင် ဆရာ Dr. N.Ganesan က သုတေသနနည်းနာနိဿယခေါင်းစဉ်အောက် တွင် သုတေသနနည်းနာများ၊ မေးခွန်းတည် ဆောက်ပုံများ၊ အချက်အလက်စုဆောင်းပုံနှင့် သုံးသပ်အဖြေရှာပုံများ၊ ပြည်သူ့ရေးရာ မူဝါဒ ဖော်ဆောင်ပုံ၊ လည်ပတ်ပုံနှင့် စွမ်းဆောင်မှု ညွှန်းကိန်း ခေါင်းစဉ်များဖြင့် လည်းကောင်း။ ဆရာမ ဒေါ်စိန်စုရည်ထက်က ပြည်သူ့

ဆက်ဆံရေးနှင့် ဆက်သွယ်မှုပုံစံအမျိုးမျိုး၊ ဌာန အတွင်းအပြင်ဆက်ဆံရေးနည်းလမ်း များ၊ လူထုထင်မြင်ချက်အမျိုးမျိုးနှင့် သုံးသပ်ပုံ၊ မူဝါဒရေးဆွဲရာတွင် လူထုထင်မြင်ချက် ထည့်သွင်းရေးဆွဲပုံ ခေါင်းစဉ်များဖြင့် လည်းကောင်း။  
ဆရာ ဦးတင်မောင်မောင်သန်းက မြန်မာ့ စီးပွားရေးဖွံ့ဖြိုးတိုးတက်မှုများနှင့် နိုင်ငံရေး အရလွှမ်းမိုးမှုများ၊ သုတေသနနည်းနာနိဿယ ခေါင်းစဉ်များဖြင့် လည်းကောင်း။  
ဆရာဦးရဲရင့်ဝင်းက အင်တာနက်မှတစ်ဆင့် ဒေတာလွှမ်းမိုးသည့်ခေတ်တွင် သတင်းအချက် အလက်များကို စီမံခန့်ခွဲခြင်း၊ အစိုးရစီမံကိန်း များအတွက် သတင်းအချက်အလက် စီမံခန့်ခွဲခြင်း၊ သတင်းအချက်အလက်နှင့် ဆက်သွယ်ရေးစီမံခန့်ခွဲမှု၊ အနာဂတ်အစိုးရနှင့်



သတင်းအချက်အလက်စီမံခန့်ခွဲမှု ခေါင်းစဉ် များဖြင့် လည်းကောင်း သင်ကြားပို့ချခဲ့သည်။ အဆိုပါသင်တန်းသို့ ပြန်ကြားရေးဝန်ကြီး ဌာန မြန်မာ့အသံနှင့် ရုပ်မြင်သံကြားမှ ၁၀ ဦး၊ ပြန်ကြားရေးနှင့် ပြည်သူ့ဆက်ဆံရေးဦးစီး ဌာနမှ ၂၀၊ ပုံနှိပ်ရေးနှင့် ထုတ်ဝေရေးဦးစီးဌာန မှ ငါးဦးနှင့် သတင်းနှင့် စာနယ်ဇင်းလုပ်ငန်းမှ ငါးဦး စုစုပေါင်း သင်တန်းသား သင်တန်းသူ ၄၀ တို့ တက်ရောက်ပြီး သင်တန်းကို မွန်းလွဲ ၂ နာရီမှ ညနေ ၄ နာရီအထိ ၁၀ ရက်ကြာ ဖွင့်လှစ်သင်ကြားခဲ့သည်။  
ကိုမင်း

### ဒိုက်ဦးမြို့နယ်အတွင်း ကောင်းမွန်သော ရေသတ္တဝါမွေးမြူရေးကျင့်စဉ် သင်တန်းဖွင့်လှစ်

ဒိုက်ဦး ဒီဇင်ဘာ ၁၁  
ဒိုက်ဦးမြို့နယ် ငါးလုပ်ငန်းဦးစီးဌာနသည် ဒိုက်ဦးမြို့နယ် သုံးခွကျေးရွာအုပ်စုတွင် ကောင်းမွန်သောရေသတ္တဝါမွေးမြူရေးကျင့်စဉ် သင်တန်းအား ယမန်နေ့က ကျွန်းမာရေးနှင့် အားကစားဝန်ကြီးဌာန၏ လမ်းညွှန်ချက်နှင့် အညီ ဖွင့်လှစ်ဆောင်ရွက်ခဲ့ရာ ငါးမွေးတောင်သူ ၂၅ ဦး တက်ရောက်ခဲ့ကြောင်း သိရသည်။  
အဆိုပါသင်တန်းတွင် ငါးမွေးမြူရာ၌ လိုက်နာရမည့်အခြေခံမူ (၄)ရပ်တို့ကို သိရှိ လိုက်နာဆောင်ရွက်နိုင်ရေး အချက်အလက် များကို ရှင်းလင်းပြောကြားခဲ့သည်။  
သတင်းစဉ်

ဆောင်းပါး

အမျိုးသားကျောင်း ရာပြည့်အထိမ်းအမှတ် ဂုဏ်ပြုဆောင်းပါး

# ဂုဏ်ယူမှန်းဆ ... လွမ်းရပါကြောင်း ရေနံချောင်းမြို့က ... အမျိုးသားကျောင်း

၂၀၂၀ ပြည့်နှစ် ဒီဇင်ဘာလဟာ ထူးခြားလှတဲ့ နှစ်၊ လ ဖြစ်ပါတယ်။ မြန်မာ့ရုပ်ရှင် ရာပြည့် ရန်ကုန်တက္ကသိုလ် ရာပြည့် အမျိုးသားအောင်ပွဲရာပြည့် အမျိုးသားကျောင်း ရာပြည့်စတဲ့ နှစ်တစ်ရာပြည့် အမှတ်တရတွေနဲ့ တိုက်ဆိုင်နေတာကြောင့် စာပေ၊ ကဗျာ၊ ဂီတ၊ အငြိမ့် သဘင် အနုပညာတွေနဲ့ ရေးသားဖော်ပြအောက်မေ့တသ ကြတာကို တဝကြီး တွေ့မြင်နေရပါတယ်။

ကျွန်မတို့ မသိမမီလိုက်တဲ့ အတိတ်ခေတ်ကာလ တွေရဲ့ သမိုင်းပုံရိပ်တွေကို သိရှိခွင့်ရတဲ့အခါ၊ ကြည့်ရှု ခွင့်ရတဲ့အခါ ကျွန်မကြီးပြင်းခဲ့ရာ ရေနံချောင်းဆိုတဲ့ မြို့လေးနဲ့အတူ သမိုင်းဝင် နေရင်နယ်အမျိုးသား အထက်တန်းကျောင်းရဲ့ ရာဇဝင်သမိုင်းကြောင်းတွေကို ကျောင်းသူဟောင်းတစ်ယောက်အနေနဲ့ ပြန်ပြောင်း တမ်းတ သတိရမိပါတယ်။ 'ရေနံချောင်း' ဆိုတဲ့ အသံကို ကြားလိုက်တာနဲ့တင် ကျွန်မရဲ့ဦးနှောက်က အလုပ် များစွာလုပ်ပြီး နှလုံးသားက ပူနွေးလှိုက်လှဲလာခဲ့ရ ပါတယ်။

တကယ်တော့ ရေနံချောင်းမြို့ဟာ မြန်မာနိုင်ငံရဲ့ အမျိုးသားရေးသမိုင်းမှာ မပါမဖြစ် အထင်ကရရှိခဲ့တဲ့ မြို့၊ သမိုင်းခိုင်မာတဲ့မြို့ ဖြစ်ပါတယ်။ အဘိုး သခင် ကိုယ်တော်မှိုင်းသမိုင်းစာအုပ်မြို့၊ တို့ဗမာအစည်းအရုံး ပထမဆုံးကျင်းပရာ နေရာမှန်၊ 'လည်ပေါ် တန်ဆောင်းနဲ့ သခင်အောင်ဆန်း' တို့လို မျိုးချစ်သူရဲကောင်းတွေ အောင်မြေခင်းခဲ့တဲ့မြို့၊ ကိုအောင်ဆန်းရဲ့ ပထမအရွယ် ကျောင်းသားဘဝ နေထိုင်ခဲ့ရာ ရွှေကြာငုံရပ်ကွက်နဲ့ အမျိုးသားနေရင်နယ်ကျောင်း တည်ရာမြို့၊ နယ်ချဲ့ ဆန့်ကျင်ရေး အလုပ်သမားထုကြီးရဲ့ ကျေးဇူးရှင် သခင် ဖိုးလှကြီးရဲ့ အောင်ပွဲရင်ပြင်မြို့စတဲ့ နောက်ခံသမိုင်း ကြောင်းတွေကို ပြောရရင်ဖြင့် တစ်ထောင့်တစ်ညမက ရှိနေပါလိမ့်မယ်။

ပုဂံ အလောင်းစည်သူမင်းလက်ထက် ရေနံတွေက ချောင်းသဖွယ် စီးဆင်းခဲ့ပြီး သုံးချောင်းငင် လက်ယက် တွင်းမှသည် သံပန်းမျှော်စင်ကြီးတွေ တဝဝေနဲ့ 'မီးမငြိမ်းမြို့တော်' ရယ်လို့ ရာဇဝင်တွင်ခဲ့တဲ့ သမိုင်းဝင် မြို့ ဖြစ်ပါတယ်။



ယနေ့တွေ့မြင်ရသည့်ဗိုလ်ချုပ်ကျောင်း။

ဒါကြောင့်လည်း-

ရေနံချောင်းဆိုတာ ... အနိမ့်အမြင့် တောင်တန်း တွေနဲ့ ကျွန်ဘဝရဲ့ ကယ်တင်ရှင်အခေါင်နန်း သခင်အောင်ဆန်းကို... စင်တင်ပေးခဲ့တဲ့မြို့။ (နန္ဒာနောင်မိုး)

ရေနံချောင်းဆိုတာ... ဧရာဝတီကမ်းနံဘေး... ပြုံးပြုံးလေးရပ်နေတဲ့ မြို့၊ ဒုတိယပုဂံလို့ တင်စား... စေတီဘုရားများတဲ့မြို့၊ ဘိုးဘွားအမွေခံမြို့... တွင်းစားတစ်တွေနေခဲ့တဲ့ မြို့၊ 'ကျောက်ကာ၊ ကျောက်တံခါး၊ ဆိပ်သာကွန်း

ထောက်၊ ရေနံသာ၊ ရေနံချောင်း' စတဲ့ ငါးမည်ရ ငါးဘွဲ့ခံ ... ရာဇဝင်ထဲကမြို့။ (သစ္စာမောင်- ရွှေကျွန်း)

ရယ်လို့ ရေနံသာရဲ့ ကဗျာဆရာကြီးတွေက ရေးဖွဲ့ခဲ့ ပြန်ကြတယ်။

အဲဒီရေနံချောင်းမြို့ ရွှေကြာငုံရပ်ကွက်က အမိနဲ့ တော်ရရေနေကြီး ဦးဘသက်ရဲ့အိမ်မှာ ဗိုလ်ချုပ်တို့ ညီအစ် ကိုတွေ နေထိုင်ခဲ့ကြတယ်။ ကျွန်မတို့က ဘာဘသက်လို့ခေါ် တဲ့ ဦးဘသက်အိမ်ကနေဆင်းလာပြီး ဘယ်ဘက်ကို ကွေ့၊ လမ်းနှစ်သွယ်ကိုကျော်၊ တောင်ကုန်းခပ်ပြေပြေကိုတက်၊ ဘယ်ဘက်ကိုချိုးကွေ့လိုက်ရင် ကုန်းမော့မော့ရဲ့အဆုံး တောင်ကုန်းထိပ်မှာ အမျိုးသားအထက်တန်းကျောင်း

## ဒေါက်တာနီလာသိန်း (လင်းရောင်သစ်)

တည်ရှိပါတယ်။ အဲဒီကျောင်းမှာ ဗိုလ်ချုပ်တို့ ညီအစ်ကို ပညာသင်ကြားခဲ့ကြတယ်။ ကျွန်မတို့မောင်နှမလေးယောက် လည်းအဲဒီကျောင်းမှာပဲမူလတန်းပညာသင်ကြားခဲ့ကြတာ ပါ။ ၁၉၇၀ ပြည့်နှစ်မှာ ကျွန်မဖေဖေက ပညာအုပ်ရာထူးနဲ့ ပခုက္ကူကနေ ရေနံချောင်းကို ပြောင်းရွှေ့လာရတယ်။ ဖေဖေ၊ မေမေတို့က နတ်မောက်သူ နတ်မောက်သားတွေ ဖြစ်လေတော့ ရေနံချောင်းရောက်တဲ့အခါ ကိုယ့်ရဲ့ ဇာတိသား ရပ်ရွာရပ်မျိုးတွေရှိနေတဲ့ ရွှေကြာငုံရပ်ကို ရွေးချယ်ခဲ့ကြပါတယ်။

ကျွန်မတို့အိမ်က ရွှေကြာငုံရပ်ကွက် သစ္စာလမ်းရဲ့ တောင်ကုန်းထိပ်မှာ ရှိတယ်။ ကပ်လျက်အိမ်က ဒေါ်ကြီးညို နဲ့ ဦးလေးမောင်မောင်တို့ မောင်နှမရဲ့အိမ် ဖြစ်တယ်။ စာရေးဆရာကြီး နတ်မောက်ဘုန်းကျော်+ဒေါ်အေးရီ (စာရေးဆရာမကြီးညိုညို)တို့ရဲ့ မောင်နှမတွေ ဖြစ် တယ်။ (အဲဒီအိမ်က ဘာဘသခင်ခင်ညွန့်ရဲ့ ၁၉၉၀ ပြည့် ရွေးကောက်ပွဲကာလ NLD ရုံးစိုက်ရာအိမ်လည်း ဖြစ်ခဲ့ တယ်။) မျက်နှာချင်းဆိုင်တစ်အိမ်ကျော်မှာတော့ အမြတ်ခွန် ဝန်ထောက်ဦးဘသန်း+ဒေါ်တင်အိမ်သားစု။ ဦးဘသန်းရဲ့ ကျောချင်းကပ်အိမ်က ဦးဘသက်ရဲ့အိမ် ဖြစ်ပါတယ်။ ဦးဘသက်အိမ်ရဲ့ တစ်အိမ်ကျော်မှာတော့ ရှေ့နေ ဦးဘကျွန်းရဲ့အိမ် ရှိပါတယ်။ နတ်မောက်သားတွေ ဖြစ်သလို ဆွေမျိုးသားချင်းတွေလည်း ဖြစ်ကြတာကြောင့် တစ်အိမ်နဲ့တစ်အိမ် ကူညီရိုင်းပင်းကြတယ်။ ကျွန်မတို့ မိသားစုကိုလည်း အထူးစောင့်ရှောက်ခဲ့ကြပါတယ်။

ကျွန်မတို့ ရေနံချောင်းကို ပြောင်းလာတော့ ဘာ သက်က မရှိတော့ပါဘူး။ အဲဒီအိမ်ကြီးမှာ ဘာဘသက်ရဲ့ ဇနီး ဒေါ်မြသင် (မေမေသင်)နဲ့ ညီမဖြစ်သူ ဒေါ်ခင်စု (မေမေစု) တို့ရဲ့ သားသမီး မိသားစုတစ်တွဲပဲ ရှိကြပါ တယ်။ ဘာဘသက်ရဲ့ သမီးငယ် ဒေါ်အေးနွဲ့ရီက ဗိုလ်ချုပ် ကျောင်း (ယခင်အမျိုးသားအထက်တန်းကျောင်း) မှာ ဆရာမ ဖြစ်ပါတယ်။ ကျွန်မတို့ မောင်နှမတွေက ကျောင်းဆင်းတာနဲ့ ရေမိုးချိုး၊ စားသောက်ပြီး ဘာဘသက် တို့ အိမ်ကိုသွားကာ အနီးတိအိမ်အေးနွဲ့ရီထံမှာ စာသင်ကြ ရပါတယ်။ စာသင်လိုက်၊ မုန့်စားလိုက်၊ ကစားလိုက်နဲ့ ဘာဘသက်တို့အိမ်က ကလေးတွေပျော်တဲ့အိမ်လည်း ဖြစ်ပါတယ်။ စာသင်တဲ့ ဆရာမ အနီးနွဲ့ရီ ကြောက်ရ ပေမယ့် ဘာဘသက်ရဲ့ဇနီး မေမေသင်နဲ့ မေမေစုတို့ညီအစ်မ က ကလေးတွေရဲ့ ဆိုးမျိုးကို ခံနိုင်တယ်။ ကျွန်မတို့ ဘယ်လောက်ဆော့ဆော့၊ ဆူဆူ ဘယ်တော့မှ မျက်နှာ မပြိုဘူး၊ သူတို့ရဲ့မိသားစုတွေ အားလုံးကလည်း စုစု စည်းစည်း ချစ်ချစ်ခင်ခင်နေကြတယ်။ ကျွန်မ ငယ်စဉ် ကတည်းက သူတို့အိမ်က ရှေးစကားတွေ ကြားခဲ့ရတယ်။ အရင်ကတော့ သူတို့အိမ်မှာ ဗိုလ်ချုပ် ငယ်စဉ်ကရေးခဲ့တဲ့ လှေကူးခန်းစာအုပ် အဟောင်းတွေ၊ ရန်ကုန်တက္ကသိုလ် ကျောင်းသားဘဝ ဘာဘသက်ဆီကို ရေးပို့တဲ့စာတွေ၊ ဂျပန်ပြည်ကနေ ရေးပို့တဲ့စာတွေ ထင်းရှူးသေတ္တာထဲမှာ သေချာသိမ်းဆည်းထားတာပါ။ အဲဒီနောက်တော့ ရေနံချောင်းမှာ မီးကမကြာခဏလန့်တော့ သိမ်းရင်း၊ ဆည်းရင်း မိသားစုတွေ တစ်ယောက်တစ်နေရာ စီ ဖြစ်သွားတဲ့အခါ အားလုံးပျောက်ပျက်ကုန်တယ်လို့ ဆိုပါတယ်။

ဆရာရေနံသာဝင်းမောင် ရေးသားတဲ့ ဗိုလ်ချုပ်ရဲ့ ပထမအရွယ် စာအုပ်ထဲမှာ (ဦးဘကြီးရဲ့သား) သခင် ခင်ဇော်က သူငယ်ချင်းကိုအောင်ဆန်းထံ စာကူးဖို့ သွားရောက်ခဲ့တဲ့အခါ ကိုအောင်ဆန်းက သူ့အိမ်နဲ့ မနီးမဝေး မှာရှိတဲ့ မြင်းစောင်းထဲမှာ စာကျက်နေတယ်လို့ ရေးထား ပါတယ်။ အမှန်တော့ အဲဒီမြင်းစောင်းရှိတဲ့အိမ်က ကျွန်မတို့ အိမ်ရဲ့ရှေ့က အခု 'ဆရာမဒေါ်အေးမြင့်' ရဲ့ အိမ်ဖြစ်ပါတယ်။ စာမျက်နှာ ၇ သို့



အမိနဲ့တော်ရ ရှေ့နေကြီး ဦးဘသက်နှင့်ဇနီး ဒေါ်မြသင်။

အဲဒီရေနံချောင်းမြို့ ရွှေကြာငုံရပ်ကွက်က အမိနဲ့ တော်ရရှေ့နေကြီး ဦးဘသက်ရဲ့အိမ်မှာ ဗိုလ်ချုပ်တို့ ညီအစ်ကိုတွေ နေထိုင်ခဲ့ကြတယ်။ ကျွန်မတို့က ဘာဘသက်လို့ခေါ်တဲ့ ဦးဘသက်အိမ်ကနေဆင်းလာပြီး ဘယ်ဘက်ကိုကွေ့၊ လမ်းနှစ်သွယ်ကိုကျော်၊ တောင်ကုန်းခပ်ပြေပြေကိုတက်၊ ဘယ်ဘက်ကို ချိုးကွေ့လိုက်ရင် ကုန်းမော့မော့ရဲ့အဆုံး တောင်ကုန်း ထိပ်မှာ အမျိုးသားအထက်တန်းကျောင်း တည်ရှိပါ တယ်။ အဲဒီကျောင်းမှာ ဗိုလ်ချုပ်တို့ ညီအစ်ကို ပညာသင်ကြားခဲ့ကြ။

စာမျက်နှာ ၆ မှ

ကျွန်မငယ်ငယ်က အိမ်အိမ်ထဲမှာ ဆော့ကစားကြတဲ့အခါ အိမ်ရှင်ဖြစ်တဲ့ ဘာသာမက၊ ဘုရင်မိ၊ ဒေါ်ခင်ညွန့်၊ ဒေါ်ကရေစိနဲ့ ဘိုကြီးတို့ရဲ့ ရှေးစကားတွေကို အကြိမ်ကြိမ်အခါခါ ကြားခဲ့ရဖူးတယ်။ ယခင်က အိမ်ခြံကြီးထဲမှာ နှစ်ထပ်အိမ်အမြင့်ကြီးရှိပြီး အောက်ထပ်မှာ မြင်းတွေထားတယ်။ အိမ်က ဘယ်လောက်မြင့်သလဲ ဆိုရင် မြင်းစီးပြီးဝင်ရင်ကို မြင်းတစ်ခုနဲ့ထက် မြင့်တယ်လို့ ဆိုပါတယ်။ “ကိုအောင်ဆန်းဟာ မြင်းစီးလည်း ကျွမ်းတယ်။ တစ်ခါတလေ ကျောင်းကို မြင်းစီးပြီးသွားတယ်။ အဲဒီမြင်းစောင်းထဲမှာ စာဖတ်တယ်။ စာကျက်တယ်” လို့ အဘတို့က ပြောပါတယ်။

အဲဒီအချိန်ကတည်းက ကျွန်မတို့ မောင်နှမတစ်တွေ က ဗိုလ်ချုပ်တို့ နေထိုင်ခဲ့ရာ ရပ်ကွက်နဲ့ ပညာသင်ကြား ခဲ့ရာကျောင်းမှာ နေထိုင်ခွင့်ရခဲ့တာကို ဂုဏ်ယူပြီး စိတ်ကြီး တွေ ဝင်ခဲ့မိရပါတယ်။

ဗိုလ်ချုပ်ဟာ ၁၉၂၈ ခုနှစ်ကနေ ၁၉၃၂ ခုနှစ်အထိ ရေနံချောင်းမှာ နေထိုင်ခဲ့တာပါ။ ၁၉၂၂ ခုနှစ် အသက် ခုနစ်နှစ် အရွယ်မှာ ဇာတိနတ်မောက်မြို့ဆရာတော် ဦးသောဘိတ ကျောင်းမှာ မူလတန်းပညာကို သင်ကြားခဲ့ပါတယ်။ အလယ်တန်းပညာသင်ယူဖို့ ရေနံချောင်းကို သွားချင် ကြောင်း မိဘတွေကို ပူဆော်အခါ မိခင်ဖြစ်သူ အမေဖုက သဘောမတူခဲ့ပါဘူး။ ဒါပေမဲ့ နောက်ဆုံးမှာတော့ ‘သားငယ်’ရဲ့ ပြင်းပြတဲ့ဆန္ဒကို ခွင့်ပြုခဲ့ရပါတယ်။ အဲဒီလို ရေနံချောင်းမှာ ကျောင်းတက်ခဲ့တာကလည်း ဖခင်ဖြစ်သူ ရှေ့နေကြီး ဦးဖာရဲ့ ရှေ့နေလိုက်ဖော်လိုက်ဖက် မိတ်ဆွေရင်းတွေဖြစ်တဲ့ ဦးဘသက်၊ ဦးဘကျွမ်းတို့နဲ့ ဆက်စပ်မှုကြောင့်လည်း ဖြစ်ပါတယ်။ ဦးဖာနဲ့ ဦးဘသက် က တူဝန်းလည်း တော်စပ်တယ်လို့ ဆိုပါတယ်။ ပထမ ဦးစွာ မိဘများက သားကြီးဖြစ်တဲ့ ‘ဦးဘဝင်း’ ကို အရင် ပို့ပြီးမှ ဦးအောင်ဆန်းကို ပို့ပါတယ်။ အဲဒီနောက်မှ ကိုအောင်ဆန်းနဲ့ ကိုမေအောင် (ညီဝမ်းကွဲ) ကို ပို့ခဲ့တာ ဖြစ်ပါတယ်။ ဦးဘဝင်းက ၁၉၀၁ ခုနှစ်ဖွားဆိုတော့ ဗိုလ်ချုပ်နဲ့ ၁၄ နှစ်ကွာပါတယ်။ ဦးဘဝင်းက ရေနံချောင်း အမျိုးသားကျောင်းကနေ ၁၀ တန်းကို ဂုဏ်ထူးသုံး ဘာသာနဲ့ အောင်မြင်ပြီး တစ်ကျောင်းလုံးမှာ ပထမစွဲခဲ့ပါ တယ်။ ကျောင်းပြီးတဲ့အခါ ရေနံချောင်းအမျိုးသား ကျောင်းမှာပဲ အထက်တန်းပြအဖြစ် တာဝန်ယူခဲ့ပါ တယ်။

၁၉၂၈ ခုနှစ် မေလဦးမှာ ကိုအောင်ဆန်းဟာ ရေနံချောင်းကို စတင်ရောက်ရှိခဲ့ပါတယ်။ ဇွန်လမှာ စတုတ္ထ တန်းကို တက်ပါတယ်။ နိုဝင်ဘာလမှာ စာမေးပွဲဖြေဆို ရပြီး ထူးချွန်စွာ အောင်မြင်ခဲ့တဲ့အတွက် ဆဋ္ဌမတန်းကို တန်းကျော်တက်ခွင့်ရခဲ့တယ်။ ၁၉၂၉ ခုနှစ် ဇွန်လမှာ သတ္တမတန်းတက်ရပြီး ၁၉၃၀ ပြည့်နှစ် မတ်လမှာ ကျင်းပ တဲ့ အင်္ဂလိပ်-မြန်မာ သတ္တမတန်းစာမေးပွဲကို မြန်မာ တစ်နိုင်လုံး နဝမစွဲခဲ့တယ်။ အထက်တန်း စကောလား ရှစ်ရခဲပြီး ဗုဒ္ဓဘာသာနဲ့ အမျိုးသားကျောင်းများအနက် ပထမစွဲခဲ့တာကြောင့် ‘ဦးရွှေခို’ ဆိုတဲ့ ရခဲတယ်။ ဆုတံဆိပ်ဟာ အလယ်မှာ ‘မိုးကြိုး’၊ ဘေးမှာ ငွေပတ် လည်ပိုင်းထားတဲ့ ‘ညောင်ရွက်ခိုင်းပုံ’ တံဆိပ်ဖြစ်ပါတယ်။ တံဆိပ်မှာ ‘မောင်အောင်ဆန်း ၇ တန်း၊ အမျိုးသားအထက် တန်းကျောင်း ရေနံချောင်းမြို့’ လို့ စာထွင်းထားပါတယ်။

၁၉၃၀ ပြည့်နှစ် ဇွန်လမှာ အဋ္ဌမတန်း တက်ရောက် ခဲ့ပါတယ်။ ၁၉၃၁ ခုနှစ် မေလ ၁၈ ရက်မှာ ဖခင်ဖြစ်သူ ရှေ့နေကြီးဦးဖာ ကွယ်လွန်ခဲ့ပါတယ်။ ၁၉၃၂ ခုနှစ် မတ်လမှာတော့ ၁၀ တန်းဖြေဆိုခဲ့ပါတယ်။ ပါဠိဘာသာနဲ့ မြန်မာဘာသာ ဂုဏ်ထူးတို့နဲ့ အောင်မြင်ခဲ့ပြီး ၁၉၃၂ ခုနှစ် ဇွန်လမှာ ရန်ကုန်တက္ကသိုလ်ကို တက်ရောက်ခဲ့ပါတယ်။ ဘာသာရပ် ကျွမ်းကျင်မှုနဲ့ပတ်သက်ရင် ဗိုလ်ချုပ်ဟာ ရေနံချောင်းအမျိုးသားကျောင်းမှာ နေစဉ်ကတည်းက အင်္ဂလိပ်စာအရေးအသား ထူးချွန်လှပါတယ်။ ရေနံချောင်း အမျိုးသားကျောင်းမှာ ဆရာကောင်းတွေနဲ့ တွေ့ကြုံခဲ့ရတယ်။ သင်္ချာဆရာက အစ်ကိုဖြစ်သူ ဦးဘဝင်းဖြစ်ပြီး မြန်မာစာဆရာက ဆရာကြီး ဦးဘသန်း (စာရေးဆရာ သျှင်သန်းမေ)၊ အင်္ဂလိပ်စာနဲ့ ပါဠိဆရာက ဆရာကြီး ဦးခင်သန်း ဖြစ်ပါတယ်။

အစ်ကိုဖြစ်သူ ဦးဘဝင်းဟာ သူတော်သလို သူညီ တွေကို တော်စေချင်၊ စည်းကမ်းရှိစေချင်တယ်။ နေ့တိုင်း သတင်းစာဖတ်တဲ့အကျင့် လုပ်ပေးတယ်။ ညနေကျောင်း ဆင်းရင်လည်း အပြင်မထွက်ရဘူး။ ကျောင်းက ပေးလိုက် တဲ့ စာတွေပြီးအောင်လုပ်ရတယ်။ သင်္ချာပြ ဆရာဆိုပေမယ့် တခြားဘာသာတွေ၊ အင်္ဂလိပ်စာ စာစီစာကုံးတွေကို လေ့ကျင့်ခိုင်းတယ်။ တစ်လကို ရုပ်ရှင်ကြည့်ခွင့် နှစ်ကြိမ်ပေး တယ်။ ရေနံချောင်း စိန်မာရုံမှာ အင်္ဂလိပ်ရုပ်ရှင်ကားတွေ ကြည့်ရတယ်။ ပြန်လာရင် ကြည့်ခဲ့တဲ့ရုပ်ရှင်ကားကို



ရေနံချောင်း အမျိုးသားအထက်တန်းကျောင်း အမျိုးသားနေ့ ကပွဲတွင် ပါဝင်သူများကို တွေ့ရစဉ်။

ချက်ချင်း အင်္ဂလိပ်လို ပြန်ပြီးရေးပြရတယ်။ ဒါကြောင့် အင်္ဂလိပ်စာမှာ ထူးချွန်လာသလို တခြားသော မကောင်းတဲ့ ပတ်ဝန်းကျင်တွေနဲ့ပေါင်းစို့ အချိန်မရတော့ဘူးလို့ ဆိုပါ တယ်။ ဆရာကြီး ဦးခင်သန်းကလည်း ဗိုလ်ချုပ်တို့ရဲ့ အင်္ဂလိပ်စာ အခြေခံကောင်းကို မျိုးစေ့ချပေးခဲ့သူ ဖြစ်တယ်။ ဆရာ ရေနံသောင်းမောင်က “ဗိုလ်ချုပ်အောင်ဆန်း ဧါ ရေနံချောင်း အမျိုးသားကျောင်းသားဘဝ ပထမအရွယ်” စာအုပ်ကိုရေးတော့ ဆရာကြီးဦးခင်သန်း အသက် (၉၀) ကျော် ကျန်းမာနေစဉ်မှာ တွေ့ဆုံမေးမြန်းခွင့်ရခဲ့သူ ဖြစ်ပါ တယ်။ အဲဒီစာအုပ်ထဲမှာ ဗိုလ်ချုပ်ရဲ့ သူငယ်ချင်းဖြစ်သူ သခင်ခင်ဇော်နဲ့ ငယ်ဆရာရင်းဖြစ်တဲ့ ဦးခင်သန်းတို့ရဲ့ ပြောပြချက်တွေကတစ်ဆင့် ကျွန်မ သိလိုရာတွေ သိရှိရပါ တယ်။ ဒါ့အပြင် ရေနံချောင်းမြို့နယ်အသင်းက ထုတ်ဝေတဲ့ ‘ရေနံသမဂ္ဂဇင်း’ ၁/၂၃’ မှာလည်း ဗိုလ်ချုပ်ကို သိစိလိုက်သူ တွေ၊ အမျိုးသားကျောင်းဆရာဟောင်း၊ ကျောင်းသား ဟောင်းကြီးတွေရဲ့ သမိုင်းဖြစ်ရပ်မှန်အကြောင်းအရာတွေကို ရေးသားထားကြပါတယ်။

အန်ကယ်က မရှိတော့ပါဘူး။ စာအုပ်ရဲ့ ပထမစာမျက်နှာမှာ ‘ရေနံချောင်းအမျိုးသားကျောင်းရောက် ဗိုလ်ချုပ်ရဲ့ ပုံများ၊ အကြောင်းအရာများ၊ သားစဉ်မြေးဆက် လက်ဆင့်ကမ်းရန်’ လို့ ရေးသားထားပါတယ်။ အဲဒီစာအုပ်ထဲမှာ ဗိုလ်ချုပ် တို့မိသားစုရဲ့ ရှားပါးဓာတ်ပုံများစွာနဲ့ ဆောင်းပါးပေါင်း ၅၉ ပုဒ် ပါရှိပါတယ်။ ဆောင်းပါးတွေထဲမှာ ဆောင်းပါးရှင် သုတေသီရေးသားတဲ့ ‘ဆရာကြီးဦးခင်သန်းနဲ့ တက္ကသိုလ် နေဝင်း’ ဆိုတဲ့ ဆောင်းပါးကို ဖတ်လိုက်ရတယ်။ စာပါ အကြောင်းအရာကတော့ ၁၉၂၅ ခုနှစ် မေလထုတ် နွယ်နီ မဂ္ဂဇင်းမှာ ဗိုလ်ချုပ်ရဲ့ အပါးတော်မြဲဖြစ်တဲ့ တက္ကသိုလ် နေဝင်း ရေးသားတဲ့ဆောင်းပါးမှာ ‘ဗိုလ်ချုပ်အောင်ဆန်း သည် မြန်မာစာကိုသာ အဓိက အထူးဦးစားပေး သင်ကြား သည့် ရေနံချောင်းနေရှင်နယ် အမျိုးသားကျောင်းက’ လို့ ရေးသားခဲ့ပါတယ်။ အဲဒီစာအရ ရေနံချောင်း အမျိုးသား ကျောင်းဟာ မြန်မာစာတစ်ခုတည်းကိုသာ ဦးစားပေး သင်ကြားတယ်လို့ သဘောသက်ရောက်နေတဲ့အတွက် ဗိုလ်ချုပ်ရဲ့ ငယ်ဆရာလည်းဖြစ်၊ အင်္ဂလိပ်စာဆရာလည်း

**၁၉၂၈ ခုနှစ် မေလဦးမှာ ကိုအောင်ဆန်းဟာ ရေနံချောင်းကို စတင်ရောက်ရှိခဲ့ပါတယ်။ ဇွန်လမှာ စတုတ္ထတန်းကို တက်ပါတယ်။ နိုဝင်ဘာလမှာ စာမေးပွဲဖြေဆိုရပြီး ထူးချွန်စွာ အောင်မြင်ခဲ့တဲ့အတွက် ဆဋ္ဌမတန်းကို တန်းကျော်တက်ခွင့်ရခဲ့တယ်။ ၁၉၂၉ ခုနှစ် ဇွန်လမှာ သတ္တမတန်းတက်ရပြီး ၁၉၃၀ ပြည့်နှစ် မတ်လမှာ ကျင်းပတဲ့ အင်္ဂလိပ်-မြန်မာ သတ္တမတန်းစာမေးပွဲကို မြန်မာတစ်နိုင်လုံး နဝမစွဲခဲ့တယ်။ အထက်တန်း စကောလားရှစ် ရခဲပြီး ဗုဒ္ဓဘာသာနဲ့ အမျိုးသားကျောင်းများအနက် ပထမစွဲခဲ့တာကြောင့် ‘ဦးရွှေခို’ ဆိုတဲ့ ရခဲတယ်။ ဆုတံဆိပ်ဟာ အလယ်မှာ ‘မိုးကြိုး’၊ ဘေးမှာ ငွေပတ်လည်ပိုင်းထားတဲ့ ‘ညောင်ရွက်ခိုင်းပုံ’ တံဆိပ်ဖြစ်ပါတယ်။ တံဆိပ်မှာ ‘မောင်အောင်ဆန်း ၇ တန်း၊ အမျိုးသားအထက်တန်းကျောင်း ရေနံချောင်းမြို့’ လို့ စာထွင်းထားပါတယ်။**

အဲဒီဆောင်းပါးမှတ်တမ်းတွေအရ ဆရာကြီး ဦးခင် သန်းဟာ စာအသင်အပြ ကောင်းရုံတင်မကဘဲ ဂီတပညာ မှာပါ ထူးချွန်လှကြောင်း၊ တယော၊ ပတ္တလားကို ကောင်းစွာ တီးခတ်နိုင်သူဖြစ်ကြောင်း သိရပါတယ်။ ရေနံချောင်း အမျိုးသားကျောင်းရဲ့ ထင်ရှားတဲ့ စကား ရည်လှပဲ့တွေဖြစ်တဲ့ (၁) တောက မြို့ထက်သာတယ်၊ (၂) မြန်မာ ရဟန်းတော်များ အင်္ဂလိပ်စာသင်သင့်ကြောင်း၊ (၃) မြန်မာတိုင်း မြန်မာ တိုင်း တိုင်းရင်းဖြစ်ကို ဝတ်ဆင်သင့်သည် စတဲ့ခေါင်းစဉ် တွေမှာ အဆိုရှင်ဘက်က ယှဉ်ပြိုင်ပြောဆိုမယ့် ကိုအောင် ဆန်းကို အနီးကပ်သင်ပြပေးခဲ့တဲ့ အဖွဲ့ခေါင်းဆောင်ဆရာ လည်း ဖြစ်ပါတယ်။ အခုအချိန်မှာ ဆရာကြီးဦးခင်သန်း မရှိတော့ပေမယ့် ဆရာကြီးရဲ့မျိုးဆက်တွေ ရှိနေပါတယ်။ စမ်းချောင်း ဟင်္သာတလမ်းမှာနေတဲ့ သားဖြစ်သူ အန်ကယ် ဦးခင်မောင်ညွန့်ထံသို့ ရှေးစကားတွေ သွားရောက်မေးမြန်း လိုပေမယ့် ကိုဗစ်ကာလဖြစ်တဲ့အတွက် အားနာတာကြောင့် မမေးဖြစ်ခဲ့ပါဘူး။

ဖြစ်တဲ့ ဆရာကြီးဦးခင်သန်းက စာတစ်စောင် ပြန်လည် ရေးသားပေးပို့ခဲ့ပါတယ်။ တက္ကသိုလ်နေဝင်းကလည်း ဆရာကြီးရဲ့ ရှင်းလင်းချက်ကြောင့် ဗိုလ်ချုပ်အောင်ဆန်း ရယ်လို့ဖြစ်လာမယ့် နတ်မောက်မြို့သား ကိုအောင်ဆန်းဟာ ရေနံချောင်း အမျိုးသားကျောင်းမှာ ပညာသင်ကြားနေစဉ် အခါကပင် အင်္ဂလိပ်စာ ထူးချွန်သူဖြစ်ကြောင်း ခိုင်လုံသော အထောက်အထားအဖြစ် သိရတဲ့အတွက် ကျေးဇူးတင်ရှိပါ ကြောင်း ရေးသားထားတဲ့ စာနှစ်စောင်ကို ဖော်ပြထားတာ ဖြစ်ပါတယ်။

အမှန်တကယ်လည်း ရေနံချောင်းအမျိုးသားအထက် တန်းကျောင်းမှာ ကျောင်းသားတွေဟာ အင်္ဂလိပ်စာ၊ မြန်မာစာ၊ ပါဠိ၊ သင်္ချာ၊ ရာဇဝင်နဲ့ ပထဝီ စတဲ့ ဘာသာရပ်တွေ သင်ကြားရပါတယ်။ ဗိုလ်ချုပ်ကျောင်းသားဘဝက ကျောင်းအုပ်ကြီးတာဝန်ယူခဲ့သူ ဆရာကြီး ဦးပုဟာဆိုရင် အိန္ဒိယမှာ ဘီအက်စ်စီဘွဲ့၊ လန်ဒန်မှာ ဘီအက်စ်စီဘွဲ့ တွေ ယူခဲ့ရုံမက သတ္တုပါရဂူတစ်ဦးလည်း ဖြစ်ပါတယ်။ ဒါကြောင့် ဗိုလ်ချုပ်ဟာ ရေနံချောင်းဆိုတဲ့ဒေသမှာ ဆရာကောင်း သမားကောင်းတွေရဲ့ သွန်သင်ညွှန်ပြမှုအောက်မှာ ပညာ သင်ကြားခဲ့ရတယ်။ ပညာရေးသမား မျိုးချစ်စိတ်ဓာတ် တွေ ရှင်သန်ကြားစေခဲ့တယ်။ နိုင်ငံရေးအမြင်တွေ သန္ဓေတည်ခဲ့ရတာပဲ ဖြစ်ပါတယ်။

အဲဒီလို အခြေခံကောင်းတွေ မျိုးစေ့ချပေးခဲ့တဲ့



**စာရေးသူ၏ ကိုယ်ရေးအကျဉ်း**

အမည် - ဒေါက်တာနီလာသိန်း  
မိဘအမည် - ဦးအောင်သိန်းအေး (လက်ထောက်မြို့နယ်ပညာရေးမှူး- ငြိမ်း)-ဒေါ်ခင်သန်းမြင့်  
ပညာ - M.B.B.S., M.Med.Sc (Ophthalmology)  
အရည်အချင်း - မူလတန်း ၁။ ဈေးရပ် အမက သင်ကြားခဲ့ရာ (ပခုက္ကူမြို့)။ ၂။ ဗိုလ်ချုပ်အထိမ်း အမှတ်ကျောင်း (ရေနံချောင်းမြို့၊ ၁၉၇၀မှ ၁၉၇၃) အလယ်တန်း/ အထက်တန်း-အထက (၁) ရေနံချောင်း  
တက္ကသိုလ်/ ကောလိပ် - ရေနံချောင်းဒေသကောလိပ်  
ဆေးပညာဘွဲ့ - မန္တလေးဆေးတက္ကသိုလ် မျက်စိရောဂါ ဆေးတက္ကသိုလ် (၁) (ရန်ကုန်) ဆေးပညာဘွဲ့  
လက်ရှိ - တွဲဖက်ပါမောက္ခ(ဆေးတက္ကသိုလ်-၁) နှင့် မျက်စိအထူးကုဆေးရုံကြီး (ရန်ကုန်အနောက်ပိုင်းဆေးရုံကြီး)  
ရရှိခဲ့ပြီးသော - ၁။ သုဓမ္မသီရိသာသနာနဂ္ဂဟဘွဲ့၊ သာသနာတော် (၂၀၀၇)  
ဆိုရရာ - ၂။ သီဟသူဓမ္မသီရိသာသနာနဂ္ဂ ဘွဲ့၊ တံဆိပ်များ - ၁။ (၂၀၁၃)  
အခြား - မြကြာငုံ  
ကလောင်အမည်

ရေနံချောင်းအမျိုးသားကျောင်းကြီးရဲ့ သမိုင်းကြောင်းတွေ ကလည်း အထက်ကရ ရှိနေခဲ့ပါတယ်။

ရေနံချောင်းအမျိုးသားကျောင်း သမိုင်းအစ ၁၉၂၀ ပြည့်နှစ်မှာ ကျောင်းသားသပိတ်ကြီး ပေါ်ပေါက်ခဲ့ပြီးနောက် အဲဒီသပိတ်ကို အကြောင်းပြုပြီး အမျိုးသားကျောင်းတွေ ပေါ်လာခဲ့တယ်။ အင်္ဂလိပ်အစိုးရ ဖွင့်လှစ်တဲ့ကျောင်းတွေကို မတက်ကြဖို့ မိမိတို့ ကိုယ်ပိုင်အမျိုးသားကျောင်းကို ထူထောင်ကြမယ်ဆိုတဲ့ လှုံ့ဆော်မှုတွေနဲ့ အမျိုးသားအထက်တန်းကျောင်းကို ဦးအရိယဝံသကျောင်းမှာ စတင်ခဲ့ပါတယ်။ အဲဒီကနေ အခြားသော မြို့နယ်ဒေသတွေအနှံ့ ကျောင်းပေါင်း ၉၃ ကျောင်း ပေါ်လာခဲ့ပါတယ်။ ၁၉၂၀ ပြည့်နှစ် ဒီဇင်ဘာလ ၁၇ ရက်မှာ စတင်တည်ထောင်ခဲ့တဲ့ မြို့မအမျိုးသား ကျောင်းဟာ မြန်မာနိုင်ငံရဲ့ ပထမဆုံးသော အမျိုးသား ကျောင်း ဖြစ်ခဲ့ပါတယ်။

ရေနံချောင်းအမျိုးသားကျောင်းကိုတော့ ၁၉၂၁ ခုနှစ် မှာ စတင်တည်ထောင်ခဲ့ပါတယ်။ အင်္ဂလိပ်အစိုးရရဲ့ ‘ကရက်ဒေါက်စီမံကိန်း’ကို ကန့်ကွက်တဲ့ ရန်ကုန် တက္ကသိုလ်ကျောင်းသားသပိတ်ကြီး ပေါ်လာတဲ့အခါ ရန်ကုန်တက္ကသိုလ်ရောက် ရေနံချောင်းသား ကျောင်းသား တွေ အိမ်ပြန်လာကြရတယ်။ အများစုက (ဖေ၊ ပု၊ ရှိန်) အဖွဲ့မှ ဦးထွန်းရှိန်ရဲ့ တပည့်တွေဖြစ်ကြတယ်။ ရေနံချောင်းမှာ မူလကရှိနှင့်ပြီးဖြစ်တဲ့ ‘ရေနံဝန်’ ဦးစီးတဲ့ ဘုရင်အက်ဒွပ် အထိမ်းအမှတ် (King Edwards) အင်္ဂလိပ်-မြန်မာ နှစ်ဘာသာသင် အလယ်တန်းကျောင်းက ကျောင်းသားတွေကို သပိတ်မှောက်ကြဖို့ စည်းရုံးလှုံ့ဆော် ခဲ့ကြတယ်။ စည်းရုံးရေးအောင်မြင်ပြီး သပိတ်မှောက်ကြ တဲ့အခါ ‘ကျောက်စာရုံ သာသနာ့ဗိမာန်တော်ကြီးထဲမှာ’ သပိတ်စခန်းဖွင့်ခဲ့ကြတယ်။ အဲဒီအင်္ဂလိပ်-မြန်မာကျောင်း နဲ့အပြိုင် အမျိုးသားအထက်တန်းကျောင်း ပေါ်ပေါက်ရေး အတွက် ကြိုးစားခဲ့ကြတယ်။

(ဆက်လက်ဖော်ပြပါမည်)

ပြည်တွင်းရေးရာ

# ပြည်ထောင်စုဝန်ကြီး ဦးသောင်းထွန်း China (Zhejiang)-Myanmar Conference on Investment Cooperation ဆွေးနွေးပွဲသို့ တက်ရောက်

နေပြည်တော် ဒီဇင်ဘာ ၁၁

ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးသောင်းထွန်းသည် ယနေ့ မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံရုံးနှင့် Zhejiang ပြည်နယ် ကုန်သွယ်ရေးဦးစီးဌာနတို့ ဦးဆောင်၍ Zhejiang အပြည်ပြည်ဆိုင်ရာရင်းနှီးမြှုပ်နှံမှု မြှင့်တင်ရေးဗဟိုဌာန၊ Chinese Enterprises Chamber of Commerce နှင့် ပြည်ထောင်စုသမ္မတမြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များအသင်းချုပ်တို့၏ ပူးပေါင်းစီစဉ်မှုဖြင့် ကျင်းပသည့် "Matchmaking Conference on China (Zhejiang)-Myanmar Investment Cooperation Promotion" ဆွေးနွေးပွဲသို့ Video Conferencing စနစ်ဖြင့် တက်ရောက်၍ အမှာစကားပြောကြားသည်။



အသိအမှတ်ပြု ဆွေးနွေးပွဲ၌ ပြည်ထောင်စုဝန်ကြီးက လွန်ခဲ့သော ဆယ်စုနှစ်များအတွင်း မြန်မာနိုင်ငံနှင့် တရုတ်နိုင်ငံအကြား နှစ်ဦးနှစ်ဖက် အကျိုးရှိစေသည့် ချစ်ကြည် ရင်းနှီးမှုများ ပိုမိုခိုင်မာလာပါကြောင်း၊ မြန်မာနိုင်ငံ၏ ဖွံ့ဖြိုးတိုးတက်ရေးကို ကြိုးပမ်းရာတွင် စိုက်ပျိုးရေးအခြေခံ စက်မှုလုပ်ငန်းများမှသည် နိုင်ငံတကာ ဈေးကွက်သို့ တင်ပို့မည့် စက်မှုကုန်ထုတ်လုပ်ငန်းများ ထူထောင်ရာတွင် လည်းကောင်း၊ အခြေခံအဆောက်အအုံလုပ်ငန်းများနှင့် စွမ်းအင်ကဏ္ဍတွင် လည်းကောင်း တရုတ်နိုင်ငံ၏ ရင်းနှီးမြှုပ်နှံမှုများကို အသိအမှတ်ပြုပါကြောင်း ပြောကြားသည်။

စေလိုသည့် ဦးစားပေးကဏ္ဍများနှင့် အခွင့်အလမ်းများကိုလည်းကောင်း၊ သက်ဆိုင်ရာ စီမံကိန်းတာဝန်ရှိပုဂ္ဂိုလ်များက ရန်ကုန်မြို့သစ်စီမံကိန်း၊ ပုသိမ် စက်မှုမြို့တော်စီမံကိန်း၊ အလားအလာရှိသော မြန်မာ့ကမ်းလွန်သဘာဝဓာတ်ငွေ့ လုပ်ငန်းများ၊ ချည်မျှင်အထည်အလိပ်ကဏ္ဍနှင့် အခြေခံအဆောက်အအုံဖွံ့ဖြိုး တိုးတက်မှုအတွက် အခွင့်အလမ်းများ စသည်တို့ကို အကျယ်တဝင့် ရှင်းလင်း ဆွေးနွေးခဲ့ကြပြီး တက်ရောက်လာသည့် ရင်းနှီးမြှုပ်နှံမှုလုပ်ငန်းရှင်များ၏ မေးမြန်းချက်များကိုလည်း ပြန်လည်ရှင်းလင်းဆွေးနွေးခဲ့ကြသည်။

ပုဂ္ဂလိက စီးပွားရေးလုပ်ငန်း ၅၀၀ တွင် Zhejiang ကုမ္ပဏီ ၉၂ ခု ပါဝင်လျက် ရှိသည်။ ၎င်းကုမ္ပဏီများတွင် သတင်းနှင့် နည်းပညာ၊ သဘာဝပတ်ဝန်းကျင် ကာကွယ်မှု၊ ကျန်းမာရေး၊ ခရီးသွားလုပ်ငန်း၊ ဖက်ရှင်လုပ်ငန်း၊ ဘဏ္ဍာရေး လုပ်ငန်း၊ အဆင့်မြင့်ကိရိယာများ ထုတ်လုပ်ခြင်းလုပ်ငန်းနှင့် ယဉ်ကျေးမှုဆိုင်ရာ လုပ်ငန်းများ အပါအဝင် "ထရီလီယံ စက်မှုလုပ်ငန်း ရှစ်ခု" ပါဝင်သည်။ အဆိုပါ လုပ်ငန်းများသည် လုပ်သားအခြေပြု စက်မှုလုပ်ငန်းများ အပါအဝင် အရည် အသွေးမြင့် ပြည်ပရင်းနှီးမြှုပ်နှံမှုများ ပြုလုပ်ရန်အတွက် ရှေ့ဆောင်လုပ်ငန်း များလည်း ဖြစ်သည်။

ဆက်လက်၍ ပြည်ထောင်စုဝန်ကြီးက မြန်မာနိုင်ငံတွင် တာဝန်ယူမှုရှိ သည့် ရင်းနှီးမြှုပ်နှံမှု လုပ်ငန်းများကို အားပေးဖိတ်ခေါ်လျက်ရှိသည့် အခြေအနေ များကိုလည်းကောင်း၊ မြန်မာနိုင်ငံ၏ ရင်းနှီးမြှုပ်နှံမှုအခွင့်အလမ်းများနှင့် စပ်လျဉ်း၍ လည်းကောင်း၊ မကြာသေးမီက မြန်မာနိုင်ငံနှင့် တရုတ်နိုင်ငံတို့ ပါဝင်လက်မှတ်ရေးထိုးခဲ့သည့် ဒေသတွင်း ဘက်စုံစီးပွားရေး ပူးပေါင်းဆောင်ရွက်မှု (RCEP) စာချုပ်အား ဆက်လက်ဖော်ဆောင်ရာ၌ နှစ်နိုင်ငံအကြား ကုန်သွယ်မှုနှင့် ရင်းနှီးမြှုပ်နှံမှု လုပ်ငန်းများ ပိုမိုတိုးမြှင့်လာနိုင်ရေး အလားအလာ များကိုလည်းကောင်း ပြောကြားသည်။

### အဓိက အရင်းအမြစ်တစ်ခုဖြစ်

တရုတ်နိုင်ငံသည် မြန်မာနိုင်ငံ၏ အကြီးမားဆုံး ကုန်သွယ်ဖက်နိုင်ငံဖြစ်ပြီး နိုင်ငံခြား တိုက်ရိုက်ရင်းနှီးမြှုပ်နှံမှုတွင်လည်း အဓိက အရင်းအမြစ်တစ်ခုဖြစ် သည်။ Zhejiang ပြည်နယ်သည် တရုတ်နိုင်ငံအတွင်း ယန်စီမြစ်ဝကျွန်းပေါ် တောင်ဘက်တွင် တည်ရှိပြီး တရုတ်နိုင်ငံ စုစုပေါင်း မြေဧရိယာ၏ ၁ ရာခိုင်နှုန်း၊ စုစုပေါင်း လူဦးရေ၏ ၄ ရာခိုင်နှုန်းနှင့် နိုင်ငံလုံးရှိဒီပီစီ၏ ၆ ဒသမ ၃ ရာခိုင်နှုန်းကို လွှမ်းမိုးထားသည့် ပြည်နယ်တစ်ခုဖြစ်သည်။ Zhejiang ပြည်နယ်၏ ပုဂ္ဂလိက စီးပွားရေးသည်လည်း များစွာတိုးတက်လျက်ရှိပြီး တရုတ်နိုင်ငံ၏ ထိပ်တန်း

ဆွေးနွေးပွဲသို့ မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ် ကြီး၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာနမှ ညွှန်ကြား ရေးမှူးချုပ်နှင့် အဆင့်မြင့်အရာရှိကြီးများ၊ တရုတ်ပြည်သူ့သမ္မတနိုင်ငံ၊ Zhejiang ပြည်နယ် ကုန်သွယ်ရေးဦးစီးဌာန၊ ညွှန်ကြားရေးမှူးချုပ်၊ ပြည်ထောင်စုသမ္မတ မြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များအသင်းချုပ် ဥက္ကဋ္ဌ၊ CECCM ဥက္ကဋ္ဌနှင့် မြန်မာနိုင်ငံနှင့် တရုတ်နိုင်ငံတို့မှ စီးပွားရေးလုပ်ငန်းရှင်များ စုစုပေါင်း လူဦးရေ ၁၄၀ ခန့် တက်ရောက်ခဲ့ကြသည်။ သတင်းစဉ်

## ကိုရီးယားသမ္မတနိုင်ငံသို့ အလုပ်သမားများစေလွှတ်ရေးနှင့်စပ်လျဉ်း၍ ညှိနှိုင်းဆွေးနွေးပွဲ ကျင်းပ



နေပြည်တော် ဒီဇင်ဘာ ၁၁

ကိုရီးယားသမ္မတနိုင်ငံသို့ အလုပ်သမားများစေလွှတ်ရေးနှင့်စပ်လျဉ်း၍ ညှိနှိုင်း ဆွေးနွေးပွဲကို ယနေ့မနက် ၉ နာရီတွင် အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ ဒီပဲယိုကွန်ဗင်းန့်ရှင်းဖြင့် ကျင်းပရာ ပြည်ထောင်စု ဝန်ကြီး ဦးသိန်းဆွေ တက်ရောက်သည်။

ညှိနှိုင်းအတည်ပြုချက်ရရှိပါက သက်ဆိုင်ရာဌာန၊ ကော်မတီများနှင့် ပြည်ထောင်စု အစိုးရအဖွဲ့၏ သဘောထားမှတ်ချက်နှင့် ခွင့်ပြုချက်များရရှိရေး ဆက်လက် ဆောင်ရွက်သွားမည့် အစီအစဉ်များနှင့် ပတ်သက်၍လည်းကောင်း။

ဆွေးနွေးပွဲသို့ ကိုရီးယားသမ္မတနိုင်ငံ သံအမတ်ကြီး မစ္စတာ လီဆောင်ဟွာ နှင့် တာဝန်ရှိသူများက ဒီပဲယိုကွန်ဗင်းန့်ရှင်းဖြင့် တက်ရောက်ကြသည်။

ကိုဗစ်-၁၉ ကူးစက်ရောဂါကာလအတွင်း မြန်မာနိုင်ငံမှ အလုပ်သမားများ စေလွှတ်မှု အခြေအနေများနှင့်ပတ်သက်၍ နားလည်မှုစာချုပ်အရ အစိုးရ ပြည်ပအလုပ်အကိုင် အေဂျင်စီမှတစ်ဆင့် EPS စနစ်ဖြင့် လုပ်သားစေလွှတ်ခြင်း ကို ၂၀၁၁ ခုနှစ်တွင် စတင်ခဲ့ရာ ယနေ့အထိ စုစုပေါင်းလုပ်သား ၄၁၅၃၈ ဦး စေလွှတ်ခဲ့ပြီး ယခုအခါ ကမ္ဘာနှင့်အဝှမ်း ကိုဗစ်-၁၉ ကူးစက်ရောဂါဖြစ်ပွားနေ သဖြင့် လုပ်သားစေလွှတ်ခြင်း လုပ်ငန်းစဉ်များကို မတ် ၁၈ ရက်မှစတင်၍ ခေတ္တ ရပ်ဆိုင်းထားခဲ့ပြီး စက်တင်ဘာ ၂ ရက်မှစ၍ Re-entry လုပ်သားများကို ကျန်းမာရေးဆိုင်ရာ စည်းကမ်းသတ်မှတ်ချက်များနှင့်အညီ ပြန်လည်စေလွှတ် ခဲ့ရာ နိုဝင်ဘာ ၂၅ ရက်အထိ Re-entry လုပ်သား ၁၉၅ ဦးကို စေလွှတ်သည့် အခြေအနေများနှင့် ပတ်သက်၍လည်းကောင်း။

Re-entry လုပ်သားလက်ခံမှုကို ကိုရီးယားနိုင်ငံဘက်မှ ယာယီရပ်ဆိုင်း ခဲ့သဖြင့် ထွက်ခွာရန်စောင့်ဆိုင်းနေသည့် Re-entry လုပ်သား အများအပြား ကျန်ရှိနေပြီး အဆိုပါလုပ်သားများအား အမြန်ဆုံးပြန်လည်လက်ခံနိုင်ရေး ကိစ္စရပ်များနှင့်ပတ်သက်၍ လည်းကောင်း။

ထိုသို့ဆွေးနွေးရာတွင် အလုပ်သမားစေလွှတ်ရေးဆိုင်ရာ နားလည်မှု စာချုပ် (MOU) သက်တမ်းတိုးမြှင့်လက်မှတ်ရေးထိုးနိုင်ရေး ကိုရီးယားသမ္မတ နိုင်ငံ၊ အလုပ်အကိုင်နှင့် အလုပ်သမားဝန်ကြီးဌာနမှ ပေးပို့လာသည့် MOU (မူကြမ်း)နှင့်စပ်လျဉ်း၍ မြန်မာဘက်မှ ပြင်ဆင်ဖြည့်စွက်လိုသည့် အချက်များ ကို ကိုရီးယားသမ္မတနိုင်ငံ၊ အလုပ်အကိုင်နှင့် အလုပ်သမားဝန်ကြီးဌာနသို့ ပေးပို့ထားမှုအပေါ် အမြန်ဆုံးအကြောင်းပြန်ကြားပေးရေးကိစ္စရပ်များ၊ နှစ်ဖက်

နိုဝင်ဘာ ၃၀ ရက်အထိ EPS-TOPIK ကိုရီးယားဘာသာ အရည်အချင်းစစ် စာမေးပွဲ ဖြေဆိုအောင်မြင်ထားပြီး တန်းစီစာမေးပွဲတွင် ကျန်ရှိနေသူ ၄၁၄၃ ဦးနှင့် ကိုရီးယားသမ္မတနိုင်ငံတွင် ၄ နှစ် ၁၀ လလုပ်ကိုင်ခဲ့ပြီး Re-entry လုပ်သား အဖြစ် ပြန်လည်ထွက်ခွာမည့် လုပ်သား ၁၁၃၀ တို့ ကျန်ရှိနေသဖြင့် အဆိုပါ အလုပ်သမားများ အမြန်ဆုံးခေါ်ယူပေးနိုင်ရေးနှင့် ပတ်သက်၍လည်းကောင်း။

၁၂ ကြိမ်မြောက် အရည်အချင်းစစ် စာမေးပွဲအောင်မြင်ထားသူများအနက် အလုပ်ခေါ်စာမရရှိသေး၍ တန်းစီစာမေးပွဲတွင် ကျန်ရှိနေသူ ၃၄၈၁ ဦးသည် ၂၀၂၀ ပြည့်နှစ် ဒီဇင်ဘာလအတွင်း တန်းစီစာမေးပွဲသက်တမ်း (၂) နှစ် ကုန်ဆုံးမည့်ဖြစ် သည့်အတွက် ၎င်းတို့၏ တန်းစီစာမေးပွဲသက်တမ်းကို(၁)နှစ် ထပ်မံတိုးပေးနိုင်ရေး အခြေအနေများ၊ ကိုဗစ်-၁၉ ကာလအတွင်း အသွားအလာ ကန့်သတ်ချက်များ ကြောင့် ၁၄ ကြိမ်မြောက် EPS-TOPIK ကိုရီးယားဘာသာ အရည်အချင်းစစ် စာမေးပွဲအတွက် လျှောက်လွှာ ထုတ်ပေး၊ လက်ခံခြင်းကို Mobile Application အသုံးပြု၍ ၂၀၂၀ ပြည့်နှစ် ဒီဇင်ဘာလအတွင်း ဆောင်ရွက်လိုကြောင်း HRD-Korea မှ နိုဝင်ဘာ ၁၇ ရက်တွင် အကြောင်းကြားလာခြင်းနှင့်ပတ်သက်၍ ဆောင်ရွက်ထားရှိသည့် အခြေအနေများနှင့်ပတ်သက်၍ လည်းကောင်း။

မြန်မာနိုင်ငံမှ လုပ်သားသစ်များ စတင်စေလွှတ်ချိန်တွင် ကိုဗစ်-၁၉ ကူးစက်ရောဂါ ထိန်းချုပ်၊ ကာကွယ်ရေးအတွက် နှစ်နိုင်ငံ သတ်မှတ်ထားသည့် ကျန်းမာရေးဆိုင်ရာ စည်းကမ်းသတ်မှတ်ချက်များနှင့် ကိုရီးယားသမ္မတနိုင်ငံ၏ ပြည်ပခွင့်သတ်မှတ်ချက်များနှင့်အညီ စနစ်တကျ ဆောင်ရွက်သွားနိုင်ရေး နှင့် ကိုဗစ်-၁၉ ကာလအတွင်း အလုပ်သမားများ စေလွှတ်နိုင်ရေး အခြေအနေများနှင့်ပတ်သက်၍ ဆက်လက်ပူးပေါင်းဆောင်ရွက်သွားမည့် အခြေအနေများနှင့် စပ်လျဉ်း၍လည်းကောင်း ရင်းနှီးပွင့်လင်းစွာ ဆွေးနွေးခဲ့ကြ ကြောင်း သိရသည်။ သတင်းစဉ်

## ကိုဗစ်-၁၉ ရောဂါ ကာကွယ်၊ ထိန်းချုပ်၊ တားဆီးရေးကိစ္စရပ်များနှင့်စပ်လျဉ်း၍ ထုတ်ပြန်ထားသည့် အမိန့်နှင့် ညွှန်ကြားချက်များအား ပြည်သူများ ပြန်လည်သတိပြုမိစေရေး အချပ်ပိုဖြင့် ဖော်ပြပေးသွားမည်

နေပြည်တော် ဒီဇင်ဘာ ၁၁

ကိုဗစ်-၁၉ ရောဂါ ကာကွယ်၊ ထိန်းချုပ်၊ တားဆီးရေး ကိစ္စရပ်များနှင့်စပ်လျဉ်း၍ ထုတ်ပြန်ထားသော အမိန့်နှင့် ညွှန်ကြားချက် များအား ပြည်သူများ ပြန်လည်သတိပြုမိစေ

ရေးအတွက် ဒီဇင်ဘာ ၁၃ ရက်ထုတ် နိုင်ငံပိုင် သတင်းစာများတွင် အချပ်ပို(၈)မျက်နှာဖြင့် ဖော်ပြသွားမည်ဖြစ်သည်။ ယင်းအချပ်ပိုတွင် ကိုဗစ်-၁၉ ရောဂါ ကာကွယ်၊ ထိန်းချုပ်၊ တားဆီးရေး အသိပေး ကြေညာချက်များ၊ နှိုးဆော်ချက်များ၊ ကြိုတင် ကာကွယ်ရေးဆိုင်ရာ ကန့်သတ်ချက်များ၊ နိုင်ငံတကာခရီးသည်တင်လေကြောင်း ခရီးစဉ် များ ပျံသန်းဆင်းသက်ခြင်းကို ယာယီကန့်သတ် ခြင်းဆိုင်ရာ ညွှန်ကြားချက်၊ ဥပဒေများကို လိုက်နာရန် အသိပေးကြေညာချက်၊ ပြည်ပပြန် များနှင့်စပ်လျဉ်း၍ အသိပေးကြေညာချက်၊ ကိုဗစ်-၁၉ ကာလတွင် စိတ်ပိုင်းများကို ကျော်လွှားနိုင်ရေး အသိပေးနှိုးဆော်ခြင်း၊ ရုံး/ ဌာနများတွင် ကိုဗစ်-၁၉ ရောဂါကူးစက်ပြန့်ပွား

မှုမရှိစေရန် သတိပေးပြောကြားရမည့်အချက် များ၊ မျက်နှာနှင့် နှာခေါင်းစည်း မဖြစ်မနေ တပ်ဆင်ရေး လူထုလှုပ်ရှားမှုစီမံချက်၊ ကိုဗစ်- ၁၉ ရောဂါ ကာကွယ်ထိန်းချုပ်ရေးနှင့်ပတ်သက် သည့် ဆောင်ရန်၊ ရှောင်ရန်များ၊ ကိုဗစ်-၁၉ ကုသရန် သွေးရည်ကြည်အလျှောက်များ ဖိတ်ခေါ် ခြင်း စသည်တို့အပြင် ပြည်သူများ နေ့စဉ် လိုက်နာဆောင်ရွက်ရမည့် ကျန်းမာရေးဆိုင်ရာ နည်းလမ်းများကိုလည်း ထည့်သွင်းဖော်ပြ ထားသည်။ သတင်းစဉ်



# ဗိုလ်ချုပ်အောင်ဆန်းအတ္ထုပ္ပတ္တိ “အောင်ဆန်း” ရုပ်ရှင်ရိုက်ကူးထုတ်လုပ်ရေး လုပ်ငန်းညှိနှိုင်းအစည်းအဝေး ကျင်းပ

နေပြည်တော် ဒီဇင်ဘာ ၁၁  
ဗိုလ်ချုပ်အောင်ဆန်းရုပ်ရှင် ရိုက်ကူးထုတ်လုပ်ရေး လုပ်ငန်း ညှိနှိုင်းအစည်းအဝေးကို ယနေ့ နံနက် ၁၀ နာရီတွင် သာသနာရေးနှင့် ယဉ်ကျေးမှုဝန်ကြီးဌာန လောကနတ်ခန်းမ၌ ဗီဒီယိုကွန်ဖရင့်စနစ်ဖြင့် ကျင်းပသည်။

### တက်ရောက်

အစည်းအဝေးသို့ လုပ်ငန်းကော်မတီဥက္ကဋ္ဌ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကို၊ လုပ်ငန်းကော်မတီ ဒုတိယဥက္ကဋ္ဌ သာသနာရေးနှင့် ယဉ်ကျေးမှုဝန်ကြီးဌာန ဒုတိယဝန်ကြီး ဦးကြည်မင်းနှင့် သက်ဆိုင်ရာဝန်ကြီးဌာနများမှ အမြဲတမ်း အတွင်းဝန်များ၊ ညွှန်ကြားရေးမှူးချုပ်များ၊ ဆပ်ကော်မတီ များမှ ဌာနဆိုင်ရာတာဝန်ရှိသူများ၊ အလင်္ကာကျော်စွာ အကယ်ဒမီပန်းချီဦးစိုးမိုး၊ မြန်မာနိုင်ငံ ရုပ်ရှင်အစည်းအရုံးဥက္ကဋ္ဌ ဦးညီညီထွန်းလွင်၊ အောင်ဆန်းရုပ်ရှင်ဇာတ်ကား ဒါရိုက်တာ ဦးလူမင်းနှင့် ဗိုလ်ချုပ်အောင်ဆန်းရုပ်ရှင်ရိုက်ကူး ထုတ်လုပ်ရေးလုပ်ငန်းကော်မတီဝင်များ၊ ဆပ်ကော်မတီ ဥက္ကဋ္ဌများ၊ လုပ်ငန်းအဖွဲ့ငယ်ခေါင်းဆောင်များ၊ မြန်မာ့ သမိုင်းပညာရှင်များက ဗီဒီယိုကွန်ဖရင့်စနစ်ဖြင့် တက်ရောက် ဆွေးနွေးကြသည်။



ရေးလုပ်ငန်းများ ဆောင်ရွက်ခြင်း၊ 3D Graphic များ၊ Animation Effect များ ဖန်တီးဆောင်ရွက်ခြင်း စသည့် လုပ်ငန်းများကို ကျန်းမာရေးနှင့် အားကစားဝန်ကြီးဌာနက ထုတ်ပြန်ထားသော အမိန့်ညွှန်ကြားချက်များနှင့်အညီ ဆောင်ရွက်လျက်ရှိကြောင်း။

ရုပ်ရှင်ဇာတ်ကားကြီး ပီပီပြင်ပြင် ရိုက်ကူးနိုင်ရန် အတွက် ပြည်ထဲရေးဝန်ကြီးဌာနက လက်နက်နှင့် ဆက်စပ် ပစ္စည်းများ ကူညီပံ့ပိုးပေးခြင်း၊ လက်နက်များအတွက် လုံခြုံရေးဆောင်ရွက်ပေးခြင်း၊ ကာကွယ်ရေးဝန်ကြီးဌာန အနေဖြင့် တပ်မတော်သား အင်အား ၂၅၀ အား ရိုက်ကူး ရေးအတွက် ဖြည့်ဆည်းဆောင်ရွက်ပေးခြင်း၊ ကာကွယ် ရေးဝန်ကြီးဌာနပိုင် ဒဂုံမြို့နယ်၊ ဦးပီစာရလမ်းရှိ ခြံအမှတ် (၈၀)၊ ခြံအမှတ် (၁၂၀) တို့တွင်လည်းကောင်း၊ တပ်မတော် စစ်သမိုင်းပြတိုက်၊ အမှတ် (၂) တပ်မတော်တန်းမြင့်လေ့ကျင့် ရေးကျောင်း(မိုးရွှေ)တို့တွင်လည်းကောင်း၊ ရိုက်ကူးခွင့် ရရှိရေးအတွက် ကူညီဆောင်ရွက်ပေးခဲ့ပါကြောင်း၊ လက်နက်နှင့် ဆက်စပ်ပစ္စည်းများကိုလည်း ပံ့ပိုးကူညီပေး

ခဲ့ပါကြောင်း၊ ပြန်ကြားရေးဝန်ကြီးဌာနကလည်း ဗဟန်း မြို့နယ် ရွှေတောင်ကြားလမ်းတွင်ရှိသည့် “အနုပညာ ရုပ်ဝန်း” အတွင်းတွင် ရိုက်ကူးခွင့်ရရှိရေးအတွက် ပံ့ပိုးကူညီ ပေးခဲ့ပါကြောင်း၊ ထို့အပြင် နိုင်ငံခြားရေးဝန်ကြီးဌာန၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ ပို့ဆောင်ရေးနှင့် ဆက်သွယ်ရေးဝန်ကြီးဌာန၊ လျှပ်စစ်နှင့် စွမ်းအင်ဝန်ကြီးဌာန၊ ပညာရေးဝန်ကြီးဌာန၊ ကျန်းမာရေး နှင့်အားကစားဝန်ကြီးဌာန၊ ဟိုတယ်နှင့် ခရီးသွားလာရေး ဝန်ကြီးဌာန၊ နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေးဝန်ကြီးဌာန အပါအဝင် ရန်ကုန်တိုင်း ဒေသကြီး၊ မန္တလေးတိုင်းဒေသကြီး၊ မကွေးတိုင်းဒေသကြီး၊ စစ်ကိုင်းတိုင်းဒေသကြီးနှင့် ဧရာဝတီတိုင်းဒေသကြီးတို့မှ အစိုးရအဖွဲ့များကလည်း ရိုက်ကူးရေးအတွက် လိုအပ်သော ကူညီပံ့ပိုးမှုများကို ဆောင်ရွက်ပေးခဲ့သည့်အတွက် အထူးပင် ကျေးဇူးတင်ဝမ်းမြောက်ကြောင်း ပြောကြားသည်။  
ယင်းနောက် လုပ်ငန်းကော်မတီ ဒုတိယဥက္ကဋ္ဌ သာသနာ ရေးနှင့် ယဉ်ကျေးမှုဝန်ကြီးဌာန ဒုတိယဝန်ကြီး ဦးကြည်မင်း

က ယခုအခါ ရုပ်ရှင်ရိုက်ကူးမှုရက်ပေါင်း ၁၁၅ ရက်ရှိခဲ့ပြီ ဖြစ်ပါကြောင်း၊ ကိုဗစ်-၁၉ ကာလအတွင်း ရိုက်ကူးရေး လုပ်ငန်းများ ရပ်ဆိုင်းထားရသည့်အတွက် ရိုက်ကူးပြီးစီး သော ဇာတ်လမ်းအခန်းစဉ်များထဲမှ Computer နည်းပညာ အသုံးပြုရမည့် ဇာတ်ဝင်ခန်းများအတွက် ရုပ်ရှင်ဆိုင်ရာ Computer အထူးပြုလုပ်ချက်နည်းပညာလုပ်ငန်းများကို ဆောင်ရွက်လျက်ရှိပါကြောင်း၊ ညှိနှိုင်းအစည်းအဝေးများ အကြိမ်ကြိမ် ကျင်းပ၍ ကြိုတင်ပြင်ဆင်ဆောင်ရွက်ခဲ့ခြင်း တို့ကြောင့်လည်းကောင်း၊ လက်တွေ့လုပ်ငန်းနယ်ပယ်တွင် လည်း အပြန်အလှန်ညှိနှိုင်း၍ ပူးပေါင်းဆောင်ရွက်ခဲ့ခြင်း ကြောင့်လည်းကောင်း အောင်ဆန်းရုပ်ရှင်ဇာတ်ကားကြီး သည် အများပြည်သူများ မျှော်လင့်ထားသကဲ့သို့ အရည် အသွေးပြည့်မီသော ရုပ်ရှင်ဇာတ်ကား တစ်ကားအဖြစ် ပေါ်ထွက်လာမည်ဟု ယုံကြည်မျှော်လင့်မိပါကြောင်း ပြောကြားသည်။

### ညှိနှိုင်းဆွေးနွေး

ထို့နောက် ဌာနဆိုင်ရာများမှ တာဝန်ရှိသူများ၊ ကော်မတီ၊ ဆပ်ကော်မတီများမှ တာဝန်ရှိသူများ၊ အလင်္ကာကျော်စွာ အကယ်ဒမီပန်းချီဦးစိုးမိုး၊ ဒါရိုက်တာဦးလူမင်းနှင့် သမိုင်း ပညာရှင်များ၊ Red Radian Co., Ltd. မှ Computer ပညာရှင်များ၊ ဝတ်စုံဒီဇိုင်းပညာရှင်များက “အောင်ဆန်း ရုပ်ရှင်” ရိုက်ကူးပြီးစီးနိုင်ရေးအတွက် ဆောင်ရွက်ပြီး၊ ဆောင်ရွက်ဆဲနှင့် ဆက်လက်ဆောင်ရွက်ရန် လုပ်ငန်းစဉ် များကို အကြံပြုညှိနှိုင်းဆွေးနွေးခဲ့ကြသည်။  
နိဂုံးချုပ်အနေဖြင့် ဗိုလ်ချုပ်အောင်ဆန်းရုပ်ရှင်ရိုက်ကူး ထုတ်လုပ်ရေး လုပ်ငန်းကော်မတီဥက္ကဋ္ဌ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရ ဦးအောင်ကိုက အောင်ဆန်းရုပ်ရှင်အား Press Show မပြုမီ သက်ဆိုင်ရာဝန်ကြီးဌာနမှ တာဝန်ရှိသူများ၊ သမိုင်းပညာ ရှင်များ၊ တတ်သိပညာရှင်များအား ဖိတ်ကြားပြီး Tri Show ပြသနိုင်ရေး စီစဉ်ဆောင်ရွက်ရန်နှင့် အခြားလိုအပ်သည် များကို မှာကြားခဲ့ကြောင်း သိရသည်။ သတင်းစဉ်

# သမဝါယမလုပ်ငန်းများ ဖွံ့ဖြိုးတိုးတက်ရေးဆိုင်ရာ လုပ်ငန်းညှိနှိုင်းအစည်းအဝေး ကျင်းပ

နေပြည်တော် ဒီဇင်ဘာ ၁၁  
သမဝါယမလုပ်ငန်းများ ဖွံ့ဖြိုးတိုးတက်ရေးဆိုင်ရာလုပ်ငန်း ညှိနှိုင်းအစည်းအဝေးကို ယနေ့ မွန်းလွဲပိုင်းတွင် စိုက်ပျိုး ရေး၊ မွေးမြူရေးနှင့် ဆည်မြောင်းဝန်ကြီးဌာနမှ ဗီဒီယို ကွန်ဖရင့်ဖြင့် ကျင်းပသည်။

### ဈေးနှုန်းခိုင်မာမှုရရှိ

အစည်းအဝေးတွင် ပြည်ထောင်စုဝန်ကြီး ဒေါက်တာ အောင်သူက တောင်သူလယ်သမားများ စိုက်ပျိုးထွက်ရှိ လာသည့် လယ်ယာထွက်ကုန်သီးနှံများအတွက် သင့်တင့် သော ဈေးနှုန်းခိုင်မာမှုရရှိစေပြီး တစ်ဖက်တွင်လည်း စားသုံးသူပြည်သူများအတွက် ပြင်ပပေါက်ဈေးအောက် ဈေးနှုန်းသက်သာစွာ ဝယ်ယူစားသုံးနိုင်ရေးကို သမဝါယမ ကွန်ရက်ချိတ်ဆက်မှုဖြင့် ဆောင်ရွက်လျက်ရှိသည့် နည်းတူ လယ်ယာသွင်းအားစု ဖြန့်ဖြူးရေး၊ မျိုးစေ့ထုတ် သမဝါယမအသင်းများ ရှင်သန်ဖွံ့ဖြိုးရေးနှင့် ကန်ထရိုက် လယ်ယာစနစ် ပီပြင်စွာဖြစ်ပေါ်လာရေး လုပ်ငန်းများအား တောင်သူလယ်သမား အကျိုးစီးပွားမြှင့်တင်နိုင်ရေးကို ရည်ရွယ်၍ သမဝါယမကဏ္ဍက တစ်တပ်တစ်အား ကြိုးပမ်း ဆောင်ရွက်ပေးကြရန် တိုက်တွန်းပါကြောင်း။



ခေါင်းဆောင်သည် မိမိ၏ ကြိုးစားမှုကြောင့် အောင်မြင် သည်ဟု ထင်ခြင်းသည် အမှန်တကယ်အောင်မြင်ခြင်း မဟုတ်ပါကြောင်း၊ အဆိုပါအသင်းအဖွဲ့တွင် ပါဝင်သူ အားလုံးတို့က မိမိတို့ကိုယ်တိုင် ဆောင်ရွက်ရသဖြင့် အောင်မြင်သည်ဟု ထင်မြင်ယူဆသည့် အဆင့်ရောက်မှ အောင်မြင်သည်ဟု မှတ်ယူရမည်ဖြစ်ကြောင်း။

ခေါင်းဆောင်မူဆိုသည်မှာ လွယ်မယောင်နှင့်ခက်၊ တိမ်မယောင်နှင့်နက်ပါကြောင်း၊ ခေါင်းဆောင်မှုတစ်ခုကို ဆောင်ရွက်ရာတွင် ဦးစွာ ခေါင်းဆောင်က မဟာဗျူဟာ၊ နည်းဗျူဟာ၊ လုပ်ငန်းစဉ်များ ချမှတ်ရန်လိုပါကြောင်း၊ ခေါင်းဆောင်မှုတိုင်းတာခြင်းအရ Knows The Ways အဆင့် တွင် ကိုယ်သွားမည့်လမ်းကြောင်းကို သိရှိရမည်ဖြစ်ပြီး အကောင်အထည်ဖော်ရမည့် အခြေအနေ Goes The Ways အဆင့်တွင် အနည်းငယ်ပိုခက်လာပါကြောင်း၊ ကန့်သတ်မှု များ၊ စိန်ခေါ်မှုများနှင့် အခက်အခဲများရှိနိုင်ပါကြောင်း။

နောက်ဆုံးအဆင့် Shows The Ways တွင် ပိုခက်ခဲနိုင် ပါကြောင်း၊ သက်ဆိုင်သူ Stakeholder အားလုံးက တက်တက်ကြွကြွပါဝင်ပြီး လုပ်ငန်းစဉ်ကြီးတစ်ခုလုံး အောင်မြင်အောင်ဆောင်ရွက်ကြရန် ဖြစ်ပါကြောင်း။

သမဝါယမအသင်းသား ၄ ဒသမ ၂ သန်းက တက်ညီလက်ညီနှင့် ပါဝင်ဆောင်ရွက်ရန်လိုပါကြောင်း၊ သမဝါယမအသင်းဖွဲ့စည်းပုံမှန်ကန်ရေးမှာ မျိုးဆက်သစ် များ စနစ်တကျ မွေးထုတ်ပေးရန် အရေးကြီးကြောင်း၊ အဓိက ဆောင်ရွက်မည့်သူများက အသင်းများကိုယ်တိုင်ပင် ဖြစ်ကြောင်း။

လယ်ယာကဏ္ဍနှင့်ပတ်သက်၍ တောင်သူလယ်သမား များပါဝင်သည့် တောင်သူလယ်သမားအဖွဲ့အစည်းဆိုင်ရာ ဥပဒေမူကြမ်းကို ပြုစုလျက်ရှိရာ အဆိုပါဥပဒေ ထွက်ရှိ လာပါက သမဝါယမအသင်းများသည် ဦးဆောင်ဦးရွက် ပြုရမည့်အသင်းများ ဖြစ်လာမည်ဖြစ်ကြောင်း၊ ပိုပြီးခိုင်မာ

သည်ထက်ခိုင်မာအောင် ယင်းဥပဒေဖြင့် ထပ်မံထိန်းကျောင်း သွားမည်ဖြစ်ကြောင်း၊ ကိုဗစ်-၁၉ ကြောင့် တစ်ကမ္ဘာလုံး၌ ထိခိုက်မှု၊ စိန်ခေါ်မှုများဖြင့် ရင်ဆိုင်နေရကြောင်း၊ အဆိုပါ စိန်ခေါ်မှုများကို အခွင့်အလမ်းဖြစ်အောင် သမဝါယမအသင်း များက အကောင်းဆုံးကြိုးပမ်းလုပ်ဆောင်ကြစေလို ကြောင်း ဆွေးနွေးပြောကြားသည်။

### ဆွေးနွေး

အစည်းအဝေးသို့ ဒုတိယဝန်ကြီး ဦးလူကျော်၊ အမြဲတမ်း အတွင်းဝန် ဦးကျော်မင်းဦး၊ ညွှန်ကြားရေးမှူးချုပ်များ၊ ဗဟိုသမဝါယမအသင်းဥက္ကဋ္ဌ၊ တိုင်းဒေသကြီး/ပြည်နယ် သမဝါယမဦးစီးဌာနဦးစီးမှူးများ၊ အသင်းစုချုပ်ဥက္ကဋ္ဌများ စုံညီစွာ တက်ရောက်ခဲ့ကြပြီး ၂၀၁၉-၂၀၂၀ ဘဏ္ဍာနှစ် လုပ်ငန်းများ ဆောင်ရွက်မှုများအပေါ်ပြန်လည်သုံးသပ်ခြင်း နှင့် ဆက်လက်ဆောင်ရွက်မည့် လုပ်ငန်းများနှင့်ပတ်သက်၍ ဆွေးနွေးခဲ့ကြသည်။

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန အနေဖြင့် သမဝါယမလုပ်ငန်းများ ဖွံ့ဖြိုးတိုးတက်လာစေ ရေးအတွက် လုပ်ငန်းစဉ်များ၊ မူဝါဒများ ချမှတ်အကောင် အထည်ဖော်ဆောင်ရွက်လျက်ရှိရာ နိုင်ငံတစ်ဝန်းတွင် အခြေခံ ပြည်သူ ၄ ဒသမ ၂ သန်းဖြင့် သမဝါယမအသင်း ၃၉၄၇၀ သင်း ဖွဲ့စည်းထားရှိပြီး အသင်းသားပြည်သူများ၏ လူမှု စီးပွားဖွံ့ဖြိုးလာစေရေး အလေးထားဆောင်ရွက်ပေးလျက် ရှိကြောင်း၊ ၇/၂၀၂၀ စာရင်းများအရ အသင်းစားအရင်းအနှီး ချေးငွေထုတ်ချေးခြင်းကို အသင်းသားဦးရေ ၁ ဒသမ ၅၅ သန်းကျော်အား ငွေကျပ် ၃၇၅ ဒသမ ၃၅ ဘီလီယံ ထုတ် ချေးပေးထားကြောင်း၊ အရစ်ကျစနစ်ဖြင့် စက်ကိရိယာများ ရောင်းချပေးမှုမှာ အသင်းသား ၄၈၃၉၃ ဦးသို့ ငွေကျပ် ၁၁၀ ဘီလီယံကျော် တန်ဖိုးရှိ စက်ကိရိယာ ၆၄၂၃၀ စီး ရောင်းချ ပေးပြီးဖြစ်ကြောင်း သိရသည်။ သတင်းစဉ်

# မြန်မာ့ရုပ်ရှင်ရာပြည့် အထိမ်းအမှတ် အွန်လိုင်းရုပ်ရှင် ပဟေဠိပြိုင်ပွဲ ကျင်းပမည်

ရန်ကုန် ဒီဇင်ဘာ ၁၁  
ပြန်ကြားရေးဝန်ကြီးဌာန မြန်မာနိုင်ငံရုပ်ရှင်အစည်းအရုံးနှင့် Information Matrix ကုမ္ပဏီတို့ ပူးပေါင်းစီစဉ်ကျင်းပသော မြန်မာ့ရုပ်ရှင် နှစ် (၁၀၀) ပြည့် အထိမ်းအမှတ် အွန်လိုင်းရုပ်ရှင်ပဟေဠိပြိုင်ပွဲ (8 PM Quiz Night Show) ကို ဒီဇင်ဘာ ၁၃ ရက် ၂၁ နာရီတွင် 7Day TV Facebook စာမျက်နှာမှတစ်ဆင့် တိုက်ရိုက်ထုတ်လွှင့်ကျင်းပမည်ဖြစ်သည်။

အဆိုပါ ရုပ်ရှင်ပဟေဠိပြိုင်ပွဲ အစီအစဉ်တွင် မြန်မာ့ရုပ်ရှင်ဇာတ်များမှ ယနေ့ ကာလအထိ ဖြတ်သန်းခဲ့သော ရုပ်ရှင်သမိုင်းကြောင်းများ၊ ရုပ်ရှင်သရုပ်ဆောင် များ၏ အနုပညာလှုပ်ရှားမှုများ၊ ရုပ်ရှင်ဇာတ်ကားများကို မေးခွန်းပေါင်း ၃၀ မေးမြန်းဆောင်ရွက်သွားမည်ဖြစ်ပြီး စုစုပေါင်း လူဦးရေ ၅၀၀ ခန့် တစ်ပြိုင်နက် ဝင်ရောက်ဖြေဆိုယှဉ်ပြိုင်နိုင်မည့် ကွန်ပျူတာ Software အသုံးပြု၍ ဆောင်ရွက် မည်ဖြစ်သည်။

ပါဝင်ယှဉ်ပြိုင်လိုသူများအနေဖြင့် <https://www.crowd.live/7DAYTV> Link သို့ ဝင်ရောက်ကာ အမြန်ဆုံး Register လုပ်ထားရမည်ဖြစ်ပြီး အသေး စိတ်အချက်အလက်များအား 7Day TV Facebook စာမျက်နှာတွင် ဝင်ရောက် ကြည့်ရှုနိုင်သည်။

8 PM Quiz Night Show တွင် ပါဝင်ယှဉ်ပြိုင်သူများ၏ ရရှိသည့် အမှတ် များကို ကွန်ပျူတာအသုံးပြု၍ စိစစ်ကာ ပထမ၊ ဒုတိယ၊ တတိယဆုများအား ရွေးချယ်သွားမည်ဖြစ်ပြီး ပထမဆု ကျပ် ငါးသိန်းနှင့် iPhone တစ်လုံး၊ ဒုတိယဆု ကျပ် သုံးသိန်းနှင့် တတိယဆု ကျပ် နှစ်သိန်းတို့အား ချီးမြှင့်သွားမည် ဖြစ်ကြောင်း သိရသည်။ ကျော်စွာ(FDC)

ပြည်တွင်းရေးရာ

# အားကစားနှင့် ပညာရေးထိရောက်စွာပေါင်းစပ်ရေး၊ အားကစားနှင့် ပညာရေးပေါင်းစပ်မှု ဦးစီးကော်မတီဖွဲ့စည်းနိုင်ရေး ညှိနှိုင်းအစည်းအဝေး ကျင်းပ

နေပြည်တော် ဒီဇင်ဘာ ၁၁

အားကစားနှင့် ပညာရေးထိရောက်စွာ ပေါင်းစပ်ရေး၊ အားကစားနှင့် ပညာရေး ပေါင်းစပ်မှု ဦးစီးကော်မတီ ဖွဲ့စည်းနိုင်ရေး ညှိနှိုင်းအစည်းအဝေးကို ဗီဒီယိုကွန်ဖရင့် စနစ်ဖြင့် ယနေ့ နံနက် ၁၀ နာရီတွင် ကျင်းပသည်။

အစည်းအဝေးသို့ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိမ်းကြီးနှင့် ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာ မြင့်ထွေး၊ ဒုတိယဝန်ကြီးများဖြစ်ကြသော ဦးဝင်းမော်ထွန်း၊ ဒေါက်တာမြလေးစိန်၊ ပညာရေးဝန်ကြီးဌာနနှင့် ကျန်းမာရေးနှင့် အားကစားဝန်ကြီးဌာနတို့မှ ညွှန်ကြားရေးမှူးချုပ် များနှင့် ဒုတိယညွှန်ကြားရေးမှူးချုပ်များ၊ တိုင်းဒေသကြီးနှင့် ပြည်နယ်များမှ တာဝန်ခံညွှန်ကြားရေးမှူးများ တက်ရောက် ကြသည်။

### မသင်မနေရဘာသာရပ်

ရှေးဦးစွာ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိမ်းကြီးက ယခုအစည်းအဝေးသည် အားကစားနှင့် ပညာရေး ပေါင်းစပ်မှုဦးစီးကော်မတီ ဖွဲ့စည်းရေးအတွက် ဆွေးနွေးအကြံပြုမှုများရယူရန် ပြုလုပ် ခြင်းဖြစ်ကြောင်း၊ အခြေခံပညာကျောင်းများတွင် ကာယ ပညာသည် အလွန်အရေးကြီးပါကြောင်း၊ ယခင်သင်ရိုး ဟောင်းတွင် ကာယပညာဘာသာရပ်သည် တွဲဖက်သင်ရိုး သာရှိခဲ့ပြီး သီးသန့်သင်ရိုးညွှန်းတမ်းစာအုပ် မရှိခဲ့ပါကြောင်း၊ ကာယပညာသင်ကြားရန် ကာယဆရာ လုံလုံလောက် လောက် မရှိခဲ့သလို လေ့ကျင့်ရေးအားကစားပစ္စည်းများ လည်း လုံလုံလောက်လောက် မထောက်ပံ့နိုင်ခဲ့ပါကြောင်း၊ ယခုသင်ရိုးသစ်တွင် (KG+G-12) အထိ ကာယဘာသာရပ်ကို မသင်မနေရဘာသာရပ်အဖြစ် သင်ရိုးညွှန်းတမ်းတွင် ထည့်သွင်းရေးဆွဲခဲ့ပါကြောင်း။

သင်ရိုးသစ်တွင် (KG+G-12) တက္ကသိုလ်ဝင်တန်း ကာယဆရာ ဆရာမ လုံလောက်စွာ ရရှိစေရန်အတွက် B.Sc. (Sports) ဘွဲ့ရသူများအား ခန့်အပ်ထားနိုင်ရေး ညှိနှိုင်း ဆောင်ရွက်ရာတွင် နှစ်စဉ် ဘွဲ့ရသူဦးရေမှာ ၁၀၀ ခန့်သာရှိ၍ လုံလောက်မှု မရှိသေးပါကြောင်း၊ ကျန်တက္ကသိုလ်များ၌ B.Sc. (Sports) ဘွဲ့ သင်တန်းများ သင်ကြားနိုင်ရန် ပူးပေါင်း ဆောင်ရွက်လိုပါကြောင်း၊ အားကစားသမားတစ်ယောက် သည် အားကစားကို ဝါသနာပါပြီး တက္ကသိုလ်တက်ရောက် နိုင်ရန်၊ အသက်မွေးဝမ်းကျောင်းပညာ သင်ယူနိုင်ရန်၊ ဘဝ အာမခံချက်ရှိရန် လိုအပ်ပါကြောင်း၊ သို့မဟုတ် အားကစားကို နှစ်သက်ဆောင်ရွက်နိုင်မည်ဖြစ်ပါကြောင်း။

ကျန်းမာရေးနှင့် အားကစားဝန်ကြီးဌာနမှ အားကစား သိပ္ပံကျောင်းများ၌ ပညာသင်ယူပြီး ပညာရေးဝန်ကြီးဌာန ရှိ တက္ကသိုလ်များတွင် ဆက်လက်ပညာသင်ယူခွင့်ရရှိရေး အခွင့်အလမ်းများကို ရရှိနိုင်ရေး ဆောင်ရွက်ပေးရန်အတွက် မူဝါဒကို တိတိကျကျချမှတ်ပေးရန် ပူးပေါင်းဆောင်ရွက် သွားမည်ဖြစ်ပါကြောင်း၊ နိုင်ငံတစ်ဝန်းရှိ အခြေခံပညာ ကျောင်းများ၌လည်း အားကစားကွင်း/ အားကစားရုံများကို ဝန်ကြီးဌာနမှ တိုးချဲ့ဖြည့်ဆည်းဆောင်ရွက်ပေးလျက်ရှိပါ



ကြောင်း၊ အားကစားနှင့် ကာယပညာဦးစီးဌာနမှလည်း အခြေခံပညာကျောင်းများတွင် အားကစားလေ့ကျင့်ရေး အထောက်အကူပြုပစ္စည်းများ ပေးအပ်နေသဖြင့် အထူး ကျေးဇူးတင်ရှိပါကြောင်း၊ ပညာရေးဝန်ကြီးဌာနအနေဖြင့် လည်း အခြေခံပညာကျောင်းများတွင် ခြင်းလုံး၊ ဘောလုံး၊ စားပွဲတင်တင်းနစ်၊ ဘော်လီဘော၊ ခုန်ကြိုး စသည့် အားကစားပစ္စည်းများ ထောက်ပံ့ပေးပါကြောင်း၊ ကျန်းမာ ရေးနှင့် အားကစားဝန်ကြီးဌာနနှင့် ပူးပေါင်း၍ ကျောင်းသား အားကစားပြိုင်ပွဲ၊ တက္ကသိုလ်ပေါင်းစုံ အားကစားပြိုင်ပွဲများ ကျင်းပပြီး အာဆီယံတက္ကသိုလ်ပေါင်းစုံ အားကစားပြိုင်ပွဲ တွင် ပါဝင်ယှဉ်ပြိုင်နိုင်ရန် ကြိုးစားသွားမည်ဖြစ်ပါကြောင်း ပြောကြားသည်။

### လျှစ်လျူရွံ့မရ

ယင်းနောက် ပြည်ထောင်စုဝန်ကြီး ဒေါက်တာ မြင့်ထွေးက အားကစားနှင့် ပညာရေး ပေါင်းစပ်မှု ပူးပေါင်း ညှိနှိုင်းလုပ်ဆောင်ရန်အတွက် ကော်မတီတစ်ရပ်ကို ၂၀၀၈ ခုနှစ်တွင် ဖွဲ့စည်းခဲ့သော်လည်း လုပ်ငန်းများ နှောင့်နှေးနေ ခဲ့သည့်အတွက် အရှိန်အဟုန်ဖြင့် အားဖြည့်ဆောင်ရွက်ရန် အတွက် ယခုကော်မတီကို ဖွဲ့စည်းခြင်းဖြစ်ပါကြောင်း၊ ကျန်းမာရေးနှင့် အားကစားဝန်ကြီးဌာနသည် လက်ရှိတွင် ကိုဗစ်-၁၉ ရောဂါ ကာကွယ်ထိန်းချုပ်ရေးလုပ်ငန်းများကို အစွမ်းကုန်ဆောင်ရွက်နေသကဲ့သို့ အခြားသော ပြည်သူ့ ကျန်းမာရေးလုပ်ငန်းများနှင့် အားကစားကဏ္ဍကိုလည်း လျစ်လျူရွံ့မရပါကြောင်း၊ ကိုယ်လက်လှုပ်ရှား အားကစား ပြုလုပ်ခြင်းသည် ခန္ဓာကိုယ်ကို ကြံ့ခိုင်သန်စွမ်းစေကာ ခန္ဓာ ကိုယ်၏ ခုခံအားစနစ်ကို မြှင့်တင်စေနိုင်သဖြင့် ရောဂါများ ကို ခုခံနိုင်စွမ်းများ မြင့်တက်လာနိုင်မည် ဖြစ်ပါကြောင်း၊ ယခု ကမ္ဘာတစ်ဝန်းတွင် သုတေသနပြုကာ အောင်မြင်မှု အတိုင်းအတာတစ်ခုအထိ ရရှိနေသော ကိုဗစ်-၁၉ ကာကွယ်ဆေးများကို ထိုးနှံပြီးပါက ရောဂါကို ခုခံနိုင်မှု အချိန်ကာလအတိုင်းအတာ မည်မျှတာရှည်ခံမည်ကို မသိရှိ ရသေးပါကြောင်း။

သို့ဖြစ်၍ ကိုဗစ်-၁၉ ကာကွယ်ရေးစည်းကမ်းများကို ဆက်လက်လိုက်နာခြင်း၊ ရောဂါကိုခုခံနိုင်ရန်အတွက် ကိုယ်ခံအား မြင့်မားစေရန် မိမိနှင့် သင့်တော်ရာ ကိုယ်လက် လှုပ်ရှားအားကစား ပြုလုပ်ခြင်းတို့ကို ဆောင်ရွက်ခြင်းဖြင့်

ရေရှည်တွင် များစွာအကျိုးရှိမည် ဖြစ်ပါကြောင်း၊ မြန်မာ နိုင်ငံတွင် ကိုဗစ်-၁၉ ဖြစ်ပွားသေဆုံးသူများ၏ ၈၅ ရာခိုင်နှုန်းခန့်သည် သွေးတိုးရောဂါ၊ ဆီးချိုရောဂါ၊ နှလုံးသွေးကြော ရောဂါစသည့် ရောဂါအခဲတစ်မျိုးမျိုးရှိနေသူများ ဖြစ်ပါ ကြောင်း၊ အားကစားလေ့ကျင့်လိုက်စားမှုဖြင့် သွေးတိုး ရောဂါ၊ ဆီးချိုရောဂါ၊ နှလုံးသွေးကြောရောဂါစသည့် ရောဂါ များဖြစ်ပွားခြင်းမှ ကာကွယ်နိုင်သည်ဖြစ်သဖြင့် ကိုဗစ်-၁၉ ကဲ့သို့ ရောဂါမျိုး ကူးစက်ပါကလည်း ကိုယ်လက်လှုပ်ရှား အားကစား ပုံမှန်လုပ်ထားသူ တစ်ဦးအနေဖြင့် ရောဂါ ပြင်းထန်ကာ အသက်သေဆုံးနိုင်ခြေကို လျော့ချနိုင်မည် ဖြစ်ပါကြောင်း။

ကိုယ်လက်လှုပ်ရှားအားကစား ပြုလုပ်ခြင်းသည် ထိုကဲ့သို့ ကိုယ်ခန္ဓာပိုင်းဆိုင်ရာ အကျိုးကျေးဇူးများသာမက စိတ်ပိုင်းဆိုင်ရာ အကျိုးကျေးဇူးများကိုပါ ရရှိစေနိုင်ပါ ကြောင်း၊ နိုင်ငံတစ်ဝန်းလုံးရှိ ကျောင်း၊ ကောလိပ်နှင့် တက္ကသိုလ်များမှ ကျောင်းသား ကျောင်းသူများ၌ ကိုယ်လက်လှုပ်ရှားအားကစား ပြုလုပ်ခြင်းမှတစ်ဆင့် အလေ့အကျင့်ကောင်းများ ပိုင်ဆိုင်လာခြင်းနှင့် ထိုအလေ့ အကျင့်ကောင်းများကို တစ်ဦးမှတစ်ဦး လက်ဆင့်ကမ်း ရရှိခြင်းတို့ဖြင့် နိုင်ငံတော်အတွက် ကျန်းမာကြံ့ခိုင်ပြီး ပညာရည်မြင့်မားသူ အမြောက်အမြား ပေါ်ထွက်လာမည် ဖြစ်ပါကြောင်း၊ အားကစားနှင့် ပညာရေးပေါင်းစပ် ဆောင်ရွက်ရေးလုပ်ငန်းများ စနစ်တကျ ဆောင်ရွက်ရန် အတွက် ဦးစီးကော်မတီကို ဖွဲ့စည်းရာတွင် အလုပ်တာဝန် ဝတ္တရားများ တိကျစွာ သတ်မှတ်ခြင်း၊ လုပ်ငန်းလမ်းပြ မြေပုံတိကျစွာရေးဆွဲချမှတ်ကာ ကဏ္ဍအလိုက် လုပ်ငန်း တာဝန်များ ခွဲဝေသတ်မှတ်ခြင်း၊ တိုင်းဒေသကြီး/ ပြည်နယ်၊ ခရိုင်နှင့် မြို့နယ်အဆင့်ဆင့်တွင် ကော်မတီအဆင့်ဆင့် ဖွဲ့စည်းကာ လုပ်ငန်းများ အကောင်အထည်ဖော်ဆောင်ရွက် ခြင်း၊ လုပ်ငန်းဆောင်ရွက်မှု အခြေအနေများကို ဆန်းစစ် အကဲဖြတ်မှုများ ပြုလုပ်ခြင်းတို့ကို ဆောင်ရွက်ရမည် ဖြစ်ပါကြောင်း။

ယခုအခါ အခြေခံပညာကျောင်းများ၏ သင်ရိုးညွှန်း တမ်းများတွင် ကိုယ်လက်လှုပ်ရှား အားကစားဆိုင်ရာ သင်ရိုးများ ပါဝင်နေပြီဖြစ်သဖြင့် အကျိုးရှိပါကြောင်း၊ ကျန်းမာရေးနှင့် အားကစားဝန်ကြီးဌာနအနေဖြင့် အခြေခံ

ပညာကျောင်းများအတွက် လိုအပ်သော အားကစားပစ္စည်း များ တတ်နိုင်သမျှ ပံ့ပိုးပေးအပ်လျက်ရှိပါကြောင်း၊ ပညာရေးဝန်ကြီးဌာနအနေဖြင့်လည်း ကျောင်းများအတွက် လိုအပ်သော အားကစားပစ္စည်းများ ဝယ်ယူဖြည့်တင်း ရန်နှင့် ကျောင်းအားကစားကွင်း၊ ရုံနှင့် ခန်းမများ ဆောက်လုပ်ရန် ဘဏ္ဍာငွေများ ပိုမိုထည့်သွင်းလျာထား စေလိုပါကြောင်း။

### ရေရှည်အကျိုးရှိမည်

ယခုအစည်းအဝေးတွင် အားကစားနှင့် ပညာရေး ထိရောက်စွာ ပေါင်းစပ်ရေးအတွက် လက်တွေ့ အမှန် တကယ် လုပ်ဆောင်နိုင်မည့် လုပ်ငန်းစဉ်များနှင့် အားဖြည့် ဆောင်ရွက်ရန် လိုအပ်သည်များကို အကြံပြုဆွေးနွေးကြ စေလိုပါကြောင်း၊ အားကစားနှင့် ပညာရေး ထိရောက်စွာ ပေါင်းစပ်ခြင်းဖြင့် တစ်မျိုးသားလုံး ကျန်းမာကြံ့ခိုင်ကာ ပညာရည်မြင့်မားတိုးတက်ပြီး နိုင်ငံတော်အတွက် ရေရှည် အကျိုးရှိမည်ဖြစ်ပါကြောင်း ပြောကြားသည်။

ထို့နောက် ပညာရေးဝန်ကြီးဌာန ဒုတိယဝန်ကြီး ဦးဝင်းမော်ထွန်းက ၂၀၀၈ ခုနှစ်မှစပြီး အားကစားနှင့် ပညာရေးပေါင်းစပ်လုပ်ကိုင်ခဲ့သော လုပ်ငန်းစဉ်များ၊ ၂၀၁၈ ခုနှစ်တွင် Asian University Games အိမ်ရှင်အဖြစ် အောင်မြင်စွာ ကျင်းပနိုင်မှုလုပ်ငန်းစဉ်များ၊ ဆက်လက် ပူးပေါင်းဆောင်ရွက်မည့် လုပ်ငန်းစဉ်များကို ရှင်းလင်း ပြောကြားသည်။

ယင်းနောက် ကျန်းမာရေးနှင့် အားကစားဝန်ကြီးဌာန ဒုတိယဝန်ကြီး ဒေါက်တာမြလေးစိန်က အားကစားနှင့် ပညာရေးပူးပေါင်းဆောင်ရွက်မှုဦးစီးကော်မတီ ဖွဲ့စည်းနိုင် ရန်အတွက် လမ်းညွှန်ချက်ဆောင်ရွက်မှုများနှင့် ရည်ရွယ် ချက်များကို ရှင်းလင်းပြောကြားသည်။

ဆက်လက်၍ အစည်းအဝေးတက်ရောက်လာကြ သော အဆင့်မြင့်ပညာဦးစီးဌာနမှ ညွှန်ကြားရေးမှူးချုပ် ဒေါက်တာသိန်းဝင်းက တက္ကသိုလ်များတွင် ကာယပညာရပ် ဆိုင်ရာ အရာရှိများ ခန့်ထားနိုင်ရေး၊ B.Sc. (Sports) သင်တန်းများ တိုးချဲ့ဖွင့်လှစ်သင်ကြားနိုင်ရေး၊ (၂၀၂၁) Asian University Games ပြိုင်ပွဲဝင် ရောက်ယှဉ်ပြိုင်နိုင် ရေးကိုစွဲရပ်များကို ရှင်းလင်းပြောကြားသည်။

ထို့နောက် ပညာရေးစီမံကိန်းနှင့် သုတေသနဦးစီးဌာန ညွှန်ကြားရေးမှူးချုပ် ဦးမျိုးသန့်၊ အခြေခံပညာဦးစီးဌာန ညွှန်ကြားရေးမှူးချုပ် ဦးကိုလေးဝင်း၊ အားကစားနှင့် ကာယပညာဦးစီးဌာန ညွှန်ကြားရေးမှူးချုပ် ဦးမျိုးလှိုင်၊ အားကစားနှင့် ပညာရေးပေါင်းစပ်ဌာနခွဲ ညွှန်ကြားရေးမှူး ဦးထွန်းသန့်၊ အားကစားနှင့် ကာယပညာဦးစီးဌာန ဒုတိယ ညွှန်ကြားရေးမှူးချုပ် ဦးကျော်ဆန်း တို့က သက်ဆိုင်ရာ ကဏ္ဍအလိုက် တင်ပြဆွေးနွေးခဲ့ကြသည်။

ယင်းနောက် အစည်းအဝေးသို့ တက်ရောက်လာ သူများက ဖြည့်စွက်ဆွေးနွေးခဲ့ကြပြီး ပြည်ထောင်စုဝန်ကြီး ဒေါက်တာမျိုးသိမ်းကြီးနှင့် ပြည်ထောင်စုဝန်ကြီး ဒေါက်တာ မြင့်ထွေးတို့က နိဂုံးချုပ်အမှာစကားများ ပြောကြားခဲ့ကြ ကြောင်း သိရသည်။ သတင်းစဉ်

## ဆမ်းမြို့ရှိ တိုက်ပွဲရှောင်ပြည်သူများအား ကြက်ခြေနီက ဒုတိယအကြိမ် လူမှုကရုဏာအကူအညီများ သွားရောက်ပေးအပ်

ရန်ကုန် ဒီဇင်ဘာ ၁၁ မြန်မာနိုင်ငံ ကြက်ခြေနီအသင်းနှင့် အပြည်ပြည်ဆိုင်ရာ ကြက်ခြေနီ ကော်မတီတို့သည် ချင်းပြည်နယ် ပလက်ဝမြို့နယ် ဆမ်းမြို့ရှိ တိုက်ပွဲ ရှောင်ပြည်သူများအတွက် ရေ၊ ပတ်ဝန်း ကျင်သန့်ရှင်းရေး၊ တစ်ကိုယ်ရေသန့်ရှင်း ရေးနှင့် ဆောင်းရာသီ အသုံးအဆောင် ပစ္စည်းများ ဖြန့်ဝေခြင်းနှင့် လိုအပ် သည့် လူမှုကရုဏာ အထောက်အပံ့ များကို ဆမ်းမြို့သို့ ဒီဇင်ဘာ ၁၇ ရက် မှ ဒီဇင်ဘာ ၇ ရက်အထိ သွားရောက် ကာ ထောက်ပံ့ပေးအပ်ခဲ့သည်။



ပိုက်ရွှေ ၄၀၊ ရေစုပ်စက် ခြောက်ခု၊ တာပေါလင် ၁၀ ချပ်၊ Life Straw သောက်ရေစစ်အိုး ၅၆ လုံး၊ ဆပ်ပြာခဲ၊ ရေထည့်ဘူးနှင့် လက်ဆေးဘေစင် ၃၂ ဖု၊ ဘီးတပ်အမှိုက်ပုံး ၂၃ ခု၊ နှင့် ဆမ်း တိုက်နယ်ဆေးရုံသို့ ဂါလန် ၁၀၀၀ ဆုံ ရေစည်၊ ဘီးတပ်အမှိုက်ပုံးနှင့် လက်ဆေးဘေစင် တစ်ခုစီတို့အား

ထောက်ပံ့ရာတွင် တိုက်ပွဲရှောင် စခန်း ခြောက်ခု အိမ်ထောင်စု ၈၃၀ လူဦးရေ ၃၄၀၀ ကျော်တို့အတွက် ဂါလန် ၁၀၀၀ ဆုံ ရေစည် ၁၁ လုံး၊ PE

ဖြန့်ဝေခဲ့သည်။ ထို့ပြင် တိုက်ပွဲရှောင် အိမ်ထောင်စု တစ်စုလျှင် ဆောင်းရာသီ သုံးပစ္စည်းများဖြစ်သည့် စောင် နှစ်ထည်၊ မွှေ့ရာ နှစ်ခုနှင့် အနွေးထည် ၂၈ ထည် တို့အား ပေးအပ်ခဲ့သည်။

ဒုတိယအကြိမ်မြောက်ဖြစ် ဆမ်းမြို့ရှိ တိုက်ပွဲရှောင်ပြည်သူ များအတွက် မြန်မာနိုင်ငံကြက်ခြေနီ အသင်းနှင့် အပြည်ပြည်ဆိုင်ရာ ကြက်ခြေနီကော်မတီတို့မှ ယခု ထောက်ပံ့ပေးအပ်မှုသည် ဒုတိယ အကြိမ်မြောက်ဖြစ်ပြီး ယခုနှစ် မေလ အတွင်းကလည်း အိမ်ထောင်စုပေါင်း ၇၂၈ စု လူဦးရေ ၂၉၇၅ ဦးအတွက် အစားအစာ၊ တစ်ကိုယ်ရေသန့်ရှင်း ရေးသုံးပစ္စည်း၊ မီးဖိုချောင်သုံးပစ္စည်း၊ ခြင်ထောင်၊ အိမ်ဆောက်အထောက် အကူပြုပစ္စည်း၊ တာပေါလင်စနှင့် နေရောင်ခြည်စွမ်းအင်သုံး မီးအိမ် များကို ပေးအပ်ခဲ့ပြီးဖြစ်ကြောင်း သိရသည်။

ဝင်းအောင်(MRCS)

## အရှေ့တောင်အာရှအားကစားပြိုင်ပွဲအတွက် ကာယဗလအားကစားသမားများ ပဏာမရွေးချယ်မည်

ရန်ကုန် ဒီဇင်ဘာ ၁၁ ၂၀၂၁ ခုနှစ် နိုဝင်ဘာ ၂၁ ရက်မှ ဒီဇင်ဘာ ၂၁ ရက်အထိ ဗီယက်နမ်နိုင်ငံ ဟနိုင်းမြို့၌ ကျင်းပမည့် (၃၁) ကြိမ်မြောက် အရှေ့တောင်အာရှအားကစားပြိုင်ပွဲတွင် ကာယ ဗလအားကစားပြိုင်ပွဲလည်း ပါဝင်မည်ဖြစ်သည်။ အဆိုပါပြိုင်ပွဲတွင် ကာယဗလအားကစားပြိုင်ပွဲအတွက် အမျိုးသားအတန်း လိုက် ကာယဗလပြိုင်ပွဲနှင့် အမျိုးသမီးကာယဗလပြိုင်ပွဲ၊ အမျိုးသားကြံ့ခိုင်မှုနှင့် အမျိုးသား အမျိုးသမီးအတွဲလိုက် ပြိုင်ပွဲများအတွက် လက်ရွေးစင်များ ရွေးချယ် ရာတွင် ပြည်ပပြိုင်ပွဲများ၌ နိုင်ငံဂုဏ်ဆောင် ရွှေ၊ ငွေ၊ ကြေး ဆုတံဆိပ်ရရှိခဲ့သည့် အားကစားသမားများနှင့် အမျိုးသားအဆင့်၊ ပြည်နယ်နှင့် တိုင်းဒေသကြီးအဆင့် ပြိုင်ပွဲများတွင် ပထမ၊ ဒုတိယ၊ တတိယ ဆုတံဆိပ်ရရှိခဲ့သူများအား လက်ရှိကိုယ်ခန္ဓာ အချိုးအစား၊ ကိုယ်အလေးချိန်၊ ကိုယ်ဟန်ပြသမှု၊ လက်ရှိလေ့ကျင့်နေမှုများကို သုံးသပ်ကြည့်ရှု၍ ပဏာမရွေးချယ်ခြင်းကို ၂၀၂၁ ခုနှစ် ဇန်နဝါရီနှင့် ဖေဖော်ဝါရီ လအတွင်း ဆောင်ရွက်သွားရန် စီစဉ်ထားကြောင်း သိရသည်။ အရည်အချင်းကိုညီပြီး ပါဝင်ယှဉ်ပြိုင်ရန် စိတ်ပါဝင်စားသော အားကစား သမားများသည် တစ်ဦးချင်းပြိုင်ပွဲဝင်ဝတ်စုံဖြင့် သတ်မှတ်ကိုယ်ဟန် ခုနစ်မျိုးနှင့် စိတ်ကြိုက် တစ်မိနစ် ကိုယ်ဟန်ပြသမှုပုံစံများကို ဓာတ်ပုံဖိဒီယိုရိုက်ကူး၍ စီဒီဖြင့်ဖြစ်စေ၊ Memory Stick ဖြင့်ဖြစ်စေ အဖွဲ့ချုပ်အတွင်းရေးမှူး၊ ဦးမင်းဇော်ဦး ဖုန်း ၀၉-၅၀၀၈၀၆၈ မြို့တော်စည်ပင်အားကစားဝင်း မင်္ဂလာတောင်ညွန့်မြို့နယ် သို့ ၂၀၂၁ ခုနှစ် ဇန်နဝါရီ ၁၅ ရက် နောက်ဆုံးထားပေးပို့ရမည်ဖြစ်သည်။ အောင်သူရ

# အမျိုးသားပညာရေးမဟာဗျူဟာစီမံကိန်း(၂၀၂၁-၂၀၃၀) ရေးဆွဲရေးဆိုင်ရာ ဖွံ့ဖြိုးမှုမိတ်ဖက်အဖွဲ့အစည်းများနှင့် လုပ်ငန်းညှိနှိုင်းအစည်းအဝေး ကျင်းပ

နေပြည်တော် ဒီဇင်ဘာ ၁၁  
အမျိုးသားပညာရေးမဟာဗျူဟာစီမံကိန်း (၂၀၂၁-၂၀၃၀) ရေးဆွဲရေးဆိုင်ရာ ဖွံ့ဖြိုးမှုမိတ်ဖက်အဖွဲ့အစည်းများနှင့် လုပ်ငန်းညှိနှိုင်းအစည်းအဝေးကို ယနေ့မနက် ၁၀ နာရီတွင် နေပြည်တော်ရှိ ပညာရေးဝန်ကြီးဌာန၌ ဗီဒီယိုကွန်ဖရင့် စနစ်ဖြင့် ကျင်းပသည်။

အစည်းအဝေးသို့ ပညာရေးဝန်ကြီးဌာန ပြည်ထောင်စု ဝန်ကြီး ဒေါက်တာမျိုးသိမ်းကြီး၊ ဒုတိယဝန်ကြီး ဦးဝင်းမော် ထွန်း၊ ပညာရေး၊ နည်းပညာနှင့် သက်မွေးပညာကဏ္ဍ ဆိုင်ရာ ပေါင်းစပ်ညှိနှိုင်းရေးအဖွဲ့ (Education and TVET Sector Coordination Group-ETVSCG)၏ Co-chair များဖြစ်ကြသော ဖင်လန်နိုင်ငံ သံအမတ်ကြီး Ms. Riikka Laatu နှင့် UNESCO Myanmar ၏ Head of Office, Ms. Kim Min Jeong ပညာရေးဝန်ကြီးဌာနမှ အမြဲတမ်းအတွင်း ဝန်နှင့် ညွှန်ကြားရေးမှူးချုပ်များ၊ ပညာရေးဖွံ့ဖြိုးမှု မိတ်ဖက်အဖွဲ့အစည်းများမှ ကိုယ်စားလှယ်များ၊ ETVSCG အဖွဲ့ဝင်များ ပါဝင်ဆွေးနွေးကြသည်။

### အဓိကတန်ဖိုးထား

ရေးဦးစွာ ပြည်ထောင်စုဝန်ကြီးက NESP(2016-2021) ဆောင်ရွက်ခဲ့ရာတွင် ရရှိခဲ့သည့် အောင်မြင်မှုများ၊ တွေ့ကြုံခဲ့သည့်စိန်ခေါ်မှုများကို NESP Mid-Term Review တွင် ဖော်ပြထားပါကြောင်း၊ အမျိုးသားပညာရေးမဟာ ဗျူဟာစီမံကိန်း (၂၀၁၆-၂၀၂၁) NESP 1 ၏ အောင်မြင်မှုများ၊ စိန်ခေါ်မှုများကို အခြေခံပြီး NESP Mid-Term Review ၏ တွေ့ရှိချက်များ၊ ထောက်ခံအကြံပြုချက်များ၊ ဆန်းစစ်မှု များနှင့် NLD Manifesto 2020 တို့ကို ဖြည့်စွက်ကာ NESP2 အား ဖွံ့ဖြိုးမှုမိတ်ဖက်အဖွဲ့အစည်းများ၊ ဆက်စပ်ဝန်ကြီး ဌာနများ၊ ဆရာ ဆရာမ ကျောင်းသားများ၊ ပညာရေးတွင် ပါဝင်သူများအားလုံး အတူတကွပူးပေါင်း ရေးဆွဲပြုစုကြ မည်ဖြစ်ပါကြောင်း၊ ပညာရေးဝန်ကြီးဌာနသည် ကျောင်းနေ အရွယ်အားလုံး ပညာရေးအဆင့်တိုင်းတွင် မည်သည့်ခြား မှုမျှ မရှိရေး၊ မည်သူတစ်ဦးတစ်ယောက်မျှ မကျန်ရှိရေး၊ ကျောင်းထွက်သူမရှိရေးနှင့် မည်သူမျှသင်ယူမှု မဆုံးရှုံးစေ ရေး အခြေခံမူဝါဒများနှင့်အတူ လူသားကောင်းဖြစ်မှု၊ ပူးပေါင်း ဆောင်ရွက်တတ်မှု၊ တာဝန်ခံမှုနှင့် တာဝန်ယူမှု၊ ဆန်းသစ်တီထွင်မှုတို့ကို အဓိကတန်ဖိုးထား ဦးတည် ဆောင်ရွက်လျက်ရှိပါကြောင်း။

ပညာရေးပြုပြင်ပြောင်းလဲမှုများ ဆောင်ရွက်ရာတွင် အောင်မြင်မှုများရှိသကဲ့သို့ အထက်တန်းနှင့် အလယ်တန်း ကျောင်းထွက်မှု၊ ဒေသဆိုင်ရာဈေးကွက်လုပ်သား လိုအပ်မှု



တို့ရှိနေသေးခြင်း၊ တက္ကသိုလ်ကိုယ်ပိုင်အုပ်ချုပ်မှု ကျောင်းများနှင့် စက်ရုံအလုပ်ရုံများ ပူးပေါင်းဆောင်ရွက်မှု တို့ကို ဖြည့်ဆည်းဆောင်ရွက်ပေးရန် လိုအပ်ခြင်း၊ အစီအစဉ်အရ ခေတ်၏ စိန်ခေါ်မှုများဖြစ်သော ၂၁ ရာစု ကျွမ်းကျင်မှုနှင့် တတ်မြောက်မှုများ စသည့် စိန်ခေါ်မှုများကို ရင်ဆိုင်နေရပါ သေးကြောင်း။

21<sup>st</sup> Century Skills နှင့် Competencies များ ပြည့်စီ အောင်မြင်စေရန်အတွက် အရည်အသွေးပြည့်စီသော ပညာရေးဆီသို့ ဦးတည်နေသည့်လမ်းကြောင်းပေါ်တွင် ဆက်လက်လျှောက်လှမ်းလိုပါကြောင်းနှင့် ပေါင်းစပ်သင်ယူမှု ပုံစံဖြင့် ဘဝတစ်သက်တာ သင်ယူနိုင်မည့်အခွင့်အလမ်းများ (Blended Lifelong Learning Opportunities) ကိုလည်း ပေးသွားမည်ဖြစ်ပါကြောင်း၊ တစ်နည်းအားဖြင့် ဒစ်ဂျစ်တယ် ခေတ်၏ စိန်ခေါ်မှုများကို ဖြေရှင်းပေးနိုင်မည့် High-tech နှင့် Learning High-touch Learning များ၏ အခန်းကဏ္ဍ သည် အလွန်အရေးပါနေပြီဖြစ်ပါကြောင်း၊ ထို့အတူ စဉ်ဆက်မပြတ် သင်ယူခြင်း၊ ပညာရေးတွင် ပိုမိုရင်းနှီး မြှုပ်နှံလာခြင်း၊ တိုင်းရင်းသားမျိုးနွယ်စုများနှင့် ဖွံ့ဖြိုးမှု အားနည်း၍ ပညာရေးလက်လှမ်းမီသည့်သူများအား ဦးစားပေးဆောင်ရွက်ခြင်း၊ ဆရာ ဆရာမများ၏ စွမ်းဆောင် ရည်များကို တိုးတက်လာစေရန် ဆောင်ရွက်ပေးခြင်းအပြင် လုပ်ငန်းခွင်နယ်ပယ်တိုးတက်စေခြင်း၊ နည်းပညာနှင့်

အခြေခံအဆောက်အအုံများ စဉ်ဆက်မပြတ်ပံ့ပိုးပေးခြင်း တို့သည် အရည်အသွေးပြည့်စီသော ပညာရေးကဏ္ဍ တိုးတက်စေရေးအတွက် လွန်စွာအရေးကြီးပါကြောင်း။

### ထည့်သွင်းရေးဆွဲထား

NESP (2021-2030)ပါ မဟာဗျူဟာများ၊ လုပ်ငန်း အစီအစဉ်များ ရေးသားပြုစုရာတွင် ပံ့ပိုးကူညီပေးပါသော ဖွံ့ဖြိုးမှုမိတ်ဖက်များ၏ အကြံပြုချက်များ၊ ဝေဖန် သုံးသပ် ချက်များနှင့် ပူးပေါင်းပါဝင်ဆောင်ရွက်မှုများသည် ပညာရေး ဖွံ့ဖြိုးတိုးတက်ရေးကဏ္ဍတွင် လွန်စွာတန်ဖိုးရှိပြီး အရေးပါ သည့်အတွက် ပညာရေးဝန်ကြီးဌာနအနေဖြင့် ကျေးဇူးအထူး တင်ရှိပါကြောင်း၊ ဖွံ့ဖြိုးမှုမိတ်ဖက်များအားလုံး၏ ထောက်ခံ အကြံပြုချက်များကို NESP (2021-2030) ၏ Table of Contents များတွင် ထည့်သွင်းရေးဆွဲထားပါကြောင်း၊ ထို့အပြင် အကောင်အထည်ဖော်ဆောင်ရွက်မည့် လုပ်ငန်း အစီအစဉ်များတွင်လည်း ကျန်ရစ်နေသေးသည့် လုပ်ငန်း များရှိပါက ထပ်မံထည့်သွင်းပေးစေလိုပါကြောင်း၊ ပညာ ရေးဝန်ကြီးဌာနအနေဖြင့် Education Stakeholders များ ဖြင့် ဆောင်ရွက်လျက်ရှိသည့် NESP Consultation Meetings ၂၁ ခုကိုလည်း ဝေမျှထားပါကြောင်း၊ ယင်းအစည်းအဝေး ၂၁ ခုအနက် အစည်းအဝေး ၁၀ ခုကို အောင်မြင်စွာ ကျင်းပ ပြီးစီးခဲ့ပြီး ယနေ့အစည်းအဝေးမှာ (၁၁) ကြိမ်မြောက် အစည်းအဝေးဖြစ်ပါကြောင်း။

Myanmar Digital Education Platform (MDEP) ကို ထူထောင်ပြီးဖြစ်ပါသဖြင့် Online Training များပေးရာ တွင် အသုံးပြုနိုင်သည့်အပြင် Grade 1၊ 2၊ 3၊ 4၊ 6၊ 7 and 10 များအတွက် Digital Textbooks များနှင့် Video Files များပါ ရရှိနိုင်မည်ဖြစ်ပါကြောင်း၊ Myanmar Education Channel နှင့် MRTV တို့ကလည်း အခြေခံပညာကျောင်းသား ကျောင်းသူများအတွက် သင်ခန်းစာများကို ထုတ်လွှင့် ပို့ချပေးနေပြီဖြစ်ပါကြောင်း၊ ထို့အပြင် ပညာရေးဝန်ကြီး ဌာနမှ တည်ထောင်ထားသော Learning Management System (LMS) မှတစ်ဆင့် အခြေခံပညာ(BE)၊ အဆင့်မြင့် ပညာ(HE)၊ နည်းပညာ၊ သက်မွေးပညာ(TVET)နှင့် ပုဂ္ဂလိက ပညာရေးတို့မှ ဆရာ ဆရာမများအတွက် Teaching-Learning ဆိုင်ရာ Online Training များ ပေးနိုင်မည် ဖြစ်ကြောင်း၊ TVET ကဏ္ဍအနေဖြင့် MDEP မှတစ်ဆင့် သင်တန်းစုစုပေါင်း ၂၀ ပို့ချပေးရန် အဆင်သင့်ဖြစ်နေပါ ကြောင်း၊ ထိုနည်းတူစွာ HE ကဏ္ဍကလည်း Digital Contents များနှင့် Digital Education Strategy များကို NESP (2021-2030) တွင် ထည့်သွင်းရေးဆွဲရန် ပြင်ဆင် နေပါကြောင်း၊ အရည်အသွေးပြည့်စီပြီး ကျန်းမာရေးအရ တိုးတက်ကောင်းမွန်၍ လုံခြုံစိတ်ချရသော မြန်မာ့ပညာရေး ကဏ္ဍ ဖွံ့ဖြိုးတိုးတက်ရေးအတွက် ပညာရေးဝန်ကြီးဌာန က ရေးဆွဲပြုစုလျက်ရှိသည့် NESP (2021-2030) တွင် အကြံပြုချက်များ၊ ဝေဖန်သုံးသပ်ချက်များနှင့် ထပ်မံ ထည့်သွင်းရေးဆွဲသည့် အကြောင်းအရာများကို ယနေ့ တက်ရောက်ပေးပါသော လူကြီးမင်းများအနေဖြင့် ပါဝင် ဆွေးနွေးစေလိုပါကြောင်း ပြောကြားသည်။

ထို့နောက် ပညာရေး၊ နည်းပညာနှင့် သက်မွေးပညာ ကဏ္ဍဆိုင်ရာ ပေါင်းစပ်ညှိနှိုင်းရေးအဖွဲ့ (Education and TVET Sector Coordination Group-ETVSCG)၏ Co-chair ဖြစ်သော ဖင်လန်နိုင်ငံ သံအမတ်ကြီး Ms. Riikka Laatu က ပညာရေးဖွံ့ဖြိုးတိုးတက်ရေး၊ NESP(2021-2030) ပြုစု ရေးဆွဲရေးအတွက် ပူးပေါင်းပံ့ပိုးပေးသွားမည်ဖြစ်ပါ ကြောင်း၊ ပညာရေးကဏ္ဍ ဖွံ့ဖြိုးတိုးတက်ရေးအတွက် ပညာရေးဝန်ကြီးဌာနနှင့်အတူတကွ လက်တွဲဆောင်ရွက် သွားကြမည်ဖြစ်ပါကြောင်း ပြောကြားသည်။

ဆက်လက်၍ သက်ဆိုင်ရာတာဝန်ရှိသူများက ပညာရေးကဏ္ဍအလိုက် တင်ပြကြရာ တက်ရောက်လာသူ များက ရင်းနှီးပွင့်လင်းစွာ ညှိနှိုင်းဆွေးနွေး အကြံပြုကြ ကြောင်း သိရသည်။

သတင်းစဉ်

## တောင်ကြီးမြို့နယ် ဖက်နမ်ကျေးရွာ၌ စိမ့်စမ်းရေသွယ်ယူခြင်းလုပ်ငန်း လွှဲပြောင်းပေးအပ်ပွဲ ကျင်းပ

တောင်ကြီး ဒီဇင်ဘာ ၁၁  
တောင်ကြီးမြို့နယ် တောင်လေးလုံး ကျေးရွာအုပ်စု ဖက်နမ်ကျေးရွာ၌ စိမ့်စမ်းရေသွယ်ယူခြင်း လုပ်ငန်း လွှဲပြောင်းပေးအပ်ပွဲ အခမ်းအနားကို ဒီဇင်ဘာ ၈ ရက်တွင် ကျင်းပခဲ့ကြောင်း သိရသည်။



အကျိုးခံစားလျက်ရှိ အဆိုပါလုပ်ငန်းကို ယခုနှစ် မတ်လတွင် စတင်အကောင်အထည် ဖော် ဆောင်ရွက်ခဲ့ရာ စက်တင်ဘာလ တွင် ဆောင်ရွက်ပြီးစီးခဲ့ပြီး လက်ရှိ တွင် အိမ်ခြေပေါင်း ၂၉၃ အိမ်နှင့် လူဦး ရေ ၁၁၄၄ ဦး အကျိုးခံစားလျက်ရှိ သည်။

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဆည်မြောင်း နှင့် ရေအသုံးချမှုစီမံခန့်ခွဲရေးဦးစီး ဌာနသည် အပြည်ပြည်ဆိုင်ရာ စိုက်ပျိုးရေး ဖွံ့ဖြိုးတိုးတက်မှုရန်ပုံငွေ (IFAD) နှစ်ရည်ချေးငွေဖြင့် အရှေ့ပိုင်း ပြည်နယ်များ စိုက်ပျိုးစီးပွားဖွံ့ဖြိုး တိုးတက်ရေး စီမံကိန်းအဖြစ်

ရမ်းပြည်နယ်(တောင်ပိုင်း) တောင်ကြီး မြို့နယ်၊ ကျောက်တလုံးကြီးမြို့နယ်၊ ဆီဆိုင်မြို့နယ်နှင့် ဟိုပုံးမြို့နယ်တို့တွင် ကျေးလက်နေ တောင်သူများ၏ စိုက်ပျိုးစီးပွား ဖွံ့ဖြိုးတိုးတက်ရေး

အတွက် စိုက်ပျိုးရေးနှင့် သောက်သုံးရေ လုံလောက်စွာရရှိနိုင်ရန် ရည်ရွယ်ပြီး ကျေးရွာအရောက် စိမ့်စမ်းရေသွယ်ယူ ခြင်း၊ ရေလှောင်ကန်တည်ဆောက် ခြင်း၊ ပိုက်လိုင်းနှင့် ရေဝေတိုင်၊

ရေမီတာများ တပ်ဆင်ပေးခြင်း လုပ်ငန်းများကို အကောင်အထည်ဖော် ဆောင်ရွက်လျက်ရှိကြောင်း သိရ သည်။  
သီတာဦး(တောင်ကြီးကိုယ်ပွား)

## နမ့်အက်ချောင်းကူး(ဗိုလ်ပထူး) ကွန်ကရစ်ဘေလီတံတား တည်ဆောက်

ရပ်စောက် ဒီဇင်ဘာ ၁၁  
နယ်စပ်ရေးရာဝန်ကြီးဌာန နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုး တိုးတက်ရေးဦးစီးဌာနက ၂၀၂၀-၂၀၂၁ ဘဏ္ဍာနှစ်တွင် ရှမ်းပြည်နယ်(တောင်ပိုင်း) ရပ်စောက်မြို့နယ် ကျိုင်းခမ်းကျေးရွာအုပ်စုအတွင်း နမ့်အက်ချောင်းကူး (ဗိုလ်ပထူး)ကွန်ကရစ်ဘေလီတံတား(၂၀၀ x ၁၄)ပေကို စတင်အကောင်အထည် ဖော် ဆောင်ရွက်လျက်ရှိသည်။

### ဟောင်းနွမ်းဆွေးမြည့်

အဆိုပါတံတားသည် ကျိုင်းခမ်းကျေးရွာအုပ်စုနှင့် ဟိုပုံးမြို့နယ် မိုင်းပျဉ်း ကျေးရွာအုပ်စုချင်းဆက် လမ်းပေါ်တွင်တည်ရှိသည်။ လွန်ခဲ့သည့် ၁၆ နှစ်ခန့်က ဒေသခံများ၏ အစီအစဉ်ဖြင့် ပေ ၁၈၀ ရှိ သစ်သားတံတားကို တည်ဆောက်အသုံး ပြုခဲ့ကြပြီး ယင်းတံတားဟောင်းသည် နှစ်ကာလကြာမြင့်လာ၍ ဟောင်းနွမ်း ဆွေးမြည့်လာသဖြင့် အန္တရာယ်ရှိလာခြင်းကြောင့် ဒေသခံများ၏ တင်ပြချက် အရ နယ်စပ်ဒေသဖွံ့ဖြိုးရေး ရန်ပုံငွေကျပ် ၂၂၇ ဒသမ ၅၀၀ သန်းဖြင့် ဆောင်ရွက် ပေးနေခြင်းဖြစ်ကြောင်း သိရသည်။

ယင်းတံတားတည်ဆောက်ပြီးစီးပါက ကျေးရွာအုပ်စု နှစ်ခုအတွင်းမှ ကျေးရွာပေါင်း ၁၇ ရွာ၊ အိမ်ထောင်စု ၁၈၄၄ စုနှင့် လူဦးရေ ၇၅၅၅ ဦးတို့မှာ ရာသီမရွေး ဖြတ်သန်းသွားလာနိုင်ပြီး ဒေသထွက်ကုန်များ အလွယ်တကူ တင်ပို့ ရောင်းချနိုင်ခြင်းဖြင့် နယ်စပ်ဒေသမှ တိုင်းရင်းသားများ၏ လူမှုရေး၊ ပညာရေး၊ စီးပွားရေးများ ဖွံ့ဖြိုးတိုးတက်လာမည်ဖြစ်ကြောင်း သိရသည်။  
နိုင်လင်းကြည်



# အမေရိကန်ကုန်သွယ်ရေးကိုယ်စားလှယ်အဖြစ် ကက်သရင်းတိုင်အား ဂျိုးဘိုင်ဒင် ရွေးချယ်

ဝါရှင်တန် ဒီဇင်ဘာ ၁၁  
အမေရိကန်အစိုးရက ကက်သရင်းတိုင်အား ကုန်သွယ်ရေးကိုယ်စားလှယ်အဖြစ် ခန့်အပ်ရန် ရွေးချယ်ထားကြောင်း သိရသည်။  
ကက်သရင်းတိုင်သည် တရုတ်နိုင်ငံနှင့် ကုန်သွယ်ရေး ဆိုင်ရာကိစ္စရပ်များကို အထူးပြုလေ့လာခဲ့သည့် အာရှ-အမေရိကန်ရှေ့နေတစ်ဦးဖြစ်သည်။  
အစိုးရအဖွဲ့သစ်တွင် တာဝန်ထမ်းဆောင်မည့် ပုဂ္ဂိုလ်များစာရင်းနှင့် အိမ်ဖြူတော်တာဝန်ရှိသူများအဖြစ် တာဝန်ထမ်းဆောင်မည့်သူများစာရင်းကို ဂျိုးဘိုင်ဒင်က ယမန်နေ့တွင် ထုတ်ပြန်ကြေညာခဲ့သည်။  
ကက်သရင်းတိုင်သည် ၂၀၀၇ ခုနှစ်မှ ၂၀၁၄ ခုနှစ်အထိ အမေရိကန်ကုန်သွယ်ရေး ကိုယ်စားလှယ်အဖွဲ့ရုံးတွင် တာဝန်ထမ်းဆောင်ခဲ့သည်။  
အဆိုပါကာလအတွင်း ကက်သရင်းတိုင်သည် အမေရိကန်နှင့် တရုတ်နိုင်ငံအကြား ကုန်သွယ်ရေးဆိုင်ရာ ကိစ္စရပ်များ ဆောင်ရွက်ရာတွင် အငြင်းပွားမှုများ လျော့နည်းစေရန် များစွာကူညီပေးခဲ့ကြောင်း သိရသည်။

ကက်သရင်းတိုင်၏ မိဘများသည် တရုတ်(တိုင်ပေ) မှဖြစ်ပြီး ၎င်းအား အမေရိကန်ပြည်ထောင်စုတွင် မွေးဖွားခဲ့သည်။ ကက်သရင်းတိုင်သည် တရုတ်ဘာသာစကားကို ကျွမ်းကျင်စွာပြောဆိုနိုင်သည်။  
လက်ရှိအချိန်တွင် အမေရိကန်သမ္မတ ဒေါ်နယ်ထရမ်က တရုတ်ကုန်ပစ္စည်းများအပေါ် စည်းကြပ်ခွန်များ တိုးမြှင့်ကောက်ခံလျက်ရှိသည့်အတွက် ဝါရှင်တန်နှင့် ပေကျင်းတို့အကြား ကုန်သွယ်ရေးစစ်ပွဲ ဖြစ်ပွားလျက်ရှိသည်။  
အသိဉာဏ်မူပိုင်ခွင့်ဆိုင်ရာ အခွင့်အရေးနှင့် အခြားသော နယ်ပယ်များတွင် တရုတ်နိုင်ငံ၏ဗဟိုဌာနများ ပိုမိုကောင်းမွန်လာစေရန် ဂျိုးဘိုင်ဒင်က မျှော်လင့်လျက်ရှိသည်။ ထို့ပြင် တရုတ်နိုင်ငံနှင့် ဆက်ဆံမှုပြုသည့် ဂျပန်နိုင်ငံအပါအဝင် အခြားသောမိတ်ဖက်နိုင်ငံများကိုလည်း ကဏ္ဍစုံတွင် မဟာဗျူဟာလုပ်ငန်းစဉ်များ ချမှတ်ထားရန် လိုအပ်ကြောင်း ဂျိုးဘိုင်ဒင်က အကြံပြုခဲ့သည်။  
ကိုးကား- အင်န်အိတ်ချ်ကေ ဘာသာပြန်- အောင်ကျော်ကျော်

# ၂၀၂၀ ပြည့်နှစ်တွင် ကမ္ဘာတစ်ဝန်း ကာဗွန်ဒိုင်အောက်ဆိုက် ထုတ်လွှတ်မှု ၇ ရာခိုင်နှုန်း ကျဆင်း

ကိုပင်ဟေဂင် ဒီဇင်ဘာ ၁၁  
ကိုဗစ်-၁၉ ရှိတ်ခတ်ခဲ့သည့် ၂၀၂၀ ပြည့်နှစ်တွင် ကမ္ဘာတစ်ဝန်း ကာဗွန်ဒိုင်အောက်ဆိုက် ထုတ်လွှတ်မှုပမာဏမှာ ၂၀၁၉ ခုနှစ်၏ ထုတ်လွှတ်မှုပမာဏအောက် ၇ ရာခိုင်နှုန်း အထိ ကျဆင်းခဲ့ကြောင်း ကမ္ဘာ့လုံးဆိုင်ရာကာဗွန်ဒီမီဒီယံ၏ ကနဦးအစီရင်ခံစာတွင် ဖော်ပြပါရှိသည်။  
အဆိုပါစီမံချက်တွင် နိုင်ငံတကာမှ ပညာရှင်များစွာ ပါဝင်ပြီး ကမ္ဘာတစ်ဝန်း ကာဗွန်ဒိုင်အောက်ဆိုက်စွန့်ထုတ်မှုပမာဏကို အတိအကျ တိုင်းတာတွက်ချက်ကာ အဖြေထုတ်ခဲ့ခြင်းဖြစ်သည်။ ၂၀၂၀ ပြည့်နှစ်တွင် တစ်ကမ္ဘာလုံး ကာဗွန်ဒိုင်အောက်ဆိုက် ထုတ်လွှတ်မှုမှာ ၃၄ ဘီလီယံ မက်ထရစ်တန်ရှိခဲ့ပြီး ယင်းမှာ ၂၀၁၉ ခုနှစ်၏ ကာဗွန်ဒိုင်အောက်ဆိုက်ပမာဏဖြစ်သည့် ၃၆ ဒသမ ၄ ဘီလီယံ မက်ထရစ်တန်အောက် ၇ ရာခိုင်နှုန်း လျော့နည်းကျဆင်းသွားခြင်းဖြစ်သည်။ အဆိုပါအဖွဲ့ကပင် ယခုနှစ် ကမ္ဘာ့ကာဗွန်ဒိုင်အောက်ဆိုက် ထုတ်လွှတ်မှုပမာဏမှာ ၄ ရာခိုင်နှုန်းမှ ၇ ရာခိုင်နှုန်းအထိ ကျဆင်းနိုင်ကြောင်း ကိုဗစ်-၁၉

အရှိန်အဟုန် စတင်မြင့်မားခဲ့သည့် ကာလကတည်းကပင် ခန့်မှန်းခဲ့ပြီးဖြစ်သည်။  
ယင်းသို့ ကာဗွန်ဒိုင်အောက်ဆိုက် ထုတ်လွှတ်မှုကျဆင်းရသည့် အဓိကအကြောင်းရင်းမှာ ကိုဗစ်-၁၉ ကူးစက်ရောဂါကြောင့် ပြည်သူများ နေအိမ်မှာပင် နေထိုင်ကြခြင်းနှင့် လေယာဉ်၊ ကားတို့ဖြင့် ခရီးသွားလာမှု နည်းပါးခြင်းတို့ကြောင့်ဖြစ်သည်။ မြေပြင်ခရီးသွားလာမှုမှာ တစ်ကမ္ဘာလုံး ကာဗွန်ဒိုင်အောက်ဆိုက် ထုတ်လွှတ်မှု၏ ငါးပုံတစ်ပုံရှိပြီး အသွားအလာကန့်သတ်မှုသည် ကမ္ဘာ့ကာဗွန်ထုတ်လွှတ်မှုပမာဏ လျော့ချရေးအတွက် အဖြေတစ်ရပ်မဟုတ်ကြောင်း သဘာဝပတ်ဝန်းကျင်ထိန်းသိမ်းရေးပညာရှင်များက သတိပေးထားသည်။  
ယခုနှစ် ကာဗွန်ဒိုင်အောက်ဆိုက် ထုတ်လွှတ်မှုတွင် အမေရိကန်ပြည်ထောင်စုက ၁၂ ရာခိုင်နှုန်း၊ ဥရောပက ၁၁ ရာခိုင်နှုန်း ကျဆင်းခဲ့သော်လည်း တရုတ်နိုင်ငံကမူ ၁ ဒသမ ၇ ရာခိုင်နှုန်းသာ ကျဆင်းခဲ့ကြောင်း သိရသည်။  
ကိုးကား- အေအက်ပီပီ၊ ဘာသာပြန်- မေလွဲသင်း

# ဂျပန်နိုင်ငံ၌ နှစ်သစ်ကူးအားလပ်ရက်များအတွင်း ပိုင်းရပ်ကာကွယ်ရေးအစီအမံများချမှတ်ရန် ဆွေးနွေး

တိုကျို ဒီဇင်ဘာ ၁၁  
ဂျပန်နိုင်ငံအတွင်း ကိုဗစ်-၁၉ ရောဂါကူးစက်ခံရမှုများ မြင့်တက်နေခြင်းကြောင့် နိုင်ငံသားများအနေဖြင့် လာမည့်နှစ်သစ်ကူးအားလပ်ရက်များတွင် ကိုဗစ်-၁၉ ရောဂါကာကွယ်ရန် မည်သို့နေထိုင်သွားရမည်ဆိုသည့် နည်းလမ်းများနှင့် အစိုးရ၏ ခရီးသွားလာရေးလုပ်ငန်းနှင့် ပတ်သက်ပြီး ကိုဗစ်-၁၉ ဆိုင်ရာအကြံပေးအဖွဲ့က ယနေ့ ဆွေးနွေးခဲ့ကြကြောင်း သိရသည်။  
အဆိုပါအစည်းအဝေးတွင် ကိုဗစ်-၁၉ ရောဂါဆိုင်ရာ တုံ့ပြန်ဆောင်ရွက်ရေးဝန်ကြီး နီရှိမူရာ ယာဆူတိုရှိက ဂျပန်နိုင်ငံအတွင်း နေ့စဉ် ကိုဗစ်-၁၉ ရောဂါ ကူးစက်ခံရသူ အရေအတွက်သည် စီချိန်တင်မြင့်မားနေပြီး သတိထားရမည့်အခြေအနေတွင် ရှိနေကြောင်း ပြောကြားသည်။  
နိုင်ငံအတွင်းရှိ ဟော့ကိုင်ဒီးဒီး၊ တိုကျိုမြို့ပြဒေသ၊ ကန်နိုင်းနှင့် ချူးဘူးဒေသများတွင် ကိုဗစ်-၁၉ ရောဂါအတည်ပြုကူးစက်ခံရသူအရေအတွက် နေ့စဉ်မြင့်တက်နေကြောင်း သိရသည်။ အစိုးရအနေဖြင့် နိုင်ငံအတွင်း ကိုဗစ်-၁၉ ရောဂါ ကူးစက်ခံရသူအရေအတွက် လျော့ကျစေရန်နှင့် ကျန်းမာရေးစောင့်ရှောက်မှုစနစ် ပြုလုပ်ခြင်းမရှိစေရန်

အစွမ်းကုန်ဆောင်ရွက်သွားမည်ဖြစ်ကြောင်း နီရှိမူရာက ပြောကြားသည်။  
နိုင်ငံအတွင်း နှစ်သစ်ကူးချိန်တွင် လူစုလူဝေး ဖြစ်လာနိုင်ခြင်းကြောင့် ကိုဗစ်-၁၉ ရောဂါကူးစက်မှုများ မြင့်တက်လာနိုင်ကြောင်း ကျန်းမာရေးဆိုင်ရာကျွမ်းကျင်သူများက သတိပေးထားသည်ဟု ကျန်းမာရေးဝန်ကြီး တာမူရာက ဆိုသည်။ နိုင်ငံ၏ ကျန်းမာရေးစောင့်ရှောက်မှု စနစ်တွင် ဖိအားများရှိလာမည့် ထိုအချိန်တွင် ကိုဗစ်-၁၉ ကူးစက်ခံရသူ အရေအတွက်လည်း များပြားလာနိုင်သည့် အတွက် ရောဂါကာကွယ်ရေးလုပ်ငန်းများ ပြင်ဆင်ထားကြရန် ကျွမ်းကျင်သူများက သတိပေးထားကြောင်း ၎င်းက ပြောကြားသည်။ နိုင်ငံအတွင်းရှိ မြို့တော်ဝန်များ၏ ဦးဆောင်မှုဖြင့် ကိုဗစ်-၁၉ ရောဂါတိုက်ဖျက်ရေးအစီအမံများကို နိုင်ငံတစ်ဝန်း တင်းတင်းကျပ်ကျပ်ချမှတ်ရန် လိုအပ်ကြောင်း ၎င်းက ပြောကြားသည်။ အဆိုပါအစည်းအဝေးတွင် ပါဝင်ဆွေးနွေးသူ ပညာရှင်များကလည်း စားသောက်ဆိုင်များနှင့် ဘားဆိုင်များ၏ ဖွင့်လှစ်ချိန် လျော့ချရန်ကိုလည်း အကြံပြုဆွေးနွေးခဲ့သည်။  
ကိုးကား- အင်န်အိတ်ချ်ကေ၊ ဘာသာပြန် - အောင်ကျော်ကျော်

# ၂၀၂၀ ပြည့်နှစ် ငြိမ်းချမ်းရေးနိဗ္ဗာန်လုပ်ဆောင်ပွဲအခမ်းအနားကို အီတလီနိုင်ငံ၌ ကျင်းပ

ရောမ ဒီဇင်ဘာ ၁၁  
၂၀၂၀ ပြည့်နှစ် ငြိမ်းချမ်းရေးနိဗ္ဗာန်လုပ်ဆောင်ပွဲအခမ်းအနားကို အီတလီနိုင်ငံ ရောမမြို့တွင် အွန်လိုင်းစနစ်ဖြင့် ယမန်နေ့က ကျင်းပခဲ့ကြောင်း သိရသည်။  
ယခုနှစ်အတွက် ငြိမ်းချမ်းရေးနိဗ္ဗာန်လုပ်ဆောင်ပွဲကို ကမ္ဘာ့စားနပ်ရိက္ခာအစီအစဉ်က ရရှိခဲ့သည်။  
နိဗ္ဗာန်လုပ်ဆောင်ပွဲအခမ်းအနားကို နှစ်စဉ် နော်ဝေနိုင်ငံ အော်စလိုမြို့၌ ကျင်းပလျက်ရှိသော်လည်း ယခုနှစ်တွင် ကိုရိုနာဗိုင်းရပ်စ်ကူးစက်ပျံ့နှံ့မှုကြောင့် ငြိမ်းချမ်းရေးနိဗ္ဗာန်လုပ်ဆောင်ပွဲအခမ်းအနားကို ရောမမြို့တွင် ပြောင်းလဲကျင်းပခြင်းဖြစ်သည်။  
နိဗ္ဗာန်လုပ်ဆောင်ပွဲ ကမ္ဘာ့စားနပ်ရိက္ခာအစီအစဉ်က ဆုချီးမြှင့်ပေးခဲ့သည့် ဆုတံဆိပ်တို့ကို အွန်လိုင်းစနစ်ဖြင့် လက်ခံရယူခဲ့ကြောင်း သိရသည်။  
ဆုပေးပွဲအခမ်းအနားတွင် နော်ဝေနိုင်ငံ နိဗ္ဗာန်လုပ်ဆောင်ပွဲအခမ်းအနားကော်မတီက ဆုရွေးချယ်ခြင်းနှင့်ပတ်သက်၍ ပြောကြားခဲ့ပြီးနောက်

ကမ္ဘာ့စားနပ်ရိက္ခာအစီအစဉ် အမှုဆောင်ဒါရိုက်တာ ဒေးဗစ်ဘီစလေက ဆုလက်ခံရရှိခြင်းနှင့်ပတ်သက်၍ ကျေးဇူးတင်စကား ပြောကြားခဲ့သည်။  
အဆိုပါအခမ်းအနားကို နိဗ္ဗာန်လုပ်ဆောင်ပွဲအခမ်းအနားကော်မတီက ဝက်ဘ်ဆိုက်မှတစ်ဆင့် ထုတ်လွှင့်ပြသခဲ့သည်။  
ကမ္ဘာပေါ်တွင် ငတ်မွတ်ခေါင်းပါးမှုများပပျောက်ရန်နှင့် ပဋိပက္ခဖြစ်ပွားသည့် နေရာဒေသများ၌ ငြိမ်းချမ်းရေးလုပ်ငန်းစဉ်များကောင်းမွန်စွာ ဆောင်ရွက်နိုင်ရေးအတွက် ပိုမိုအထောက်အပံ့ဖြစ်စေရန် ရည်ရွယ်ပြီး ကမ္ဘာ့စားနပ်ရိက္ခာ အစီအစဉ်အား ယခုနှစ်နိဗ္ဗာန်လုပ်ဆောင်ပွဲအတွက် ရွေးချယ်ချီးမြှင့်ခြင်းဖြစ်ကြောင်း နော်ဝေနိုင်ငံ နိဗ္ဗာန်လုပ်ဆောင်ပွဲအခမ်းအနားကော်မတီက ပြောကြားခဲ့သည်။  
ယခုနှစ်ရရှိသော အခြားနိဗ္ဗာန်လုပ်ဆောင်ပွဲများသည်လည်း ၎င်းတို့၏ ဆုကြေးငွေများနှင့် ဆုတံဆိပ်များကို အွန်လိုင်းစနစ်ဖြင့် လက်ခံရရှိပြီး ဖြစ်ကြောင်း သိရသည်။  
ကိုးကား- အင်န်အိတ်ချ်ကေ၊ ဘာသာပြန်- အောင်ကျော်ကျော်



# ကိုဗစ်-၁၉ ရောဂါဂဏန်းကြောင့် ဟောင်ကောင်လေကြောင်းလိုင်းက ဝန်ထမ်းများ လျော့ချမည်



ဟောင်ကောင် ဒီဇင်ဘာ ၁၁  
ကိုဗစ်-၁၉ ရောဂါကူးစက်မှု၏ ဆိုးကျိုးများကြောင့် ဟောင်ကောင်လေကြောင်းလိုင်းအနေဖြင့် ၎င်း၏ ဝန်ထမ်း ၂၅၀ အား အလုပ်မှ အနားပေးသွားမည်ဖြစ်ကြောင်း သိရသည်။  
လွန်ခဲ့သောနှစ်မှတစ်ဆင့် ဟောင်ကောင်လေကြောင်းလိုင်းအနေဖြင့် ခရီးအသွားအလာဆိုင်ရာ ကန့်သတ်ချက်များကြောင့် လုပ်ငန်းများကို ထိန်းညှိဆောင်ရွက်ခဲ့ရကြောင်း၊ ထိုသို့ဆောင်ရွက်ရသည့်အတွက် လေကြောင်းလိုင်း၏ ဝင်ငွေကျဆင်းသွားခဲ့ပြီး ဝန်ထမ်းများကိုလည်း လျော့ချသွားမည့် အခြေအနေဖြစ်လာစေခဲ့ကြောင်း ဟောင်ကောင်လေကြောင်းလိုင်းကုမ္ပဏီ၏ ထုတ်ပြန်ချက်တွင် ဖော်ပြသည်။  
သို့သော် မိမိတို့လေကြောင်းလိုင်းအနေဖြင့် အလုပ်မှ

အနားပေးမည့်ဝန်ထမ်းများအား အလုပ်သမားဥပဒေနှင့်အညီ လျော်ကြေးငွေများ ပေးအပ်သွားမည်ဖြစ်ကြောင်း ဟောင်ကောင်လေကြောင်းလိုင်းက ဆိုသည်။  
ကမ္ဘာပေါ်တွင် ကိုဗစ်-၁၉ ရောဂါဖြစ်ပွားမှုကြောင့် လေကြောင်းခရီးသွားလုပ်ငန်းများအပေါ် စတင်ရိုက်ခတ်သည့် အချိန်မှစပြီး ဟောင်ကောင်လေကြောင်းလိုင်းများအနေဖြင့် နိုင်ငံရပ်ခြားရှိ ရုံးခွဲများပိတ်ပစ်ခြင်းနှင့် ဝန်ထမ်းများအား လစာဖြတ်တောက်ခြင်းတို့ကို ဆောင်ရွက်ခဲ့ရကြောင်း သိရသည်။  
ဟောင်ကောင်လေကြောင်းလိုင်းကို ၂၀၀၆ ခုနှစ်တွင် စတင်တည်ထောင်ခဲ့ပြီး ဟောင်ကောင်မှ အခြားအာရှနိုင်ငံများသို့ ကုန်စည်နှင့် ခရီးသည်များ ပို့ဆောင်ပေးလျက်ရှိကြောင်း သိရသည်။  
ကိုးကား- ဆင်ဟွာ၊ ဘာသာပြန်-အောင်ကျော်ကျော်



# အမေရိကန်တွင် နိုင်ငံလူဦးရေ၏ လေးပုံသုံးပုံကို ကိုဗစ်ကာကွယ်ဆေးထိုးပေးပြီးပါက ပုံမှန်အခြေအနေပြန်ရောက်မည်ဖြစ်ကြောင်း ကူးစက်ရောဂါကျွမ်းကျင်ပညာရှင် ဖော်စီ မှန်းချက်ထုတ်

ဝါရှင်တန် ဒီဇင်ဘာ ၁၁

အမေရိကန်ပြည်ထောင်စု၌ ၂၀၂၁ ခုနှစ် နှစ်ကုန်အရောက်တွင် နိုင်ငံလူဦးရေ၏ ၇၀ မှ ၈၀ ရာခိုင်နှုန်းကို ကိုဗစ်-၁၉ ကာကွယ်ဆေး ထိုးနှံပြီးပါက ပုံမှန်အခြေအနေသို့ ပြန်ရောက်မည်ဖြစ်ကြောင်း ကူးစက်ရောဂါကျွမ်းကျင်ပညာရှင် အန်တိုနီဖော်စီက ယမန်နေ့တွင် ခန့်မှန်းချက်ထုတ်လိုက်သည်။

ဖော်စီက ယင်းသို့ခန့်မှန်းချက်ထုတ်ခဲ့သော်လည်း အမေရိကန်လူဦးရေ၏ ၅၅ ရာခိုင်နှုန်းကသာ ကာကွယ်ဆေးထိုးရန် ဆန္ဒရှိကြောင်း စစ်တမ်းများအရ သိရသည်။ သို့ရာတွင် အမေရိကန်ထုတ် အစွမ်းထက် ကာကွယ်ဆေးနှစ်မျိုးဖြစ်သည့် Pfizer နှင့် Moderna ဆေးနှစ်မျိုးမှာ ဘေးအန္တရာယ်ကင်းရှင်းပြီး ၉၀ ရာခိုင်နှုန်းကျော် ထိရောက်ကြောင်း ထုတ်ပြန်ခဲ့ပြီးနောက် ကာကွယ်ဆေးထိုးနှံလိုသူအရေအတွက်မှာ ယခင် ၄၄ ရာခိုင်နှုန်းမှ ၅၅ ရာခိုင်နှုန်းသို့ မြင့်တက်လာခဲ့ကြောင်း

သိရသည်။

အမေရိကန်၌ ကာကွယ်ဆေးထိုးနှံမှုလုပ်ငန်းစဉ် မကြာမီ စတင်တော့မည်ဖြစ်သော်လည်း နှာခေါင်းစည်းဝတ်ဆင်ခြင်းနှင့် လက်ဆေးကြောခြင်းတို့ကို အထူးသတိထားဆောင်ရွက်ရန် လိုအပ်ဆဲ ဖြစ်ကြောင်းလည်း ၎င်းက ဆက်လက်သတိပေးသည်။

ဖော်စီသည် Pfizer ကာကွယ်ဆေးကို ဗြိတိန်နိုင်ငံက အလျင်အမြန် အတည်ပြုခဲ့မှုအပေါ် ဝေဖန်ခဲ့သဖြင့် မကြာမီကပင် ပြန်လည်တောင်းပန်ခဲ့သည်။ ကာကွယ်ဆေးထိုးနှံခြင်းမှာ ရောဂါကူးစက်မှု တားဆီးရေးအတွက် အခြေခံအကျဆုံး ဆောင်ရွက်ချက်ဖြစ်သဖြင့် ဓာတ်မတည့်ခြင်းကဲ့သို့ အသေးအဖွဲ့ကိစ္စရပ်များကို လျစ်လျူရှုကာ အားလုံးပေးပို့ပေးပါဝင်ကြရန် လိုအပ်ကြောင်းလည်း တိုက်တွန်းခဲ့သည်။

ကိုးကား- အေပီ ဘာသာပြန်-မေလှသင်း



## Pfizer ၏ ပို့ဆောင်ရေးစည်းမျဉ်းကြောင့် ကနေဒါရှိ သက်ကြီးရွယ်အိုများ ကိုဗစ်-၁၉ ကာကွယ်ဆေးရရှိမှု နှောင့်နှေးနိုင်

တိုရန်တို ဒီဇင်ဘာ ၁၁

ကနေဒါကျွန်းမာရေးတာဝန်ရှိသူများသည် Pfizer ကုမ္ပဏီမှ ချမှတ်သည့် ကာကွယ်ဆေးသယ်ယူပို့ဆောင်ရေး စည်းမျဉ်းများအတိုင်း လိုက်နာဆောင်ရွက်မည်ဖြစ်သဖြင့် စောင့်ရှောက်ရေးဂေဟာနေ သက်ကြီးရွယ်အိုများအနေဖြင့် ကာကွယ်ဆေးရရှိမှု နှောင့်နှေးနိုင်ကြောင်း သိရသည်။

တတိယမြောက်နိုင်ငံ

ကနေဒါနိုင်ငံသည် Pfizer ကိုဗစ်ကာကွယ်ဆေးကို အတည်ပြုခဲ့သည့် တတိယမြောက်နိုင်ငံဖြစ်ပြီး လာမည့်သီတင်းပတ်အတွင်းမှာပင် ပထမအသုတ် Pfizer ဆေးကို ရရှိမည်ဖြစ်သည်။ ပထမဆုံးရောက်ရှိလာမည့် ကာကွယ်ဆေးများကို လူနေထူထပ်သည့်နေရာများတွင် အစုလိုက် စတင်ထိုးနှံပေးခြင်း ဆောင်ရွက်ရန် Pfizer ကုမ္ပဏီက အကြံပြုထားရာ ကနေဒါကျွန်းမာရေးတာဝန်ရှိသူများကလည်း ယင်းသို့ ဆောင်ရွက်ရန် သဘောတူညီခဲ့သည်။ ယင်းသို့သော အခြေအနေကြောင့် စောင့်ရှောက်ရေးဂေဟာနေ သက်ကြီးရွယ်အိုများအနေဖြင့် ကနေဒါသို့ ပထမဆုံးအသုတ် ရောက်ရှိလာမည့် ကာကွယ်ဆေးများကို ထိုးနှံခွင့်ရရှိရန် အလားအလာနည်းပါးနေသည်။

ကနေဒါ၌ ကိုဗစ်ပထမလှိုင်းအတွင်း သေဆုံးသူအများစု (၈၁ ရာခိုင်နှုန်း)မှာ စောင့်ရှောက်ရေးဂေဟာများနေ သက်ကြီးရွယ်အိုများဖြစ်ရာ ဆေးရရှိမှု နှောင့်နှေးမည်ဆိုပါက ကိုဗစ်-၁၉ ရောဂါကြောင့် အသက်အရွယ်ကြီးရင့်သူများ၏ သေဆုံးနှုန်း ထပ်မံတိုးလာ

နိုင်သည်။

ကနေဒါအစိုးရသည် မူလက သက်ကြီးရွယ်အိုများနှင့် ကျန်းမာရေးဝန်ထမ်းများကို ဦးစားပေးအနေဖြင့် ထိုးနှံပေးမည်ဖြစ်ကြောင်း ကြေညာခဲ့သော်လည်း ကနေဒါကာကွယ်ဆေးထိုးနှံရေး အထူးဆောင်ရွက်ရေးအဖွဲ့ ခေါင်းဆောင် ရစ်ခီလီရာက “ကာလရှည်စောင့်ရှောက်မှုနဲ့ နေထိုင်နေရတဲ့ သက်ကြီးရွယ်အိုများအနေနဲ့ ကာကွယ်ဆေးရရှိဖို့ အချိန်အနည်းငယ်စောင့်ရပါလိမ့်မယ်။” Pfizer ဆေးက သယ်ယူရာမှာ ဘယ်လောက်အတိုင်းအတာအထိ လှုပ်ရှားမှု ခံနိုင်သလဲဆိုတာကို သိတဲ့အထိပေါ့။ Moderna ဆေးရရှိချိန်အထိလည်း ဖြစ်ကောင်ဖြစ်ပေါ်လိမ့်မယ်” ဟု ဆိုသည်။

Pfizer ကာကွယ်ဆေး ပထမဆုံးထိုးနှံပေးလျက်ရှိသည့် ဗြိတိန်နိုင်ငံအနေဖြင့် ကုမ္ပဏီ၏ အကြံပြုချက်အတိုင်း ဆောင်ရွက်ခဲ့သည်လားဆိုသည်ကိုလည်း ရှင်းရှင်းလင်းလင်း မသိရှိရသေးသော်လည်း ပထမဆုံးရောက်ရှိလာသည့် Pfizer ကာကွယ်ဆေးကို ဆေးရုံများသို့ ပို့ဆောင်ခြင်းဖြစ်သည်။ ဗြိတိန်တွင် လိုင်စင်ရထားပြီးဖြစ်သည့် ဆေးဝါးများကို ဆေးရုံများသို့ တရားဝင် ဖြန့်ဖြူးပေးထားခွင့်ပြုထားပြီးဖြစ်သဖြင့် ထိုမှတစ်ဆင့် စောင့်ရှောက်ရေးဂေဟာများသို့ သယ်ယူမည်ဖြစ်ကြောင်း ဆေးဝါးစည်းမျဉ်းကြီးကြပ်ရေးအဖွဲ့က ယမန်နေ့တွင် ရှင်းလင်းဖော်ပြခဲ့သည်။

ကိုးကား- အေအက်ဖ်ပီ ဘာသာပြန်-မေလှသင်း

## တရုတ်နိုင်ငံထုတ် ဗိုင်းရပ်စ်ကာကွယ်ဆေး ပထမအသုတ် အီဂျစ်နိုင်ငံ လက်ခံရရှိ

ကိုရို ဒီဇင်ဘာ ၁၁

အီဂျစ်နိုင်ငံအနေဖြင့် တရုတ်နိုင်ငံ China National Pharmaceutical Group (Sinopharm) က ထုတ်လုပ်သည့် ကိုဗစ်-၁၉ ရောဂါ ကာကွယ်ဆေး ပထမအသုတ်ကို ဒီဇင်ဘာ ၁၀ ရက်တွင် လက်ခံရရှိခဲ့ပြီး မကြာမီ ဗိုင်းရပ်စ်ကာကွယ်ဆေးများ ထပ်မံရောက်ရှိမည်ဖြစ်ကြောင်း ကျန်းမာရေးဝန်ကြီးဌာနမှ တာဝန်ရှိသူများက ပြောသည်။

Sinopharm ကုမ္ပဏီက ၎င်းထုတ်လုပ်သည့် ကိုဗစ်-၁၉ ကာကွယ်ဆေးကို အဆင့် ၃ လက်တွေ့စမ်းသပ်မှုများ ပြုလုပ်လျက်ရှိပြီး ယူအေအီးနိုင်ငံမှ ကိုင်ရိုလေဆိပ်သို့ အဆိုပါ ကာကွယ်ဆေးများ ပို့ဆောင်ခဲ့ခြင်းဖြစ်သည်။ Sinopharm ဗိုင်းရပ်စ်ကာကွယ်ဆေးသည် ၈၆ ရာခိုင်နှုန်း ထိရောက်မှုရှိကြောင်း အပြီးသတ်အဆင့် စမ်းသပ်မှုရလဒ်များကို ကိုးကား၍ ယူအေအီးကျန်းမာရေးဝန်ကြီးဌာနက ယခုသီတင်းပတ်အတွင်း ပြောကြားခဲ့သည်။ အီဂျစ်နိုင်ငံ၌ ၂၁ ရက်ခြား၍ နှစ်ကြိမ်ထိုးရမည့် Sinopharm ကိုဗစ်ကာကွယ် ဆေးကို အခမဲ့ ထိုးပေးမည်ဖြစ်ပြီး အစိုးရက ကျန်းမာရေးဝန်ထမ်းများနှင့် နာတာရှည်ရောဂါရှင်များကို ဦးစားပေးထိုးနှံပေးမည်ဟု ကျန်းမာရေးတာဝန်ရှိသူများက ဆိုသည်။

အီဂျစ်နိုင်ငံက ကိုဗစ်ကာကွယ်ဆေးအလုံးရေ မည်မျှမှာယူခဲ့သည်ကို ဖော်ပြခဲ့ခြင်းမရှိသော်လည်း မကြာမီရက်ပိုင်းအတွင်း ကာကွယ်ဆေးများ ထပ်မံရောက်ရှိမည်ဟု ကျန်းမာရေးဝန်ကြီးက ပြောသည်။ လူဦးရေ သန်း ၁၀၀ ကျော်ရှိသော အီဂျစ်နိုင်ငံမှာ ကာကွယ်ဆေးများအတွက် ဈေးကွက်ကြီးတစ်ခုဖြစ်သည်။ အီဂျစ်နိုင်ငံသို့ Sputnik V ကိုဗစ်ကာကွယ်ဆေး အလုံးရေ ၂၅ သန်း တင်ပို့မည့် သဘောတူညီချက်တစ်ရပ်ကို ရုရှားနိုင်ငံက စက်တင်ဘာလအတွင်း ကြေညာခဲ့သည်။

အကန့်အသတ်ဖြင့်သာ စစ်ဆေးမှုပြုလုပ်ခြင်းကြောင့် ဗိုင်းရပ်စ်ကူးစက်မှုအရေအတွက် အနည်းငယ်သာ အီဂျစ်အစိုးရက အတည်ပြုခဲ့သော်လည်း မကြာသေးမီ သီတင်းပတ်များအတွင်း နေ့စဉ်ရက်ဆက် ကူးစက်မှုများ မြင့်တက်လာခြင်းကြောင့် နိုင်ငံအတွင်း ကပ်ရောဂါဒုတိယလှိုင်းအတွက် အထူးသတိပေးချက်များ ထုတ်ပြန်ထားသည်။

ကိုးကား-စီဂျီအီအင်န်၊ ဘာသာပြန်-ကျော်ထိုက်စိုး

## နိုင်ငံသားအားလုံးကို ကိုဗစ်ကာကွယ်ဆေး အခမဲ့ ထိုးပေးမည်ဟု ဘာရိန်းအစိုးရ ကြေညာ

မနားမား ဒီဇင်ဘာ ၁၁

ဘာရိန်းနိုင်ငံက ပြည်သူ့အားလုံးကို ကိုရိုနာဗိုင်းရပ်စ်ကာကွယ်ဆေး အခမဲ့ ထိုးပေးမည့် အစီအစဉ်များကို ကြေညာလိုက်သည်။

ဆော်ဒီအာရေဗျကမ်းလွန်ရှိ ကျွန်းနိုင်ငံတစ်ခုဖြစ်သော ဘာရိန်းနိုင်ငံက ကိုဗစ်ကာကွယ်ဆေး အခမဲ့ ထိုးပေးမည့်အစီအစဉ်ကို ယမန်နေ့တွင် ကြေညာခဲ့ခြင်းဖြစ်သည်။ ဘာရိန်းနိုင်ငံအတွင်း နေထိုင်သူအားလုံးကို ဘေးအန္တရာယ်ကင်းသော ဗိုင်းရပ်စ်ကာကွယ်ဆေးတစ်မျိုး အခမဲ့ ထိုးပေးမည်ဟု ထုတ်ပြန်ချက်က ဆိုသည်။

ဘာရိန်းနိုင်ငံက ဆေးဘက်ဆိုင်ရာအဆောက်အအုံ ၂၇ ခု၌ တစ်ရက်လျှင် အသက် ၁၈ နှစ်အထက် ပြည်သူ တစ်သောင်းကို ကာကွယ်ဆေးထိုးပေးမည်ဖြစ်သည်။ အမေရိကန်ရေတပ်၏ အမှတ် ၅ ရေယာဉ်စု အခြေစိုက်ရာ ပါရားပင်လယ်ကွေ့အတွင်းရှိ ကျွန်းစုနိုင်ငံတစ်ခုဖြစ်သော ဘာရိန်းနိုင်ငံ၌ လူဦးရေ ၁ ဒသမ ၅ သန်းဝန်းကျင်ရှိသည်။

ပြီးခဲ့သည့်ရက်သတ္တပတ်အတွင်း ဘာရိန်းနိုင်ငံသည် ဗြိတိန်နိုင်ငံပြီးလျှင် Pfizer ကာကွယ်ဆေးကို အရေးပေါ်အခြေအနေအသုံးပြုရန် တရားဝင်ခွင့်ပြုသည့် ဒုတိယမြောက်နိုင်ငံဖြစ်လာခဲ့သည်။

ကိုးကား-အေပီ၊ ဘာသာပြန်-ကျော်ထိုက်စိုး

## ပြင်သစ်၌ ကိုဗစ်-၁၉ ရောဂါကူးစက်မှုနှုန်း မြင့်မားနေခြင်းကြောင့် ညမထွက်ရအမိန့် ထုတ်ပြန်

ပါရီ ဒီဇင်ဘာ ၁၁

ပြင်သစ်နိုင်ငံတွင် ကိုဗစ်-၁၉ ရောဂါကူးစက်မှုနှုန်း ကျဆင်းခြင်းမရှိသေးသောကြောင့် အစိုးရက ညမထွက်ရအမိန့်ချမှတ်ရန် ဆုံးဖြတ်ချက်ချလိုက်ပြီဖြစ်သည်။

အဆိုပါအမိန့်သည် ဒီဇင်ဘာ ၁၅ ရက်မှ စတင်အာဏာသက်ဝင်မည်ဖြစ်ကာ ညမထွက်ရအမိန့်အကျိုးဝင်သည့်အချိန်မှာ နံနက် ၂ နာရီမှ နံနက် ၆ နာရီအထိ ဖြစ်သည်။

အစိုးရအနေဖြင့် ကိုဗစ်-၁၉ ရောဂါကူးစက်မှုနှုန်းကို ထိန်းချုပ်ရန်အတွက် အောက်တိုဘာလနှောင်းပိုင်းကတည်းက အသွားအလာကန့်သတ်ချက်များ ချမှတ်ဆောင်ရွက်ခဲ့သော်လည်း မျှော်မှန်းထားသကဲ့သို့ ကူးစက်မှုနှုန်း လျော့ကျခြင်းမရှိသေးကြောင်း ပြင်သစ်ဝန်ကြီးချုပ် ဂျိမ်းကာတတ်စ်က ဆိုသည်။

မူလက နေ့စဉ်ကူးစက်မှုနှုန်း ၅၀၀၀ ရောက်ပြီဆိုလျှင် အသွားအလာကန့်သတ်

ထားမှုကို ဒီဇင်ဘာ ၁၅ ရက်တွင် ရုပ်သိမ်းမည်ဟု စီစဉ်ထားသည်။ သို့ရာတွင် ယခုထိ နေ့စဉ်ကူးစက်မှုနှုန်းမှာ တစ်သောင်းနှင့်အထက် ရှိနေဆဲဖြစ်သည်။ ဒီဇင်ဘာ ၁၅ ရက်မှစတင်ကာ အသွားအလာကန့်သတ်ထားမှုကို ရုပ်သိမ်းသွားမည်ဖြစ်သော်လည်း ယင်းအစား ညမထွက်ရအမိန့်ဖြင့် ရောဂါကူးစက်မှုနှုန်းကို ဆက်လက်ထိန်းချုပ်သွားမည်ဖြစ်ကြောင်း သိရသည်။

“ကူးစက်မှုများ မြင့်တက်နေမှုကြောင့် ချမှတ်ထားတဲ့ စည်းမျဉ်းတွေကို ရုပ်သိမ်းဖို့ဆိုတာ မဖြစ်နိုင်ပါဘူး” ဟု ဝန်ကြီးချုပ်က သတင်းစာရှင်းလင်းပွဲတွင် ထည့်သွင်းပြောကြားသည်။ သို့ရာတွင် ဝန်ကြီးချုပ်၏ ကြေညာချက်တွင် ပြည်သူများအနေဖြင့် ခရီးသွားလာခွင့် ပြန်လည်ရရှိမည်ဖြစ်ကြောင်း၊ ခရစ္စမတ်၌ အရွယ်ရောက်ပြီးသူ ခြောက်ဦးအထိ စုဝေးခွင့်ပြုထားကြောင်းနှင့် နှစ်သစ်ကူးပွဲတော်ကာလ ဒီဇင်ဘာ ၃၁ ရက်တွင်လည်း ညမထွက်ရအမိန့်ကို ရုပ်သိမ်းပေးမည်မဟုတ်ကြောင်း ဖော်ပြပါရှိသည်။

ကိုးကား- ဘီဘီစီ ဘာသာပြန်-မေလှသင်း



<b>ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ</b>	
<b>ဗိုင်းရပ်စ်ပိုးကူးစက်ရသူ</b>	<b>၇၀၈၄၈၀၂ ဦး</b>
<b>သေဆုံးသူ</b>	<b>၁၅၉၁၂၆၆ ဦး</b>
<b>ပြန်လည်ကျန်းမာလာသူ</b>	<b>၄၉၂၈၉၄၅၅ ဦး</b>

ပြည်တွင်းရေးရာ၊ မူဝါဒ



လေးမျက်နှာမြို့ အောင်သိဒ္ဓိစေတီ ငဝန်မြစ်ကမ်းပါးပြုကျမှုကြောင့် ပျက်စီး

လေးမျက်နှာ ဒီဇင်ဘာ ၁၁
ဧရာဝတီတိုင်းဒေသကြီး လေးမျက်နှာမြို့နယ် ရှေးဟောင်း သမိုင်းဝင် စတုရန်း ထူပါရုံစေတီတော်မြတ်ကြီး၌ မိုးအခါ မြစ်ရေတိုက်စားခြင်းနှင့် ရေကျချိန်ကာလများတွင် နန်းနံ့ များကြောင့် စေတီတော်အနီးတစ်ဝိုက် မြစ်ကမ်းပါးပြုကျ လျက်ရှိသည်။

လက်ရှိတွင် စေတီတော်ကြီး၏ မြောက်ဘက်မှ အတွင်းရှိ ယခင်ဘုရားကြီးကျောင်းတိုက်ဝင်း၌ ရှိသော အောင်သိဒ္ဓိစေတီတော်သည် ယနေ့နံနက်ပိုင်းက ငဝန်မြစ် ကမ်းထိန်းကျောက်ရိုးများ ပြုကျခဲ့သဖြင့် မြစ်ထဲသို့ ပြုကျပျက်စီးခဲ့ကြောင်း သိရသည်။

ညဏ်လင်းဦး(လေးမျက်နှာ)

သန်လျင်မြို့ ခြောက်လမ်းသွားလမ်းဆုံအနီး သီလဝါလမ်းမကြီး၌ ယာဉ်တိုက်မှုဖြစ်

ရန်ကုန် ဒီဇင်ဘာ ၁၁
သန်လျင်မြို့နယ် ခြောက်လမ်းသွားလမ်းဆုံအနီး သီလဝါ လမ်းမကြီး၌ ညအိပ်ရပ်နားထားသော တွဲကားအား ဆီဘောက်ဆာယာဉ် (ဆီမပါ)က ယနေ့ နံနက် ၆ နာရီ ၄၅ မိနစ်က တိုက်မှုဖြစ်ပွားခဲ့ကြောင်း သိရသည်။

ဖြစ်စဉ်မှာ သန်လျင်မြို့ ဘုရားကုန်းကျေးရွာအုပ်စု ခြောက်လမ်းသွားလမ်းဆုံအနီး ရန်ကုန်-သီလဝါလမ်းမ၌ ညအိပ်ရပ်နားထားသော တွဲကားအား ဆီဘောက်ဆာယာဉ် (ဆီမပါ) က နောက်မှတိုက်မိရာ ဆီဘောက်ဆာ ယာဉ် နောက်လိုက် အမျိုးသားတစ်ဦး ကားခေါင်းအတွင်း ညှပ်နေကြောင်း သတင်းအရ ရန်ကုန်တောင်ပိုင်းခရိုင် မီးသတ်ဦးစီးဌာန ခရိုင်မီးသတ်ဦးစီးမှူး ဦးကျော်လွင်ဦး အဆိုပါ ယာဉ်တိုက်မှုအား သက်ဆိုင်ရာက စုံစမ်း စစ်ဆေးကာ ဥပဒေအရ အရေးယူဆောင်ရွက်လျက် ရှိကြောင်း သိရသည်။

သက်ခိုင် (သန်လျင်)

နေပြည်တော် ဒီဇင်ဘာ ၁၁ မူးယစ်ဆေးဝါး တားဆီးနှိမ်နင်းရေး ရဲတပ်ဖွဲ့မှ တပ်ဖွဲ့ဝင်များသည် ယမန်နေ့ နံနက် ၁၁ နာရီခွဲတွင် မိုင်းတုံမြို့နယ် မိုင်းကန်ကျေးရွာအုပ်စု ရွှေတောင်ကျေးရွာရှိ ကျေးရွာအိမ်သို့ ဝင်ရောက်ရှာဖွေရာ ဘိန်းစိမ်း ၁ ဒသမ ၂ ကီလို၊ ဘိန်းဖြူ သူညီ ဒသမ ၀၁၅ ကီလိုနှင့် စိတ်ကြွဆေးပြား ၃၈၀ တို့ကို သိမ်းဆည်းရမိခဲ့သဖြင့် ၎င်းအား မူးယစ်ဆေးဝါးနှင့် စိတ်ကို ပြောင်းလဲစေသောဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။

မိုင်းတုံမြို့နယ်၌ မူးယစ်ဆေးဝါးများ သိမ်းဆည်းရမိ



ကျေးရွာအား သိမ်းဆည်းရမိသည့် မူးယစ်ဆေးဝါးများနှင့်အတူ တွေ့ရစဉ်။

ရဲပြန်ကြား

MRTV SCHEDULE Saturday December 12 2020. Program list including 6:00 AM ရတနာသုတ် ဖရိုတ်တရားတော်, 7:00 AM BREAKFAST NEWS, 7:35 AM 'လှုပ်လှုပ်ရွာရွာ လူထုဘာသာစား Physical Fitness Dance လှုပ်ရွာရွာ ဖြစ်ပွဲ သတ်မှတ်တကွက်' (ပွဲစဉ်-၃), 8:35 AM တုတေဝေပြာ သီရိဝေသာ, 10:00 AM သတင်းထဲက သတင်း, 2:45 PM သာသနာ့ဝန်ထမ်းသင်တန်းပုံနှိပ်ရေးနှင့် ပုံနှိပ်ရေးဌာန၏ 'ပွင့်မြေတင်ဆက်ပွဲများ', 4:35 PM ပုဒ်မာတိ, 5:10 PM မြန်မာ့ဗြေပေ ဖိုတ်ပျိုး ဇီးပွားရမှု့ဘဝများ, 5:40 PM ရွှေသောင်သံသို့ခရီးသွားခြင်း (၁၀-၁၂-၂၀၂၀), 6:00 PM ပြည်တွင်းသတင်း, 6:15 PM တုတေဝေပြာ သီရိဝေသာ, 7:20 PM 'ကိုတော်မြေမှ အမှတ်တရများ', 8:00 PM ပြည်တွင်းသတင်း၊ နိုင်ငံတကာသတင်း, 9:00 PM ပုဒ်မာတိ.

ကိုဗစ်-၁၉ ရောဂါ ပိုးတွေ့ရှိသူများ ထားမည့် အဆောင်ပတ်ဝန်းကျင် စုပေါင်းသန့်ရှင်းရေးဆောင်ရွက်

နေပြည်တော် ဒီဇင်ဘာ ၁၁
မန္တလေးတိုင်းဒေသကြီး တောင်သာမြို့နယ် ရုံးစည်ကြီးရဲကင်းစခန်းမှူး ဒုတိယရဲအုပ် ငါးရယ် ဦးစီးသည့် တပ်ဖွဲ့ဝင်များ၊ မီးသတ်ဦးစီးဌာနမှ တပ်ဖွဲ့ဝင်များနှင့် ကျေးရွာနေပြည်သူများ ပါဝင်သော ပူးပေါင်းအဖွဲ့သည် ယနေ့ နံနက်ပိုင်းက ရုံးစည်ကြီးတိုက်နယ် ဆေးရုံ၌ ကိုဗစ်-၁၉ ရောဂါပိုးတွေ့လူနာများထားရှိမည့် အဆောင်ပတ်ဝန်းကျင် အား စုပေါင်းသန့်ရှင်းရေးကို ဆောင်ရွက်ခဲ့သည်။



ရဲပြန်ကြား

ရွှေသွေးဂျာနယ်ထွက်ရှိ

ရန်ကုန် ဒီဇင်ဘာ ၁၁
ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန် ရုံးက အပတ်စဉ် စနေနေ့တိုင်း ရွှေသွေးဂျာနယ်ကို ထုတ်ဝေဖြန့်ချိလျက် ရှိသည်။
ဒီဇင်ဘာ ၁၂ ရက် (စနေနေ့)တွင် ထုတ်ဝေမည့် ရွှေသွေးဂျာနယ်တွင် မောင်သီဟသည် မူးယစ်ဆေးဝါးသောက်မိပြီး အပျော်လွန်သွားသည့်အခါ သူ၏ ကျေးဇူးရှင်သူဌေးအပေါ် မကောင်းသောအကြံများ ကြံမိတော့မည့်အကြောင်းကို ရေးဖွဲ့ထားသည့် "အချိန်မီရတဲ့ နောင်တ" မျက်နှာဖုံးကာတွန်း၊ ကိုယ်ခန္ဓာ ကျန်းမာသန်စွမ်းစေရန်နှင့် သင်ယူလေ့လာမှုတို့တွင် ဉာဏ်ရည်ထက်မြက်ဖွံ့ဖြိုးစေရန်အတွက် လိမ္မော်သီးကို ပုံမှန်စားသင့်ကြောင်း ရေးဖွဲ့ထားသည့် "လိမ္မော်သီး" သုတအောင်းပါ။ မိဘများကို ရိုသေလေးစားစွာ ပြုစုလုပ်ကျွေးသင့်ကြောင်း ရေးဖွဲ့ထားသည့် ဆုံးမစာကို ရွှေသွေးတို့ ဗဟုသုတရရှိစေရန်အတွက် တင်ဆက်ထားသည့် "မိခင် ဖခင် ကျေးဇူးရှင်" ဆုံးမစာကဏ္ဍ၊ ကလေးတို့စိတ်ကြိုက် အရောင်များကို ရွေးချယ်ပြီး အရောင်များဖြယ်သန့်ရှင်းရန်အတွက် ရုပ်ပုံနှင့် တင်ဆက်ထားသည့် "ဆေးရောင်လှလှဖြယ်ကြမယ်" ကဏ္ဍ၊ ပတ်ဝန်းကျင် လှပသာယာစေရန်အတွက် မိမိတို့ကိုယ်တိုင် တန်ဖိုးထားထိန်းသိမ်းရမည်ဖြစ်ကြောင်းကို ရေးဖွဲ့ထားသည့် "ပေတိုး" နှစ်မျက်နှာကာတွန်း၊ ဆရာ ဆရာမများအပေါ်တွင် မကောင်းသည့်အပြစ်များ မထားသင့်သည့်အကြောင်းကို ပညာပေးရေးဖွဲ့ထားသည့် "မကောင်းတဲ့အပြစ် မထားတော့ပါ" ကလေးဝတ္ထု၊ ကလေးတို့ပေးပို့သော ကာတွန်းလက်ရာများကို ဖော်ပြပေးထားသည့် "ရွှေသွေးတို့ လက်ရာ" ကဏ္ဍ၊ အင်္ဂလိပ်စာကဏ္ဍ၊ ကဗျာကဏ္ဍစုံလင်စွာဖြင့် ဖတ်စရာ မှတ်စရာများ ပါရှိကြောင်း သိရသည်။



ရွှေသွေး Shwe Dwee အမျိုးသားနှင့် မိန်းမများအတွက် ကဏ္ဍစုံ ပုံနှိပ်ရေးနှင့် ထုတ်ဝေရေးဦးစီးဌာနမှ ထုတ်ဝေခြင်း။

မြို့နယ်အချို့၌ တရားမဝင်သစ်များ သိမ်းဆည်းရမိ

နေပြည်တော် ဒီဇင်ဘာ ၁၁
ပြည်သူ့ပူးပေါင်းပါဝင်မှုဖြင့် လူထုအခြေပြုစောင့်ကြပ်ကြည့်ရှုသတင်းပို့စနစ်ဖြင့် သတင်းပေးပို့ချက်အရ ဒီဇင်ဘာ ၄ ရက်မှ ၇ ရက်အထိ သစ်တောဦးစီးဌာနမှဝန်ထမ်းများ၊ သစ်တောလုံခြုံရေးရဲတပ်ဖွဲ့ဝင်များ၊ မြန်မာနိုင်ငံရဲတပ်ဖွဲ့ဝင်များ ပါဝင်သောပူးပေါင်းအဖွဲ့သည် သံတွဲမြို့နယ် သမုတ်ချောင်းလက်တက်နှင့် ပလိုင်ဝေချောင်းအနီးနေရာတို့၌ တရားမဝင် တောင်သရက်သစ်/ခွံသား ရှစ်တန်၊ ကလောမြို့နယ်(ပူးတွဲ) ပင်လောင်းမြို့နယ် ပေါင်းကြီးပိုင်းအတွက်အမှတ် (၁၅၃)အတွင်း တရားမဝင်အခြားသစ်လုံး/ခြမ်း/စိတ်တန် ၁၀၀၊ ရန်ကုန်-မန္တလေး အမြန်လမ်း မိုင်တိုင်အမှတ်(၁၁၁/၄)အနီး ၁၀ ဘီးယာဉ်ပေါ်မှ တရားမဝင် ပိတောက်ခွံသား ၉ ဒသမ ၉၉၆၂ တန်တို့ကို သိမ်းဆည်းရမိခဲ့သည်။
အရေးယူ ဆောင်ရွက်
ထို့အပြင် ရပ်စောက်မြို့နယ် တပ်ကြီး-ဇလဲကျေးရွာသွားလမ်းတွင် ၁၂ ဘီးယာဉ်ပေါ်မှ တရားမဝင် အင်သစ် ကိုးတန်အား ပြစ်မှုကျူးလွန်သူ နှစ်ဦးနှင့်အတူ ဖမ်းဆီးရမိခဲ့ပြီး ပြစ်မှုကျူးလွန်သူများအား ဥပဒေနှင့်အညီ ထိရောက်စွာ အရေးယူနိုင်ရေး သက်ဆိုင်ရာရဲစခန်းတွင် အမှုဖွင့် ဆောင်ရွက်လျက်ရှိကြောင်း သစ်တောဦးစီးဌာနမှ သိရသည်။

ညီညီသန်း(နေပြည်တော်)

ဥပဒေဘောင်အတွင်း နေထိုင်ခြင်း ဘေးကင်းရန်ကွာ လွန်ချမ်းသာ

# အင်္ဂလိပ်စာဆရာကြီး Leonard Johnson Kangyi

## ပါမောက္ခ ဒေါက်တာစန်းဝင်း (သစ်တော) (a) Sterling

တစ်လောက ရန်ကုန်တက္ကသိုလ် နှစ်(၁၀၀)ပြည့်ဆိုင်ရာ ဆောင်းပါးတစ်ပုဒ် ၂၀၂၀ ပြည့်နှစ် ဒီဇင်ဘာလတွင် အသက်(၁၀၀)ပြည့်တော်မူသည့် သန့်စင်ရေးကြီးဦးဘတုတ် အကြောင်း ဖတ်မိတော့ များစွာဝမ်းသာဂုဏ်ယူရသည်။ တက္ကသိုလ်ကြီး၏ သက်တမ်းနှင့်အပြိုင် အသက်ရှည်သော ဆရာကြီးပါတကားဟု ဉာဏ်ပညာကြီးမားမှုရော အသက်ရှည်မှုကိုပါ လေးစားမုဒိတာ ပွားမိပါသည်။ ဆရာကြီးဦးဘတုတ်ကဲ့သို့သော သက်တော်ရှည်ဆရာကြီး များရှိသကဲ့သို့ တက္ကသိုလ်ကောင်းရာကောင်းကျိုး၊ ကျောင်းသား ကျောင်းသူများအကျိုးကို ပင်ပန်းကြီးစွာ သယ်ပိုးပေးနေရင်း လမ်းဆုံလတ်က ဘဝခရီးအသစ်တစ်ခု စတင်ထွက်ခွာသွားခဲ့သော ဆရာကြီး ဆရာမကြီးအချို့လည်း ရှိကြသည်။ ယခုတင်ပြမည့် ဆရာကြီးမှာ စာရေးသူတို့ သစ်တောဘာသာရပ်သင်ဆရာ မဟုတ်သလို ထိုစဉ်က ရန်ကုန်တက္ကသိုလ်၏ ဆရာလည်း မဟုတ်သူ၊ စီးပွားရေးတက္ကသိုလ်မှ အင်္ဂလိပ်စာဆရာကြီး Leonard Johnson Kangyi (L. J. Kangyi) ပင် ဖြစ်သည်။



Professor Leonard Johnson Kangyi

ဆရာကြီးမှာ ၁၉၈၀ ပြည့်နှစ်များ (၁၉၈၂-၈၇) နှစ်များအတွင်းက စီးပွားရေးတက္ကသိုလ်မှ အင်္ဂလိပ်စာ ဌာနမှူးဖြစ်သည်။ ဆရာကြီးတို့ မောင်နှမ သုံးဦးမှာ တက္ကသိုလ် ဆရာကြီး ဆရာမကြီးများ ဖြစ်ကြသည်။ အစ်မကြီး English Professor E. J. Kangyi (Ellena Johnson Kangyi)၊ အစ်ကိုကြီး W. J. Kangyi (Wallace Johnson Kangyi ( Head of Anthropology, Yangon University) နှင့် ညီငယ် Leonard Johnson Kangyi တို့ဖြစ်သည်။ Social Media တွင် ဖတ်ရှုရမှုများအရ ဆရာကြီး ဆရာမကြီးတို့ မျိုးရိုးမှာ ကရင်နှင့် စကော့တစ် (Scottish) မျိုးဆက်များဟု သိရသည်။ (Credit to Myo Tint Than).

### တွေ့ဆုံရပုံ

စာရေးသူမှာ ရန်ကုန်တက္ကသိုလ်တွင် သစ်တော ပညာသင်ယူရန် ရောက်ရှိလာသောအခါ သတိပေးခေါ်တွင် အဆောင်နေကျောင်းသားဖြစ်လာသည်။ တက္ကသိုလ် ရောက်ခါစက မိမိဆန္ဒတစ်ခုမှာ တက္ကသိုလ်မှ ဘွဲ့ရပြီးနောက် မိမိပြောချင်တာ၊ ရေးချင်တာကို အင်္ဂလိပ်ဘာသာဖြင့် ရိုးရိုးရှင်းရှင်းလေး ရေးတတ်သည့်သူ၊ ပြောတတ်သည့်သူ တစ်ဦးလည်းဖြစ်ရန်ဟူသော ဆန္ဒရှိခဲ့သည့်အလျောက် အဆောင်မှာ ညနေ ထမင်းစားပြီးနောက် ပိုသောအချိန်လေးတွင် မိမိဘာသာ အင်္ဂလိပ်ဘာသာ လေ့လာဖြစ်ခဲ့သည်။ ထိုသို့ နေ့စဉ်လေ့လာနေစဉ် မန္တလေးမှ အတူကျောင်းလာတက်သူ သူငယ်ချင်းတစ်ဦး၏ မိတ်ဆက်ပေးမှုကြောင့် ဆရာကြီး Leonard Johnson Kangyi ၏ ညနေပိုင်း အင်္ဂလိပ်ဘာသာ သင်တန်းလေးကို သိရှိပြီး သွားရောက်တက်ကြွခဲ့သည်။

ဆရာကြီးသည် မည်သည့်တက္ကသိုလ်က ဘယ်ဘာသာသင်ယူနေသော ကျောင်းသားဖြစ်စေ လာရောက်တက်ရောက်ရန် ဆန္ဒရှိပါက တက်ရောက်သင်ယူခွင့်ပြုသည်။ အိမ်ထောင်မရှိသောကြောင့် အချိန်ပေးနိုင်သည်ဟုလည်း ထင်ပါသည်။ ဘာသင်တန်းကြေး

မှလည်း ပေးစရာမလို။ (အချို့သူများက ဆရာကြီးသည် အခကြေးငွေယူပြီးစာသင်နေသည်ဟု ထင်ကြသောကြောင့် မိမိတို့မှာ များစွာစိတ်မကောင်းဖြစ်ခဲ့ရသေးသည်။)

စာသင်ခန်းနေရာမှာ တက္ကသိုလ်ရိပ်သာလမ်းရှိ အိမ်အမှတ် (၁၄၉) အောက်ထပ်ဖြစ်သည်။ ယင်းအိမ်မှာ ရန်ကုန်တက္ကသိုလ် အင်္ဂလိပ်စာပါမောက္ခ အစ်မကြီးဖြစ်သူ ဆရာမကြီး E. J. Kangyi နေထိုင်သောအိမ်ဖြစ်ပြီး ဆရာကြီးတို့ မောင်နှမများ အတူနေသည်ဟု ထင်ပါသည်။

တပည့်များအပေါ် စေတနာကောင်းခဲ့သော ဆရာကြီးထံသို့ အနယ်နယ်အရပ်ရပ်မှ ဘွဲ့ရတပည့်ဟောင်းများက အမြဲပေးပို့သော မုန့်များကိုပင် အင်္ဂလိပ်စာလာသင်ယူနေသော ကျောင်းသား ကျောင်းသူများအား ကျွေးပါသေးသည်။ မန္တလေးရှိ ကျောင်းသားဟောင်းများက ထိုးမုန့်ပေးပို့သလို ပုသိမ်ရှိကျောင်းသားဟောင်းများက ဟာလဝါပေးပို့ကြသည်။ ရောက်လာသော မုန့်များကို ကျွန်တော်တို့ ကျောင်းသားများအား ခွဲဝေစားစေသည်။ စာသင်လာသည့် တပည့်များ ခြင်မကိုက်အောင် စာသင်ခန်းကို ညနေတိုင်း ခြင်ဆေးဖျန်းစေသည်။

အင်္ဂလိပ်စာသင်ယူရန် လာရောက်သောကျောင်းသားများကို နာမည်လေးများ ထပ်ပေးသည်ကိုလည်း သတိရနေပါသည်။ Sterling၊ Austin၊ Simon၊ Peter စသည်ဖြင့် ပေးပါသည်။

ဆရာကြီးထံ အင်္ဂလိပ်စာ လာရောက်သင်ယူနေသော ကျောင်းသားများမှာ စီးပွားရေးတက္ကသိုလ်၊ ရန်ကုန်

တက္ကသိုလ်၊ ရေကြောင်းသိပ္ပံတက္ကသိုလ်၊ နိုင်ငံခြား သင်တန်း တက်မည့်သူများ စသည်ဖြင့် ဖြစ်ကြပါသည်။ တက္ကသိုလ် ကျောင်းသားအချို့က အမှတ် (၉) ဘတ်စ်ကားစီးကာ ဟန်လင်း၊ ဇွဲကပ်စသော ယခု လှိုင်တက္ကသိုလ်နယ်မြေမှ လာကြရသည်။ အချို့က မြို့ထဲမှ လာကြရသည်။

### စာသင်ပုံ

အတန်းထဲတွင် အင်္ဂလိပ်ဘာသာဖြင့်ပြောရသည်ကို ပိုအလေးထားသည်။ အရေး၊ အပြော၊ အဖတ်နှင့် နားလည်မှု စွမ်းရည်အားလုံးကို သူ့နေ့နှင့်သူ အချိန်ဇယားအတိုင်း သင်ပေးသည်။ ဖတ်ရန်စာအုပ်ကိုလည်းညွှန်းပေးသည်။ အင်္ဂလိပ်စာ စာအုပ်များများဖတ်ရန်၊ ဖတ်ပြီးကိုယ်ပိုင်မှတ်စု တွင် သေချာမှတ်သားထားပြီး မိမိအသုံးအတွက် မကြာမကြာ ပြန်လည်ကြည့်ရှုလေ့လာ အတုယူရေးသားရန် တို့ကို သင်ပေးသည်။ ထိုခေတ်က ကက်ဆက်ခေတ်ဖြစ်သည့် အတိုင်း နားထောင်စွမ်းရည်ကို ဆရာ့ကက်ဆက်လေးဖြင့် အင်္ဂလိပ်စကားပြောသင်ခန်းစာများကို ဖွင့်ပြနားထောင် စေသည်။ နားလည်မှုပြန်ပြောပြစေပြီး ဆရာက ထပ်မံရှင်းပြသည်။ အဓိကအချက်ကတော့ စကားပြောသင်ခန်းစာ တွင် ကျောင်းသားများ ပြောရုံဆိုရုံရှိလေရန် များများ နားထောင်၊ များများပြောခိုင်းသည်။ ဘာသာပြန်လည်း သင်ပေးသည်။ ကျောင်းသားများ ဘာသာပြန်လာသမျှကို စစ်ပေးသည်။ ပိုကောင်းသော အသုံးအနှုန်းကိုပြောပြသည်။ စကားတစ်လုံးတည်းမဟုတ်ဘဲ စကားလုံးဖလှယ်သုံးရန်လည်း တိုက်တွန်းသည်။

ထိုအရေး၊ အပြော၊ အဖတ်၊ ဘာသာပြန်ခြင်းတို့အပြင် သောကြာနေ့တိုင်း ထိုအချိန်က လူကြိုက်များသည့် အင်္ဂလိပ် သီချင်းများကို သင်ပေးသည်။ မှတ်မိနေသော အချို့သီချင်းများမှာ Top of the world၊ More than I love you၊ Do I love you do I have to say အစရှိသည်တို့ ဖြစ်သည်။ သီချင်းလေးတစ်ပုဒ်ကိုတော့ ထူးထူးခြားခြား မှတ်မိနေသည်။ စကားထစ်နေသော အရွယ်ရောက်ကလေးငယ် တစ်ဦးက ကလေးမလေးတစ်ဦးအပေါ် မေတ္တာသက်ဝင် နေခြင်း ဖြစ်ပါသည်။ လသာညများတွင် စီးဖိုချောင်းတံခါးလေးအနီး၌ စောင့်ရင်းနေရပုံလေး ရေးထားပုံလေးပါ။ ဒီသီချင်းလေး၏ အသက်ဝင်သည့်အပိုင်းက သူ့သီချင်းလေးကို ခပ်ထစ်ထစ်လေး ဆိုရခြင်းပဲ ဖြစ်ပါသည်။ သီချင်းလေးကို ကျွန်တော်မှတ်မိသလို အောက်မှာရေးထားပါသည်။ အမှားပါနိုင်ပါသည်။

Kit...Kit...Kit...Kitty  
 Beau...beau...beautiful Kitty  
 You are the only one that I adore  
 When the mon...mon...moon shine  
 O...o...over the cloud shed  
 I'll be waiting by the kit...kit.. kit.. Kitchen door.

သောကြာနေ့ညပိုင်းဆိုလျှင် ဂီတဂီယူကျောင်းသားများက ဂီတယူလာကြ၊ တီးကြ၊ ဆိုကြ၊ စားကြပေ။ အခုလို ခရစ္စမတ်ကာလနီးပြီဆိုလျှင် ခရစ်တော်တေးသီချင်းများ ဆိုကြပြီး ခရစ္စမတ်ကာလတွင် ဒေါ်ဂျစ်ကားနှစ်စီး၊ သုံးစီးဖြင့်

ရန်ကုန်ရှိ ခရစ်ယာန်ဘုရားကျောင်းများသို့ သွားရောက် သီချင်းဆိုကြသည်။ တစ်ခါကတော့ မှော်ဘီရှိ ဂမ္ဘာလေး သို့ သွားရောက်ပြီး ခရစ္စမတ်ပွဲဆင်နွှဲခဲ့ရသည်။

ဆရာကြီးသည် ကျွန်တော်တို့အား ညနေပိုင်း စာသင်ပေးသည့်အခါ မြန်မာလို အဝတ်အစားကို ဝတ်ဆင်သော်လည်း တက္ကသိုလ်သွားရောက်စာသင်သည့် အခါ အနောက်တိုင်းဝတ်စုံသာ ဝတ်ဆင်လေ့ရှိသည်။ အရပ်အမောင်းကောင်းပြီး ကိုယ်လုံးကိုယ်ထည် ကောင်းသောကြောင့် အနောက်တိုင်းဝတ်စုံဝတ်ဆင်သည့် အခါ အတော်ခန့်ညားလိုက်ဖက်လှသည်။

ကျွန်တော်တို့ဘွဲ့ရပြီး အလုပ်ခွင်ဝင်ကြသောအခါ ဆရာကြီးမှာ ရာထူးအဆင့်ဆင့်တက်ပြီး ရန်ကုန် တက္ကသိုလ် အင်္ဂလိပ်စာဌာနတွင် ပါမောက္ခဖြစ်လာ ပါသည်။ သွားရောက်ကန်တော့သည့် တပည့်တိုင်း လိုလို၏ သူပေးထားသော အင်္ဂလိပ်အမည်တွေကို မှတ်မိသည်။ ကန်တော့ခံပြီး ဆုတွေပေးသည်။ ကြိုးစားရန်၊ အမြဲလေ့လာနေရန် ပြောကြားသည်။ လိုအပ်နေသူကို နိုင်သည့်ဘက်မှ ကူညီရန် မှာကြားသည်။

ကျွန်တော်ပြည်ပပညာသင်ကာလတွင် ဆရာကြီး ဆေးရုံတက်ရသည်ဟု သူငယ်ချင်းများထံမှသိရပြီး ဆေးရုံတက်နေစဉ်ရက်များအတွင်း ကွယ်လွန်သွားခဲ့ရ သည်ဟု စိတ်မကောင်းစွာ သိရှိရသည်။ ကွယ်လွန်ချိန် တွင် အသက်အရွယ်အားဖြင့် ၅၀ ဝန်းကျင်သာ ရှိမည်ဟု ခန့်မှန်းရပါသည်။

ကျောင်းသား ကျောင်းသူများအား စာသင်နေရလျှင် ပျော်နေသော၊ အားလုံးအပေါ် မေတ္တာတရားကြီးမားသော၊ အထူးသဖြင့် တပည့်များအပေါ် သံယောဇဉ်များလှသော၊ အမြဲပြုံးရွှင်နေတတ်သော မျက်နှာပိုင်ရှင် ရန်ကုန်တက္ကသိုလ်၏တစ်ချိန်က အင်္ဂလိပ်စာပါမောက္ခ ဆရာကြီး L. J. Kangyi အား ရန်ကုန်တက္ကသိုလ် နှစ်(၁၀၀) ပြည့်ကာလ အထိမ်းအမှတ်များ ဆင်နွှဲနေချိန်ဝယ် ဆရာကြီး၏ ကျောင်းသား ကျောင်းသူများ အပေါ် သင်ကြားပြသကျွေးမွေးခဲ့သည့် ကျေးဇူးတရားကြီးမားစွာရှိခဲ့မှုများ အထူးသတိရအောင်မေ့လျက် ဤဆောင်းပါးငယ်ဖြင့် ဦးညွှတ်ကန်တော့ရပါသည်။ ။



### စာရေးသူ၏ ကိုယ်ရေးအကျဉ်း

- ❖ အမည်ရင်းမှာ ဒေါက်တာစန်းဝင်း ဖြစ်သည်။
- ❖ အမရပူရမြို့ဇာတိ ဖြစ်သည်။
- ❖ သစ်တောတက္ကသိုလ်သို့ ၁၉၈၀ ပြည့်နှစ်တွင် တက်ရောက်ပြီး ၁၉၈၃ ခုနှစ်တွင် ဘွဲ့ရရှိသည်။
- ❖ ၁၉၈၄ ခုနှစ်တွင် သစ်တောဦးစီးဌာန၌ အလုပ်ဝင်ရောက်သည်။
- ❖ ၁၉၉၃ ခုနှစ်မှ ၁၉၉၉ ခုနှစ်အထိ ဂျပန်နိုင်ငံ Tsukuba University တွင် သစ်တောအုပ်ချုပ်မှု ဘာသာရပ်ဖြင့် M.Sc and Ph.D ဘွဲ့ရသည်။
- ❖ Introduction to a Green Economy: Concepts and Application
- ❖ Introduction to Sustainable Consumption and Production in Asia
- ❖ Land Use Change Simulation Modelling 4
- ❖ ၂၀၂၀ ပြည့်နှစ်တွင် သစ်တောတက္ကသိုလ်မှ တာဝန်ခံပါမောက္ခချုပ်ဖြင့် သက်ပြည့်အငြိမ်းစားယူသည်။

❖ ဆရာကြီးသည် မည်သည့်တက္ကသိုလ်က ဘယ်ဘာသာသင်ယူနေသော ကျောင်းသားဖြစ်စေ လာရောက် တက်ရောက်ရန် ဆန္ဒရှိပါက တက်ရောက်သင်ယူခွင့်ပြုသည်။ အိမ်ထောင်မရှိသောကြောင့် အချိန်ပေးနိုင် သည်ဟုလည်း ထင်ပါသည်။ ဘာသင်တန်းကြေးမှလည်း ပေးစရာမလို။

❖ ဆရာကြီးသည် ကျွန်တော်တို့အား ညနေပိုင်းစာသင်ပေးသည့်အခါ မြန်မာလို အဝတ်အစားကို ဝတ်ဆင်သော်လည်း တက္ကသိုလ်သွားရောက်စာသင်သည့်အခါ အနောက်တိုင်းဝတ်စုံသာ ဝတ်ဆင်လေ့ရှိ။

### ○ ကျော့ဖိုးမှ

- Rapid Antigen Diagnostic Test Kit များဖြင့် ရန်ကုန်တိုင်းဒေသကြီးအတွင်းရှိ ဆေးရုံကြီးများနှင့် မြို့နယ်များတွင် ဆက်လက်စစ်ဆေးလျက်ရှိပြီး အဆိုပါစစ်ဆေးမှုများတွင် အနံ့မရှိသူများလည်း ပါဝင်ပါသည်။
- ဓာတ်ခွဲအတည်ပြုလူနာနှင့် အနီးကပ်ထိတွေ့သူများ၊ အသွားအလာကန့်သတ်ထားရှိသူများနှင့် စောင့်ကြည့်လူနာများ၏ ဓာတ်ခွဲနမူနာများအား ရယူစစ်ဆေးလျက်ရှိရာတွင် COVID-19 နေ့စဉ် စမ်းသပ်တွေ့ရှိရမှုနှုန်းမှာ အောက်ပါအတိုင်းဖြစ်ပါသည် -

	၂-၁၂-၂၀	၃-၁၂-၂၀	၄-၁၂-၂၀	၅-၁၂-၂၀	၆-၁၂-၂၀	၇-၁၂-၂၀	၈-၁၂-၂၀	၉-၁၂-၂၀	၁၀-၁၂-၂၀	၁၁-၁၂-၂၀
ပူးတွဲရရှိမှု ရာခိုင်နှုန်း	၇.၂	၆.၂	၇.၀	၆.၆	၆.၀	၆.၆	၅.၆	၆.၉	၅.၉	၆.၆

မှတ်ချက်။ COVID-19 စမ်းသပ်တွေ့ရှိရမှုနှုန်းမှာ ဓာတ်ခွဲစစ်ဆေးသည့်အရေအတွက်ပေါ်၌လည်း မူတည်နေပါသည်။ (၂-၁၂-၂၀) ရက်နေ့မှ (၁၁-၁၂-၂၀) ရက်နေ့အထိ နေ့စဉ်စစ်ဆေးသော ဓာတ်ခွဲနမူနာအရေအတွက်မှာ အနည်းဆုံး (၁၈,၅၄၁) ခုမှ အများဆုံး (၂၃,၃၄၈) ခုအထိဖြစ်ပြီး ပျမ်းမျှအရေအတွက်မှာ (၂၁,၂၃၅) ခု ဖြစ်ပါသည်။

\* ပြည်သူ့လူထုအနေဖြင့် ကျန်းမာရေးနှင့်အားကစားဝန်ကြီးဌာန၏ ညွှန်ကြားချက်များကို ယခုထက် ပိုမိုတိကျစွာ လိုက်နာဆောင်ရွက်ကြမှသာလျှင် ရောဂါဖြစ်ပွားမှုနှုန်း ကျဆင်းလာပါမည်။

### မြန်မာနိုင်ငံတွင် COVID-19 လူနာဖြစ်ပွား၊ သေဆုံးမှုအခြေအနေ (၁၁-၁၂-၂၀) ရက်နေ့၊ ည (၈:၀၀) နာရီ

	အသစ် (လွန်ခဲ့သော ၂၄ နာရီအတွင်း)	ယခုအထိ စုစုပေါင်း
စစ်ဆေးခဲ့သည့် ဓာတ်ခွဲနမူနာ စုစုပေါင်း	၂၀,၉၅၅ ဦး	(၁,၃၉၅,၀၈၈) ဦး
COVID-19 ဓာတ်ခွဲအတည်ပြုလူနာ စုစုပေါင်း	(၁,၃၇၆) ဦး	(၁၀၅,၈၆၃) ဦး
ဆေးရုံဆင်းခွင့်ရရှိသူ	(၁,၅၅၅) ဦး	(၈၄,၃၃၈) ဦး
သေဆုံးလူနာ	(၁၉) ဦး	(၂,၂၂၀) ဦး

- ယနေ့ သေဆုံးသူ (၁၉)ဦးမှာ ပြည်သူ့ဆေးရုံများ၊ COVID-19 ရောဂါ ကုသရေးဌာနများနှင့် တပ်မတော်ဆေးရုံများ မှဖြစ်ပြီး ၎င်းတို့အနက် ရောဂါအခံရှိသူ (၁၇) ဦးပါဝင်ပါသည်။
- တိုင်းဒေသကြီး/ပြည်နယ်များရှိ ဆေးရုံများနှင့် ရန်ကုန်မြို့ရှိ COVID-19 ရောဂါကုသရေးဌာနများမှ ဆေးရုံဆင်းခွင့် ရရှိသူ စုစုပေါင်း (၁,၅၅၅) ဦးတွင်-
  - ပြည်သူ့ဆေးရုံများ - (၆၄၆) ဦး
  - COVID-19 ရောဂါကုသရေးဌာနများ (ရန်ကုန်မြို့) - (၈၇၉) ဦး ပါဝင်ပါသည်။
- ရန်ကုန်တိုင်းဒေသကြီးအတွင်း အသွားအလာကန့်သတ်ထားရှိရာ နေရာများမှ ဓာတ်ခွဲအတည်ပြုလူနာများနှင့် အနီးကပ်ထိတွေ့ခဲ့သူများအနက် Negative အဖြေထွက်ရှိခဲ့ပြီး နေအိမ်များတွင် အသွားအလာကန့်သတ်ထားရှိသူ စုစုပေါင်း (၁,၃၅၃) ဦးတွင်-
  - Hotel Quarantine - (၂၀၈) ဦး
  - Facility Quarantine - (၄၀၂) ဦး
  - Community Based Facility Quarantine - (၆၇၇) ဦး
  - Anosmia Center - (၆၆) ဦး

ပါဝင်ပြီး ၎င်းတို့အား နေအိမ်များတွင် အသွားအလာဆက်လက်ကန့်သတ်ထားရှိပါသည်။  
ကျန်းမာရေးနှင့် အားကစားဝန်ကြီးဌာန

### ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၁၆၀၄၅၉၅၇	၉၃၃၆၄၈၀	၂၉၉၇၅၁
၂။	အိန္ဒိယ	၉၇၉၆၉၉၂	၉၂၉၀၈၃၄	၁၄၂၂၂
၃။	ဘရာဇီး	၆၇၈၃၅၄၃	၅၉၃၁၇၇၇	၁၇၉၈၀၁
၄။	ရုရှား	၂၅၉၇၇၁၁	၂၀၅၉၈၄၀	၄၅၈၉၃
၅။	ပြင်သစ်	၂၃၃၇၉၆၆	၁၇၄၆၅၈	၅၆၉၄၀
၆။	ဗြိတိန်	၁၇၈၇၇၈၃	စိစစ်ဆဲ	၆၃၀၈၂
၇။	အီတလီ	၁၇၈၇၁၄၇	၁၀၂၇၉၉၄	၆၂၆၂၆
၈။	တူရကီ	၁၇၄၈၅၆၇	၁၁၅၄၃၃၃	၁၅၇၅၁
၉။	စပိန်	၁၇၃၄၃၈၆	စိစစ်ဆဲ	၄၇၃၄၄
၁၀။	အာဂျင်တီးနား	၁၄၈၂၁၆	၁၃၁၈၁၈၇	၄၀၄၃၁

### အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၆၀၅၅၄၃	၄၉၆၈၈၆	၁၈၅၁၁
၂။	ဖိလစ်ပိုင်	၄၄၇၀၃၉	၄၀၉၃၂၉	၈၇၀၉
၃။	မြန်မာ	၁၀၅၈၆၃	၈၄၃၃၈	၂၂၀
၄။	မလေးရှား	၈၀၃၀၉	၆၇၁၇၃	၄၀၂
၅။	စင်ကာပူ	၅၈၃၀၅	၅၈၁၈၈	၂၉
၆။	ထိုင်း	၄၁၈၀	၃၉၀၃	၆၀
၇။	ဗီယက်နမ်	၁၃၉၁	၁၂၃၈	၃၅
၈။	ကမ္ဘောဒီးယား	၃၅၇	၃၀၇	၀
၉။	ဘရူနိုင်း	၁၅၂	၁၄၇	၃
၁၀။	လာအို	၄၁	၃၃	၀



### ရေဦးမြို့နယ်၌ ငါးမွေးကန်စာရင်းများ မှန်ကန်မှုရှိစေရေး ကွင်းဆင်းစစ်ဆေး

ရေဦး ဒီဇင်ဘာ ၁၁  
စစ်ကိုင်းတိုင်းဒေသကြီး ငါးလုပ်ငန်းဦးစီးဌာန၏ လမ်းညွှန်မှုဖြင့် လက်ရှိ ငါးမွေးကန်စာရင်းများ တိကျမှန်ကန်စွာ ပြုစုဆောင်ရွက်နိုင်ရေးနှင့် အမှန်တကယ် ငါးမွေးကန်ဧရိယာများဆိုင်ရာ ကိန်းဂဏန်းအချက်အလက်များ မှန်ကန်စေရေးအတွက် စစ်ကိုင်းတိုင်းဒေသကြီး ရွှေဘိုခရိုင် ရေဦးမြို့နယ်ငါးလုပ်ငန်းဦးစီးဌာနမှ ဝန်ထမ်းများသည် ယမန်နေ့က ရေဦးမြို့နယ် အောင်သာကျေးရွာနှင့် ကြည့်ကုန်း

ကျေးရွာရှိ ငါးမွေးကန်များအား သွားရောက်၍ ငါးမွေးမြူခြင်းလုပ်ငန်း လုပ်ကိုင်ဆောင်ရွက်နေမှု ရှိ မရှိကို ကွင်းဆင်းကြည့်ရှုစစ်ဆေးသည်။ ထိုသို့ စစ်ဆေးရာတွင် ငါးမွေးမြူနေမှုအခြေအနေ၊ ရေရရှိမှုအခြေအနေ၊ အချို့ငါးမွေးကန်မှာ တိမ်ကောပျက်စီးနေသည့်အခြေအနေ၊ ငါးမွေးမြူရေးလုပ်ငန်း ဆက်လက်လုပ်ကိုင်ဆောင်ရွက်လို့မရှိ မရှိတို့အား ကွင်းဆင်းစစ်ဆေးခဲ့ကြောင်း သိရသည်။ သတင်းစဉ်

### ပြည်ပနိုင်ငံများတွင် အခက်အခဲကြုံတွေ့နေရသည့် မြန်မာနိုင်ငံသားများအား ပြန်လည်ခေါ်ဆောင်

နေပြည်တော် ဒီဇင်ဘာ ၁၁  
နိုင်ငံတကာခရီးသည်တင်လေယာဉ်များ ပျံသန်းမှု ယာယီရပ်ဆိုင်းထားခြင်းကြောင့် ဘယ်လိုလို့၊ နယ်သာလန်နိုင်ငံနှင့် အနီးတစ်ဝိုက်ဒေသများတွင် အခက်အခဲကြုံတွေ့နေရသည့် မြန်မာသင်္ဘောသား ၁၆၈ ဦးအား ဘရင်ဆဲလ်မြို့ရှိ မြန်မာသံရုံးနှင့် သင်္ဘောကုမ္ပဏီတို့မှ ပူးပေါင်းစီစဉ်သည့် TUI လေကြောင်း စင်းလုံးငှားကယ်ဆယ်ရေးလေယာဉ်ဖြင့် ပြန်လည်ခေါ်ဆောင်ခဲ့ရာ ယနေ့ နံနက် ၈ နာရီတွင် ရန်ကုန်အပြည်ပြည်ဆိုင်ရာလေဆိပ်သို့ အဆင်ပြေချောမွေ့စွာ ပြန်လည်ရောက်ရှိခဲ့ကြသည်။  
ထို့ပြင် စင်ကာပူနိုင်ငံတွင် အခက်အခဲကြုံတွေ့နေရသည့် မြန်မာနိုင်ငံသား ၁၅၇ ဦးအား စင်ကာပူမြို့ရှိ မြန်မာသံရုံးမှ စီစဉ်သည့် မြန်မာအမျိုးသားလေကြောင်း (MNA) ကယ်ဆယ်ရေးလေယာဉ်ဖြင့် ပြန်လည်ခေါ်ဆောင်ခဲ့ရာ ယနေ့ ညနေ ၅ နာရီခွဲတွင် ရန်ကုန်အပြည်ပြည်ဆိုင်ရာလေဆိပ်သို့ ပြန်လည်ရောက်ရှိခဲ့ကြသည်။  
၎င်းတို့ ရန်ကုန်အပြည်ပြည်ဆိုင်ရာလေဆိပ်သို့ ရောက်ရှိချိန်တွင် လူဝင်မှုကြီးကြပ်ရေး၊ ကျန်းမာရေး

စိစစ်ရေး၊ သီးသန့်စီစဉ်ပေးသည့် နေရာ/သတ်မှတ် ဟိုတယ်များ၌ အသွားအလာကန့်သတ်မှု ခုနစ်ရက်နှင့် နေအိမ်တွင် အသွားအလာကန့်သတ်မှု ခုနစ်ရက် နေထိုင်စေရေးတို့ကို အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ ကျန်းမာရေးနှင့် အားကစားဝန်ကြီးဌာနနှင့် ရန်ကုန်တိုင်းဒေသကြီးအစိုးရအဖွဲ့တို့က သက်ဆိုင်ရာ အခန်းကဏ္ဍအလိုက် တာဝန်ယူဆောင်ရွက်ပေးခဲ့ကြသည်။  
ပြည်ပနိုင်ငံများတွင် အခက်အခဲကြုံတွေ့နေရသည့် မြန်မာသင်္ဘောသားများနှင့် မြန်မာနိုင်ငံသားများအား ပြန်လည်ခေါ်ဆောင်ရန် Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီ၏လမ်းညွှန်ချက်နှင့်အညီ နိုင်ငံခြားရေး ဝန်ကြီးဌာနအနေဖြင့် သက်ဆိုင်ရာဝန်ကြီးဌာနများ၊ သက်ဆိုင်ရာနိုင်ငံများရှိ မြန်မာသံရုံးများ၊ သင်္ဘောကုမ္ပဏီများ၊ အဖွဲ့အစည်းများနှင့် ပူးပေါင်းညှိနှိုင်းဆောင်ရွက်ပေးလျက်ရှိကြောင်း သိရသည်။ သတင်းစဉ်



ဘယ်လိုလို့၊ နယ်သာလန်နှင့် အနီးတစ်ဝိုက်ဒေသများမှ မြန်မာနိုင်ငံသားများ ရန်ကုန်အပြည်ပြည်ဆိုင်ရာလေဆိပ်သို့ ပြန်လည်ရောက်ရှိလာစဉ်။



အနာဂတ်မရှိတော့ခြင်းရဲ့ ဒုက္ခနဲ့စာရင် ဘာမှမဟုတ်



လူတိုင်းလူတိုင်းဟာ သိပ်ပြီးတော့ သတိထားစေချင်ပါတယ်။ အခုဆောင်းတွင်းမှာ အေးလာပြီ။ အေးလာတဲ့အခါကျရင် ရောဂါပိုးက ပိုပြီးတော့ ပြန့်လွယ်မယ် ဆိုတာလည်း ကျွန်မတို့သတိပေးထားပြီး ဖြစ်ပါတယ်။ ထပ်မံလည်း သတိပေးပါမယ်။ အခုတန်းဆောင်တိုင်ပိတ်ရက်တွေကတော့ လွန်သွားပြီပေါ့။ နောက် အခု ကျွန်မတို့ ခရစ္စမတ်ကာလ၊ နှစ်သစ်ကူးကာလတွေကို ကျွန်မတို့ ဦးတည်နေပါပြီ။ အဲဒီ အချိန်တွေမှာလည်း လူစုလူဝေးမဖြစ်ဖို့ အင်မတန်မှ အရေးကြီးပါတယ်။ လူစုလူဝေး ဖြစ်တာနဲ့အမျှ ရောဂါပိုးပြန့်တယ်ဆိုတာကိုတော့ ဒါတော့ ကျွန်မတို့ ဘယ်လိုမှရှောင်လို့မရတဲ့ ကိစ္စပါ။ ပြန်မှာပါ။ လူစုလူဝေးလုပ်ရင် ပြန်မှာပါ။ လူစုလူဝေးဆိုကတည်း က ခြောက်ပေကျပြီး နေတယ်ဆိုတာကတော့ မဖြစ်နိုင်သလောက်ပါ။ ဒီခြောက်ပေကျပြီးတော့ မနေနိုင်တဲ့ကြားထဲမှာ Mask မတပ်တဲ့သူတွေကလည်း ပါသေးတယ်။ Mask တပ်တယ်ဆိုရင် အတိုင်းအတာတစ်ခုအထိ အကာအကွယ်ရတယ်ဆိုပေမယ့် ဒီလောက်နီးနီးကပ်ကပ်နေနေပြီ။ လူတွေစုဝေးနေပြီ။ လူအုပ်တွေ ဖြစ်နေပြီဆိုရင်တော့ ၁၀၀ ရာခိုင်နှုန်းလုံခြုံဖို့ဆိုတာ ဘယ်လိုမှမဖြစ်နိုင်ပါဘူး။ ဒါကြောင့် သတိထားစေချင်ပါတယ်။ လူစုလူဝေးမဖြစ်အောင်လို့နေပါ။ ဒီဟာဟာ မလွယ်ဘူးဆိုတာ ကျွန်မတို့ သိပါတယ်။ အချိန်ကလည်း ကြာလာတာနဲ့အမျှ အခုဆိုရင် ၃ လပိုင်းကနေ စလိုက်တာ အခု ၁၂ လပိုင်း ရောက်သွားပြီဆိုတော့ ၉ လရှိပြီပေါ့။ ၉ လ ဆိုတော့လည်း ကြာလာပြီလို့ ပြောလို့ရပါတယ်။ ဒါပေမယ့် ဒီ ၉ လကို ကျွန်မတို့အနာဂတ်နဲ့ ယှဉ်ကြည့်မယ်ဆိုရင် ၉ လဆိုတာ ဘာမှမဟုတ်ပါဘူး။ သေဆုံးသွားတဲ့လူတွေအတွက်ဆိုရင် အနာဂတ်ဆိုတာ လုံးဝမရှိတော့ပါဘူး။ ဒီ ၉ လဟာ အနာဂတ်မရှိတော့ခြင်းရဲ့ ဒုက္ခနဲ့စာရင် ဘာမှမဟုတ်ဘူးလို့ ကျွန်မတို့ ပြောလို့ရပါတယ်။

(Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၄-၁၂-၂၀၂၀ ရက်နေ့တွင် ကိုဗစ်-၁၉ ရောဂါဖြစ်ပွားမှု နောက်ဆုံးအခြေအနေနှင့်စပ်လျဉ်း၍ ပြည်သူများသို့ အစီရင်ခံတင်ပြသည့် မိန့်ခွန်းမှ ကောက်နုတ်ချက်)

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၁၁-၁၂-၂၀၂၀) ရက်နေ့၊ ညနေ (၄:၀၀)နာရီ

(၁၀-၁၂-၂၀၂၀)ရက်နေ့အတွက် ဓာတ်ခွဲအတည်ပြုလူနာ (၁,၃၂၁) ဦး၏ မြို့နယ်အလိုက် တွေ့ရှိရမှုအခြေအနေမှာ အောက်ပါအတိုင်းဖြစ်ပါသည်။

Table with 4 columns: စဉ် (Serial), တိုင်းဒေသကြီး/ပြည်နယ်/မြေနေပြည်တော် (Region/State/Union Territory), မြို့နယ် (Township), အတည်ပြုလူနာ (ဦးရေ) (Confirmed Cases (Number)).

Table with 4 columns: စဉ် (Serial), တိုင်းဒေသကြီး (Region), မြို့နယ် (Township), အတည်ပြုလူနာ (ဦးရေ) (Confirmed Cases (Number)).

Table with 4 columns: စဉ် (Serial), တိုင်းဒေသကြီး (Region), မြို့နယ် (Township), အတည်ပြုလူနာ (ဦးရေ) (Confirmed Cases (Number)).

\* မြို့နယ်မှ (၃)ဦးသည် ပြည်ပနိုင်ငံမှ ပြန်လည်ရောက်ရှိလာသဖြင့် အသွားအလာ ကန့်သတ်ထားရှိခြင်းဖြစ်ပါသည်။ မှတ်ချက်။ (၁၀-၁၂-၂၀၂၀) ရက်နေ့တွင် စစ်ဆေးတွေ့ရှိခဲ့သော ဓာတ်ခွဲအတည်ပြုလူနာ (၁,၃၂၁) ဦးတွင် အနံ့မရရှိသူ (၂၈၉)ဦး ပါရှိပါသည်။ ကျန်းမာရေးနှင့်အားကစားဝန်ကြီးဌာန

# သတင်းထောက်များ ဘေးကင်းလုံခြုံရေး - ကြောက်ရွံ့မှုနဲ့ ဘက်လိုက်မှုကင်းတဲ့ သတင်းအတတ်ပညာကို ကျင့်သုံးရေး စကားပိုင်းဆွေးနွေးပွဲ ကျင်းပ

ရန်ကုန် ဒီဇင်ဘာ ၁၁  
မြန်မာနိုင်ငံသတင်းမီဒီယာကောင်စီနှင့် ကုလသမဂ္ဂ ပညာရေး၊ သိပ္ပံနှင့်ယဉ်ကျေးမှုအဖွဲ့အစည်း(ယူနက်စကို) မြန်မာရုံးတို့ပူးပေါင်း၍ သတင်းထောက်များ ဘေးကင်းလုံခြုံရေး-ကြောက်ရွံ့မှုနဲ့ ဘက်လိုက်မှုကင်းတဲ့ သတင်းအတတ်ပညာကို ကျင့်သုံးရေး စကားပိုင်းဆွေးနွေးပွဲကို ယနေ့နံနက် ၁၀ နာရီမှ ၁၂ နာရီအထိ အွန်လိုင်းမှတစ်ဆင့် ကျင်းပသည်။

တိုက်ဖျက်ရေးကော်မရှင်၊ ဦးညိုထွန်း (ဒုတိယညွှန်ကြားရေးမှူးချုပ်၊ ပြည်ထောင်စုတရားလွှတ်တော်ချုပ်ရုံး)၊ ဒေါက်တာဒေါ်ဇင်မာကျော် (ပါမောက္ခ/ဌာနမှူး၊ သတင်းအတတ်ပညာဌာန၊ အမျိုးသားစီမံခန့်ခွဲမှုပညာ ဒီဂရီကောလိပ်)၊ ဒေါ်အိအိတိုးလွင် (ရွေးကောက်ပွဲဆိုင်ရာ သတင်းထောက်ချုပ် - Frontier Myanmar) တို့က ပါဝင်ဆွေးနွေးကြပြီး ဆွေးနွေးပွဲညှိနှိုင်းရေးမှူးအဖြစ် ဦးကျော်စွာ မင်း(အတွင်းရေးမှူး၊ မြန်မာနိုင်ငံသတင်းမီဒီယာကောင်စီ)က ဆောင်ရွက်သည်။

**ရှင်းလင်းပြောကြား**  
စကားပိုင်းဆွေးနွေးပွဲသို့ မြန်မာနိုင်ငံ သတင်းမီဒီယာကောင်စီဒုတိယဥက္ကဋ္ဌ(၂) ဦးကျော်နိုင်(ထက်မြက်)နှင့် ကုလသမဂ္ဂ ပညာရေး၊ သိပ္ပံနှင့် ယဉ်ကျေးမှုအဖွဲ့အစည်း (ယူနက်စကို)မှ မြန်မာနိုင်ငံဆိုင်ရာ ဌာနမှူးအဖြစ် အယ် Ms. Min Jeong Kim တို့က အဖွင့်နှုတ်ခွန်းဆက်စကားပြောကြားပြီး ယူနက်စကိုမှ မီဒီယာဖွံ့ဖြိုးတိုးတက်ရေးစီမံကိန်းအရာရှိ ဒေါ်နိုင်နိုင်အေးက စကားပိုင်းဆွေးနွေးပွဲကျင်းပရခြင်း ရည်ရွယ်ချက်ကို ရှင်းလင်းပြောကြားသည်။  
ယင်းနောက် ဦးဆောင်ဆွေးနွေးသူများအဖြစ် ဦးဟန်ညွန့် (အဖွဲ့ဝင်၊ မြန်မာနိုင်ငံ အဂတိလိုက်စားမှု

**ရှင်းလင်းဖြေကြား**  
ယင်းနောက်တက်ရောက်လာသည့် သတင်းမီဒီယာများက မေးခွန်းများကို မေးမြန်းကြရာ ဦးဆောင်ဆွေးနွေးသူများနှင့် ဆွေးနွေးပွဲညှိနှိုင်းရေးမှူးတို့က ပြန်လည်ရှင်းလင်းဖြေကြားသည်။  
ယခုကျင်းပခဲ့သည့်စကားပိုင်းဆွေးနွေးပွဲသည် အရေးပါသော နိုင်ငံတကာအထိမ်းအမှတ်နေ့ သုံးခုဖြစ်သည့် ကမ္ဘာ့စာနယ်ဇင်းလွတ်လပ်ခွင့်နေ့ (မေ ၃ ရက်)၊ သတင်းထောက်များအပေါ် ကျူးလွန်သော ပြစ်မှုများအတွက်



ပြစ်ဒဏ်မှ ကင်းလွတ်ခြင်းမရှိစေရေး နိုင်ငံတကာနေ့ (နိုဝင်ဘာ ၁၀ ရက်) တို့ကို စုပေါင်းကာ three-in-one (နိုဝင်ဘာ ၂ ရက်) နှင့် အပြည်ပြည်ဆိုင်ရာ လူ့အခွင့်အရေးနေ့ event အဖြစ် ကျင်းပခြင်းဖြစ်သည်။ ကျော်စွာမင်း



## သန့်ရှင်းသောလက်များသည် အသက်ကိုကာကွယ်နိုင်၍ “လက်ဆေးကြပါစို့” လူထု အသိပညာပေး ဆောင်ရွက်

ရန်ကုန် ဒီဇင်ဘာ ၁၁  
ဂျပန်နိုင်ငံအပြည်ပြည်ဆိုင်ရာ ပူးပေါင်းဆောင်ရွက်ရေးအေဂျင်စီ(JICA)နှင့် ရန်ကုန်မြို့တော် စည်ပင်သာယာရေးကော်မတီ(YCDC)တို့ ပူးပေါင်း၍ ရန်ကုန်တောင်ပိုင်းခရိုင်ဆိပ်ကြီးခနောင်တိုမြို့နယ်အတွင်းရှိ အိမ်ထောင်စု ၈၅၀၀ ခန့်၊ စာသင်ကျောင်း ၁၇ ကျောင်းနှင့် ဆေးရုံတစ်ရုံတို့၌ ကိုရိုနာဗိုင်းရပ်စ်ကာကွယ်ရေးအတွက် ရည်ရွယ်ပြီး “လက်ဆေးကြပါစို့” လူထုအသိပညာပေး လှုပ်ရှားမှုတစ်ရပ်ကို ယနေ့ပြုလုပ်ခဲ့ကြောင်း ဂျှိုက်ကာမြန်မာရုံးက ကြေညာချက်တစ်ရပ် ယနေ့ ထုတ်ပြန်ထားသည်။  
**အထောက်အကူပြုမည်**  
အဆိုပါ လူထုအသိပညာပေးလှုပ်ရှားမှုသည် “ရန်ကုန်မြို့ ရေပေးဝေရေးစီမံခန့်ခွဲမှုစနစ် ဖွံ့ဖြိုးတိုးတက်ရေးစီမံကိန်း”၏ နည်းပညာပူးပေါင်းဆောင်ရွက်မှု စီမံကိန်းမှ အစိတ်အပိုင်းတစ်ခုဖြစ်ပြီး လက်သန့်ရှင်းရေး အလေ့အကျင့်၊ လက်ကို ဆပ်ပြာနှင့်ရေကိုအသုံးပြု၍ စနစ်တကျနှင့် မှန်ကန်စွာဆေးကြောရန် အသိပညာဖြင့်တင်ရေးကို အထောက်အကူပြုမည်ဖြစ်ကြောင်း ကြေညာချက်တွင် ဖော်ပြသည်။

လက်ဆေးခြင်းသည် ယခုအချိန်တွင် မိမိကိုယ်ကို ကာကွယ်ရန် အကောင်းဆုံးဖြစ်သည့်အတွက် ရပ်ရွာလူထုအတွင်း လက်သန့်ရှင်းရေးအသိပညာ တိုးတက်လာစေရန် JICA ၏ ပံ့ပိုးမှုဖြင့် အဆိုပါမြို့နယ်ရှိ ဒေသခံများထံ လက်ဆေးဆပ်ပြာရည်ဘူး ၈၇၀၀ နှင့် အသိပညာပေးလက်ကမ်းစာစောင်များကို ပေးအပ်ဖြန့်ဝေခဲ့ကြောင်း၊ ထို့အပြင် ဆိပ်ကြီးခနောင်တိုမြို့နယ်အတွင်း ရေစဉ်ဆက်မပြတ်ရရှိရေးအတွက် ရေသိုလှောင်ရန် ၈၀၀ ဂါလန်ဆုံရေတိုင်ကီသုံးလုံးကိုလည်း လှူဒါန်းခဲ့ကြောင်း ဖော်ပြထားသည်။  
**ကူညီပေးလျက်ရှိ**  
JICA သည် ကိုဗစ်-၁၉ ရောဂါတိုက်ဖျက်ရာတွင် ကိုဗစ်-၁၉ ကပ်ရောဂါကြောင့်ဆုံးရှုံးမှုနှင့် ကိုဗစ်-၁၉ အရေးပေါ်အခြေအနေတုံ့ပြန်မှု အထောက်အပံ့ချေးငွေများ၊ စီးပွားရေးပြန်လည်ထူထောင်ရေးအတွက် ဘဏ္ဍာရေးအကူအညီများ၊ YBS ခရီးသည်များအတွက် “Zero Virus Day” စသည့် လူထုလှုပ်ရှားမှုများဖြင့် မြန်မာအစိုးရကို အကောင်းဆုံးကူညီပေးလျက်ရှိသည်ဟုလည်း ဖော်ပြထားသည်။  
**မြင့်စိုး**

## စတုတ္ထအကြိမ်မြောက် ကမ္ဘာ့အကြီးဆုံးစာအုပ်ပြပွဲနှင့် ဈေးရောင်းပွဲတော် အွန်လိုင်းစနစ်ဖြင့် ပြုလုပ်မည်

ရန်ကုန် ဒီဇင်ဘာ ၁၁  
နိုင်ငံတကာ၌ လူသိများပြားသည့် “ကမ္ဘာ့အကြီးဆုံး စာအုပ်ပြပွဲနှင့် ဈေးရောင်းပွဲတော်ကြီး”ကို မြန်မာနိုင်ငံ၌ သုံးကြိမ်ဆက်တိုက်ပြုလုပ်ခဲ့ပြီးဖြစ်၍ ယခုအခါ စတုတ္ထအကြိမ်မြောက် ကျင်းပမည့် BIG BAD WOLF စာအုပ်ဈေးရောင်းပွဲတော်ကြီးကို ဒီဇင်ဘာ ၂၃ ရက်မှ ၃၀ ရက်အထိ ရှစ်ရက်တိုင်တိုင် အွန်လိုင်းစနစ်ဖြင့် ပြုလုပ်သွားမည်ဖြစ်ကြောင်း သိရသည်။  
ကိုဗစ်-၁၉ ဖြစ်ပွားနေစဉ်ကာလအတွင်း စာအုပ်ချစ်သူများ စာအုပ်များကို လုံခြုံစိတ်ချစွာ ဝယ်ယူနိုင်ရန်အတွက် ဝက်ဘ်ဆိုက်မှ ဝယ်ယူနိုင်သည့် ပုံစံအသစ်ဖြင့် Big Bad Wolf Book Sale မှစတင်ထားရှိခြင်းဖြစ်ရာ အင်္ဂလိပ်ဘာသာစကား စာအုပ်အရေအတွက် သန်း ၂၀ နှင့် စာအုပ်ခေါင်းစဉ်

အမျိုးအစား ၄၀၀၀ ကျော်တို့ကို ၎င်းတို့၏လက်လီဈေးနှုန်းများမှ ၉၀ ရာခိုင်နှုန်းအထိ လျှော့ဈေးဖြင့် BIG BAD WOLF ၏ တရားဝင်ဝက်ဘ်ဆိုက်မှတစ်ဆင့် ရောင်းချပေးသွားမည်ဖြစ်ကြောင်း သိရသည်။  
အဆိုပါ စာအုပ်ရောင်းပွဲတော်ကြီး၌ စာအုပ်ချစ်သူများ အနေဖြင့် စာအုပ်အမျိုးအစားများစွာကို အွန်လိုင်းမှတစ်ဆင့် ဝယ်ယူနိုင်ကြမည်ဖြစ်ရာ အရောင်းရဆုံးစာအုပ်များ၊ သိပ္ပံစိတ်ကူးယဉ်ဇာတ်လမ်းများ၊ အချစ်ဝတ္ထုများ၊ စာပေဆိုင်ရာ စာအုပ်များ၊ စီးပွားရေးစာအုပ်များ၊ ပုံပြင်စာအုပ်များ၊ လူပုဂ္ဂိုလ်များစာအုပ်များ၊ ရုပ်ပြစာအုပ်များ၊ ဆေးရောင်ခြယ်စာအုပ်များနှင့် ရုပ်ပုံစာအုပ်များကိုပါ ရွေးချယ်ဝယ်ယူနိုင်ရန် စီစဉ်ထားကြောင်းလည်း သိရသည်။  
**ပွင့်သစ္စာ**

## ကိုဗစ်-၁၉ ရောဂါကူးစက်ပြန့်ပွားမှုလျော့နည်းစေရေး မန္တလေးမြို့ သီရိမာလာဈေး တစ်ပတ်ခန့် ယာယီပိတ်ထားရန် စီစဉ်

ရန်ကုန် ဒီဇင်ဘာ ၁၁  
မန္တလေးမြို့ ကမ်းနားလမ်းရှိ သီရိမာလာဈေးတွင် ကိုဗစ်-၁၉ ရောဂါပိုးတွေ့ရှိသူ ၅၀ ကျော်ရှိပြီး ရောဂါကူးစက်ပြန့်ပွားမှုလျော့နည်းစေရေးအတွက် ဒီဇင်ဘာ ၁၂ ရက်မှ ၁၈ ရက်အထိ တစ်ပတ်ခန့် ယာယီပိတ်ထားရန် စီစဉ်နေကြောင်း မန္တလေးမြို့တော်စည်ပင်သာယာရေးကော်မတီမှ သိရသည်။  
သီရိမာလာဈေးသည် မန္တလေးမြို့နှင့်အထက်မြန်မာပြည်ရှိ မြို့များသို့ ငါး၊ ပုစွန်စသည့် ရေထွက်ကုန်ပစ္စည်းများကို ဖြန့်ဖြူးရောင်းချပေးလျက်ရှိသည့် အဓိကလက်ကားဈေးတစ်ခုဖြစ်သည်။ အဆိုပါ ဈေးတွင် ပွဲရုံနှင့် ဈေးဆိုင်ခန်းပေါင်း ၄၇၀ ကျော်၊ ပျံကျဈေးသည် ၂၅၀ ဝန်းကျင်ခန့်ရှိပြီး ရေထွက်ကုန်အပြင် ကုန်စိမ်းနှင့် ပန်းများကို လက်လီလက်ကားရောင်းချလျက်ရှိသည်။ ဈေးတွင်ပစ္စည်းသယ်ယူပို့ဆောင်သည့်ယာဉ်မောင်း၊ ပွဲရုံအလုပ်သမားနှင့် ဆိုင်ရှင်အချို့တွင် ကိုဗစ် - ၁၉ ရောဂါကူးစက်မှုများလာပြီး ရောဂါပိုးတွေ့ရှိသူ

၅၀ ကျော်အထိရှိလာသည့်အတွက် ရောဂါကူးစက်ပြန့်ပွားမှုလျော့နည်းစေရန် ဈေးအားတစ်ပတ်ခန့် ယာယီပိတ်ထားရန် စီစဉ်ခြင်းဖြစ်ကြောင်း မန္တလေးမြို့တော်စည်ပင်သာယာရေးကော်မတီဝင် ဦးကျော်ဆန်းမြင့်က ပြောသည်။  
ဈေးပိတ်ထားသည့် အချိန်တွင် ကုန်ဈေးနှုန်းမြင့်တက်မှုမရှိစေရန်နှင့် ကုန်စည်စီးဆင်းမှုလွယ်ကူစေရန် သက်ဆိုင်ရာ ငါးပိုင်ရှင်နှင့် နေအိမ်ခြံဝင်းမှတစ်ဆင့် ဖော့သေတ္တာဖြင့် လက်လီလက်ကား ဖြန့်ဖြူးရောင်းချပေးရန် ချိတ်ဆက်ဆောင်ရွက်ထားပြီးဖြစ်ကြောင်း သိရသည်။  
မန္တလေးခရိုင်အတွင်း ကိုဗစ်-၁၉ ရောဂါကူးစက်ပြန့်ပွားမှုများလာသည့်အတွက် ဒီဇင်ဘာ ၅ ရက်မှ ၁၈ ရက်အတွင်း လိုက်နာရမည့်ညွှန်ကြားချက်များကို မန္တလေးတိုင်းဒေသကြီးအစိုးရအဖွဲ့က ထုတ်ပြန်ထားပြီး အဆိုပါညွှန်ကြားချက်အရ ဈေးများကို နံနက် ၆ နာရီမှ မွန်းတည့် ၁၂ နာရီအထိ ဖွင့်လှစ်ရောင်းချလျက်ရှိသည်။  
**အောင်သူရ**

◆ အရေးပေါ်အခြေအနေမှ  
လက်ရှိတွင် ဖျားနာကုဆေးခန်းအချို့၌ တစ်နေ့လျှင် လူနာဦးရေ ၃၀ နှင့် ၅၀ ကြားရှိပြီး အချို့ဆေးခန်းမှ ဦးရေ ၅၀ နှင့် ၁၀၀ ကြား လာရောက်ပြသကြောင်း၊ ထိုသို့လာရောက်ပြသသည့် လူနာများထဲတွင် အရေးပေါ်အခြေအနေမှသာ လာရောက်ပြသသည့်သူများလည်း ပါဝင်လာကြောင်း သိရသည်။  
“တော်တော်များက အချိန်တန်ရင် ပြန်ကောင်းသွားမယ်။ ကွာရန်တင်းဝင်ရရင် အလုပ်ရှုပ်မယ်။ စင်တာတွေသွားရမယ်။ အဲဒီလိုစိတ်တွေကြောင့် မလာကြဘူး။ ပေါ့လာကြတယ်။ လူငယ်ပိုင်းတွေ တော်တော်များများ မလာကြတော့ဘူး။ အသက်ကြီးပိုင်းတွေ လာရင်တောင်မှ အောက်ဆီဂျင်ကျတယ်။ မောတယ် အဲဒီလိုအခြေအနေမှ ရောက်လာကြတာများတယ်။ အရေးပေါ်အခြေအနေကျမှ

ရောက်လာကြတယ်”ဟု ၎င်းက ပြောသည်။  
“လူတွေက အိမ်မှာ နေကြည့်တယ်။ အဆင်ပြေမလားပေါ့။ အဆင်မပြေတော့မှ ဆေးရုံ၊ ဆေးခန်းလာကြတယ်။ ပိုးတွေ့မှုက လျော့သွားတာမဟုတ်ဘူး။ တကယ်တမ်း လာအစစ်ဆေး မခံကြတာ။ အိမ်မှာနေတယ်။ Report မလုပ်ဘူး။ မလုပ်တော့ Data မဝင်ဘူး။ အဓိကအဲဒီပြဿနာတွေဖြစ်နေတယ်။ တကယ်တော့ ကူးစက်မှုကများနေဆဲပဲ မစစ်ကြလို့ပါ”ဟု ၎င်းက ဆက်လက်ပြောသည်။  
ပြည်သူများအနေဖြင့် အနံ့ပျောက်၊ ဖျားနာ၊ ချောင်းဆိုး၊ မောပန်း၊ အသက်ရှူကျပ် စသည့် ကိုဗစ်-၁၉ ရောဂါလက္ခဏာ တစ်စုံတစ်ရာခံစားရပါက ဖြစ်ဖြစ်ချင်း နီးစပ်ရာ ဆေးရုံ၊ ဖျားနာကုဆေးခန်းများသို့ သွားရောက်ပြသရန် လိုအပ်ကြောင်း ယင်းသို့ အချိန်မီ သွားရောက်ပြသပါမှ လိုအပ်သည့် စစ်ဆေးကုသမှုများကို စောလျင်စွာ ခံယူနိုင်ပြီး အသက်ဆုံးရှုံးမှုအန္တရာယ်မှ ကင်းဝေးနိုင်မည်ဖြစ်ကြောင်း သိရသည်။  
ဒီဇင်ဘာ ၁ ရက်မှ ၁၁ ရက်အထိ ပိုးတွေ့ရှိမှုရာခိုင်နှုန်းမှာ ဒီဇင်ဘာ ၁ ရက်တွင် ၇ ဒသမ ၈ ရာခိုင်နှုန်း၊ ဒီဇင်ဘာ ၂ ရက်တွင် ၇ ဒသမ ၂ ရာခိုင်နှုန်း၊ ဒီဇင်ဘာ ၃ ရက်တွင် ၆ ဒသမ ၂ ရာခိုင်နှုန်း၊ ဒီဇင်ဘာ ၄ ရက်တွင် ၇ ဒသမ ၀ ရာခိုင်နှုန်း၊ ဒီဇင်ဘာ ၅ ရက်တွင် ၆ ဒသမ ၆ ရာခိုင်နှုန်း၊ ဒီဇင်ဘာ ၆ ရက်တွင် ၆ ဒသမ ၀ ရာခိုင်နှုန်း၊ ဒီဇင်ဘာ ၇ ရက်တွင် ၆ ဒသမ ၆ ရာခိုင်နှုန်း၊ ဒီဇင်ဘာ ၈ ရက်တွင် ၅ ဒသမ ၆ ရာခိုင်နှုန်း၊ ဒီဇင်ဘာ ၉ ရက်တွင် ၆ ဒသမ ၉ ရာခိုင်နှုန်း၊ ဒီဇင်ဘာ ၁၀ ရက်တွင် ၅ ဒသမ ၉ ရာခိုင်နှုန်း၊ ဒီဇင်ဘာ ၁၁ ရက်တွင် ၆ ဒသမ ၆ ရာခိုင်နှုန်းရှိကြောင်း ကျန်းမာရေးနှင့်အားကစားဝန်ကြီးဌာန၏ ထုတ်ပြန်ချက်အရ သိရသည်။  
**သတင်း-အေးမင်းသူ၊ ဓာတ်ပုံ-SPT-FC**

### မြန်မာနိုင်ငံဆိုင်ရာ အင်ဒိုနီးရှားသံရုံးက လှိုင်သာယာမြို့နယ်ရှိ မိသားစုများ၊ အမျိုးသားသွေးဌာနနှင့် ဆေးရုံ၊ စင်တာ၊ မိဘမဲ့ဂေဟာများသို့ ကူညီထောက်ပံ့

ရန်ကုန် ဒီဇင်ဘာ ၁၁

အင်ဒိုနီးရှားသံရုံးသည် မြန်မာနိုင်ငံရှိ အင်ဒိုနီးရှားအသိုင်းအဝိုင်းနှင့် ပူးပေါင်း၍ ၂၀၂၀ ပြည့်နှစ် ဒီဇင်ဘာလမှ ၂၀၂၁ ခုနှစ် ဖေဖော်ဝါရီလအထိ ရန်ကုန်မြို့၊ လှိုင်သာယာမြို့နယ် စိန်ခန်းသာနှင့် ကန်ပြကျေးရွာရှိ မိသားစုပေါင်း ၁၂၅ စုအား အစားအစာလှူဒါန်းခြင်းအပြင် လှိုင်သာယာမြို့နယ်မှ မိသားစု ၅၈ စုကို အစားအစာရောင်းချခြင်းဖြင့် ကိုယ်ပိုင် ဝင်ငွေရရှိနိုင်ရေး သင်တန်းပေးရန် စီစဉ်လျက်ရှိကြောင်း၊ မိသားစု တစ်စုချင်းစီသည် အစားအစာရောင်းရန် လှည်းနှင့် လိုအပ်သော ချက်ပြုတ်ပစ္စည်းများ လက်ခံရရှိမည်ဖြစ်ကြောင်း သိရသည်။

မြန်မာနိုင်ငံဆိုင်ရာ အင်ဒိုနီးရှားသံရုံးအမတ်ကြီး ပါမောက္ခ ဒေါက်တာ Iza Fadri သည် အောက်တိုဘာ ၂၁ ရက်တွင် ကျွန်းမာရေးနှင့် အားကစားဝန်ကြီးဌာန အမျိုးသားသွေးဌာန ဒုတိယညွှန်ကြားရေးမှူးချုပ် ဒေါက်တာ သီတာအောင်ထံသို့ N95 နှာခေါင်းစည်း ၅၀၀ နှင့် အင်ဒိုနီးရှား

Kalbe Farma မှ ထုတ်လုပ်သော Ferofort သွေးဆေးဘူး ၆၄၀ ကို ပေးအပ်လှူဒါန်းခဲ့ကြောင်း၊ လွန်ခဲ့သော နှစ်များက အင်ဒိုနီးရှားသံရုံးနှင့် အမျိုးသားသွေးဌာနတို့ ပူးပေါင်း၍ သွေးလှူဒါန်းပွဲများကို အကြိမ်ပေါင်းများစွာ ပြုလုပ်ခဲ့ပြီး အမျိုးသားသွေးဌာနအတွက် မျက်နှာအကာများနှင့် ကျန်းမာရေးဖြည့်စွက်ဆေးဝါးများကို ပံ့ပိုးပေးခဲ့ကြောင်း သိရသည်။

မြန်မာနိုင်ငံဆိုင်ရာ အင်ဒိုနီးရှားသံရုံးသည် အမျိုးသား သွေးဌာန၊ အစွလာမ်အခမဲ့ဆေးရုံ (ရန်ကုန်)၊ အရုဏ်ဦးပညာ ရေးစင်တာ (ရန်ကုန်)၊ လှိုင်သာယာ၊ စိန်ခန်းသာနှင့် ကန်ပြ ကျေးရွာရှိ လူမှုအသိုင်းအဝိုင်းများအတွက် အာဆီယံ မိတ်ဆွ များထံမှ ဆေးဘက်ဆိုင်ရာ အထောက်အပံ့များကို Facility Quarantine Center များသို့ ပြန်လည်ဖြန့်ဝေပေးသည့် မြန်မာ-အာဆီယံ အမျိုးသမီးများ ချစ်ကြည်ရေးအသင်း (MAWFA) တို့နှင့်အတူ ပူးပေါင်းဆောင်ရွက်လျက်ရှိသည်။

အင်ဒိုနီးရှားသံရုံးသည် အစွလာမ်အခမဲ့ဆေးရုံ (ရန်ကုန်)၊ အရုဏ်ဦးပညာရေးစင်တာနှင့် ရန်ကုန်ရှိ မိဘမဲ့



ဂေဟာများကို လှူဒါန်းမှုများ ပြုလုပ်ခဲ့ကြောင်း၊ နိုဝင်ဘာ ၁၃ ရက်က အင်ဒိုနီးရှားသံရုံးအမတ်ကြီးက အစွလာမ်အခမဲ့ ဆေးရုံ၏ ဥက္ကဋ္ဌ Mr. Moosa A. Madha အား ဆေးဝါးများ ပေးအပ်ခဲ့ကြောင်းနှင့် မိဘမဲ့ဂေဟာများအတွက် အစားအစာများ၊ ဆေးဝါးများနှင့် ကလေးများ စာလေ့လာရာတွင် အကူအညီဖြစ်မည့် ပစ္စည်းများကို လှူဒါန်းခဲ့ကြောင်း သိရသည်။

Facility Quarantine Center များသို့လည်း မြန်မာ-အာဆီယံအမျိုးသမီးများ ချစ်ကြည်ရေးအသင်းက အင်ဒိုနီးရှား သံရုံးနှင့် ပူးပေါင်း၍ အောက်ဆီဂျင်ဘူး ခုနစ်လုံးကိုလည်း မြန်မာ-အာဆီယံ အမျိုးသမီးများ ချစ်ကြည်ရေးအသင်းမှ တစ်ဆင့် လှူဒါန်းပေးအပ်ခဲ့ကြောင်း သိရသည်။ သတင်းစဉ်

### စာပေဗိမာန်စာမူဆုရ စာအုပ်ဖြန့်ချိရောင်းချ

နေပြည်တော် ဒီဇင်ဘာ ၁၁

ပြန်ကြားရေးဝန်ကြီးဌာန၊ ပုံနှိပ်ရေးနှင့် ထုတ်ဝေရေးဦးစီးဌာန၊ စာပေဗိမာန်က ၂၀၁၆ ခုနှစ်အတွက် စာပေဗိမာန်စာမူဆု၊ သုတပဒေသာ (ဝိဇ္ဇာ) ဆု ဒုတိယဆုရရှိသည့် စာရေးဆရာ ဇွဲသန်းသျှင်း (သုံးဆယ်)၏ “ဝိမိုးနင်းစာများကပြောသည့်ဝိမိုးနင်း” စာအုပ်ကို ဖြန့်ချိရောင်းချလျက်ရှိသည်။

ယင်းစာအုပ်တွင် စာရေးဆရာကြီး ဝိမိုးနင်း၏ဘဝကို ထင်ဟပ်စေသော ဝိမိုးနင်း၏ စာပေလက်ရာများကို ဖတ်ရှုကြရမည်ဖြစ်သည်။ ထို့ပြင် မြန်မာစာပေနှင့် သက်ဆိုင်သည့် ကဏ္ဍအချို့တို့တွင် လက်ဦးအစတ်ထိုင်ခဲ့သူ၊ ပထမဦးဆုံး နေ့စဉ်ထုတ် သတင်းစာအယ်ဒီတာ၊ အနောက်တိုင်းဆေးပညာစာပေကို မြန်မာစာပေအတွင်းသို့ အစောဆုံးပို့ဆောင်ပေးခဲ့သည့် စာရေးဆရာ၊ ဝေဖန်ရေးစာပေကဏ္ဍ၌ ဝေဖန်ရေးတံခါးကို အစောဆုံးဖွင့်ပေးခဲ့သော ဝေဖန်ရေးစာရေးဆရာ၊ မြန်မာဝတ္ထုတိုသမိုင်း၌ ပထမဦးဆုံးဝတ္ထုတိုစာရေးဆရာ၊



ပထမဦးဆုံး စုံထောက်ဝတ္ထုရေးဆရာ၊ ကိုလိုနီခေတ်၌ မြန်မာဘာသာစကား အရှိန်အဝါညှိုးမိုက်နေချိန်တွင် မြန်မာဘာသာစကားဖွံ့ဖြိုးတိုးတက်ရေးအတွက် ကြိုးပမ်းဆောင်ရွက်ခဲ့သော စာပေပညာရှင်၊ မြန်မာ့ရုပ်ရှင်သမိုင်းတွင် ပထမဦးဆုံး ဇာတ်ညွှန်းရေးဆရာအဖြစ် ဦးဆောင်ခဲ့သူ စာရေးဆရာ စသည်ဖြင့် စာရေးဆရာကြီးဝိမိုးနင်းနှင့် စပ်ဆိုင်သည့် ဖော်ထုတ်မှတ်တမ်းတင်ရန် လိုအပ်နေသော အချက်များကို သုတေသနပြု မှတ်တမ်းတင်ထားသောစာအုပ်ဖြစ်သည်။ ဤစာအုပ်တွင် ဝိမိုးနင်းနှင့် ခေတ်ပြိုင်ထင်ရှားပြီး လက်တွဲဆောင်ရွက်ခဲ့သော စာရေးဆရာများ၏ ဘဝဖြစ်စဉ် ရက်စွဲများကိုလည်း လေ့လာနိုင်သည့် စာအုပ်ကောင်းတစ်အုပ်ဖြစ်ပါသည်။

အဆိုပါစာအုပ်ကို ရောင်းဈေး ၁၄၀၀ ကျပ်ဖြင့် အမှတ် ၅၂၉ - ၅၃၁၊ ကုန်သည်လမ်းရှိ စာပေဗိမာန်စာအုပ်ဆိုင် (ဖုန်း ၀၁-၂၄၉၀၃၁၊ ၀၁-၃၈၁၄၄၈)၊ အမှတ် (၀၁-၅၅)၊ သပြေကုန်းဈေး၊ နေပြည်တော်ရှိ စာပေဗိမာန်စာအုပ်ဆိုင် (ဖုန်း ၀၆၇-၃၄၄၆၀၃)၊ ၈၆ လမ်း၊ ၂၁ လမ်းနှင့် ၂၂ လမ်းကြား မန္တလေးမြို့ရှိ စာပေဗိမာန်စာအုပ်ဆိုင် (ဖုန်း ၀၂-၄၀၃၀၀၈၆) နှင့် အဖြူမြို့ရှိ စာပေဗိမာန်ကိုယ်စားလှယ်များထံတွင် ဆက်သွယ်ဝယ်ယူနိုင်ကြောင်းနှင့် လက်ကား မှာယူလိုပါက အမှတ် ၅၂၉/၅၃၁၊ ကုန်သည်လမ်းရှိ စာပေဗိမာန်၊ အရောင်းဌာန (ဖုန်း ၀၁-၂၄၉၀၃၁၊ ၀၁-၃၈၁၄၄၈) သို့ ဆက်သွယ်နိုင်ကြောင်း သတင်းရရှိ သတင်းစဉ်

### စာပေဗိမာန်စာအုပ်အသင်း စာအုပ်ဖြန့်ချိ

နေပြည်တော် ဒီဇင်ဘာ ၁၁

ပုံနှိပ်ရေးနှင့်ထုတ်ဝေရေးဦးစီးဌာန၊ စာပေဗိမာန်စာအုပ်အသင်းက ၂၀၁၈ ခုနှစ် စာပေဗိမာန်စာမူဆု၊ စာပဒေသာ ပထမဆုရ “ထက်ခိုင်း” ရေးသားသည့် “စေတနာလမ်းကလျောက်ခဲ့ပါ” စာအုပ်ကို ၂၀၂၀ ပြည့်နှစ် ဒီဇင်ဘာလအသင်းပေးစာအုပ်အဖြစ် စာအုပ်အသင်းဝင်များသို့ ဖြန့်ချိလျက်ရှိသည်။

ရန်ကုန်မြို့ရှိ စာအုပ်အသင်းဝင်များသည် အမှတ်(၅၂၉/၅၃၁) ကုန်သည်လမ်းရှိ စာပေဗိမာန် စာအုပ်အသင်းတွင် လာရောက်ထုတ်ယူနိုင်ပြီး ကျန်အသင်းဝင်များသို့ ပြန်ကြားရေးနှင့် ပြည်သူ့ဆက်ဆံရေးဦးစီးဌာန ခရိုင်ရုံးများမှတစ်ဆင့် လည်းကောင်း၊ စာတိုက်မှတစ်ဆင့် လည်းကောင်း ပေးပို့လျက်ရှိပါသည်။

စာပေဗိမာန်စာအုပ်အသင်းဝင်လိုပါက အတွင်းရေးမှူး၊ စာပေဗိမာန်စာအုပ်အသင်း အမှတ် (၅၂၉/၅၃၁) ကုန်သည်လမ်း၊ ရန်ကုန်မြို့၊ ဖုန်း-၀၁-၂၄၉၀၃၁၊ ၃၈၁၄၄၈ သို့ လိပ်စာဖြင့် ဆက်သွယ်နိုင်ကြောင်း သတင်းရရှိသည်။ သတင်းစဉ်



### ပုသိမ်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန ကျေးရွာဖွံ့ဖြိုးရေးစီမံကိန်း ကွင်းဆင်းကြည့်ရှု

ပုသိမ် ဒီဇင်ဘာ ၁၁

၂၀၂၀-၂၀၂၁ ဘဏ္ဍာနှစ်တွင် အကောင်အထည်ဖော်ဆောင်ရွက်မည့် ကျေးရွာဖွံ့ဖြိုးရေးစီမံကိန်းအား ကျေးရွာတစ်ရွာလျှင် နိုင်ငံတော် ထောက်ပံ့ငွေကျပ်သိန်း ၁၀၀၊ ပြည်သူထည့်ဝင်ငွေကျပ် သိန်း ၄၀ ဖြင့် ကျေးရွာပေါင်း ၅၀ အတွက် စုစုပေါင်း ငွေကျပ်သိန်း ၇၀၀၀ ဖြင့် ပုသိမ်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက ဆောင်ရွက်သွားမည်ဖြစ်သည်။

အဆိုပါ အကောင်အထည်ဖော်ဆောင်ရွက်မည့် ကျေးရွာများအနက်မှ ထိန်လေးပင်ကျေးရွာအုပ်စု ကရင်လင်းဝင်းကြီးကျေးရွာ၊ ကျေးရွာတွင်းလမ်းကွန်ကရစ်ခင်းခြင်းလုပ်ငန်းဆောင်ရွက်မှုကို ပုသိမ်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဦးဌေးနိုင်က ကွင်းဆင်းကြည့်ရှုခဲ့ကြောင်း သိရသည်။ ကြေးမုံ

\* ပြည်သူမှ  
ထို့အပြင် ရုပ်ကွက်အနီးရှိ ဘုန်းတော်ကြီးကျောင်း ၁၁ ကျောင်းကိုလည်း တစ်ကျောင်းလျှင် ဆန်(၁)အိတ်နှင့် ဆီ (၅)ပိဿာ လှူဒါန်းခဲ့ကြောင်း၊ ထပ်မံလျှောက်ထားသူများကို လာမည့် ၁၃ ရက်တွင်လှူဒါန်းသွားမည်ဖြစ်ကြောင်း၊ ယနေ့ ရုပ်ကွက်နေပြည်သူများ၏ စုစုပေါင်းလှူဒါန်းမှုမှာ တန်ဖိုးအားဖြင့် ငွေကျပ် ၁၅၅ သိန်းကျော်ဖြစ်ကြောင်း သိရသည်။

အဆိုပါထောက်ပံ့ပစ္စည်းများကို ဆရာတော်ပရဟိတအဖွဲ့က လမ်းများအလိုက် သွားရောက်လှူဒါန်းပေးခဲ့ခြင်းဖြစ်ကြောင်း၊ ကုံဗစ်-၁၉ ကာလအတွင်း ကျန်းမာရေးနှင့်အားကစားဝန်ကြီးဌာန၏ လမ်းညွှန်ချက်နှင့်အညီ ဆောင်ရွက်ခြင်းဖြစ်ကြောင်း သိရသည်။ မြင့်မောင်

### တရုတ်နိုင်ငံသို့ ကျွဲ၊ နွားအရင်တင်ပို့မှုကို ၂၀၂၁ ခုနှစ် ဇန်နဝါရီလမှစတင်ပြီး တရားဝင် တင်ပို့နိုင်တော့မည်

မူဆယ် ဒီဇင်ဘာ ၁၁

မြန်မာနိုင်ငံဘက်က ကျွဲ၊ နွားများကို ယခင် ၂၀၁၇ ခုနှစ်မှစတင်ပြီး မူဆယ်မြို့ နယ်စပ်ဒေသမှတစ်ဆင့် တရုတ်နိုင်ငံဘက်သို့ တရားဝင်တင်ပို့လျက်ရှိရာ ကိုဗစ်-၁၉ ရောဂါဖြစ်ပွားမှုကြောင့် တရုတ်နိုင်ငံဘက်မှ လာရောက်ဝယ်ယူမှု မရှိသည့်အတွက် ကျွဲ၊ နွားနှင့် ဆိတ်အရင် အပါအဝင် စုစုပေါင်း ၁ သောင်းခွဲကျော် မူဆယ်မြို့နှင့် (၁၀၅) မိုင်ကြား၊ နွားကွင်း၌ သောင်တင်ပို့မိနေကြောင်း ကျွဲ၊ နွားကုန်သည်များထံမှ သိရသည်။

ကျွဲ၊ နွားနှင့် ဆိတ်အရင်များ ရက်ကြာသောင်တင်နေမှုကြောင့် ကျွဲ၊ နွားကုန်သည်များက ကျွေးမွေး၊ စောင့်ရှောက်စရိတ်မတတ်နိုင်တော့ဘဲ ပြည်တွင်းဘက်ကို ပြန်သယ်ဆောင်ရန် မူဆယ်မြို့ (၁၀၅) မိုင် ကုန်သွယ်ရေးဇုန်သို့ တင်ပြန်ရန်ရှိကြောင်း သိရသည်။

မြန်မာနိုင်ငံ မွေးမြူရေးနှင့် ကုသရေးဦးစီးဌာနမှ ကျွဲ၊ နွားများ ခွာနာ၊ လျှာနာရောဂါကင်းစင်ကြောင်း စိစဉ်ဆောင်ရွက်မှု အခြေအနေများကို



GACC အဖွဲ့များက တရားဝင်လာရောက် စစ်ဆေးပေးမည်ဟု သိရသည်။

လာရောက် စစ်ဆေးပြီးနောက် နှစ်နိုင်ငံ PRE လက်မှတ်အောင်မြင်စွာ ရေးထိုးပြီး ကျွဲ၊ နွားတင်ပို့မှုကို မြန်မာနိုင်ငံဘက်က တရားဝင်ပို့ကုန်၊ တရုတ်နိုင်ငံဘက်က တရားဝင်သွင်းကုန်ဖြစ်လာမည်ဟု (၁၀၅) မိုင် ကုန်သွယ်ရေးတာဝန်ခံညွှန်ကြားရေးမှူး ဦးမင်းအောင်အေးက ပြောသည်။

“လာမယ့် ၂၀၂၁ ခုနှစ် ဇန်နဝါရီလက စတင်ပြီး မြန်မာ-တရုတ်နှစ်နိုင်ငံ တရားဝင်တင်ပို့မှုအဖြစ် ရောက်ရှိလာတော့မယ်၊ ကျွဲ၊ နွားတွေ တရုတ်နိုင်ငံဘက်ကို တရားဝင်သွင်းကုန်အဖြစ် မကြာခင်ကာလမှာ တင်ပို့ခွင့်ရရှိတော့မှာဖြစ်တဲ့အတွက် ကျွဲ၊ နွားကုန်သည်တွေအနေနဲ့ ပြန်လည်သုံးသပ်စေချင်တယ်”ဟု ၎င်းက ဆက်လက်ပြောပြသည်။

ပြည်တွင်းဘက်တွင် ကျွေး၊ မွေးစောင့်ရှောက်စရိတ် ပိုမိုသက်သာခြင်းကြောင့် မူဆယ် (၁၀၅) မိုင်ကြား၌ သောင်တင်နေသည့် ကျွဲ၊ နွားများကို ပြန်သယ်ဆောင်လိုခြင်းဖြစ်ကြောင်း ကုန်သည်များထံမှ သိရသည်။

မူဆယ်(ခရိုင်ပြန်/ဆက်)



Stay at Home အစီအစဉ်တွင် အကျုံးဝင်သော စက်ရုံ၊ အလုပ်ရုံ၊ လုပ်ငန်းဌာနများရှိ အလုပ်သမား၊ ဝန်ထမ်းများအား လူမှုဖူလုံရေးထောက်ပံ့ငွေများ ဆက်လက်ခွင့်ပြုထုတ်ပေးလျက်ရှိ

(ယမန်နေမုအဆက်)

၁၄-၁၁-၂၀၂၀ ရက်နေ့မှ ၂-၁၂-၂၀၂၀ ရက်နေ့အထိ လူမှုဖူလုံရေးထောက်ပံ့ငွေ ၄၀% ဆက်လက် ခွင့်ပြုထုတ်ပေးခဲ့သည့် စက်ရုံ/အလုပ်ရုံ/အလုပ်ဌာနများစာရင်း

Table with columns: စဉ် (Serial No.), အလုပ်ဌာနအမှတ် (Factory No.), စက်ရုံ/အလုပ်ရုံ/အလုပ်ဌာနအမည် (Factory Name), အလုပ်သမားဦးရေ (No. of Workers), ထောက်ပံ့ငွေ (ကျပ်) (Subsidy in Kyats). Lists various manufacturing and service enterprises.

Table with columns: ဝက်ခေါက် (ID), အလုပ်ဌာနအမှတ် (Factory No.), စက်ရုံ/အလုပ်ရုံ/အလုပ်ဌာနအမည် (Factory Name), အလုပ်သမားဦးရေ (No. of Workers), ထောက်ပံ့ငွေ (ကျပ်) (Subsidy in Kyats). Lists various manufacturing and service enterprises.

Table with columns: ဝက်ခေါက် (ID), အလုပ်ဌာနအမှတ် (Factory No.), စက်ရုံ/အလုပ်ရုံ/အလုပ်ဌာနအမည် (Factory Name), အလုပ်သမားဦးရေ (No. of Workers), ထောက်ပံ့ငွေ (ကျပ်) (Subsidy in Kyats). Lists various manufacturing and service enterprises.

(ဆက်လက်ဖော်ပြပါမည်)

# ရှေ့နေနှင့် ဘာသာ သာသနာ

## ဦးဟန်ညွန့် (ဥပဒေ)

### နိဒါန်း

“ဆရာ”  
 “ဗျာ”  
 “ဒီတစ်ပတ်ဆောင်းပါးခေါင်းစဉ်က ဘာလဲဆရာ”  
 “ရှေ့နေနှင့် ဘာသာ သာသနာပါတဲ့”  
 “ဘာကိုရေးချင်တာလဲ ဆရာ”  
 “ဗုဒ္ဓဘာသာဝင်တစ်ဦးဖြစ်တဲ့ ကျွန်တော့်အနေနဲ့ ဘာသာ သာသနာအကြောင်း လေ့လာဆည်းပူးရင်း ရည်ညွှန်းကိုးကားချင်တဲ့ စာအုပ်အကြောင်းပါ။ ”  
 “ဘာစာအုပ်လဲ ဆရာ”  
 “စာရေးဆရာမကြီး လူထုဒေါ်အမာရေးတဲ့ သာသနာ ရောင်ဝါ နေသို့ထွန်းပါစေ ဆိုတဲ့ စာအုပ်ပါ”  
 “စိတ်ဝင်စားပါတယ် ဆရာ”  
 “ဖတ်ကြည့်ကြရအောင်”

### ဗုဒ္ဓဘာသာဝင်

ကျွန်တော်သည် ဗုဒ္ဓဘာသာဝင်တစ်ဦးဖြစ်ပါသည်။ သို့သော် ဗုဒ္ဓဘာသာအကြောင်း သိပ်မသိပါ။ လေ့လာမှု နည်းသည်။ ဥပဒေဝန်ထမ်းတစ်ဦးမို့ ဥပဒေစာအုပ်တွေကိုပဲ စုဆောင်းသည်။ အဖတ်များသည်။ အိမ်တွင်းစာကြည့် တိုက်မှာ ဘာသာရေးစာအုပ်နည်းသည်။ တချို့ဘာသာရေး စာအုပ်တွေမှာလည်း ဖတ်ကြည့်တော့ ကျွန်တော် နားမလည်။ ပါဠိဘာသာတွေနှင့် များသည်။ ထိုအခါ.....

### လူထုဒေါ်အမာ

စာရေးဆရာမကြီး လူထုဒေါ်အမာကို ကျွန်တော် ချစ်ကြည်လေးစားသည်။ မန္တလေးမှာ အထက်တန်း ကျောင်းသားဘဝ (၁၉၆၄)ထဲက အန်တီမာကို တွေ့ဖူး သည်။ လူထုသတင်းစာမှာ အန်တီမာရေးသော ဆောင်းပါး တွေက ကျွန်တော်အသိရှိခဲ့ဖူး။ မန္တလေးကလည်း တန်ခိုးကြီး ဘုရား မဟာမုနိဘုရားကြီးနှင့်တကွ ထင်ရှားသော ဘုရားတွေစုံသည်။ ဗုဒ္ဓဘာသာ ပွဲလမ်းသဘင်တွေက လည်းပေါသည်။ ဘာသာ သာသနာထွန်းကားသောမြို့။ ယဉ်ကျေးသော မန္တလေးမှာ လူဖြစ်ခဲ့ရသော ကျွန်တော် ဂုဏ်ယူသည်။ ဘာသာသာသနာလေ့လာစရာ၊ နာယူစရာ တွေ စုံလင်ပေသည်။

### သာသနာရောင်ဝါ နေသို့ ထွန်းပါစေ

စာရေးဆရာမကြီး လူထုဒေါ်အမာရေးသားပြုစုသော စာအုပ်အမည် အပြည့်အစုံမှာ “သာသနာရောင်ဝါ နေသို့ ထွန်းပါစေ” ဖြစ်သည်။ ၂၀၁၈ ခုနှစ်၊ ဇူလိုင်လတွင် ပထမ အကြိမ်အဖြစ် လူထုဒေါ်အမာရေးစာအုပ်တိုက်က ထုတ်ဝေ သည်။ စံပြုစာအုပ်အဖြစ် တင်ပြလိုပါသည်။

### မာတိကာ

စာရေးဆရာမကြီး လူထုဒေါ်အမာ ရေးသားပြုစုသော စာအုပ်တွင် ထုတ်ဝေသူရဲ့ အမှာစာ၊ ပီနီနှင့်မဟာစည် သာသနာ၊ တရုတ်ပြည်ရောက် ဗုဒ္ဓသာသနာ၊ နိုင်ငံခြားမှာ ဗုဒ္ဓသာသနာ၊ အာဖရိကတိုက်ကြီးပေါ်မှာ စတင်ထွန်းလင်း လာနိုင်ရတဲ့ ထေရဝါဒ ဗုဒ္ဓရောင်ခြည်၊ ဗုဒ္ဓရောင်ခြည် အာဖရိကတိုက်ကြီးပေါ်မှာ စတင်ထွန်းလင်းပြီး အာဖရိက တိုက်ကြီးပေါ်က ထေရဝါဒဗုဒ္ဓရောင်ခြည်၊ တောင် အာဖရိကမှာ ပွင့်လင်းတဲ့ဗုဒ္ဓသာသနာ၊ အာဖရိကတိုက် ရောက် ဗုဒ္ဓသာသနာ၊ မြင်တော်မူစေချင်စမ်းပါတီ၊ မန်လည်ဆရာတော်ဘုရားကြီးသို့ ကန်တော့ပန်း၊ ရှေးဖြစ် ဟောင်း အောက်မေ့ဖွယ်၊ အရပ်နဲ့အရိပ်၊ ကျွန်မတို့ ကိုးကွယ်တဲ့ဘုန်းကြီး၊ သာဓုဒေါ်ပါရစေဦးမြင့်ဆွေ၊ အတူ မရှိတဲ့ အမျိုးသမီးကြီး၊ သတိနဲ့လျှာတဲ့အလှူ၊ သာသနာ

ရောင်ဝါနေသို့ထွန်းပါစေ၊ တောင်ထိပ်ကြာပေါက်၊ ထွက် ပေါက်၊ စိုရာမှစိမ်း၊ ကျေးဇူးများလှတဲ့အလှူ၊ သတိရှိတဲ့ ပုဂ္ဂိုလ်များ၊ ကဆုန်ညောင်ရေပြွ၊ ဘုရားဖူးသွားချင်သေးဆဲ၊ တည်ထောင်သွားကြသူများကို သတိရလိုက်ပါတယ်။ ရောင်ဝါနေသို့ ထွန်းပါစေ၊ ဆရာဒကာ အကျိုးပေး ကောင်း ကြလို့၊ နဲ့သာမြိုင်စခန်းက အလှူဖိတ်စာကြီးရတော့၊ ကျွန်မတို့ငယ်ငယ်တုန်းက၊ ကျွန်မသိတဲ့ ရွှေကျင်၊ မျက်မမြင် ဆရာတော် ဦးဥေ ယူ၏ ၅၈ နှစ် မွေးနေ့တွင် ရေးခဲ့သောစာတို့ ပါဝင်သည်။

### ထုတ်ဝေသူရဲ့ အမှာစာ

အမေလူထုဒေါ်အမာ မဂ္ဂဇင်းတွေထဲမှာ ရေးခဲ့တဲ့ ဗုဒ္ဓ ဘာသာ သာသနာနဲ့ဆိုင်ရာ ဆောင်းပါးလေးတွေကို စုစည်းပြီး စာအုပ်ကလေးတစ်အုပ်လုပ်ပြီး ထုတ်ဝေလိုက် ပါတယ်။ ဗုဒ္ဓသာသနာရောင်ခြည် ကျယ်ပြန့်စွာ ထွန်းလင်း စေလိုတဲ့ စေတနာနဲ့ အမေရေးသားခဲ့တဲ့ စာများပါ။ ဒီစာအုပ်ထဲမှာ နိုင်ငံခြားတိုင်းပြည်များဖြစ်တဲ့ မလေးရှား၊ တရုတ်၊ ဩစတြေးလျ၊ အာဖရိကတိုက်တွေမှာ သာသနာ ပြုနေကြတဲ့ ဆရာတော်၊ သံဃာတော်များ၊ လူပုဂ္ဂိုလ် အသင်းအဖွဲ့များရဲ့ သာသနာပြုလုပ်ငန်းများအကြောင်း ရယ်၊ ရွှေမျက်မှန်ဆရာတော် ဦးဝိဇယ၊ ရွှေကျင်သာသနာပိုင် သက်တော်ရှည်စံကင်းဆရာတော်ကြီးလယ်တီဆရာတော် ဘုရားကြီး၊ မန်လည်ဆရာတော်ဘုရားကြီး၊ ရွှေစေတီ ဆရာတော်ဘုရားကြီး၊ ညောင်လေးပင်တောရ ဆရာတော် ကြီး ဦးအရိယတို့ပါဝင်တဲ့ ဆရာတော်ကြီးတွေအကြောင်း နဲ့ ကျောင်းအမ မဦးဇွန်းတို့အကြောင်းတွေ ပါဝင်ပါတယ်။

### ပီနီနှင့် မဟာစည်သာသနာ

ဗုဒ္ဓသာသနာတော် ကျယ်ကျယ်ပြန့်ပြန့်ထွန်းလင်းရေး အတွက် မဟာစည် သာသနာရိပ်သာမှာရှိတဲ့ ဗုဒ္ဓသာသန နဂ္ဂဟအဖွဲ့ကြီးက သာသနာပြုများ နိုင်ငံခြားတိုင်းပြည် တချို့ကို လွှတ်တာများ ရှိပါတယ်။ သူတို့ ဗုဒ္ဓဘာသာကို ဘာကြောင့် စိတ်ဝင်စားပါလဲ။(စာ-၁)

### တရုတ်ပြည်ရောက် ဗုဒ္ဓသာသနာ

ဗုဒ္ဓသာသနာ တရုတ်ပြည်ထဲ စရောက်တဲ့ ခုနှစ် သက္ကရာဇ်နံနှင့်ပတ်သက်ပြီး ပညာရှင်တွေအားလုံးရဲ့ တစ်ညီတည်းပေးတဲ့ အဖြေကတော့ ယနေ့အထိ မရှိသေး ဘူး။ နိဗ္ဗေဒပေကျင့်တက္ကသိုလ် ဒဿနိကဗေဒပါမောက္ခရဲ့ အယူအဆကို ပြောရရင်တော့ တရုတ်ပြည်ထဲကို ဗုဒ္ဓ သာသနာ ခရစ်မပေါ်မီ ၂ နှစ် အလိုမှာ စတင်ဝင်ရောက် လာတယ်လို့ ယုံကြည်ပါတယ်။ အဲဒီအချိန်က တရုတ်ပြည် မှာ အနောက်ဟန်မင်းဆက်က ဝူတီမင်းတရား ထီးနန်း စိုးစံနေတဲ့အချိန်ပါ။(စာ-၂)

### နိုင်ငံခြားမှာ ဗုဒ္ဓသာသနာ

တရားအားထုတ်တဲ့ ယောဂီများက ဩစတြေးလျနိုင်ငံ တိုင်းရင်းသားတွေ များပါတယ်။ တခြားနိုင်ငံများက လာရောက်နေထိုင်ကြတဲ့ သူတွေလည်းပါတော့ လူမျိုး ပေါင်းစုံပါပဲ။(စာ-၂၄)

### အာဖရိကတိုက်ကြီးပေါ်မှာ စတင်ထွန်းလင်းလာ

နိုင်ငံရာတဲ့ ထေရဝါဒ ဗုဒ္ဓရောင်ခြည် (၂)  
 အာဖရိကတိုက်ကြီးပေါ်ကို ထေရဝါဒဗုဒ္ဓသာသနာရဲ့ ရောင်ခြည်တော် စတင်ရောက်ရှိ သွားတာ ၁၉၉၅ ခုနှစ်က လို့ပဲ ပြောရမှာပါ။(စာ-၃၆)  
 ကင်ညာနိုင်ငံမှာမွေးတဲ့ အသက် (၄၀)လောက်ရှိတဲ့ အိန္ဒိယအမျိုးသမီးတစ်ဦးကတော့ ဆရာတော်ရဲ့တရားကို အလွန်စိတ်ဝင်တစား အားထုတ်တယ်။ ပြီးတော့ သူက ဗုဒ္ဓဘာသာတရားကို သူ့မူလဘာသာတရားကို စွန့်ပယ်ပြီး ပြောင်းလဲကိုးကွယ်လိုတာကြာလှပါပြီ။ ဒါပေမဲ့ ခင်ပွန်း သည်က ဗုဒ္ဓဘာသာဝင်မဟုတ်တော့ တိတ်တိတ်ပုန်း ကျိတ်ပြီးငိုခဲ့ရတာ အကြိမ်များလှပါပြီ။ စိတ်ဆင်းရဲလှပါပြီ။ စိတ်ချမ်းသာအောင် ဆရာတော်က အကြံပေးပါလို့ လျှောက်ပါသတဲ့။

### ဗုဒ္ဓဘာသာဝင်အစစ်ဖြစ်ပါပြီ

ရန်ကုန်ချမ်းမြေ့ဆရာတော်က လူတစ်ယောက် ဗုဒ္ဓ ဘာသာဝင် ဖြစ်ချင်လာတယ်ဆိုရင် ဘာအခမ်းအနားမှ လုပ်စရာမလိုဘူး။ ဘယ်သူ့ဆီကိုမှ ဘာဝန်ခံချက်မှလည်း လုပ်စရာမလိုဘူး။ ဘုရား တရား သံဃာကို ကိုယ့်စိတ်ထဲ ကိုယ့်ဘာသာ ယုံကြည်နေရင်၊ ဘုရားတရားတော်များကို လက်ခံကျင့်သုံးနေရင် အလိုလို ဗုဒ္ဓဘာသာဖြစ်သွားနိုင် တာပဲ။ ဗုဒ္ဓ သရဏံ ဂစ္ဆာမိ၊ ဓမ္မံ သရဏံ ဂစ္ဆာမိ၊ သံဃံ သရဏံ ဂစ္ဆာမိ ဆိုတဲ့ သရဏဂုံကိုတော့ သတိရတိုင်းရွတ် ဆိုရင် အကျိုးများပါတယ်။ ဘုရား အဆုံးအမကို လက်ခံ ကျင့်သုံးနေဖို့ပဲ လိုတာပါ။ ဒါဆိုရင် ဗုဒ္ဓဘာသာဝင် အစစ်ဖြစ်ပါပြီလို့ ပြောပြခဲ့သတဲ့။(စာ-၄၂)

### အတူမရှိတဲ့ အမျိုးသမီးကြီး


သထုံမြို့ မြသပိတ်တောင်ခြေက ဘိုးဘွားရိပ်သာဟာ စိန်ရတုပွဲကျင်းပတော့မယ်ဆိုတော့ ဒီရိပ်သာကြီးကို ဖွင့်လှစ်ပေးခဲ့တဲ့ အာဇာနည်မိခင်ကြီး ကျောင်းအမ ဒေါ်ဦးဇွန်းကို ထူးထူးလည်လည် အောက်မေ့တမာ သတိရ မိပါတယ်။  
 ဘိုးဘွားရိပ်သာဆိုတဲ့ လူဆင်းရဲ လူအိုလူမင်းများရဲ့ ခိုလှုံရာနေရာမျိုးကို သူများနိုင်ငံတွေမှာကတော့ အစိုးရက သော်လည်းကောင်း၊ သာသနာပြုလိုတဲ့ဘာသာရေးအသင်း အဖွဲ့တွေမျိုးကသော်လည်းကောင်း ဖွင့်လှစ်ကြတာပါ။ ကျွန်မတို့ မြန်မာအမျိုးသမီးကြီး ဒေါ်ဦးဇွန်းလို ပုဂ္ဂလိက တစ်ဦးတစ်ယောက် တည်းအနေနဲ့ ဖွင့်လှစ်တယ်လို့ မရှိပါဘူး။ ကျောင်းအမကြီး ဒေါ်ဦးဇွန်းကတော့ သူတစ်ဦး တစ်ယောက်တည်းအနေနဲ့ သူပိုင်ပစ္စည်းဥစ္စာတွေနဲ့ ရိပ်သာတွေအများကြီး ဖွင့်သွားသူပါ။ မြန်မာပြည်မှာ ဒေါ်ဦးဇွန်းကတော့ မင်းကွန်း၊ သထုံ၊ ပေါင်းတည်၊ ရန်ကုန် နှင့် ပခုက္ကူမြို့တွေမှာသူတစ်ဦးတည်းက လူအိုရုံ၊ ဘိုးဘွား ရိပ်သာတွေ ဖွင့်လှစ်ပြုစုခဲ့ပါတယ်။(စာ-၁၃၅)

### တခြားနိုင်ငံများသို့

၁၉၉၉ ခုနှစ်ထဲတုန်းက ဘော့ဆွာနာနိုင်ငံက တက္ကသိုလ် တစ်ခုက ဆရာတော် ဦးဓမ္မရက္ခိတ ကိုပင့်လို့ ဆရာတော် ကြွရပြီး အဲဒီမှာ ဗုဒ္ဓဘာသာတရားတော်အကြောင်း ပောပြောပြီး ဘော့ဆွာနာမှာရှိတဲ့ ဗုဒ္ဓဘာသာဝင်များနဲ့ မြန်မာမိသားစုများအတွက် ရက်တိုပိပဿနာစခန်းဖွင့် ပေးခဲ့ရပါတယ်။ အဲဒီကအပြန်မှာတော့ ထိုင်း၊ မလေးရှား၊ စင်ကာပူ သုံးနိုင်ငံသာသနာပြုခရီး ကြွရပါသေးတယ်။ (စာ-၉၅)

### ဘိုးဘွားပူဇော်ပွဲ

ဂျပန်ပြည်မှာကျင်းပတဲ့ ရိုးရာမြန်မာပွဲတွေကိုလည်း နိုင်ငံခြား ဗုဒ္ဓဘာသာဝင်တွေ တက်ရောက်လေ့ရှိပါသည်။ မြန်မာနှစ်ဆန်း ၁ ရက်နေ့ပွဲ၊ သီတင်းကျွတ်လပြည့်နေ့ပွဲ တွေမှာပေါ့။ မြန်မာနှစ်ဆန်း ၁ရက်နေ့မှာ ဘိုးဘွားတွေကို ပူဇော်တဲ့ပွဲလုပ်ပါတယ်။ အဲဒီပွဲကို သူတို့က တအံ့တဩနဲ့ သဘောကျနေကြတယ်လေ။ ပထမဘိုးဘွားတွေကို ကန် တော့တယ်။ ဘိုးဘွားတွေက ဆုတောင်းဓမ္မောပူပို့ပါတယ်။ (စာ-၁၀၇)



ဘာသာ သာသနာဆိုင်ရာ  
 စာပေများကို စိတ်ဝင်စားမှသာ၊  
 တကယ်ကြည်ညိုလိုက်စားမှသာ၊  
 တကယ်ဖတ်ရှု လေ့လာမှသာ၊  
 ဘာသာ သာသနာအကြောင်းကို  
 သိရှိနားလည်နိုင်ကြမည် . . .  
 ဗုဒ္ဓဘာသာ၏ အနှစ်သာရများကို  
 ကျင့်ကြံပွားများနိုင်ကြမည် . . .

### အနှစ်ချုပ်

“မန္တလေး မြတောင်တိုက်၊ မုံရွာမြို့ မဟာဇောတိက စာသင်တိုက်၊ မဟာစည် ရတနာပုံ သာသနာရိပ်သာ၊ ဝါခင်း ကုန်းဘုရား ဣစ္ဆာယကျောင်းတိုက်များအကြောင်း လည်း ပါဝင်ပါတယ်။ စစ်ကိုင်းတောင်ရိုးမှာ သီတင်းသုံး နေတဲ့ ဆရာတော် သံဃာတော်တွေနဲ့ သီလရှင် သီတင်း သည်တွေအတွက် သီတဂူရေအလှူတော်အဖွဲ့ရဲ့ စွမ်းဆောင် ချက်များနဲ့ အခမဲ့ကုသပေးတဲ့ ဝါးချက်ဆေးရုံအကြောင်း တွေကိုလည်း ဦးစီးဦးဆောင်ဆရာတော်ကြီးများနဲ့ ဒကာ ဒကာမများ ဘယ်လိုပူးပေါင်း ကြိုးပမ်းဆောင်ရွက်ခဲ့ကြ တယ်ဆိုတာ ကြည်ညိုသဒ္ဓါစိတ်ပွားအောင် ရေးခဲ့တာကို လည်း ဖတ်ရမှာ ဖြစ်ပါတယ်။ ဒီစာအုပ်ဟာ ဒီနေ့ခေတ် လူငယ်တွေနဲ့ ဗုဒ္ဓဘာသာအကြောင်း လေ့လာနေသူတွေ ဖတ်ရမှတ်ရမယ့်စာအုပ်မျိုးဖြစ်လိမ့်မယ်လို့ ယုံကြည်ပါ တယ်” ဟု ထုတ်ဝေသူက ရေးသားခဲ့သည်။

### ဘာသာ သာသနာ

ဘာသာ သာသနာဆိုင်ရာစာပေများကို စိတ်ဝင်စားမှ သာ၊ တကယ်ကြည်ညိုလိုက်စားမှသာ၊ တကယ်ဖတ်ရှု လေ့လာမှသာ၊ ဘာသာ သာသနာအကြောင်းကို သိရှိ နားလည်နိုင်ကြမည်။ ဗုဒ္ဓဘာသာ၏ အနှစ်သာရများကို ကျင့်ကြံပွားများနိုင်ကြမည်ဟု ကျွန်တော် ခံယူယုံကြည်မိ ပါသည်။

### နိဂုံး

စာရေးဆရာမကြီး လူထုဒေါ်အမာ၏ “သာသနာ ရောင်ဝါ နေသို့ထွန်းပါစေ” စာအုပ်ကို ဖတ်ရှုပြီးနောက် ဘာသာ သာသနာကို ပိုမိုကြည်ညိုပွားများ စွမ်းအားမြင့် စေခဲ့သည်မှာ အမှန်ပင်ဖြစ်ပါကြောင်း . . . ။





















**ဘုရား၊ ရဟန်း၊ ဒါယိကာမကြီး**  
**ဒေါ်ကျင်မြိုင် (ခ) ဒေါ်စောကျင်မြိုင်**  
**စေတနာ့အထောက်အပံ့ (တောင်စွန်း)**  
**အသက် (၉၀)**  
 ရန်ကုန်မြို့၊ လသာမြို့နယ်၊ (၈) ရပ်ကွက်၊ (၂၄)လမ်း၊ အမှတ်(၁၂၅) နေ (ဦးစောဖတ်ပြာ-ဒေါ်မာရွှမ်း)တို့၏ သမီးထွေး၊ (ဦးတန်တန်)၏ ချစ်လှစွာသောဇနီး၊ ဦးလှမြင့်ဝင်း-ဒေါ်ရုမြိုင် (ဦးတန်အစိမ်း)-ဒေါ်စိုးစိုးမော်၊ ဒေါ်တင်စိုးစိုးမော်၊ ဦးမျိုးမင်းလှိုင်-ဒေါ်မြင့်မြင့်အုန်း၊ ဦးစိုးနိုင်-ဒေါ်မြိုင်သေဇင်၊ ဦးအောင်အောင်-ဒေါ်စန်းစန်းဌေး၊ ဒေါ်ချယ်ရီမြိုင်၊ ဦးကျော်ဝင်းလှိုင်-ဒေါ်ပြည့်ပြည့်ဖြိုးတို့၏မိခင်၊ မြေးမြောော်ယောက်၊ မြစ်ငါးယောက်တို့၏ အဘွားသည် ၁၁-၁၂-၂၀၂၀ (သောကြာနေ့) နံနက် ၆:၅၀ နာရီတွင် ဗဟိုရိစည် ဆေးရုံ၌ (၉၆)ပါးရောဂါဖြင့် ကွယ်လွန်သွားပါသဖြင့် ကြွင်းကျန်ရစ်သော ရုပ်ကလာပ်အား ယင်းနေ့ညနေ ၇ နာရီတွင် ရေဝေးသုသာန်၌ သင်္ဂြိုဟ်ပြီးစီး ပါကြောင်း ရပ်နီးရပ်ဝေး ဆွေမျိုးမိတ်သင်္ဂဟများအား အကြောင်းကြား အသိပေးအပ်ပါသည်။ ကျန်ရစ်သူမိသားစု

**ဘုရား၊ ရဟန်း၊ သိမ်၊ ကျောင်း ဒါယိကာမကြီး**  
**ဒေါ်အေးမိ**  
**အသက် (၁၀၁) နှစ်**  
 မန္တလေးတိုင်းဒေသကြီး၊ မဟာအောင်မြေမြို့နယ်၊ မိုးထားတိုက် ညောင်စဉ်ကျောင်း ဆရာတော်ဘဒ္ဒန္တဝါယမ၏ ရဟန်းမယ်တော်ကြီး၊ (ဦးစံမြ-ဒေါ်ငြိမ်းအေး)တို့၏သမီး၊ (ဦးအောင်ညွန့် (ခ) ဦးညွန့်မောင်)၏ ဇနီး၊ ဦးတင်ဝင်း-ဒေါ်လှလှ၊ ဦးကြည်ဝင်း-ဒေါ်ကြည်ကြည်စန်းတို့၏ မွေးသမီးခင်၊ ကိုဇေယျလင်း-မောင်သန်းတင့်၊ ကိုအောင်ကို-မန္တလေး အောင်၊ မန်းအိအိအောင်၊ မဝင်းသော်တာအောင်တို့၏အဘွား၊ မြစ်သုံး ယောက်တို့၏ ဘွားဘွားသည် ၁၀-၁၂-၂၀၂၀ (ကြာသပတေးနေ့) နံနက် ၁၁ နာရီတွင် အမှတ်(၁၂)ညီညွတ်ရေးလမ်း(၂)ရပ်ကွက်၊ သမိုင်၊ မရမ်းကုန်းမြို့နယ်နေအိမ်၌ ကွယ်လွန်သွားပါသဖြင့် ၁၂-၁၂-၂၀၂၀ ရက် နံနက် ၁၀ နာရီတွင် ထိန်ပင်သုသာန်သို့ ပို့ဆောင်မီးသင်္ဂြိုဟ်မည် ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟများအား အသိပေး အကြောင်းကြား အပ်ပါသည်။ [ကွယ်လွန်သူအားရည်စူး၍ ၁၆-၁၂-၂၀၂၀ ရက်တွင် ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ဘဝနတ်ထံပျံလွန်တော်မူခြင်း**  
**ဘဒ္ဒန္တပဏ္ဍိတ (ဂန္ထဝါစကပဏ္ဍိတ)**  
**သိက္ခာတော် (၆၃)ဝါ၊ သက်တော် (၈၃)နှစ်**  
**အောင်ချမ်းသာပရိယတ္တိစာသင်တိုက်ကြီး၏ဦးစီးပဓာနနာယကဆရာတော်**  
**(လှည်းကူးမြို့)**  
 ရန်ကုန်တိုင်းဒေသကြီး၊ လှည်းကူးမြို့၊ သာသနာ့ရိပ်သာရပ်ကွက်၊ မေယဝတီ (၁)လမ်း၊ အောင်ချမ်းသာ ပရိယတ္တိစာသင်တိုက်ကြီး၏ ဦးစီးပဓာနနာယက ဆရာတော် ဘဒ္ဒန္တပဏ္ဍိတ (ဂန္ထဝါစကပဏ္ဍိတ) သိက္ခာတော် (၆၃)ဝါ၊ သက်တော် (၈၃)နှစ်ရှိ ဆရာတော်သည် (၁၃၈၂ ခုနှစ်၊ တန်ဆောင်မုန်းလပြည့်ကျော် ၁၂ ရက်) ၁၁-၁၂-၂၀၂၀ (သောကြာနေ့) နံနက် ၃:၃၀ နာရီတွင် ဘဝနတ်ထံပျံလွန်တော်မူ သွားပါကြောင်း တပည့်ဒါယကာ၊ ဒါယိကာမအပေါင်းတို့အား အသိပေးအကြောင်း ကြားအပ်ပါသည်။ တပည့်ဒါယကာ/ဒါယိကာမများ

**ဒေါ်မြမေ**  
**အသက် (၈၉) နှစ်**  
 ရန်ကုန်မြို့၊ ကြည့်မြင်တိုင်မြို့နယ်နေ ဦးစံမြ-ဒေါ်ကစံတီ တို့၏သမီး၊ အမှတ်(၆)၊ ခေမာသီလမ်းမကြီး၊ မြောက်ဥက္ကလာပ မြို့နယ်နေ ဦးစိုးလှိုင်၏ဇနီး၊ (ဦးအေးကျော်)-ဒေါ်ခန့်နွဲ့ရီ(အလက-၁၊ ၁၇-ပြင်)၊ ဦးချမ်း-(ဒေါ်သန်းသန်းဦး)၊ ဦးမျိုးမြင့်ထွန်း(Ancient Cities Flotilla Co.,Ltd)- ဒေါ်တေတီအေး (ပြင်သစ်ဧည့်လမ်းညွှန်) တို့၏မိခင်၊ ကိုသိန်းထွန်း-မောင်အောင်၊ ကိုပြည့်စုံထွန်း၊ ကိုရေခဲမင်း၊ မောင်သက်ထွန်း၊ မောင်သန်းထွန်းတို့၏အဘွား၊ မောင်နန္ဒ၏ ဘွားဘွား ဒေါ်မြမေသည် ၁၁-၁၂-၂၀၂၀ (သောကြာနေ့) နံနက် ၂:၂၀ နာရီတွင် (၉၆)ပါးရောဂါဖြင့် ကွယ်လွန်သွားပါသဖြင့် ကြွင်းကျန်ရစ်သောရုပ်ကလာပ်အား ယင်းနေ့ ညနေ ၃ နာရီတွင် ရေဝေးသုသာန်၌ သင်္ဂြိုဟ်ပြီးစီးပါကြောင်း။ ကျန်ရစ်သူမိသားစု

**ဘုရား၊ ရဟန်း၊ ကျောင်း ဒါယိကာမကြီး**  
**ဒေါ်စန်းကြည် (ကျိုပျော်)**  
**အသက် (၉၀)**  
 ရန်ကုန်မြို့၊ နေ (ဦးသန်းမောင်-ဒေါ်ရှင်)တို့၏သမီး၊ (ဒေါ်စန်းရီ)၏ညီမ၊ (ဦးစိုးမောင်-ဒေါ်ညိုညို)တို့၏အစ်မ၊ (ဦးသန်းစိုး)မောင်ကုန်းဝင်းတို့ယအညီ) ၏ဇနီး၊ (ဦးသန်းစင်)-ဒေါ်စန်းစန်းစော (ဦးညီညီအောင်)-ဒေါ်သင်းသင်းအောင်၊ ဦးထွန်းခိုင်-ဒေါ်ခင်လှ၊ ဒုတိယဗိုလ်မှူးကြီးဝင်းဦး(ငြိမ်း)-ဒေါ်အေးအေးမာ၊ ဦးဝင်းအောင်-ဒေါ်စန်းစန်းခိုင်တို့၏မိခင်၊ မြေး ၁၃ ယောက်၊ မြစ်ရှစ်ယောက် တို့၏အဘွားသည် ၁၁-၁၂-၂၀၂၀ ရက် နံနက် ၂:၄၅ နာရီတွင် (၉၆)ပါး ရောဂါဖြင့် ကွယ်လွန်သွားပါသဖြင့် ယင်းနေ့တွင်ပင် သင်္ဂြိုဟ်ပြီးစီးပါ ကြောင်း။ ကျန်ရစ်သူမိသားစု

**အဆိုခွ**

တော တောင် ပျက်ပြုန်း မြေဆီ သုဉ်း၏

**ဘုရား၊ စေတီ၊ ရဟန်း၊ သိမ်၊ ကျောင်း ဒါယိကာမကြီး**  
**ဒေါ်ခင်မျိုးမြင့် (ရွှေဘို)**  
**အသက် (၈၃) နှစ်**  
 ရန်ကုန်မြို့၊ ရန်ကင်းမြို့နယ်၊ အမှတ်(၁)၊ ပြည်သာယာအိမ်ရာ(၁) လမ်း၊ ပြည်သာယာအိမ်ရာ၊ (၁၅) ရပ်ကွက်နေ ဦးမင်းဆွေ(ကျန်းမာရေး ဦးစီးဌာန-ငြိမ်း)၏ ချစ်လှစွာသောဇနီး၊ ဒေါ်ခင်စိန်ဝင်း၊ ဒေါ်စန်းစန်း ကြည်၊ ဦးမြင့်သန်း-ဒေါ်မြင့်မြင့်ထွေး၊ (ဦးသိန်းဇော်)-ဒေါ်ယုယုလှိုင်တို့၏ ချစ်လှစွာသောအစ်မကြီး၊ ဦးမိုးဆွေဦး-ဒေါ်နန်းဝေလွင်၊ ဦးမိုးသော်ဦး- ဒေါ်အေးအေးရီ၊ ဦးမိုးကျော်ဦး-ဒေါ်သော်တာဝင်းတို့၏မွေးသမီးခင်၊ မြေးချစ်ယောက်တို့၏ ချစ်လှစွာသောအဘွား၊ မြစ်သုံးယောက်တို့၏ ချစ်လှစွာသောဘွားဘွားကြီးသည် ၁၀-၁၂-၂၀၂၀ (ကြာသပတေးနေ့) ညနေ ၃:၄၅ နာရီတွင် နေအိမ်၌ လူကြီးရောဂါဖြင့် ကွယ်လွန်သွားပါ သဖြင့် ၁၂-၁၂-၂၀၂၀ (စနေနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်သုဉ်းမည်ဖြစ်ပါကြောင်း ရပ်ဝေးရပ်နီးမှ ဆွေမျိုး မိတ်သင်္ဂဟများအား အသိပေး အကြောင်းကြားအပ်ပါသည်။ (နေအိမ်မှ ကားများ နံနက် ၁၀ နာရီတွင် ထွက်ပါမည်။) ကျန်ရစ်သူမိသားစု

**ဒေါ်မြင့်မြင့်ကြည် (T.Sheila)**  
**B.Ed. Dip. TEFL (Sydney)**  
**ဦးစီးအရာရှိ (ငြိမ်း)၊ အခြေခံပညာသင်ရိုး**  
**အင်္ဂလိပ်စာဌာန၊ အထက်တန်းပြ(ငြိမ်း)**  
**အထက(၁၁)၊ အထက(၈) မန္တလေး**  
**အထက(၁) ကျောက်တန်း၊ အထက-သုဝဏ္ဏ**  
**Crane/Regent/PISM International School**  
**အသက် (၇၃) နှစ်**  
 ရန်ကုန်မြို့၊ ရန်ကင်းမြို့နယ်၊ အရိယမဂ္ဂင်လမ်း၊ အမှတ် ၁၃/3(A/B)နေ (ဦးမောင်မောင်-ဒေါ်မြတ်)တို့၏သမီး၊ (ဦးဘိုးသန့်- ဒေါ်မြတ်)တို့၏သမီးချွေးမ၊ (ဦးခင်မောင်ကြည်)၏ဇနီး၊ ကိုခိုင်စိုး- မဖြူဖြူကြည်၊ ကိုကြည်သူမောင်-Dr.နန္ဒာဝင်း၊ မန္တလေးကြည့်မြင်တိုင် ချစ်လှစွာသောမိခင်၊ မောင်သန့်သန့်၊ မောင်ထင်းထင်းလင်းလင်းသန့် မောင်တို့၏ ချစ်လှစွာသောဘွားဘွား၊ ဦးစော်မောင်-ဒေါ်ခင်မျိုးဦး၊ ဦးလင်းကြည်မောင်-ဒေါ်အေးအေးသန်း၊ (ဦးဝင်းကြည်မောင်)- ဒေါ်ဝေဝေလှိုင်တို့၏ ညီမ/အစ်မ၊ တူ/တူမ မြောက်ယောက်တို့၏ အဒေါ် ဒေါ်မြင့်မြင့်ကြည်သည် ၉-၁၂-၂၀၂၀ (ဗုဒ္ဓဟူးနေ့) ည ၈:၃၇ နာရီတွင် Grand Hantha International Hospital၌ ကွယ်လွန် သွားပါသဖြင့် ၁၀-၁၂-၂၀၂၀ (ကြာသပတေးနေ့)တွင် ရေဝေး သုသာန်၌ မီးသင်္ဂြိုဟ်ပြီးစီးပါကြောင်း ဆွေမျိုးမိတ်သင်္ဂဟများအား အသိပေး အကြောင်းကြားအပ်ပါသည်။ [ကွယ်လွန်သူအားရည်စူး၍ ၁၅-၁၂-၂၀၂၀ ရက်တွင် ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ဦးချစ်မြိုင်**  
**အသက် (၈၅) နှစ်**  
 အလုံမြို့နယ်၊ ဆင်မင်းရပ်ကွက်၊ ကွင်းကျောင်း(၂)လမ်း၊ အမှတ်(၁၂)၊ မြေညီထပ်နေ (ဒေါ်ကြင်ထွေး)၏ ခင်ပွန်း၊ ကိုဝင်း မြင့်ဦး-မသင်းသင်းအေး(အထက-၅၊ အလုံ)၊ (မညီမီးညီမီးချစ်)၊ မလှလှချစ်(အနုပညာဦးစီးဌာန)၊ ကိုမြင့်သူ(GBH)-မသီတာချစ် (အထက-၄၊ အလုံ)၊ မနီလာချစ်(FXB)၊ ကိုနေလင်းတို့၏ ကျေးဇူးရှင် မွေးသဖေခင်၊ ကြေတင်တို့၏ မောင်ဟိန်းမင်းသန့်တို့၏ အဘိုးသည် ၁၁-၁၂-၂၀၂၀ ရက် နံနက် ၁၀:၁၅ နာရီတွင် ဘဝတစ်ပါးသို့ ကူးပြောင်းသွားပါသဖြင့် ကြွင်းကျန်ရစ်သောရုပ်ကလာပ်ကို ၁၂- ၁၂-၂၀၂၀ (စနေနေ့)တွင် သင်္ဂြိုဟ်မည်ဖြစ်ပါကြောင်း ဆွေမျိုး မိတ်သင်္ဂဟအပေါင်းအား အသိပေး အကြောင်းကြားအပ်ပါသည်။ ကျန်ရစ်သူမိသားစု

**ဦးရဲနောင် (ဝါးခယ်မမြို့)**  
**စိုက်ပျိုးရေးမန်နေဂျာ (ငြိမ်း)**  
**အသက် (၇၈) နှစ်**  
 တာမွေမြို့နယ်၊ ဓမ္မစိန္တာလမ်း၊ အမှတ်(၇၉)နေ ဒေါ်ခင်အေး၏ချစ်လှ စွာသောခင်ပွန်း၊ ဒေါ်စန်းညွန့် (အထပြ-ငြိမ်း)၏ အစ်ကို၊ (ဦးမင်းလွင်ဦး)- ဒေါက်တာချိုမိရဲနောင် (ပါမောက္ခ၊ မြန်မာစာဌာန၊ ကျိုင်းတုံတက္ကသိုလ်)၊ ဦးဝင်းတင့်(ဥက္ကဋ္ဌ၊ ဝါးခယ်မမြို့နယ်အသင်းခွဲ)-ဒေါ်သင်းသင်းအေး(ခ) ဒေါ်ဥမ္မာ ရဲနောင်(ခန့်ညားစတိုး)၊ ဒေါက်တာစည်သူရဲနောင် (လက်ထောက်ညွှန်မှူး၊ ရပကန)၊ မွန်ပြည်နယ်ပြည်သူ့ကျန်းမာရေးဦးစီးဌာန)-ဒေါက်တာစန်းစန်း အောင် (လက်ထောက်ညွှန်မှူး၊ ဒုခရိုင်ဦးစီးမှူး)၊ ဗိုလ်မှူးလှမျိုး (ငြိမ်း) (ထွေ/ ၇၂၊ မြန်မာ့စီးပွားရေးဦးပိုင်)-ဒေါက်တာမေခိုင်ရဲနောင် (အကြောအဆစ် အထူးကု)တို့၏ဖခင်၊ ဒေါက်တာခန့်ညား (အရေပြားအထူးကုဌာန၊ ရန်ကုန် ဆေးရုံကြီး)၊ မြေးချစ်ယောက်၊ မြစ်နှစ်ယောက်တို့၏အဘိုး ဦးရဲနောင်သည် ၁၀-၁၂-၂၀၂၀ ရက် ညနေ ၃:၅၀ နာရီတွင် ကွယ်လွန်သွားပါကြောင်း ဆွေမျိုး မိတ်သင်္ဂဟအပေါင်းအား အသိပေး အကြောင်းကြားအပ်ပါသည်။ ကျန်ရစ်သူမိသားစု

**အထူးကျေးဇူးတင်ရှိခြင်း**  
**ဒေါ်စိန်သော်**  
**မြို့ရွာနှင့်အိုးအိမ်ပို့ဖြူးရေးဦးစီးဌာန(ငြိမ်း)**  
**အသက် (၈၆) နှစ်**  
 ၅-၁၂-၂၀၂၀ ရက် (စနေနေ့)တွင် ဘဝတစ်ပါးသို့ကူးပြောင်းသွားသော ဒေါ်စိန်သော် အသက် (၈၆)နှစ်အား စေတနာထား၍ ကုသပေးသော ရန်ကုန် ဆေးရုံကြီး၊ အရေးပေါ်ဌာနမှ ဆရာဝန်ဆရာမများ၊ သင်္ကန်းနုလှ၊ ဖြေဖွယ်ပစ္စည်း များ ပေးပို့လှူဒါန်းပါသော ဌာနဆိုင်ရာနှင့် ကုမ္ပဏီအဖွဲ့အစည်းများမှ မိတ်ဆွေများ အားလုံး၊ ကျောင်းကြီးကျောင်းတိုက် ဓမ္မစကူးလ်(၃၅)လမ်း၊ ငွေလှေရာတနာ အတိဓမ္မာသင်တန်း၊ တယ်လီဖုန်း၊ သတင်းစာ၊ လူမှုကွန်ရက် စာမျက်နှာများတွင် ဝမ်းနည်းကြောင်း ထည့်သွင်းဖော်ပြခဲ့ကြသော မိတ်ဆွေများ အားလုံးနှင့် မိခင်ကြီး၏နောက်ဆုံးခရီးအား တကူးတက လိုက်ပါပို့ဆောင်ပေးခဲ့ကြသော ဌာနဆိုင်ရာများ၊ ဆွေမျိုးမိတ်ဆွေသင်္ဂဟ အပေါင်းအား အထူးပင် ကျေးဇူးတင်ရှိပါသည်။ ကျန်ရစ်သူမိသားစု

**ဦးညီညီ**  
**Ex-2nd Officer MTM Shipping Co.,Ltd(ငြိမ်း)**  
**အသက် (၆၆) နှစ်**  
 ပြည်မြို့နေ ဦးကျော်အောင်-ဒေါ်မြတ်တို့၏ သား၊ ဦးမောင်မောင်၊ (ဦးကျော်ဝင်း)၊ ဒေါ်ရင်ရင်မြ၊ ဒေါ်ခင်ခင်ခင်၊ (ဦးမြဘူး)၊ ဒေါ်ပင့် ပိုင်ရီတို့၏ညီ/မောင်၊ (ဦးစော်ဝင်း)၏အစ်ကို၊ ရန်ကုန်မြို့၊ ပုဂံစတင်မြို့နယ် (၁၀) ရပ်ကွက်၊ အမှတ်(၇၆)၊ ငါးလွှာ၊ ဗိုလ်ချုပ်လမ်းနေ ဒေါ်ခင်သန်းဝင်း (ဆယ့်-ငြိမ်း)၏ချစ်လှစွာသောခင်ပွန်း၊ (မောင်တင်ထွန်းလင်း)၊ မောင်ချမ်း မြေမောင်(အထက-၁၊ ဒဂုံ School Bus Owner)-မထက်မွန်အောင်တို့၏ ချစ်လှစွာသောကျေးဇူးရှင်ဖခင်ကြီး၊ မောင်တင်ထွန်းလင်းထက်သော်၊ မနန်း ပေမာန်မောင်တို့၏ ချစ်လှစွာသောအဘိုး ဦးညီညီသည် ၁၁-၁၂-၂၀၂၀ (သောကြာနေ့) နံနက် ၂:၀၅ နာရီတွင် (၉၆)ပါးရောဂါဖြင့် ကွယ်လွန် သွားပါသဖြင့် ၁၃-၁၂-၂၀၂၀ ရက် နံနက် ၁၁ နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ မိတ်ဆွေများအား အသိပေး အကြောင်းကြားအပ်ပါသည်။ (နေအိမ်မှကားများ နံနက် ၉ နာရီတွင် ထွက် ပါမည်။) ကျန်ရစ်သူမိသားစု

**အထူးဝမ်းနည်းကြေကွဲခြင်း**  
**ဘုရား၊ စေတီ၊ ရဟန်း၊ သိမ်၊ ကျောင်း ဒါယိကာမကြီး**  
**ဒေါ်ခင်မျိုးမြင့် (ရွှေဘို)**  
**အသက် (၈၃) နှစ်**  
 ဦးမိုးသော်ဦး-ဒေါ်အေးအေးရီ(Managing Director, Top Royal Star Trading Co.,Ltd)တို့၏မွေးသမိခင် ဒေါ်ခင်မျိုးမြင့်(ဖွားမျိုး)သည် ၁၀-၁၂-၂၀၂၀ (ကြာသပတေးနေ့) ညနေ ၃:၄၅ နာရီတွင် နေအိမ်၌ လူကြီးရောဂါဖြင့် ကွယ်လွန်သွားပါသဖြင့် မိသားစုနှင့်အတူ ထပ်တူ ထပ်မျှ ဝမ်းနည်းကြေကွဲရပါကြောင်းနှင့် ကောင်းရာသုဂတိဘုံဘဝ ရောက်ပါစေကြောင်း ဆုတောင်းမေတ္တာပို့သအပ်ပါသည်။ Top Royal Star Trading Co., Ltd ဝန်ထမ်းများ

**ဦးစော်လင်းအောင်**  
**MOGE-စာရင်းကိုင်(၃)**  
**အသက် (၄၈) နှစ်**  
 ရန်ကုန်မြို့၊ မြောက်ဥက္ကလာပမြို့နယ်၊ ရွှေပေါက်ကံမြို့သစ် (၁၆) ရပ်ကွက်၊ မြဝတီမင်းကြီး (၅)လမ်း၊ အမှတ် (၆၅၅)နေ (ဦးအောင်သန်း) - ဒေါ်ကြည်လှိုင်တို့၏ သား၊ (ဦးစိုးလွင်- ဒေါ်သောင်းကြည်)တို့၏သားသမက်၊ (ဦးခွန်မောင်မောင်မြတ်သူ လွင်)-ဒေါ်ဥမ္မာအောင်တို့၏ အစ်ကို၊ မကြည်ဖြူခင်၏ အဘ၊ ဦးကျော်မင်း-ဒေါ်မေစိ၊ ဦးမင်းလွင်၊ (ဦးတင့်လွင်)-ဒေါ်မြင့်မြင့်ဝေ၊ ဦးမြင့်လွင်-ဒေါ်မိုးမိုးသန်းတို့၏ ညီ/မောင်၊ ဒေါ်သက်မာလွင်၏ ချစ်လှစွာသောခင်ပွန်း၊ မောင်လင်းဘုန်းမြတ်၏ မွေးသဖေခင် ကျေးဇူးရှင်သည် ၁၁-၁၂-၂၀၂၀ (သောကြာနေ့) နံနက် ၇:၄၅ နာရီ တွင် ကွယ်လွန်သွားပါသဖြင့် ၁၃-၁၂-၂၀၂၀ (တနင်္ဂနွေနေ့) မွန်းလွဲ ၂ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါ ကြောင်း။ (နေအိမ်မှကားများ မွန်းလွဲ ၁:၁၅ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၇-၁၂-၂၀၂၀ (ကြာသပတေးနေ့) တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

**ဒေါ်လင်းလင်း(ခ)ဒေါ်လင်းလင်းထွန်း**  
**အသက်(၆၃)နှစ်**  
**B.Econ(1979)**  
 အမှတ်(၁၇၀/၈)ပထမသင်္ချာရိပ်သာ၊ အလုံမြို့နယ်နေ (ဦးစိန်ထွန်း + ဒေါ်ပုလေး)တို့၏ သမီးလင်း၊ ဦးဘမောင် + (ဒေါ်တင့်တင့်)တို့၏ သမီးထွေး၊ ဦးစိန်ထွန်း(ဒုတိယညွှန်ကြားရေးမှူးချုပ်)(ငြိမ်း) (ရေအရင်းအမြစ်နှင့်မြစ်ချောင်းများ ဖွံ့ဖြိုးတိုးတက်ရေးဦးစီးဌာန)၏ ချစ်လှစွာသော ဇနီး၊ မရွှေယမင်းအောင် ၊ မောင်ရွှင်းသန့်ထွန်း(IM - 1 Final Part II)တို့၏ ချစ်လှစွာသော မိခင်၊ ဒေါ်လင်းလင်းထွန်း(မြန်မာ့စီးပွားရေးဘဏ်)(ငြိမ်း)၏ ချစ်လှစွာသော ညီမ၊ ဒေါ်လင်းလင်း(ခ) ဒေါ်လင်းလင်းထွန်း သည် (၁၀.၁၂.၂၀၂၀)ရက်နေ့ ၊ နံနက် ၂ : ၀၀)နာရီ အချိန်တွင် ကွယ်လွန်သွား ပါသဖြင့် (၁၃.၁၂.၂၀၂၀)ရက်(တနင်္ဂနွေနေ့)မွန်းလွဲ(၁ : ၀၀)နာရီ တွင် ရေဝေးသုသာန်၌ ပို့ဆောင်မီးသင်္ဂြိုဟ်မည်ဖြစ်ပါကြောင်း ။ (နေအိမ်မှ မော်တော်ယာဉ်များ နံနက်(၁၁ : ၀၀)နာရီ အချိန်တွင် ထွက်ခွာပါမည်) ကျန်ရစ်သူမိသားစု

# ဒီဇင်ဘာ ၁၁ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၁၃၇၆ ဦး တွေ့ရှိ

## COVID-19 ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၁၁-၁၂-၂၀၂၀) ရက်နေ့၊ ည (၈:၀၀)နာရီ

(၁၁-၁၂-၂၀၂၀) ရက်နေ့၊ ည (၈:၀၀) နာရီမှ (၁၁-၁၂-၂၀၂၀) ရက်နေ့၊ ည (၈:၀၀) နာရီအတွင်း ဓာတ်ခွဲနမူနာစုစုပေါင်း (၂၀,၉၂၉) ခုအား စစ်ဆေးပြီးစီးခဲ့ရာ COVID-19 ရောဂါ ဓာတ်ခွဲအတည်ပြု လူနာသစ် (၁၃၇၆) ဦး တွေ့ရှိရပါသည်။

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစစ်ဆေးသည့်အခြေအနေ (၁၁-၁၂-၂၀၂၀) ရက်နေ့၊ ည (၈:၀၀) နာရီ

ဓာတ်ခွဲခန်းအမည်	စစ်ဆေးခဲ့သည့် ဓာတ်ခွဲနမူနာ စုစုပေါင်း	ပိုးတွေ့ လူနာသစ်
အမျိုးသားကျန်းမာရေးဓာတ်ခွဲခန်းဆိုင်ရာဌာန (ရန်ကုန်)	(၁,၃၃၇) ခု	(၁၈၇) ဦး
ဆေးသုတေသနဦးစီးဌာန (ရန်ကုန်)	(၅၅၈) ခု	(၃၇) ဦး
ပြည်သူ့ကျန်းမာရေးဓာတ်ခွဲခန်းဆိုင်ရာဌာန (မန္တလေး)	(၈၀၀) ခု	(၆၀) ဦး

ပြည်သူ့ကျန်းမာရေးဓာတ်ခွဲခန်းဆိုင်ရာဌာန (တောင်ကြီး)	(၅၄၉) ခု	(၂၄) ဦး
ပြည်သူ့ကျန်းမာရေးဓာတ်ခွဲခန်းဆိုင်ရာဌာန (မုဆယ်)	(၃၂၅) ခု	-
ရန်ကုန်မြို့ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၇၄၂) ခု	(၁၂၁) ဦး
နေပြည်တော် အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၁၂၀) ခု	(၅) ဦး
စစ်တွေမြို့ အမှတ် (၁၇) တပ်မတော်ဆေးရုံ (ခုတင် ၁၀၀)	(၄) ခု	(၁) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များတွင် GeneXpert စက်များဖြင့် ဓာတ်ခွဲစစ်ဆေးသည့်အခြေအနေ	(၂၁၂) ခု	(၅၅) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁,၂၂၇) ခု	(၂၈၄) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁၅,၀၅၅) ခု	(၆၀) ဦး
<b>စုစုပေါင်း</b>	<b>(၂၀,၉၂၉) ခု</b>	<b>(၁,၃၇၆) ဦး</b>

စာမျက်နှာ ၁၆ ကော်လံ ၁ သို့ ၀



## ကြေးမုံ ယနေ့ ဖတ်စရာ

အားကစားနှင့် ပညာရေးထိရောက်စွာပေါင်းစပ်ရေး၊  
 အားကစားနှင့် ပညာရေးပေါင်းစပ်မှု  
 ဦးစီးကော်မတီဖွဲ့စည်းနိုင်ရေး ညှိနှိုင်းအစည်းအဝေး ကျင်းပ

စာမျက်နှာ » ၁၀

၂၀၂၀ ပြည့်နှစ်တွင် ကမ္ဘာတစ်ဝန်း ကာဗွန်ဒိုင်အောက်ဆိုက် ထုတ်လွှတ်မှု ၇ ရာခိုင်နှုန်း ကျဆင်း

စာမျက်နှာ » ၁၂

ပြင်သစ်၌ ကိုဗစ်-၁၉ ရောဂါကူးစက်မှုနှုန်း မြင့်မားနေခြင်းကြောင့် ညမထွက်ရအမိန့် ထုတ်ပြန်

စာမျက်နှာ » ၁၃

အင်္ဂလိပ်စာဆရာကြီး  
 Leonard Johnson Kangyi

ဆောင်းပါး စာမျက်နှာ » ၁၅

## ပြည်သူမှ ပြည်သူသို့ အခြေခံစားသောက်ကုန်ခြောက်မျိုး လှူဒါန်း

ရန်ကုန် ဒီဇင်ဘာ ၁၁  
 ရန်ကုန်တိုင်းဒေသကြီး ဗဟန်းမြို့နယ် ဆရာစံတောင်ရပ်ကွက် မင်းလမ်းမိမိရုံ၌ ယနေ့ နံနက်ပိုင်းက ကိုဗစ်-၁၉ ကာလအတွင်း ပြည်သူများစားသောက်ရေး အဆင်ပြေစေရန် ပြည်သူများ စုပေါင်းလှူဒါန်းမှုဖြင့် ပြည်သူမှ ပြည်သူသို့ ထောက်ပံ့လှူဒါန်းမှုအစီအစဉ်အရ အခြေခံစားသောက်ကုန်ခြောက်မျိုးကို လှူဒါန်းပေးခဲ့သည်။

“ကိုဗစ်ကာလမှာ ပြည်သူတွေ စားသောက်ရေး အဆင်ပြေစေဖို့အတွက် ပြည်သူမှ ပြည်သူသို့ အစီအစဉ်နဲ့ ရပ်ကွက်နေပြည်သူတွေ စုပေါင်းလှူဒါန်းမှုနဲ့ စားသောက်ရေးခက်ခဲနေတဲ့ အိမ်ထောင်စုတွေကို အခြေခံစားသောက်ကုန်

ခြောက်မျိုး လှူဒါန်းထောက်ပံ့ပေးခြင်းဖြစ်ပါတယ်။ အဓိက ထောက်ပံ့တာက တော့ နိုင်ငံတော်က ထောက်ပံ့ကြေး လေးသောင်းရတဲ့သူတွေရယ်၊ နောက်ထပ် လျှောက်ထားသူတွေရယ် စုစုပေါင်း အိမ်ထောင်စု ၇၅၀ ကျော်ကို ထောက်ပံ့ခြင်း ဖြစ်ပါတယ်”ဟု ဆရာစံတောင်ရပ်ကွက်အုပ်ချုပ်ရေးမှူး ဦးမောင်မောင်ထွန်းက ပြောသည်။

အဆိုပါ အိမ်ထောင်စုများအား တစ်အိမ်ထောင်လျှင် ဆန်ငါးပြည်၊ ဆီ တစ်ပိဿ၊ ကြက်ဥ ၁၀ လုံး နှစ်ကတ်၊ ငါးသေတ္တာနှစ်ဘူး၊ ခေါက်ဆွဲခြောက်၊ ကြာဆံငါးထုပ်၊ ဇာတိဝက် အစာဖျက်ဆေးတစ်ဘူး စုစုပေါင်း ခြောက်မျိုးလှူဒါန်း ခြင်းဖြစ်သည်။

စာမျက်နှာ ၁၉ ကော်လံ ၅ သို့ \*

### ထူးခြားသည့် ညအပူချိန်များ

နေပြည်တော် ဒီဇင်ဘာ ၁၁

ဟားခါး	၂ ဒီဂရီစင်တီဂရိတ်
ဟဲဟိုး	၄ ဒီဂရီစင်တီဂရိတ်
ပင်လောင်း	၅ ဒီဂရီစင်တီဂရိတ်
မင်းတပ်	၅ ဒီဂရီစင်တီဂရိတ်
ရမ်ကလောင်း	၅ ဒီဂရီစင်တီဂရိတ်
ပြင်ဦးလွင်	၆ ဒီဂရီစင်တီဂရိတ်
ကျောက်မဲ	၇ ဒီဂရီစင်တီဂရိတ်
မိုးကုတ်	၇ ဒီဂရီစင်တီဂရိတ်
နမ့်စန်	၈ ဒီဂရီစင်တီဂရိတ်
တီးတိန်	၈ ဒီဂရီစင်တီဂရိတ်

## အရေးပေါ်အခြေအနေမှသာ ဆေးရုံ၊ ဆေးခန်းများသို့ လာရောက်ပြသမှုများရှိ

ရန်ကုန် ဒီဇင်ဘာ ၁၁  
 ကိုဗစ်-၁၉ ရောဂါပိုး စစ်ဆေးတွေ့ရှိမှုရာခိုင်နှုန်းအား ဖြင့် အနည်းငယ် ကျဆင်းသွားသည်ဟု ထင်ရသော် လည်း ကူးစက်မှုများ ဆက်လက်ရှိနေပြီး တချို့ လူနာများမှာ စစ်ဆေးကုသမှုများ မခံယူဘဲ အိမ်၌ နေ၍ အရေးပေါ်အခြေအနေမှသာ ဆေးရုံ၊ ဆေးခန်း များသို့ လာရောက်ကြသည်ကို တွေ့ရှိကြောင်း ဖျားနာကုဆေးခန်းများကွန်ရက်(ရန်ကုန်) တာဝန်ခံ ဒေါက်တာကျော်မင်းထွန်းက ကြေးမုံသို့ ပြောကြား သည်။

“ရာခိုင်နှုန်းအားဖြင့် အနည်းငယ်ကျသွား တယ်လို့ ထင်ရပေမယ့် ပြဿနာက ဘာလဲဆိုတော့ လူတွေက ဆေးမစစ်တော့ဘူး။ ဆေးခန်းမလာကြ တော့ဘူး။ အိမ်မှာပဲနေကြတာ များလာတယ်။ အိမ်မှာပဲ ဆေးသောက်တယ်။ နေတယ်။ အခြေအနေ မကောင်းမှ ဆေးခန်းလာပြတယ်။ အဲဒီလိုမျိုးတွေ များလာတယ်။ အဓိကကတော့ လာမစစ်ကြလို့ရာခိုင် နှုန်းနည်းသွားတဲ့ သဘောပါ”ဟု ၎င်းက ပြောသည်။

စာမျက်နှာ ၁၈ ကော်လံ ၁ သို့ \*

